

प्रबन्धकल्पलतिका

प्रथमस्तवक-

Vol. I

रचनाशिक्षा

अध्यापकवरेण

श्रीमता रेवतोकान्तभट्टाचार्येण

सम्पादिता



कलिकाता—५८ कर्णओयालिसट्टीटस्थ-

संस्कृतपुस्तकालयात्

श्रीअखिलबन्धुभट्टाचार्येण प्रकाशिता ।

Sri Pratap Singh
Public Library
Bijnagar,

सर्वस्वत्वं संरक्षितम्]

१९२८

[मूल्यं रोप्यकद्वयम्]

११४४

विक्रेता—

श्रीअखिलबन्धु भट्टाचार्य

संस्कृत पुस्तकालय

५८ नं कर्णश्रीयालिस् स्ट्रीट, कलिकाता ।

कविजीवनौ

(प्रबन्धकल्पलतिकातृतीयोभागः)

अज्ञातकवीनामनतिविस्तृतजीवनौ-संग्रहः,
तत्कवीनां सुभाषितान्यपि च क्षिप्रं लोक-
लोचनसमक्षमेष्यन्ति । तद्दर्शनभूतिः सार्ध-
राजती मुद्रा सुनिर्दिष्टा ।

PRINTED BY A. C. MANDAL AT 7

SIDDHESWAR PRESS

29, Sukea Street, Calcutta.

निवेद्यम्—

हन्त ! इयन्तं यावदागृहीतसंस्कृतपरीक्षासु रचनाविषयक-
प्रश्नस्य व्यवस्थासद्भावतया परं मठकादिषु तद्विषये शिक्षणीय-
पुस्तकाभावनिवन्धनपरत्वादेव प्रायशो विद्यार्थिनां पक्षे रचना-
विरचनं नाम सातिशयदुर्ललितकरमिति वितर्क्य तदर्थं छात्र-
संसदि कतिदिनादूर्ध्वमस्माभिः काव्यनाटकादीनां ससालोचना-
त्मिका तथा प्रबन्धादिबहुतरविषयाञ्चिता प्रबन्धकल्पलतिका
नाम, काचित् पुस्तिका प्रचारिता । सैव हि प्रबन्धकल्पलतिका
विद्यार्थिभिर्विशेषाग्रहेण गृहीततया स्वल्पेनैव दिनेन किञ्चिद्गू-
णवत्सरं यावत् निःशेषितसंस्करणं जाता । तदारभ्य नून-
मेतावन्तमव्याहतोत्पन्नविघ्नगत्या अन्योन्येनाप्यपर्याप्तकारण-
सङ्गेन प्रधानतो वसोरभावतया च तच्चैव लोकलोचनसमक्षं
कर्तुं न शक्यते ।

दिष्ट्या ! संप्रति महामहिमवतो भगवतोऽनुकम्पया
निर्विघ्नितैरप्यस्माभिर्नानाविषयं विभाव्य बन्धुजनानामुपदेशेन
सामाजिकानां लेख्यानुलेख्येन छात्राणामाग्रहेण च केवलं रचना-
नामेव बहुनियमपद्धतियुता प्रचुरतरादर्शपूर्वा पूर्वपुस्तकसंरचित-
प्रबन्धचयचर्चितविग्रहा, परमपि तदन्यद्वैर्घदिनादारभ्य गृहीत-
संस्कृतपरीक्षासु प्रत्यर्पितप्रबन्धविषयमवलम्ब्य संरचित-
प्रभूतनिबन्धनेयं प्रथमांशाभिधेया प्रबन्धकल्पलतिका शिक्षार्थिनां

मानवकानां केवलं रचनाशिद्ध्यर्थमेव स्वातन्त्र्येण प्रकाशोऽनायि ।
एतद्वितीयांशे प्रचलितसकलकाव्यनाटकादीनां समालोचना
सुविन्यस्ता । तृतीये च निखिलज्ञातकवीनां जीवनीं तेषां
कवीनां सुभाषितावलौच्यं प्रत्यर्थं प्रकाशमानेतुमुपक्रम्यते ।

आशास्त्रहे—सुरभाषासु नूनमियमभिनवा त्रिभागालिका
प्रबन्धकल्पलतिका कल्पलतिकेव रचनाविषये सुरस्यास्वाद-
मधुरिमं फलमर्थिभ्यः शश्वत् प्रत्यर्पयिष्यति ; प्रत्यर्पयिष्यति च
भृशं यथोचितनिषेवनेन सम्यक् तेभ्यो भाषानैपुण्यं ज्ञानोन्मेषणञ्च
प्रायशः शास्त्रविषये । अतः परं निष्पाद्यमाना निर्णयकाः
सामाजिकाः प्रमाणम् ।


अपि नामास्या सुदृग्विधौ वलवता कारणकूटेन परमित-
रया शरोरास्त्राच्छन्यतया च कामनानुरूपं सौन्दर्यं संविधातुं
न प्रभवामहे । अतएव यत्र कुत्रचिदविस्तरः समुपगतः प्रमादः
किमु अन्यान्या च या कापि त्रुटिरापतिता, सैव तु स्वीदार्थ्येण
क्षन्तव्या महन्तः सहृदया इति मामकानां सकृताञ्जलि-
विनयान्विताऽभ्यर्थना ।

कलिकातानगर्याम्
१३३५, गौडीयमिते,
जम्माष्टमौ ।

}

विधेय—

श्रीरेवतीकान्तस्य



ग्रन्थार्पणम्

ॐ पितृभ्यः स्वधा



आसीदाशशिसूर्यमूर्जितयशा विद्योतितस्तेजसा
विद्यासेवधिवारिधिर्निरवधिः श्रीचन्द्रनारायणः ।
काश्यां धीरधुरन्धरेषु महतीं भीतिं समुत्पादयन्
लीलाभिर्विचचार चारुचरितो यो न्यायपञ्चाननः ॥

दोषः कीर्त्तिविभाभिराविरभवत् तस्माच्च रत्नाकरात्
राधाकान्तशिरोमणिर्मलिनतासम्पकंशून्यश्चिरम् ।
येनादर्शि गभीरशास्त्रगहनेष्वर्थो निगूढः स्फुटम्
पूतं नाम पितुः समुज्ज्वलयता क्षीणीमलंकुर्वता ॥

सूनुस्तस्य महोदयस्य रजनौकान्तेतिनामाभवत्
लोकातीतमनीषयातिनिपुणस्तर्कादिविद्यानुगः ।
तेभ्यो ग्रन्थमिमं तदन्वयभवः श्रीरेवतीकान्तकः
भक्त्याद्यार्पयते प्रबन्धलतिकासंज्ञं निवापोपमम् ॥

पुस्तकस्थविषयाणामनुक्रमणिका

विषयाः	पृष्ठाङ्काः
मङ्गलाचरणम्	१
प्रबन्धस्वरूपम्	१
„ प्रकारः	१
प्रबन्धस्य भाषा	३
„ भेदः	४
शिष्यार्थिणां प्रत्युपदेशः	४
वाक्यम्	७
वाक्यांशः	८
पदान्वयः	८
गद्ये पदस्थापनव्यवस्था	११
„ स्थापनादर्शः	१५
वाक्यवृद्धिः	१६
वाक्यसंक्षेपः	२१
अर्थविवृतिः	२२
व्याख्या	२४
भावार्थः, तात्पर्यं वा	२४
संक्षेपार्थः	२५
सन्धिनियमः	२७
यतिचिह्नम्	२८
दोषः	३३

विषयाः	पृष्ठाङ्काः
गुणः	५७
रीतिः	६५
अलङ्कारः	६७

अनुप्रासः, यमकः, श्लेषः, स्वभावीक्तिः, उपमा, मालोपमा, रूपकः, उत्प्रेक्षा, निर्गीर्णत्वम्, अतिशयोक्तिः, व्यतिरेकः, प्रतिवस्तूपमा, निदर्शना, दृष्टान्तः, अर्थान्तरन्यासः, तुल्ययोगिता, दीपकः, क्रिया-दीपकः भान्तिमान्, अपङ्कतिः, समासोक्तिः, अप्रस्तुतप्रशंसा, श्लेषः, प्रतीपः, सहोक्तिः, काव्यलिङ्गम्, विभावना, विशेषोक्तिः, विषमम्, विरोधः, कारणमाला, सारः, एकावली, अर्थपत्तिः, प्रश्नोत्तरः ।

प्रबन्धविषयाः	...	...	...	६८
प्रबन्धानामाभाषः (Hints.)	...	...	...	६८
मानवजातीयप्रबन्धरचनायाम्	...	...	...	६८
इतरप्राणौषधियिणी	॥	...	...	६९
अचेतनविषयिणी	॥	...	...	६९
स्थानविषयिणी	॥	...	...	६९
पण्यवीथीविषयिणी	॥	...	...	६९
गिरिविषयिणी	॥	...	...	१००
नदीविषयिणी	॥	...	...	॥
शिल्पविषयिणी	॥	...	...	१०१
काचविषयिणी	॥	...	...	॥
खनिजद्रव्यविषयिणी	॥	...	...	॥
नेषगिकविषयिणी	॥	...	...	॥
भूकम्पसम्बन्धिनी	॥	...	...	॥
उद्भिज्जसम्बन्धिनी	॥	...	...	१०२

कोकिलः	१०२	धर्मार्थकाममोक्ष	१५६
वर्षा (ऋतुः)	१०५	न लोभादधिको	१६१
इं राजजातिः	११०	न तितिच्चा सममस्ति	१६५
गौः	११२क	महाजनो येन	१६८
पिपीलिका	११२च	विद्वान् सर्वत्र	१७०
नक्रः	११२ज	आत्मानं सर्वतो	१७५
प्रजापतिः	११२ट	न हि सुखं दुःखे	१८०
सर्पः	११०ड	आलस्यं हि मनुष्याणां	१८४
श्रीश्रीदुर्गापूजा	११२घ	प्रीणाति यः	१८८
वृत्तान्तात्मकप्रबन्धाः		परोपकरणं	१८२
महावीर-आलेकजन्दरः	११७	विनयो भूषणं	१८६
चन्द्रनारायणन्यायपञ्चाननः	१२०	यो ध्रुवाणि	२००
ग्लाडष्टोनः	१२४	उपायं चिन्तयन्	२०४
चेतन्यः	१२६	अनुगन्तुं मतां	२०६
गान्धिः	१२८	उद्योगिनं	२०८
व्याघ्रीवानरः शृगालो च	१३३	नानृतात् पातकं	२१२
ग्राम्यजम्बुकौ	१३५	काव्येषु माघः	२१५
काकः शृगालश्च	१३६	कः परः प्रियवादीनाम्	२२३
चिन्ताघटितरचना	१३७	सञ्चयी नावसोदति	२२८
कालः	१३८	पार्जवं हि कुटिलेषु	२३३
प्राचीनभारतम्	१३८	दारिद्र्यमनन्तकं दुःखं	२३८


जननीजन्मभूमिश्च	१४८	संसर्गजा दोषगुणाः	२४६
दयावान् धरणीपूज्यः	२५२	अघासुरस्य वधः	२८७
अवैयाकरणस्तम्भः	२५७	अनिरुद्ध-उषा समागमः	२८७
पक्षताविषयिणी	२६०	आस्तिकस्य सर्पोजीवनम्	२८७
वेदान्तविषयिणी	२६१	इन्द्रस्य गीतमपलोधर्षणम्	२८७
स्मृतिविषयिणी	२६२	वृत्रहननम्	२८८
पाणिनिव्या० विषयिणी	२७३	पर्वतपक्षकर्तनम्	२८८
कलापविषयिणी	२७६	शरणागतरक्षणम्	२८८
मुधवीधविषयिणी	२७८	ऋष्यशृङ्गस्यायोध्यानयनम्	२८८
सांख्यविषयिणी	२८३	एकलव्यस्य गुरुदक्षिणा	२८८
ऋन्दोविषयिणी	२८७-२८४	ककुत्स्थस्य युद्धम्	२८८
पौराणिकेतिवृत्तानि	२८४	कर्णस्य दाहकम्	२८८
ब्रंशुमतः	२८५	कात्तवीर्यार्जुनस्य	२८८
अकचस्योत्पत्तिः	२८४	दशाननशासनम्	२८८
अग्नेः स्वाण्डवभक्षणम्	२८५	किरीटिनः गुरुदक्षिणा	२८८
शुक्रं प्रात्यभिसम्पातं	२८५	कुन्त्याः मन्त्रलाभः	३००
वारणेष्वभिसम्पातः	२८५	कृष्णस्य पुतनावधः	३००
अगस्त्यस्य उत्पत्तिः	२८५	शक्रग्रभञ्जनम्	३००
बिम्ब्यशासनम्	२८६	जमलार्जुनभङ्गः	३०१
नहुषशापः	२८६	अरिष्टवधः	३०१
वातापिदहनम्	२८६	गोवर्धनधारणम्	३०१

समुद्रपानम्	२८६	कंसवधः	३०१
दक्षिणस्यामुदयः	१८७	गुरुदक्षिणा	३०१
रुक्मिणीहरणम्	३०१	यादवान् प्रत्यभिसम्पातः	३०७
जरासन्धभोतिः	३०२	धृष्टदुम्नस्य जन्म	"
मुचकुन्दतल्प शयनम्	"	द्रोणस्य वधः	"
परोक्षिदुर्जीवनम्	"	धृष्टदुम्ननिधनम्	"
खुन्ननायाः जन्म	"	नरनारायणयोः सृष्टिः	३०८
गहङ्गस्य निषादपूरयासः	"	नारायणस्य शेषशयनम्	"
चन्द्रस्य गुरुपत्नीहरणम्	३०३	सधुकैटववधः	"
दक्षादभिसम्पातः	"	पुत्रवसः जन्म	"
जरासन्धस्य उत्पत्तिः	"	पृथोःपृथोदेहनम्	३०८
जामदग्नस्य मातृगिरिच्छेदः	"	प्रमहारायाः प्रत्युज्जीवनम्	"
	"		"
षडाननविजयः	३०४	बभ्रुवाहनस्य पित्राभिभाषणम्	
कौचभेदनम्	"	ब्रह्मणः जन्म	३०८
निःक्षत्रोत्तरणम्	"	कन्याभिगमनम्	३१०
पृथ्वीदानम्	"	भरद्वाजस्य घृताक्षीसंगतिः	"
गणेशदन्तभञ्जनम्	३०५	मयदानवस्य प्रतुपकारः	"
भीष्मेन पराभवः	"	महाभीषिस्य ब्रह्मनोकाक्षुत्तिः	"
तारकायाः शापावसानम्	"	मान्धातुः निधनम्	"
दक्षस्य अजमुण्डम्	"	सूक्तानवस्य निधनम्	३११
दुर्वाससः भार्या भस्मीकरणम्	"	ययातिः जरासंक्रमणम्	३११
	३०६		

इन्द्रं प्रत्यभिसम्पातः	३०६	याज्ञवल्क्यस्य दिवाकराराधना	३१२
पाण्डवान् प्रति सन्तोषः	३०६	युवनाश्वस्य गङ्गां प्रति शापः	३१२
अम्बरीषात् पराभवः	३०६	रवेः चन्द्राध्यानम्	३२१
वाङ्मालङ्घनम्	३१३	अन्धकाविजयः	३१८
तेजः प्रातनम्	३१३	केतकीवर्जनम्	३१८
रामस्य	३१३	शिशुपालस्य	३२०
रावणस्य	३१०	सौदासस्य	३२०
कैलासोत्पाटनम्	३१३	हनुमतः	३२०
शिरच्छेदः	३१४	त्रिशिरानिधनम्	३२१
वालिना सौख्यम्	३१४	द्रोणाद्रिहरणम्	३२१
धलेः पराभवः	३१४	विविधज्ञातव्यविषयाः	
वलदेवस्य	३१५	संख्याबोधकाः	३२१
वाङ्मालस्य	,,	संख्यावाचकशब्दाः	३२४
अनरणावधः	,,	गजासुरमर्दनम्	३१८
सूतह्वननम्	,,	मायाविनिधनम्	३१६
वायोः	,,	संख्यावाचकशब्दाणां व्यव-	
		हारविधिः	३२७
वालिनः	३१६	पुरणवाचकशब्दाः	३२८
विश्वामित्रस्य	,,	इयस्इष्टप्रत्ययेन च कति-	
		शब्दानां रूपाणि	३२८
शुनः श्रेफमोचनम्	३१७	रम्भां प्रतिशापः	३१७

सौगन्धिकाहरणम्	३१८	उपमानोपमेयव्यवस्था	३३१
विशङ्खुहरणम्	३१७	रचनानिवन्धनोपक्रमः	„
वृकोदरस्य	„	काव्यस्य भेदाः	„
वृहस्पतिः	३१८	उपकाव्यम्	„
व्यासस्य	„		
शम्बरस्य	„		
शिवस्य	३१८	रचनासुवर्णनीयविषयाः	
त्रिपुरदहणम्	„		३३५
गजासुरमर्दनम्	„	नृपवर्णने	३३५
यज्ञशृगहननम्	„	कुमारवर्णने	३३६
राजमहिषीवर्णने	„	चन्द्रोदयवर्णने	३४२
मन्त्रिवर्णने	३३७	वसन्तवर्णने	३४२
सेनापतिवर्णने	„	ग्रीष्मवर्णने	३४२
पुरीवर्णने	„	वर्षावर्णने	३४२
देशवर्णने	„	शरद्वर्णने	३४२
ग्रामवर्णने	३३८	हेमन्तवर्णने	३४३
सरोवर्णने	„	शिशिरवर्णने	„
अङ्गिवर्णने	„	स्वयम्बरवर्णने	„
नदीवर्णने	„	विवाहवर्णने	„
पर्वतवर्णने	३३८	विरहवर्णने	३४४
वनवर्णने	„	सुरतवर्णने	„

आश्रमवर्णने	॥	वनकेलिवर्णने	॥
मन्त्रवर्णने	३४०	जलकेलिवर्णने	॥
दूतवर्णने	३४०	वर्णवर्णनोयाः—	
रणवर्णने	३४०	श्वेता	३४४
प्रयानवर्णने	३४१	श्यामा	३४५
अश्ववर्णने	॥	लोला	३४६
गजवर्णने	॥	रक्ता	३४१
मृगयावर्णने	॥	पीता	३४७
सुरावर्णने	॥	धूमराणि	३४८
सूर्योदयवर्णने	॥	वक्रा	३४८
		तीक्ष्णाणि	३४८
पदगदिवन्धाः	३५८	काव्यरचनायां कवीनां समयः	३५०
सुखदा	३४८	वस्तुनः सतोऽप्यनिबन्धनं	३५०
दुःखदा	॥	असतोवस्तुने निबन्धनम्	३५०
स्थिरा	॥	नियमेन निबन्धनम्	३५१
अस्थिरा	॥	विकल्पेन निबन्धनम्	३५१
क्रूरस्तरा	३५०	दर्पतोक्तकविश्ववहारः	३५२
बलिष्ठा	३५०	सर्वाङ्गवर्णनम्	३५३
सुरूपा	३५०	साधारणगणवर्णनम्	३५४
दुःसहा	३५०	स्त्रिय उपमानम्	३५५
मधुरा	३५०	पुंस उपमानम्	३५८



असमदीयप्रकाशिताणां पुस्तकावली

- | | |
|--|--|
| <p>१ । हितोपदेशोयमित्वलाभः
 (२यावृत्तिः यन्त्रस्थः) १॥०</p> <p>२ । कुमारसम्भवम् १॥०</p> <p>३ । रघुवंशम् (यन्त्रस्थम्)</p> <p>४ । श्रुतबोधः १/०</p> <p>५ । मालविकाग्निमित्तम् १॥०</p> <p>६ । दशकुमारचरितम्—
 (२यावृत्तिः यन्त्रस्थम्)</p> <p>७ । किरातार्जुनोद्यम्—
 (१—३ सर्गाः) १)</p> <p>८ । किरातार्जुनोद्यम्—
 (सम्पूर्णम्) ३)</p> <p>९ । सांख्यनारः ॥०</p> <p>१० । सांख्यकारिका ॥०</p> <p>११ । योगसूत्रम् (मणिप्रभा-
 टीक सहितम्) १॥०</p> <p>१२ । मोमांसापरिभाषा ॥०</p> | <p>१३ । सारमञ्जरी ॥०</p> <p>१४ । लिङ्गानुशासनम् ॥०</p> <p>१५ । लकारार्थनिर्णयः १०</p> <p>१६ । सामवेदसंहिता-
 आग्नेयपर्व ॥०</p> <p>१७ । वृत्तरत्नाकरः ॥०</p> <p>१८ । प्राकृतप्रकाशः १॥०</p> <p>१९ । प्राकृतलक्षणम् १)</p> <p>२० । जैमिनोयन्यायमाला-
 विस्तरः १॥०</p> <p>२१ । कुन्दः सारसंग्रहः २)</p> <p>२२ । रचनाशिक्षा २)</p> <p>२३ । प्रबन्धकल्पलतिका १॥०</p> <p>२४ । प्राचीनकवि जीवनम्
 (यन्त्रस्थम्) १॥०</p> <p>२५ । संस्कृत-मञ्जरी १०</p> <p>२६ । भोजप्रबन्धः १॥०</p> |
|--|--|

বঙ্গাঙ্করে অদ্রিত

২৭। কলাপসূত্রম্	১৮০
২৮। সন্ধিবৃত্তিঃ	১১০
২৯। কলাপব্যাকরণম্ [পূর্ব্বাঙ্কিম্ সন্ধি-চতুষ্টয়সম্বলিতম্]	৫৮
৩০। চিত্তোপদেশীয়ামত্রলাভঃ	১৮০
৩১। পঞ্চগীতা	১১০
৩২। শ্রীমদ্ভগবদ্গীতা	১৮০
৩৩। উপনিষদাবলী	১১০
৩৪। শ্রীশ্রীচণ্ডী [তালপত্রে]	১৮০
৩৫। কালীপূজাপদ্ধতিঃ	১১০
৩৬। ভাষাপরিচ্ছেদঃ	১৮০
৩৭। কোলকল্পলতা	(যন্ত্রস্থঃ) ২১০
৩৮। স্তবকবচমালা	(যন্ত্রস্থঃ) ১৮০
৩৯। ভারতীপাঠ	৮০
40. The First Book of Translation & Conversation in Hindi.	—6—

বিশেষ দৃষ্টব্য :—উপরোক্ত পুস্তক ভিন্ন আমাদের নিকট কাব্য, ব্যাকরণ, সাংখ্য, বেদান্ত, স্মৃতি, মীমাংসা, বেদ, উপনিষৎ, গ্রন্থ, বৈশেষিক, জ্যোতিষ, পুরাণ, পৌরহিত্য প্রভৃতি পরীক্ষায় পাঠ্য সকল রকম পুস্তকই পাইতে পারিবেন। যে সকল পুস্তক কলিকাতায় পাওয়া যায় না তাহা আমরা কাশী, বোম্বে, পুণা, পাঞ্জাব প্রভৃতি স্থান হইতে আনািয়া রাখিয়াছি। আপনার আবশ্যকীয় সকল রকম পুস্তকই অর্ডার দিলে পাইতে পারিবেন। স্থানাভাব বশতঃ পুস্তকের বিস্তৃত বিজ্ঞাপন দেওয়া গেল না। বিস্তারিত বিবরণ আমাদের বড় ক্যাটাগগে দেখিতে পাইবেন, পত্র লিখিলে উহা বিনামূল্যে পাঠান হয়।

বিনীত—শ্রীঅখিলবন্ধু ভট্টাচার্য্য

সংস্কৃত পুস্তকালয়

৫৮ নং কর্ণওয়ালিস স্ট্রীট, কলিকাতা।

प्रबन्ध-कल्पलतिका

प्रथमस्तवके

रचनाशिक्षा

—:०:—

मङ्गलाचरणम्

ध्वान्तप्रशान्तको नित्यो यः स्थितः सर्वमूर्ध्वनि ।

तं नौमि रजनौकान्तं विघ्नध्वान्तप्रशान्तये ॥

प्रबन्धस्वरूपम्

परस्परसम्बन्धविशिष्टवाक्यचयेन कस्यचिद्विषयस्यावतरणम्
प्रबन्धो नाम ।

प्रबन्धप्रकारः

स हि किल प्रबन्धो गद्यपद्यभेदेन द्विविधो रचनीयः ।

१ । यतिमात्रादिछन्दःशास्त्राणामुपदेशमन्तरेण परस्पर-
सम्बन्धविशिष्टवाक्यसमूहानां विन्यासो गद्यम् । यथा—यस्य

भूतेशस्य भाले भागीरथीफेनलेखया इव चन्द्रस्य कला विराजते
तस्य शम्भोरनुग्रहात् सज्जनानां कर्म सफलमस्तु ।

२ । अक्षरमात्रादिना छन्दःशास्त्रानुमोदितः सन्दर्भः
पद्यम् । यथा—

“सिद्धिः साध्ये सतामस्तु प्रसादात्तस्य धूर्जटे ।

जाङ्गवीफेनलेखेव यन्मूर्ध्नि शशिनः कला ॥” इति

एवमपि हि गद्यपद्योभयमयी वा रचना पुनर्निरलङ्कारा
सालङ्कारा चेति द्विविधा । साधारणभाषानिवद्धा निरलङ्कारा ।
अनुप्रासोपमाद्यनुबद्धा सालङ्कारा । यथा :—

पद्यमयी निरलङ्कारा—

नयति लोहितस्निग्धं प्रतीचौमुखमण्डलम् ।

द्युमणिरचिरेणैव शेषाचलमुपेक्षति ॥

पद्यमयी सालङ्कारा यथा मदीयसंयुक्तास्वयम्बरनाटके—

सन्ध्यासितायितरुचिं नलिनीं प्रबोध्य

यातोऽधुनाम्बरमणिर्गिरिकूटशेषम् ।

एषोऽस्ति मे विधितः समयो हि बाले

उक्तैव संहतकरो न पुनर्विभर्त्ति ॥” इति

गद्यमयी निरलङ्कारा यथा—

सूर्यः पश्चिमां दिशं लोहितरागेण रञ्जयित्वागीणेन
तिरोभविष्यति । कूजिष्यन्ति विहगा दिनान्तरवसुत्तमम् ।
तेनेदानीं मन्दं मन्दं प्रवहति समीरणः । नक्षत्राण्यधि-
पतिश्च इतःपरं मण्डयिष्यन्ति सुनीलं नभोमण्डलम् ।

गद्यमयी सालङ्कारा यथा—

नियतिनियमेन सम्प्रति प्रतोचौसानुमति अस्तं गतवति
द्युतिनाथे तद्विरहविधुराः क्षीणद्युतिकराः पातिव्रत्यधर्ममनु-
मवन्त्य ईवात्मानं पातयन्ति शेषादौ पितृवने । अप्येतत्
समौच्य स्वभाववामा विकिरनिकररुतमिषेण काष्ठा अपि ध्वन-
यतीं करुणाक्रन्दैरतिमात्रम् । एवमपि सागराम्बरा तमिस्रा-
म्बरैः सम्बध्य मुखमण्डलं नभश्चनिःश्वासं जनयति तराम् ।
इयतीं व्यथामनुभवन्निवेन्दुः सखीमाश्वासयितुं समेष्यति
सनच्चतैरम्बरैः इति ।

प्रबन्धस्य भाषा

सन्ति तावत् साधारणी, प्रौढा, जटिला चेति त्रिविधाः
भाषाः । साधारणी पञ्चतन्त्रादिषु । प्रौढा कादम्बरोदश-
कुमारचरितादिषु । जटिला युधिष्ठिरविजयनलचम्पूप्रभृतिषु ।
अपि नाम शिक्षार्थिनां प्रबन्धरचनोपक्रमे साधारणी प्रशस्ता ।
ततस्तस्मिन्नभ्यासोपगते प्रौढा । अनन्तरं तस्यां दार्ढ्यमुपगते
जटिला । परमेतच्चाप्यवधेयम् ; आसु यया भाषया यैर्मनोगत-
भावः सम्यक् प्रकटितुं शक्यते तथैव तैर्लेख्यं नेतरया कदापि
लेखनीया । दृश्यते तावत् प्रौढित्वं जटिलत्वं सालङ्कारत्व-
च्चापि रचनायाः सौन्दर्यं, माधुर्यं, ओजस्वित्वे च न हेतुरिति ।
अनेकत्रालङ्कारहोनायामपि रचनायां लेखकप्रौढिबलेन सौन्दर्य-
माधुर्यौजस्विताः परिष्फुरन्ति । नितरां रचनाया उत्तम-

मध्यमाधमत्वे प्रबन्धनिष्ठातुरुत्तममध्यमाधमत्वमेव हि कारणं न त्वन्यदिति ।

प्रबन्धस्य भेदः

अस्ति तावत् स प्रबन्धः विषयभेदेन त्रिविधः । यथा—
 (१) विवरणात्मकः—(Descriptive) (२) वृत्तान्तात्मकः—
 (Narrative) (३) चिन्तात्मक—(Reflective) अथेति सर्व्व-
 मेतत् प्रसङ्गोपक्रमेणोपविष्टान्निवेदयितुकामो न पुनरिदानीं
 विस्तरभयाद् विवृणुमः ।

शिक्षार्थिन प्रत्युपदेशः

अभिनवरचनायाः शिक्षयितुरादावेव यस्मिन् विषये प्रबन्धो
 रचनोयस्तद्विषयो विषयान्तरपरिहारेण पौनःपुण्येन चेतसि
 चिन्तनीयः । ततस्तस्माद् यो भावः समुपजायेत, स किल
 पत्रे लेख्यः ; एवं हि यस्य भावस्य यदनन्तरं सन्निवेशेन रचना
 हृदयग्राहिणी स्वाभाविकी युक्तिशृङ्खलान्विता च साकल्येन
 भवितुमर्हति, तं प्रति यत्नः सर्व्वथा करणीयः । किन्तु एकैक
 एव भावः द्वित्वान्तश्छेदेन (para) किमु एकस्मिन्नप्यन्त-
 श्छेदाभ्यन्तरे द्वित्वा एव भावाः न समावेशनीयाः ।

अपि तु रचनायाः सौष्ठवसम्पत्तये न्यूनकल्पेन सन्दर्भस्य
 त्रय एवान्तश्छेदाः (paragraphs) सन्निवेशनीयाः । परं
 सूचना, आलोचना, समाप्तिश्चेति भागत्रयं कल्पयित्वा

आदिमांशे विषयस्य व्याख्यानप्राणितसंज्ञा, एवमपरे आलो-
चनाभागे एकाधिकोऽन्तश्छेदः, परं विषयस्य आनुकूल्येन वा
यत् किमपि वक्तव्यं तत् सर्वञ्च सन्निवेशनीयम् । एवमपि च
रचनानुकूल्ये प्रातिकूल्ये वा प्रसिद्धलेखकानां तथा ग्रन्थकर्त्तृ-
णाञ्च मतमुद्धर्तव्यम् । भागोऽयमनया रीत्या रचितव्यो यत्
समाप्तिभागस्य परिपोषणं भवेत् ।

परिशेषभागे तु प्रबन्धस्य रचयितुरेवमेवं करणीयम् । यत्
प्रथमभागस्य तथा द्वितीयभागस्य च सारांशं सङ्कलय्य पक्ष-
पातशून्यं स्वमन्तव्यं प्रकाशनीयमिति ; यतो दृश्यते समवगम्यते
च तावत् प्रायेण प्रबन्धपरिसमाप्तिदोषेण महैश्वर्यशालिन्यपि
नानालङ्कारध्वनिगुणयुतापि रचना, निरुत्तमसुन्दर्याः अङ्ग-
वैकुल्यमिव दर्शकानामप्रीतिं जनयति, नितरामतिशयनैपुण्ये न
शेषभागः समापनीयः । आहुस्तावदालङ्कारिकाः—

“तदल्पमपि नोपेक्ष्यं काव्ये दुष्टं कथञ्चन ।

स्याद्वपुः सुन्दरमपि श्रितेनैकेन दुर्भगः ॥”

प्रशंसति च विश्वनाथः—

“चित्तं व्याप्नोति यः शीघ्रं शुष्कन्धनमिवानलः ।

स प्रसादः समस्तेषु रसेषु रचनासु च ॥” इति

एवमपि हि विविधविषयकानामुत्तमोत्तमनिबन्धानां
तथा समाचारपत्राणां, सामयिकपुस्तकानां, कविप्रतिभाप्रसू-
तानां काव्यनाटकादीनां, पुराणेतिहाससन्दर्भाणाञ्च पठनं,
सामयिकीनां काव्यनाटकसमालोचनानां पर्यालोचनम् ;

प्रख्यातव्याख्यातृणां व्याख्याश्रवणे समादरः, प्रसिद्धानां कवि-
सुभाषितानां तत्र तत्रोपयोगिनां शब्दानां, कथानां भावानां,
शास्त्रीयाणां लौकिकानाञ्च, अन्येषाञ्चैवंविधानां विविधविष-
याणां चेतसि पर्यालोचनमित्येतत् सर्व्वं सन्दर्भचारुतानिष्ठा-
दनाय सर्व्वथा परमावश्यकम् ।

अपि नाम शिक्षार्थिनां प्रतिदिनं नियमेन कश्चन कश्चन
विषयोऽवश्यं लेख्यः । न यावत् साध्वी भाषा सम्यक् प्रयोक्तु-
मुपयुज्यते तावदेव शुद्धशुद्धिभयमपहाय सरलया, जटिलया,
ग्राम्यया भाषया वा रचना विधातव्या । ततः प्रात्यहिकनियत-
लेखाभ्यासे सञ्जाते स्वत एव किमु प्रज्ञावलेन परिस्फुरति
साध्वी वाणी । एवं तदा लेख्यं समाप्यानन्तरञ्च कः शब्दः
शोभनः कोवाशोभनः, कश्चभावानुकूलः, के शब्दाः कुत्र
स्थाप्याः ; कस्य शब्दस्य कुत्र कथं कीदृशेन शब्दयोगेन परि-
वर्त्तनेन वा सम्यक् भावः स्फोटते इत्यादि सत्यं यथायथं
स्वयमालोचनीयम् शोधनीयञ्चावरादौनि ; एवं किलाभ्यासनै-
रन्तर्य्येण विमर्शेन च शनैः शनैर्भाषावैभवं सौन्दर्य्यं माधुर्य्यं,
चेतसः शुद्धिः, संस्काराणां प्रावल्यं दृढत्वञ्च, भावानामति-
गाम्भीर्य्यञ्चापि समुपपद्यते ।

युक्तञ्चापि ऋजुना कुटिलेन वा वर्त्तनोपक्रान्तः प्रबन्ध-
स्तेन तेनैव पथा समापनीयः । न तावत् कचिद्दीर्घसमासा-
क्रान्ता रचना, कचित् समासहीना, कचिद् ग्राम्या, कचि-
न्नागरिकी, कचित् कुटिलार्थबाहुल्या, कचिद्वा निरतिशय-

सरलेति ; एवं कस्मिन् कस्मिंश्चापि वाच्यौचित्यात् रचनावैषम्य-
मपि न दोषावहं सुस्वार्हत्वञ्चामनन्ति सुधियः । दृश्यते हि
सुकुमारबन्धेनोपक्रान्तेऽपि सन्दर्भे कचिदुद्धतेऽर्थे वाच्ये तत्र
सुकुमारबन्धात् विकटबन्धेनैव सोऽतिशयां चारुतां विधत्ते ।
एवञ्च विकटबन्धेनोपक्रान्तेऽपि कुत्र कोमलकरुणशान्तादावर्थे
प्रयुक्ते तस्मिंस्तस्मिन् परमशोभा सञ्जायते । अपि च व्याक-
रणसम्बन्धिषु नियमेषु, तथा काव्यप्रसिद्धश्रुतसंस्कारतादिदोषेषु
दृष्टिर्देया । समवलोक्यते चोपक्रमोपसंहारोपपत्तिभिः सम्य-
गुपपादितोऽपि हृदयङ्गमश्चापि सन्दर्भो व्याकरणाशुद्धिसदभावे
न वितनोति शोभाम् ; नापि तदभोष्टाङ्कप्राप्तिरूपं फलं
फलितुं क्षमते, नापि वा पुष्पाति गाम्भीर्यमिति दिक् ।

वाक्यम्

उच्यते प्राक् रचना, सरलसहजभाषया सततं विवरितुं
यतितव्येति । तत्र तावत् “वाक्यं स्याद् योग्यताकाङ्क्षासत्ति-
युक्तः पदोच्चयः” इत्यालङ्कारिकवचनं सर्वप्रयत्ने नानुस्मरणीयम् ।

(क) योग्यता तावत् पदार्थानां परस्परसम्बन्धे बाधाभावः
यथा—“वह्निना सिञ्चति” “जलेन दह्यते” “भूमौ निमज्जति”
इत्यादी पदसमूहानां परस्परविरुद्धार्थतयार्थप्रतीति बाधितत्वा-
न्नैते वाक्यरूपाः ।

(ख) आकाङ्क्षा—वाक्यानामर्थग्रहणाय एकपदश्रवणात्
परमन्यपदस्य श्रवणेच्छा । या किल क्रियापदश्रवणात् ततः

कारकपदस्य, किमु कारकपदस्य अवणात् क्रियापदस्य अवणे प्रवृत्तिरुपजायते सैवाकाङ्क्षेति निर्गलितार्थः । यथा—
 “रामचन्द्रो वनं गच्छति” इति वाक्यं आकाङ्क्षानुसारेण कर्तृकारकादिपदमुपन्यस्तम् । परं यदि “रामचन्द्रः” अथवा “रामचन्द्रो वनम्” इत्युक्तौ वाक्यस्य न पुनः समाप्तिरुपगता । अत्र यत् “गच्छति” क्रियायाः प्रवृत्तिः स्वतः एव मानसमधिकरोति तन्नूनमाकाङ्क्षेति ।

(ग) आसत्तिः—यत् पदार्थेन यत् पदस्यान्वयापेक्षा तयोर्व्यवधानेन पदेनोपस्थापनम् । सा किलासत्तिः योग्यताकाङ्क्षान्वितपदसमूहानामव्यवधाने संस्थापनरूपा यथा—“रामचन्द्रो वनं गच्छति” इत्यादिमांशं “रामचन्द्रो वनम्” इत्युक्ता द्वित्रिषटिकान्तरे “गच्छति” इति क्रियापदोक्तौ आसत्तिविरहात् नार्थप्रतीतिः । एवमपि “त्वं मम परमहितैषी, तवास्ति विपुलो गुणः” इत्यत्र “त्वं, विपुलो, गुणः परमो हितैषी तव मम” इत्यादिरूपोपस्थापने पदसमूहानामासत्तिविरहात् नार्थस्य प्रतिपत्तिः, नितरामेतन्न वाक्यम् ।

वाक्यांशः

वाक्यांशः एकेन तदधिकपदोपस्थापनेन वा चित्तवृत्तेरांशिकत्वमुपस्थापनं वाक्यांशो नाम । तमवलम्ब्यप्राधोलिखितप्रणाल्या वाक्यं विरचितुं शक्यते । यथा—(क) कायमनोवाक्यैः (ख) चित्रार्पित इव (ग) सकलसुखस्य निदानं

(घ) अविमृश्यकारितायाः फलं (ङ) इतिकर्तव्यता विमूढाः
(च) आग्रहातिशयेन ।

(क) अपि नाम साध्वः सीमन्तिन्यः कायमनोवाक्यैः
पत्युर्मङ्गलं सदा कामयन्ते ।

(ख) कैशोरे वयसि रामभद्रस्य पाणौ विषमायाति
पिनाकधनुः समीच्य विवाहसंसदुपगताः सर्वे ऽभ्यागता राजन्या
विदेहाश्च चित्रार्पिता इव रेजिरे ।

(ग) ब्रह्मण्युपन्यस्तं ज्ञानमेव सकलसुखस्य निदानम् ।

(घ) प्रणयभङ्ग एव अविमृश्यकारितायाः फलम् ।

(ङ) विपदि मूर्खा एव इतिकर्तव्यताविमूढा भवन्ति ।

(च) आग्रहातिशयेन सीतापतिर्दुःस्वर्गमभिगच्छति ।

पदान्वयः (सान्वयपदनिर्वाचनं वा)

वाक्यान्तर्गतैकैकपदस्य तथा लिङ्गवचनपुरुषकारककाल-
वाच्यभेदस्य च यथासम्भवोक्तेः खः पदान्वयः । आहुस्तावद्वृद्धाः—

“पदं पञ्चविधं तच्च विशेष्यञ्च विशेषणम् ।

सर्वनामाव्ययं चेति क्रियापदमितीदृशम् ॥”

इति पञ्चविधानां विशेष्यादीनामन्वयो यथाक्रमेण वेदि-
तव्यः । तत्र तावत् विशेष्यस्य पदान्वये—विशेष्यस्य प्रकार-
भेदः ; तथा लिङ्गवचनपुरुषकारकान्वयानां सम्बन्धस्य चोक्तेः खो-
विधातव्यः । विशेषणपदान्वये—कीदृशं विशेषणं कस्य विशेषण-
मित्यादि सर्वं विशेषेण निदर्शनीयम् । एवं विशेष्यभावापन्नं
विशेषणञ्चेत् पूर्वोक्तरीत्या तावदुक्तेः ख्यम् ।

एर्व्वनामपदान्वये—आदौ सर्व्वनामपदं विशेषणीयम् ; किमु विशेष्यस्य परिवर्त्तेन न्यस्तं तत् सर्व्वं विशेष्यस्येव कारकादिपदैर्निवेशनीयम् । अव्ययपदान्वये—अव्ययप्रकारभेदानामुल्लेखो विधेयः । क्रियापदान्वये—क्रिया समापिकासमापिका, किमु कर्मिकाकर्मिका, वर्त्तमानभूतभविष्यत्कालज्ञापिका, कस्मिन् वाच्ये, केन पुरुषेण सहान्विता, असमापिका चेत् कया क्रियया अन्वययुक्तेत्यादि सर्व्वं विशेषेण विज्ञापनीयम् । तेषां पदानां दिङ्मात्रोदाहरणं क्रमेण ज्ञातव्यम् । यथा—“रामो लक्ष्मणमवादीदु वत्स, यूयं मम प्राणसदृशाः” इत्यत्र “रामः” संज्ञावाचकविशेष्यपुंलिङ्गैकवचननामपुरुषकर्त्तृकारकायं पदम् “अवादीत्” इति क्रियायाः कर्त्ता ।

लक्ष्मणं—इति पुंलिङ्गैकवचनं संज्ञावाचकविशेष्यं कर्मकारकपदं “अवादीत्” क्रियायाः गौणकर्म ; अनुक्ते कर्मणि द्वितीया ।

अवादीत्—इति भूतेऽद्यतनातोते कर्मान्विता समापिका क्रिया ; द्विकर्मरूपा, गौणकर्म “लक्ष्मणं” मुख्यन्तु परवर्त्तिवाक्यसमूहम् ।

वत्स—इति विशेष्यभावापन्नं विशेषणं सम्बुद्धौ प्रथमा ।

यूयम्—इति सर्व्वनामपदं लक्ष्मणादीनां परिवर्त्तं प्रयोज्यं, मध्यमपुरुषस्य बहुवचनं “भवथ” इत्यूह्यक्रियायाः कर्त्ता । मम—इति सर्व्वनामपदं रामस्य परिवर्त्तं प्रयोज्यमुत्तमपुरुषस्यैकवचनं पुंलिङ्गं षष्ठीविभक्तियुतं “प्राणसदृशाः” इति

पदान्तर्गतप्राणशब्देन सह सम्बन्धान्वितम् । प्राणसदृशाः—
इति विशेषणं पदं “यूयं इति सर्व्वानाम्नः विशेषणम् ।

इत्यमेव दिशा सर्व्वत्र पदान्वयो वेदितव्यः सुकुमारमतोनां
बालानाम् ।

गद्ये पदस्थापनव्यवस्था

योग्यताकाङ्क्षान्वितपदकदम्बकं वाक्यमित्युक्तम् । तादृशे
संचित्तवाक्ये आदौ कर्त्तृपदमवशेषे च क्रियापदं स्थापनीयम् ।
अनुज्ञायामस्य व्यत्तयोऽपि भवेत् । यथा—भेषो गर्ज्जति ।
वृष्टिः पतति । शिशुः क्रीडति । अनुज्ञायां—त्वं गच्छ ।
गुरो, मां प्रति सदयो भव । एहि त्वम् । दूरमपसर । गच्छ
त्वं यममन्दिरम् ।

सकर्मिकायाः क्रियायाः प्राक् कर्त्तृपदं देयम् । यद्यपि
क्रिया द्विकर्मिका तर्हि तस्याः अव्यवहितोत्तरे मुख्यं कर्म
तत्पूर्व्वं गौणं कर्म स्थापनीयम् । यथा—शिशुः मातरं
याति । माता शिशुं चन्द्रं दर्शयति । मालाकारः वृक्षं
पुष्पं चिणोति । भिक्षुकः धनवन्तं धनं याचते ।

समापिकायाः क्रियायाः प्राक् असमापिका क्रिया सन्नि-
वेशनीया, एवं तस्याः क्रियायाः यानि कर्मपदानि तानि तस्याः
क्रियायाः अग्रे प्रयोज्यानि । यथा—

विद्यार्थी खेन हस्तेन मिष्टान्नमादाय दरिद्रेभ्यो
वितरति ।

विशेषणपदं विशेष्यस्य प्राक्स्थापनीयम् । यद्यपि द्वयं तदधिकं वा विशेषणं पदं वर्त्तत, तर्हि चकारादि अव्ययं व्यवहरणीयम् । यथा—दीर्घा रात्रिः । सुन्दरी बालिका । सुरभि पुष्पम् । सुन्दरं मनोज्ञञ्च प्राकृतिकं दृश्यम् । दीना मलीना च तस्याः शोभा । अर्थशून्या असम्बद्धा च सा वाक् । विद्वान् उत रसज्ञो भवतारणः । राधावल्लभो मूर्खो वा अविमृष्टकारो । श्यामो विवेकहीनः किंवा अज्ञतज्ञः । रामचरणः शक्तिमान् किन्तु साहसशून्यः ।

विशेषणपदस्य प्राधान्ये तथा विधेयविशेषणे च विशेषणं विशेष्यस्य परतो योज्यम् । यथा—श्यामः अतिशयः सुशीलः । स यादृशः कर्मठः तादृशः एव बुद्धिमान् । यं पुत्रजम् उद्योगिनं लक्ष्मोस्तमुपैति ।

क्रियाविशेषणं प्रायेण क्रियायाः अव्यवहितोत्तरे स्थाप्यम् । यथा—तूष्णं गच्छ । मधुरं हसति । वृथा भाषते । तूष्णीं भव । मृदु हसति । “अयि कशोदरि, गच्छ शनैः शनैः” “पश्यति सादरं मुहुः” “भटिति प्रविश गेहं” इत्यादि ।

सर्वनामपदस्य विशेषणं प्रायेण तस्य पश्चात् योज्यम् । किन्तु विशेषणस्य प्राधान्ये पूर्वोऽपि भवेत् । यथा—त्वं मूर्खः । स पण्डितः । अहं पौडितः । मोहान्धोऽहं किं ते वर्णयामि रूपं प्रभो ।

उद्देश्यविधेये प्रकृतिविक्रतो च प्रकृतिपदम् अग्रे स्थाप्यम् । यथा—हरिरेव एतत्कार्यस्य मूलम् । “वेदाः प्रमाणम्” ।

“नक्षत्रभूषणं चन्द्रः” “एको वृक्षः पञ्च नौकाः भवति” इत्यादि ।

करणपदं कर्त्तृपदस्य पश्चात् कर्म्मपादानाधिकरणानामग्रतो योज्यम् । यथा रामः स्वेन हस्तेन पुष्पं सञ्चित्य शिवायतने तमेव देवादिदेवमर्चयति ।

चलभयादानोत्पत्तिविरामान्तर्धानपराजयभेदार्थकधातूनामव्यवहितपूर्वेष्वपादानं देयम् । यथा—प्रासादात् पतितः, सर्पात् भीतः, गुरोरादत्ते, पङ्काज्जातमित्यादि । कस्मिन् कस्मिन्नप्यपादानादुत्तरतः कर्त्तृ कर्म्मकरणाधिकरणानि स्युः ।

यथा—पुष्पात् फलमुत्पद्यते, उद्यानात् पुष्पं गृह्णाति, अन्नात् दण्डेन काकं निवारयति, श्येनमुखात् पतितं शुक-
शावकं पिच्छरे रक्ष ।

स्थानवाचकं तथा कालवाचकमधिकरणं वाक्यारम्भे प्रयोज्यम् । यथा—त्रेतायामयोध्यानगरे दशरथो नाम राजासीत् । तत्रैकः सिंहः प्रतिवसतिस्म । स तदा तूष्णीं स्थितः । पेचकः रात्रौ शब्दायते । नक्षत्राणि घोरान्धतमसि द्योतन्ते ।

सम्बन्धपदानि प्रायशः सम्बन्धिपदानां पूर्वं स्युः । यथा—
“आषाढस्य प्रथमदिवसे” कदाचित् सम्बन्धिपदस्य विशेषणे व्यत्ययोऽपि दृश्यते । यथा—दुर्वीध्या खलु मानवानामवस्था । पद्मसरसः पश्चिमे तीरे । तपोवनस्यानतिदूरे ।

सम्बोधनं पदं वाक्यारम्भे प्रयोज्यम् । यथा—“देव ! अस्ति महतो वार्त्ता ।” भोः ब्राह्मन् ! क्व गच्छसि ? “हा देवि !

इयदेव दर्शनम् ।” “देवि ! अपोदानों स्वस्था ?” रे रे पापकारिन् ! किं त्वया कृतम् ? “अयि कशोदरि ! गच्छ शनैः शनैः ,” “अये ! कथमनतिदूरे स्त्रीजनकण्ठस्वरं श्रूयते ।”

हा-हन्त-अहहादीनि खेदसूचकाव्ययानि, तथा भोः-अये-अयिप्रभृतीनि सम्बोधनज्ञापकाव्ययानि वाक्यारम्भे प्रयोज्यानि यथा—“हा हा देवि ! इत एव दर्शनम् ।” “हा हन्त ! तुलसि ! त्वद्भासना प्रोज्झिता ।” “अहह ! महापङ्के पतितोऽसि ?” “भो भो वृक्षाः पर्वतस्थाः ।” “अये ! किं नागता देवी ?” “अयि ! कठोर ! यशः किल ते प्रियम् ?”

अथ-अपि-कथं-प्रभृत्यव्ययानि तथा किम्-शब्दस्य कति-पदानि वाक्यारम्भे प्रयोज्यानि । यथा—“अथ शशकस्य वारः समायातः ।” “अथ इयमेव दशा प्राणभृताम् ।” अथवा भाग्यविपर्ययस्य परिणामः । अपोदानौमपि वर्त्तते ते तृष्णा ? “अपि समागता देवी ?” अपि कृत्स्नं दिनमुपसितः ? कथं सोऽत्रागतः ? कः कुत्र भोः ? कः आगतः ? कतमोऽसौ ? कियद्वा तस्य वयः ? कियतौ वर्त्तते वेला ?

नाममध्यमोत्तमपुरुषान्वितपदान्वये उत्तमपुरुषोक्तक्रियैव देया । तथा मध्यमपुरुषयुक्तपदेऽपि मध्यमपुरुषोक्तक्रिया निवेशनीया । यथा—माधवस्त्वमहञ्च यास्यामः । रामस्त्वञ्च भक्षयतम् ।

इत्यादि दिशा सर्व्वं ज्ञातव्यम् । विस्तरतः स्वस्वपठित-व्याकरणाद् ज्ञातव्यमिति संचेपः ।

पदस्याप्रनादश्चः

विद्वांसः । तत्

अधोलिखितप्रणाल्या नवीनशिक्षार्थिनां पदोपस्थापनं समीचीनसामनन्ति विद्वांसः । तत्

संक्षिप्तायाः नीतिरादर्शो यथा—

सम्बोधनम्,	कूर्त्ता,	निर्द्धारः,	विशेषणम्,	हेतुः,	सम्बन्धः,	अधिकरणं,	अपादानं,	करणं,	कर्म्म,	क्रिया
...	रामः	...	...	...	...	...	...	...	...	गङ्गाति ।
...	रामः	...	...	...	...	...	...	...	पुरस्कारं	गङ्गाति ।
...	रामः	...	...	...	...	...	खेने हस्तेन	पुरस्कारं	गङ्गाति ।	
...	रामः	...	...	...	...	...	आचार्यात् खेने हस्तेन	पुरस्कारं	गङ्गाति ।	
...	रामः	...	...	...	...	सम्मुखे आचार्यात् खेने हस्तेन	पुरस्कारं	गङ्गाति ।		
...	रामः	...	...	...	सर्वेषां	सम्मुखे आचार्यात् खेने हस्तेन	पुरस्कारं	गङ्गाति ।		
...	रामः	...	...	अतः	सर्वेषां	सम्मुखे आचार्यात् खेने हस्तेन	पुरस्कारं	गङ्गाति ।		
...	रामः	...	सुशीलः	अतः	सर्वेषां	सम्मुखे आचार्यात् खेने हस्तेन	पुरस्कारं	गङ्गाति ।		
...	रामः	युष्मासु	सुशीलः	अतः	सर्वेषां	सम्मुखे आचार्यात् खेने हस्तेन	पुरस्कारं	गङ्गाति ।		
...	रामः	युष्मासु	सुशीलः	अतः	सर्वेषां	सम्मुखे आचार्यात् खेने हस्तेन	पुरस्कारं	गङ्गाति ।		

वाक्यवृद्धिः

लक्षणलक्षितवाक्यविवर्द्धये प्रथमं तावत् विशेषणादिचित्त-
चमत्कारिपदोपस्थापनेन वाक्यं वर्द्धितव्यम् । यथा—

(क) बाल्मीकिः रामायणम् अरचयत् ।

(ख) महर्षि बाल्मीकिः महाकाव्यं रामायणम् अरचयत् ।

(ग) महर्षिः बाल्मीकिः सप्तकाण्डेन महाकाव्यं रामा-
यणम् अरचयत् ।

(घ) महर्षिः स्वभावकविः बाल्मीकिः सप्तकाण्डेन
सुमनोहरं महाकाव्यं रामायणम् अरचयत् ।

(ङ) महर्षिः स्वभावकविः प्राचेता बाल्मीकिः सप्त-
काण्डेन लोकशिञ्जार्थम् अभिनवं कृन्दोमयं सुमनोहरम् ऐति-
हासिकं महाकाव्यं रामायणम् अरचयत् ।

(च) महर्षिः स्वभावकविः प्राचेता बाल्मीकिः बहुसर्गा-
त्मकेन सप्तकाण्डप्राधान्येन लोकशिञ्जार्थम् अभिनवम् अनि-
ष्टभृच्छन्दोमयं सुमनोहरम् ऐतिहासिकं महाकाव्यं रामायणम्
अरचयत् ।

(छ) स महर्षिः स्वभावकविः प्राचेता बाल्मीकिः प्रथमे
वयसि अतिदुर्वृत्तः दस्युः अभवत् । ततः क्वचित् ब्रह्मणः
उपदेशेन स्ववृत्तिमपहाय षष्ठीसहस्रवत्सरपर्यन्तं सनातनं
तारकरामब्रह्मनाम ध्यायन् कलुषादुत्तीर्थ्य नीतिपरिपूर्णेन बहु-
सर्गात्मकेन सप्तकाण्डप्राधान्येन लोकशिञ्जार्थं व्याधशरामि-
घात-हतक्रीच्चशोकोत्थम् अभिनवमनुष्टुभृच्छन्दोमयं सुमनोहरं

शब्दसंस्थानवैचित्तं नैसर्गिकशोभावर्णनबाहुल्यं महाकाव्यं
रामायणं दुःखमये जगति व्यरचरत् ।

“पातु वो गिरिजामाता” इति वाक्यम्, तस्य
विस्तृतिः ; यथा—

या खलु पुरा सतीनाम विगृह्य निखिलकर्तव्यकर्म्मकायनी-
भूतं पतिमेव मर्म्मसमालम्बनरूपं मन्यमाना तदनुसरणमेव
सकलकर्तव्यादधिकतममवबुद्ध्य जनकमुखात् पतिनिन्दाश्रवणेन
प्राणान् त्यक्त्वा प्रस्थापयदन्वर्थनाम सतीरमणीनिवहेषु अतिमात्रम् ।
एवं हि या निखिलनगाधिराजं गिरिवरं हिमालयं जनकत्वेना-
ङ्गीकृत्य त्रिदशपुरवासिनां पदवीमभिगृह्णन्तं प्रचण्डोर्दण्ड-
विभीषितभुवनत्रयजनमानसं दैतेयं महिषासुरं त्रैलोक्यविस्मयकरे
महाहवे सहानुचरं निपात्य जगतां स्वास्थ्यमनयत् । या हि
नाम पुनर्देवगणस्तवपरितुष्टा विधृतभुवनजनगणमनमोहिणी-
रूपा हिमवतसुङ्गशृङ्गसङ्घमध्याधिरुढा दनुजेश्वरवरं कैतवेन
परिभूय लोकत्रयातिविस्मयकरं समरमभिनयन्ती निहन्ती च
हेलया मत्तवारणनिभातिशक्तिधरान् शूरशौण्डान् चण्डमुण्डादि-
दनुजनिकरान् । या किल रक्तबीजशोणितकणक्षीणीस्पर्शनो-
त्थशतशोऽपि दानवरणाङ्गनेऽत्यतिकोपना प्रकटितविकटनर-
सिंहशूकरशुनासीरादिदेवप्रधानवपुर्विभ्रमा हिरण्यकशिपु-
कुक्षिविदारितारुणरुधिरकटोद्भाषितखरनखरनिकरसमरसहायकैः
परहृदयकरतासविजृम्भकैः स्वैः स्वैरेवास्त्रैः निखिलावनिपरिव्याप्त-
रक्तबीजादितिसूतं समनभवनातिथिमनयत् । या नूनमखिल-

रचना—२

प्रभुधर्माभिगृह्णन्तौ कृतान्तस्यापि कृतान्तसमौ निशुभशुभासुरौ
सहानुचरौ प्रज्वलद्घोररणरोहिताश्वे समिधौ प्रकल्प्य समूल-
दानवकुलविनाशेनात्यसहणीयगुरुभाराभिभूतायाः भूतधात्राः
गुरुकठोरभारं लघ्वीत्वमप्रापयल्लीलाललितकलाविलासेन । सा
युगयुगान्तरोद्भवदानवदर्पसूदणी हरहृदयविलासिनौ गिरिजा
माता वः (युष्मान्) पातु कायान्तरायात् शश्वत् समा इति ।

“कृष्णः करोतु कल्याणम्” इति वाक्यस्य विस्तृतिः—

हं हो ! यस्तावदिह निखिलललामभूतां ज्योतिः-सोम-
सवितृपचितविपुलाम्बरकलेवरां शस्यैश्वर्यश्यामलामिमामिलां
परिवर्त्तवारिधिवारिनिलयासीनां समीक्ष्य विधृतविसारवपुर-
नाद्यान्नायचयं समुद्धृत्य सनातनं पुण्यं पुनर्जगत्यनयत् ।
नूनमन्यदा पुनरङ्गीकृतनिकृष्टघृष्टविग्रहः प्रलयसलिललीना-
चलां विशालदशनमुशलाग्रेण विगृह्य समुत्तोलयत् । पर्यायित-
त्रितयकमठकायं प्रकटयन् सशैलसलिलाधारां धरणीमिमामद्यापि
पृष्ठे परिस्थापयत् । अपि तुर्याश्वर्यरूपं नृसिंहविग्रहं विकलयन्
सीरप्रकारनखरनिकरघर्षणकर्षणैः शैर्यवीर्याभिमानिनो देत्यपते-
र्हिरण्यकशिपोरेनःकठिनोषरां हृदयधरां विलोरयत् । योऽदिति-
कुक्षौ खोक्ततातिह्रस्वमूर्त्तिर्दानेज्यागर्व्वगर्व्वितं दैतेयं बलिं च्छन्ना
खर्व्वयितुं त्रिपादमितां महीं संभिद्य बड़वासुखमनुलम्भयंश्च तं
विदशच्यतान् विवुधांश्च पुनर्निजपुरमनयत् । यः पुनर्निदाघ-
मध्याह्नमार्त्तण्डप्रकाशशौचशौण्डजमदग्नेरुत्सजन्मा पितनुदिष्टो
मातरं निहत्य सुत्यनुहृष्टेन पुनस्तेनापि तामजीवयत् । एवं

निश्चयानुचितपरेतपुरमभिगमनं पितुर्यस्तन्महामर्शातिक्रान्ता-
 न्तःकरणो वलवज्ज्वलन इव स्कारकुठारधारार्चिषा प्रचुरेभ्यन-
 प्रकारं प्रखरहैहयभुजवनं ददाह । अतर्पचाप्यभिमानाभि-
 मानिनां क्षीणोज्ज्वलितयाणां क्षेत्रतो गल्लोहितधारयैकविंशति-
 कृत्यः पितरम् । यस्तावन्निकषात्मजोद्देजितादितिजानुनयक्रमेणा-
 खिलवर्यार्थ्यमप्रभावाप्रतिमान्वयसम्भवातिशयैश्वर्यवद्दशरथोरसा
 निखिलनारीसौभाग्यवतीशुचिस्वतीनां कौशल्यादीनां जठरेषु
 चतुर्भिरंशैर्जननमभिगृह्य गौतममन्यूपरतां प्रातःप्रदीप्तसप्ताश्व-
 भास्वरनीकाशयोषासङ्गतवरिष्ठाङ्गनां प्रस्तरमयीमहत्यां चरण-
 रेणुना मानुषीं विधाय साक्षात् साक्षिरूपासङ्गसङ्गतिसङ्गमवतो
 विदर्भराजस्य तनयां जानकीमुपयम्य भवनोपगतः कैकेयोवाक्वानु-
 पालयता पित्रा निर्व्वसितः, काननावनीमधिवसन् ऋक्षप्लवगचर-
 सहायेन सागरपरपारसन्निभानां लङ्कां समेत्य जातुधानप्रधानं
 त्रिलोकाहृतसकलकुलमर्यादं मुषितजनकाङ्गजं शासितुरपि
 शासितारं रावणमनाख्येयसंख्येन समूलं कुलं समुच्छिनत् । अपि
 नाम यो हि दैवकीजठरादाकर्षितो रोहिण्यङ्गे वसुदेवदेहजन्मा
 विशालहलप्रहरणेनाप्रतिसमललीलया च शिष्टकष्टमपहर्तुं
 दुर्वृत्तदैत्यदलं निहत्य लघ्वकरोद्धारित्वास्त्रासं बहुम् । यः किल
 मायादेवीगर्भगृहाज्जन्म परिगृह्य विमुक्तमायिकोऽशेषसुखसमृद्धिं
 राज्यं भोग्यं भुज्यञ्च तुच्छोपलखण्डवत् मन्यमानाभिनवसार्व-
 जनीनधर्मं जगत्यस्थापयत् । य एव हि वर्त्तमानयुगावतारः
 कल्किनामा सखलपुराभिधेयपत्तने विष्णुयशोधनविप्रौरसि

संभविष्यन् वेदाचारविचारवर्जयिताननार्यान् विनश्यते । स एव युगयुगावतारप्रबलसकलवाधावाधिता विश्वमूर्तिर्भगवान् दुःस्थ-संस्थानकारिकंशरिः कृष्णो युष्मत्कायजं कर्मजं मानसिकञ्चापि कल्याणं करोतुतमाम् इति ।

“शश्वद्रक्षतु वः समस्तविरहात् सोऽयं विभुः शङ्करः”

यदस्ति कल्यान्तसकलचराचरोद्भिज्जजीवजन्तुबीजव्रजाचर्चिता-दिमयुगोद्भवनिखिलसलिलकलापकलेवरम् एवं यज्ज्वलनजाल-पुद्गलेन विधिविहितहुतहव्यमात्मरुचिरामरं प्रापयज्जगज्जना-तिहितसिद्धये । यदपि च स्वर्गग्रामगमनयोनिमखमुख्य-समापकत्वेनात्महवनकर्तृत्वमाख्यापयत् । ये च तावदसीम-महामहिमचिरन्तनानन्तकालं दण्डमुहूर्ताद्युपाधिभेदमहो-रात्राभ्यामुपजनयतः सूर्यचन्द्ररूपे जगतां पुष्कलेन । किञ्च यत् शब्दसमवायिकारणमनाद्यनिधनं गुणितपञ्चगुणान्विताकाश-विकाशमेव विग्रहम् । परमन्यत् सकलजीवकुलासुधारण-कारणशस्यौषधिनिदानावशीकरणम् । एवं नाम यदेवाद्भुत-जगज्जीवश्वासप्रश्वाससम्बाहकतया त्वग्ग्राह्यत्वेन च प्रत्यक्ष-गोचरम्, जगत्प्राणसंज्ञककायम् । तैरेतैः स्वखेन्द्रियग्रामग्राह्यैः शम्भोः शरीरैः सार्द्धमनाद्यनिधनोऽयं स विभुः शङ्करः समस्त-विरहात् क्लेशकोटिकात् शश्वदविरतं वः युष्मान् रक्षतु ।

विशेषणादिप्रयोगबाहुल्येन वाक्यस्यातिविस्तृतिः कादम्बरी-वासवदत्तादिगद्यमयेषु ग्रन्थेषु ज्ञातव्या । तत्रत्योदाहरणानि विस्तारभिया न दर्शितानि ।

वाक्यसंक्षेपः

लक्षणलक्षितवाक्यानामंशविशेषस्य त्यागः वाक्यसंक्षेपः ।
स तावत् विशेषणाद्यप्रयोजनीयपदांशानां त्यागाद्यैर्भवति ।
यथा—

(क) तत्र सकलार्थिसार्थकल्पद्रुमः प्रवरनृपमुकुटमणि-
मरीचिचयचर्चितचरणयुगलः सकलकलापारंगतोऽमरशक्तिर्नाम
राजा बभूव ।

(१) तत्र सकलार्थिसार्थकल्पद्रुमः सकलकलापारंगतोऽमर-
शक्तिर्नाम राजा बभूव ।

(२) तत्र सकलकलापारंगतोऽमरशक्तिर्नाम राजा बभूव ।

(३) तत्र अमरशक्तिर्नाम राजा बभूव ।

(ख) वीरवरः सूचिभेद्यान्धतमसि प्राकारमुल्लङ्घयामास,
अगृह्य च वित्तापहारिणः करम् ।

(१) वीरवरः अन्ये तमसि प्राकारमुल्लङ्घ्यागृह्यत् वित्ताप-
हारिणः करम् ।

(ग) अहो ! कष्टं ! कष्टम् !! ब्रह्मदत्तस्य नयनं
नश्यति नितरां सकृदपि द्रष्टुं न शक्नोति आश्रमपदम् ।

(१) अहो ! कष्टम् ! ब्रह्मदत्तनयनहोनः नितरां
सकृदपि न पश्यति आश्रमपदम् ।

(घ) देवर्षिर्यथा विष्णुभक्तो भवति तथा शुक-
देवोऽपि ।

(१) देवर्षिशुकदेवौ समानो विष्णुभक्तौ भवतः ।

(२) देवर्षिशुकदेवौ तुल्यं विष्णुं भजेते ।

(ड) द्रौणिहत इति ज्ञात्वा आचार्यः प्राणान् तत्याज ।
ततस्ते कौरवा विषादविह्वला निरतिशयं चक्रन्दुः । तत्त्वार्थदर्शी
सञ्जयस्तान् प्रबोधयामास । रणभूम्येकदेशं यात्वाश्वत्यामानं
तत्रानेतुं विनयधरं कञ्चुकिनं प्रस्थापयामास च ।

(१) द्रौणिहत इति बुद्ध्वा मृतमाचार्यमनुशोचयतः
कौरवान् सञ्जयः प्रबोध्य रणभूम्येकदेशात् अश्वत्यामानमानयनाय
कञ्चुकिनं प्रस्थापयामास ।

अर्थविवृतिः

(Expression of mining)

कस्मिंश्चिद्वाक्ये वाक्यांशे वा अर्थस्य सहजबोध्यवाक्येन
विवृतिरर्थविवृतिः । सा च वाक्यस्थदुर्बोध्यपदानां सहजपदेन
परिग्रहणरूपा । परं पदपरिवर्त्तनेऽपि चेदर्थस्य सम्यक् विवृति-

नघटते तर्हि जटिलं सङ्कोचितांश्च एकाधिकसहजपदोपस्थाप-
नेन संप्रसारणं विधायार्थो गृहणीयः ।

अर्थः (Paraphrase) यथा—(क) ततः स देवराट् देवैः
ऋषिभिश्च स्तूयमानस्त्रिपिष्टपस्थो निष्कल्मषो बभूव ।

(१) ततः अनन्तरं स देवराट् इन्द्रः देवैः अमरैः
ऋषिभिः मुनिभिः स्तूयमानः बन्ध्यमानः त्रिपिष्टपस्थः स्वर्गस्थः
निष्कल्मषः पापशून्यः बभूव अभवत् ।

(ख) अस्ति समस्तनगरीनिकषायमाणा शश्वदगण्यपस्थ-
विस्तारितमणिगणादिवस्तुजातव्याख्यातरत्नाकरमाहात्म्या मगध-
देशशेखरीभूता पुष्पपुरी नाम नगरी ।

(२) समस्तानां सकलानां नगरीणां पुरीणां निकषः
आदर्शः शश्वत् निरन्तरं अगण्यैः असंख्यैः पण्यैः विक्रेयैः
विस्तारितैः मणिगणादिवस्तुजातैः मणोनां रत्नानां गणाः समूहाः
ते एव आदयः मणिगणादयः ; वस्तूनां जाताः समूहाः मणिगणा-
दय एव वस्तुजाताः मणिगणवस्तुजाताः तैः रत्ननिचयादिवस्तुसङ्घैः
व्याख्यातं निवेदितं रत्नाकरस्य समुद्रस्य माहात्म्यं महिमा यया
तथाभूता बहुशोरत्नपूरिता मगधदेशस्य शेखरीभूता शिरोभूषण-
रूपा पुष्पपुरीनाम नगरी अस्ति विद्यते ।

(ग) मूर्खस्य च दिशः शून्याः ।

(३) शास्त्रज्ञानहीनत्वेन कर्त्तव्याकर्त्तव्यविमूढतया
मूर्खः निरन्तरमवसीदति, नितरां सर्व्वथा तस्य अवश्यपाल-
नीयेऽपि कार्य्यं औदासीन्यं घटते ।

व्याख्या—(Explain) सा हि प्रागुक्तरोत्यनुक्रमेण पूर्वसम्बन्धस्थापनेन च व्याख्यातव्यांशस्य अलङ्कारैतिहासिकत्व-प्रकटनरूपा । यथा—

(क) अथ तस्य राजकुमारस्य कमलगूढशशिकिरणरज्जु-
दामनिगृहीतमिव रजतशृङ्खलोपगूढं चरणयुगलमासीत् ।

(१) निद्रोपगतयोः अवन्तीसुन्दरीराजवाहनयोः दम्पत्योः
सतोः ; अथ प्रबोधनान्तरं राजकुमारस्य राजवाहनस्य चरण-
युगलं पादयुग्मं कमलमिति मन्यमानेन नितरां गूढेन भ्रान्तेन
शशिना चन्द्रेण किरणाः रज्जुदामानीव तैः निगृहीतं दृढ-
बद्धमिव चरणयुगलं राजवाहनस्येति शेषः ; रजतशृङ्खलेन
रौप्यदाम्ना उपगूढं निगडितम् आसीत् । अवापङ्क्त्यनुप्रा-
णीतोपमालङ्कारः ।

भावार्थः, तात्पर्यं वा

(Purport)

वाक्यस्थितस्यालङ्कारादिबाहुल्यवर्णनीयविषयस्य परित्यागेन
मर्मार्थप्रकटनं भावार्थोन्नाम । यथा—(क) तारुण्ये सुविमला
धीरपि प्रावृट्सरिदिवाविला स्यात् ।

(१) वर्षासु नव्यम्भः यादृशं कर्हमातं भवति तथा यौवने ऽ-
त्यतिनिर्मलापि बुद्धिः कलुषिता स्यात् ।

संक्षेपार्थः

(Summary) यथा —

(क) अजातमृतमूर्खाणां वरमाद्यौ न चान्तिमः ।

सकृद्दुःखकरावाद्यावन्तिनस्तु पदे पदे ॥

(१) अनुत्पन्नः, उत्पद्य मृतः, भूर्खश्च इति त्रिविधानां पुत्राणां मध्ये अनुत्पन्नमृतौ पुत्रौ मनाक् प्रियौ भवतः । यस्मात् हेतोः मृताजातौ स्वल्पदुःखकारणभूतौ स्तः । मूर्खः चिरजीवनं मातापितरौ क्लेशयेत् ।

(२) मम पुत्रो न जातः उत्पद्य मृतो वा एतत्तु दुःखं स्वल्पकालव्यापकं मूर्खपुत्रस्तु चिरकालं कष्टदायकः । यतः कृतान्तसदृशो मूर्खः ।

रूपकत्यागेनार्थः—उपमानार्थं विहाय उपमेयार्थ-
विवृतिरूपः । यथा—

(क) अस्ताचलगह्वरोपगते मार्त्तण्डमृगाधिपे ध्वान्तदन्ति-
राजः निखिलावनीं निःशङ्कं विचचार ।

(१) सूर्यास्तमिते जगदन्धकारमयमासीत् ।

अनुक्तपदपूरणम्—(Filling up of ellipses)

वाक्यान्तर्गतानुक्तपदमर्यादिना सङ्गमय्य युक्तिसाहाय्येन संस्थापन-
रूपम् । यथा—

(क) — वत्स ! — त्वां — अब्रुवम् ; — सविशेषं — कदाचित् —
सांसारिकामोदादिषु — वर्त्तितव्यम् । — सततं — गुणानुकीर्त्तनं — ।
येन — विच्युति — घटेत ; — सर्व्वदा साध्यम् — ।

(१) प्रिय वत्स ! प्राक् त्वां यदब्रुवम् । तत्सविशेषं
स्मर्त्तव्यम् । कदाचित् मोहवृत्त्या सांसारिकामोदादिषु मुधा न
वर्त्तितव्यम् । परं सततं परमेशगुणानुकीर्त्तनं कर्त्तव्यम् ।
येन स्वकर्त्तव्यात् — विच्युति न घटेत ; तत्र सर्व्वदा यथा साध्यं
यतितव्यम् ।

(२) हे वत्स ! अहं त्वामेकदा अब्रुवम् । तत्-
सविशेषमवधेहि । न कदाचित्त्वया सांसारिकामोदादिषु बाहु-
ल्येन वर्त्तितव्यम् । गुरुमुखात् सततं शास्त्रगुणानुकीर्त्तनं
श्रोतव्यम् । येन तस्मात् विच्युति न घटेत । एतत् सर्व्वदा
तव साध्यमिति ।

(३) अयि वत्स ! पुरा त्वां सर्व्वमब्रुवमधुना सविशेष-
मवगच्छ कदाचित् केषु सांसारिकामोदादिषु कथं कथमपि
वर्त्तितव्यम् । नत्तं दिवं सततं महर्णोयगुणानुकीर्त्तनं
विधेयम् । येन तस्मात् विच्युतिः कदा न घटेत । एवं सर्व्वदा
कायपातेनापि साध्यं तव ।

सन्धिनियमः

संस्कृतरचनायां प्रायश एव यत्र तत्र सन्धिसम्भवः,
नितरामधोलिखितवाक्यं सर्वथा स्मर्त्तव्यं सुकुमारमतीनां
शिद्धान्तिनां तथाहि—

सन्धिरूपेण नित्यो नित्यो धातूपसर्गयोः ।

सूत्रेष्वपि तथा नित्यः सचान्यत्र विभाषितः ॥

समासवाक्येषु तथा उपसर्गधातुषु सूत्रेषु च सन्धिरवश्यमेव
करणीयः । अकृतं दोषः स्यात् ।

(क) 'विदारितारुणरुधिरकटोद्भाषितः, इत्यादौ 'विदारित-
अरुणरुधिरकटा-उद्भाषितः' इत्यादि ।

(ख) 'व्यजेष्ट' 'समभिव्याहार' 'प्रोज्झितः' 'समुद्धरति'
इत्यादौ—वि-अजेष्ट, —सं-अभि-वि-आ-हार, प्र-उज्झितः, सं-
उत्-हरति, इत्यादि ।

(ग) सिद्धोवर्णः समान्नायः, वास्मदोद्दयोश्च, क्लीवाक्लीवयोः
क्लीवमवशेषं स चैकवद्वा, इत्यादौ—सिद्धः-वर्णः समान्नायः, वा-
अस्मदोः-दयोः च, क्लीव-अक्लीवयोः क्लीवं-अवशेषं सः-च-एक-
वत्-वा-इत्यादि ।

समासादेरन्यत्र सन्धेर्विकल्पो ज्ञेयः । यत्र यत्र सन्धिकृते
अवणकटुत्वं तथा अर्थस्य च दुर्बोधत्वं घटते तत्र तत्र सन्धिनं
करणीया । यथा—मुग्धैकात्म्यकोपना, तानेन सहस्रै-

काक्यटवीं, इत्यादी—मुग्धा, एका, अतिकोपना, एवं नृ
(नरेण) अनेन, सह, ऋच्छ, एकाकी, अटवीं, एवमेव सर्वत्र
ज्ञातव्यम् ।

यतिचिह्नम् (Stops)

उच्चारणविच्छेदसूचको किह्वाया विरामो यतिः । सा हि
अग्रदेशीयैः पण्डितैः कृन्दःशास्त्रेषु विशेषेण विहिता । तदज्ञाना-
भिलषतस्तेष्वपि शास्त्रेषु अनुसन्धानीया । इह तु गद्यमये
वाक्येऽधोलिखितसङ्ख्याङ्कपातेन च या पाश्चात्यपण्डितैरभिहिता,
सैव वेदितव्या । यथा हि सा—

(१) ,—कमा (comma) चिह्नमेतत् एकसंख्यकोच्चारण-
कालं यावत् जिह्वायाः विरामरूपम् ।

(क) यादवः, केशवः, त्वम्, अहञ्च क्रीडनार्थं यास्यामः ।

(ख) दीनो वा, विभवयुक्तो वा, न जातु पापमाचरेत् ।

(ग) किं करोमि, क्व गच्छामि, किमप्यवगन्तुं न शक्नोमि ।

(२) ;—सेमिकोलन् (semicolon) द्वितीयच्छेदः ।

अयं तावद्विसंख्यकोच्चारणकालपर्यन्तं विरामरूपः । स तु
प्रायश एव क्षुद्रक्षुद्रवाक्येषु तथा किन्तु, यद्यपि, नितरां,

अतएव प्रभृति अव्ययपदानां पूर्वस्थपदान्ते एषामव्ययानाम-
ग्रतः निवेशनीयः । यथा—

(क) तत्र क्षुधिताय अन्नम् ; तृषिताय जलम् ; रोगिणे
औषधम् ; अर्थिने अर्थम् अर्पयन्ति ।

(ख) बहुधोपदेशमवोचदाचार्यः ; तथा अहमपि अनु-
नयामि ; किन्तु वैराग्यप्रणोदितः स मे यवीयान् गृहं शिशुत-
नयाम् ; तथा साध्वीमपि च जायामपहाय काननमवनीं
गतः ।

(ग) तदसौमोद्यमेन विधातव्यम् ; यद्यपि तत्र कृतकार्यं
न भवेः तर्हि का लज्जा ?

(घ) ये खलु परक्लिद्रान्वेषिणः, ते हि प्रधानतः परेषां
दोषमन्विषन्ति ; नितरां स्वदोषं न पश्यन्ति ।

(ङ) तस्मिन् यादृशो मे विश्वासः तेनानुमन्ये, ततः
प्रत्याख्यातो न भविष्यति ; अतएव विकल्पमपहाय त्वरा गच्छ ।

(३) :—कोलन् (colon) तृतीयच्छेदः । अयन्तु त्रिसंख्य-
कोच्चारणकालं यावत् विरामरूपः । अस्य यूरोपीयभाषान्तरे
व्यवहारो विरलः । वर्तमाने जगति तदभाषानुक्रतात् यत्र
तत्र बाहुल्येन व्यवहारो दृश्यते । यथा—

(क) आदौ साकारोपासनां विना वाङ्मनसोरप्यगोचरस्य
ब्रह्मणः कल्पनानोत्पद्येत : साकारवादिनां मतमेतत् ।

(ख) संख्याकरणेषु तथा द्रव्यादिविषयनिराकरणेषु च
प्राक् तृतीयच्छेदः देयः (colon) तदन्तेषु सरलरेखा योज्या ।

यथा—पञ्चनवत्यधिकाष्टादशखृष्टीयशके (१८८५) लोकगणना-
विवरणे :—

एते.....उत्पन्नाः, इयन्तो मृताः । इत्यादि । तस्य
गृहकृते इयन्ति सज्जाद्रव्यानि :—एका खट्वा, त्रीणि तैल-
चित्रालेख्यानि ; पञ्च पुस्तकाधाराः, द्वे विंशतिः ग्रन्थाः,
रमणीयानि बहुविलासवस्तूनि । इत्यादि ।

(४) ।—पूर्णच्छेदः, अयं किल वाक्यसमाप्तौ स्थापनीयः ।
एङ्ग्लोभाषायां (in English) यत्र (.) फुलष्टप् Fulstop
योजनीयः, तत्र तत्रार्थे चास्य व्यवहारः । यथा (क) स गच्छति ।
दुःखमय एव संसारः ।

(ख) त्यज दुर्जनसंसर्गं भज साधुसमागम् ।

कुरु पुण्यमहोरात्रं स्मर नित्यमनित्यताम् ॥

(५) ?—प्रश्नज्ञापकचिह्नमेतत् यथा—

(क) किं करोषि ? उद्धृतांशः सरलभाषयानुद्यताम् ?
निन्दकस्य का कथा ?

(६) ! —चिह्नमिदं सस्वद्धौ, तथा घृणाहर्ष-विषाद-
विस्मयादिषु, अहो-हा-अयि-भोः-अये-वत-हन्तप्रभृत्यव्ययवाक्येषु
व्यवहरणीयम् । हे भगवन् ! मां रक्ष । अहो ! दुर्दैवमा-
पतितम् । हा हा ! प्रिये ! जानकि ! एतदेव दर्शनम् ।
धिक् धिक् ! ! पापार्जितं धनम् ।

(७) - हाइफेन (hyphen) चिह्नमेतत् संयोजकम् ।
समस्यमानपदानां परस्परसम्बन्धस्थापकम् । यथा—

(क) साम्य-समीरण-कम्पित-जल-नील-नलिनीव चञ्चल-लोचना इत एवाभिवर्त्तते । प्रभात-वाताहतकम्पिताकृतिः कुमुदती-रेणु-विसङ्ग-विग्रहम् ।

(ख) मुद्राक्षरसन्निवेशकाः (Composited) यदि सन्निविष्टपङ्क्त्यवशेषे शब्दगतमक्षरं पूर्णत्वमानेतुं न प्रभवन्ति ; तर्हि क्षुद्रायतनयानया सरलरेखया पूर्ववर्त्तिपदांशं परवर्त्ति-शब्दसमूहेन समं संयोजक इत्यभिज्ञानार्थं निवेश्य प्रतिबोधयन्ति । यथा पङ्क्त्यवशेषे अक्षरम् “उप” परवर्त्तिपङ्क्त्यग्रे “कारकः” इत्यादिस्थले पूर्वपङ्क्त्यवशेषे चिह्नमिदमर्पयन्ति । तेन बोद्धव्यं “उपकारकः” इति ।

(ङ) “ ” — उद्धरणचिह्नम् (Quotation mark) इदं तावदन्यदौघवाक्योद्धरणे व्यवहार्यम् । यथा—

(क) तेनाभिहितं “तत्र दिवसेऽपि शृगाला विचरन्ति” इति । “नानृतात् पातकं महत्” इति साधूक्तात् कदापि मिथ्या न भाषेत । तस्य तातः आदिशति—“तिनकड़ि, डाक-गृहात् टिकेट् द्वयं, षट् पोष्टकार्डं च गृहीत्वा तूर्णमागच्छ” । “फेउ फेउ” रवेण शब्दायन्ते सारमेयाः ।

(ण) ’ — लोपचिह्नम् (Mark of ellipsis) शब्दान्तर्गताक्षरलोपार्थमेतत् व्यवहरन्ति । नितरां संस्कृत-भाषासु तदसम्भवात् वङ्गादिभाषानिर्मितपद्यादौ उदाहरणं द्रष्टव्यम् ।

(१०) — द्वाश् (dash) भग्नचिह्नम्, इदं तावत्

आरब्धकथान्ते अन्यदीयकथाप्रसङ्गे, तथा यथेति अव्ययान्ते प्रयोज्यम् । यथा—

(क) सुचिरं नगरवासेन शरीरं तव यादृशमस्वस्थं वर्तते, तेन मन्ये विदेशभ्रमणं—दोर्घदीनं ग्रामावस्थितिश्च—अत्यतिशयं ते शुभं भविष्यति ।

(ख) महावंशोत्पन्नोऽयं सैनिकः ;—इंरेजाक्षौहिणीषु तथा जर्मणवाहिणीषु च अस्य प्रभूता प्रतिपत्तिरवलोक्यते ।

(ग) यथा—वीरचरिते । यथा—रामायणे । तथा—मनौ । तथा हि—याज्ञप्रवल्काः ।

(११) ()—प्यारान्थिस् (Paranthysis) वा [] ब्राकेट् (Braces) बन्धनौ । चिह्नमेतत् वाक्यान्तर्गतस्य कस्यापि पदस्य, उत वाक्यांशस्य वा व्याख्यायां तथा अप्रासङ्गिककथावतारणादिषु च व्यवहरणीयम् । यथा—

(क) उज्जयिनीपतेः (विक्रमादित्यस्य) नवरत्नमण्डिता (कालिदासधन्वन्तरिप्रमुखैर्नवकविप्रधानैः परिशीभिता) परिषदासीत् । केन तस्याः (मालवदुहितुः) प्रतिवृत्तिः रक्षिता ?

(ख) अथ [अनन्तरम्] तस्य [शशकस्य] वारः [समयः] समायातः [उपस्थितः] इत्यादि ।

(१२) ; * * * * ; इमे चित्वा अन्यदीयवाक्यग्रहणे तद्वाक्यान्तर्गताश्लोकांशस्य किमु अप्रयोजनीयतया कस्यचिदंशस्य वर्जनाय व्यवहरणीयेति । यथा—

(१) सुरामत्तः सः सुण्डिकालयात्.....(रूपजीविनो)-
गृहम् अच्छत् । (२) भयविक्रवः*** शेषेतं दृष्ट्वा प्रकृति-
स्थोऽस्मि । (३) आः ! कः ?—एषोऽहम् । इति ।

दोषः—

“काव्यापकर्षका दोषाः” इत्युक्तेः सवन्तः एव दोषः
परिहर्तव्यः काव्यस्य । उक्तञ्च प्राक् “तदल्पमपि नोपेक्ष्यं कावेरि
दुष्टं कथञ्चन । स्यादपुः सुन्दरमपि श्वित्तेणैकेन दुर्भगम् ।”
इति । अतएव काव्यदोषो न चापेक्षणीयः, न वा मर्षणयोग्यश्च ।
ननु तर्हि क एव सः ? यं विज्ञाय परिहर्तुं शक्यः इत्या-
काङ्क्षायामाह—

दुःश्रवानुचितार्थत्वे ग्राम्यत्वं निहतार्थता ।

क्लिष्टत्वमप्रतीतत्वं विरुद्धमतिकारिता ॥

अविकृष्टविधेयांशभावः सन्दिग्धता तथा ।

पदवाक्याश्रिता दोषाः * पदांशेऽपेक्षु केचन ॥

क्रमेणास्योदाहरणं ज्ञातव्यम् । तत्रादौ दुःश्रवत्वं परुषवर्ण-
तया श्रुतिदुःखावहत्वं, तच्च पदगतं यथा—

“अनङ्गमङ्गलगृहापाङ्गभङ्गितरङ्गितैः ।

आलिङ्गितः स तन्वङ्गा कार्त्तार्थ्यं लभते कदा ॥” (क)

* एकमात्रस्य पदस्य दुष्टत्वं पददोषः, एकाधिकानां पदानां दोषयुक्ते वाक्य-
दोषः, पदानां परिवर्तनेऽपि दोषस्य तादवस्थेऽर्थदोष इति ।

(क) स मङ्गुलिस्यो युवा अनङ्गमङ्गलगृहापाङ्गाः कन्दर्पोत्सवमन्दिरायमाणाः ।

रचना—३

अत्र कार्त्तार्थ्यमिति श्रुतिकटु । वाक्यगतं यथा भट्टी—
 “सोऽध्यैष्ट वेदांस्त्रिदशानयष्ट पितृनताप्सीत् सममंस्त बन्धून् ।
 व्यजेष्ट षड्वर्गमरंस्त नीतौ समूलघातं न्यवधीदगौश्च ॥” (ख)
 इति, पदांशे यथा कुमार—

“तदगच्छ सिद्धैः कुप देवकार्यम्” इत्यत्र ‘क्षे’ इति
 पदाशं दृष्टम् ।

अनुचितार्थत्वम् अयत्तार्थत्वं वा पदगतं यथा—

“तपस्त्रिभिर्या सुचिरेण लभ्यते

प्रयत्नतः सत्रिभिरिष्यते च या ।

प्रयान्ति तामाशु गतिं यशस्त्रिनो-

रणाश्वमेधे पशुतामुपागताः ॥” (ग) इति

कटाक्षास्तेषां या भङ्गयः प्रकारास्तासां तरङ्गितैः तरङ्गवदाचरणैः उत्तरोत्तराविकृटरूपैः
 उपलक्षितया। सहितया वा, तण्डुलप्रा कृशाङ्ग्रा आलङ्घितः सन् कार्त्तार्थं कतायतां कदा
 लभते लसति प्राप्स्यतीत्यायः ।

(ख) स राजा दशरथः वेदान् अध्यैष्ट अधीतवान् त्रिदशान् तिस्रो दशा वाला-
 यौवनप्रौढा अवस्था येषां तान् देवानितायः । अयष्ट यज्ञेनाच्चितवान्, पितृन्
 अताप्सीत् आहुतर्पणादिभिः प्रीणितवान्, बन्धून् पितृव्याभावादीन् सममंस्त सम्यक्
 मानीतवान्, षडां कामक्रीडादीनां वर्गः समूहः तं व्यजेष्ट विशेषेण जितवान्, नीतौ
 नीतिशास्त्रे अरंस्त रतवान् । किञ्चेति चार्थः, अरीन् शत्रून् समूलघातं मूलसूत्रसहितं
 यथातथेत्यायः, न्यवधीत् निहतवान् ।

(ग) तपस्त्रिभिरान्द्रायणादिकृच्छ्रतपरायणैः जनैः या गतिः सुचिरेण सुदीर्घ-
 कालेन लभ्यते प्राप्यते सत्रिभिः याज्ञिकैः जनैः प्रयत्नतः बहुप्रयासेनेत्यायः, या गतिः च इष्यते
 चाञ्छ्यते, रणाश्वमेधे संग्रामरूपाश्वमेधयज्ञे पशुताम् वध्यच्छागलत्वम् उपागताः निहता

अत्र पशुपदं कातर्यमभिव्यनक्तौत्यनुचितार्थत्वं, वाक्यगत-
न्तत्त्वम् ।

ग्राम्यत्वं * केवलं लोके एव स्थितत्वम् । पदगतं यथा—

“किं रुषा शोणितस्पर्द्धी गल्लस्ते स्पन्दते भृशम्” (घ)

वाक्यगतं यथा—

“ताम्बूलभृतगल्लोऽयं भल्लं जल्पति मानुषः ।

करोति खादनं पानं सदैव तु यथा तथा ॥” (ङ)

प्रथमे गल्लशब्दः, द्वितीये गल्लादयाः शब्दा ग्राम्याः ।

निहतार्थत्वम् उभयार्थकस्य शब्दस्य अपसिद्धेऽर्थे प्रयोगः, यथा—

“नवनूरदकान्तिनाम्बुकेलोप्रहतानां व्रजसुन्दरीकुचानाम् ।

मदपुञ्जभरणे मोदमानं यमुनाशम्बरमम्बरं व्यतानीत् ॥”

इति भावः, अतएव यशस्विनः कीर्तिमान् वीरा इति शेषः, तां गतिं स्वर्गगमनरूपामिति
भावः, आशु शीघ्रं प्रयान्ति गच्छन्ति । अत्र कातर्यं दैन्यमितार्थः, पशवो हि परायत्तत्वात्
सर्वदा दीना एव, तादृशवीराणाम् स्वाधीनवृत्तित्वात् पशुत्वकीर्तनमतीवायुक्तमिति
तात्पर्यम् ।

* कावेरिष अलौकिकचमत्कारिपदप्रयोग एव युक्तः, न तु सामानाजनप्रयोग-
पदप्रयोगः, तथात्वात् काव्यस्य चमत्कारित्वं नस्यतीति भावः । ग्राम्यः ग्रामीजनः
सामानाजन इत्यर्थः, तस्य भावः ग्राम्यात् यत्र प्रयोगेन ग्राम्यात् प्रतीयते तादृशप्रयोगो
ग्राम्याः, स तु सहृदयानामप्रीतिकरः इत्यास्य दोषत्वमिति सतां हृदयम् ।

(घ) रुषा कीपेन शोणितस्पर्द्धी रक्तनिभः ते तव गल्लः कपीलदेशः इत्याशयः,
भृशम् अतिशयं स्पन्दते स्फुरति । गल्लशब्दोऽत्र ग्राम्याः ।

(ङ) ताम्बूलभृतगल्लः ताम्बूलपूषणवदनम् इत्याशयः, अयं मानुषः भल्लं सुष्ठु इत्यर्थः,
जल्पति कथयति किञ्चित् त्वयः, यथा तथा सदैव खादनं भोजनं पानञ्च करोति ।

शम्बरशब्दो दैत्यविशेषे प्रसिद्धः, इह तु जले निहतायः ।
यमुनाशम्बरं यमुनाजलम् अम्बरम् आकाशं व्याप्तम् ।

— क्लिष्टत्वमर्थप्रतीतेर्व्यवहितत्वं पदगतं यथा—

“ताः क्वाप्यहो घनघटा विलयं प्रयाता ज्योत्स्नाश्चिराय विलास-
शोलाः, क्षीरोदजावसति जन्मभुवः प्रसन्ना अद्यानुरञ्जयात भास्वति
दक्षिणाशम् ॥”

अत्र क्षीरोदजा लक्ष्मीस्तस्याः वसतिः पद्मं तस्य जन्मभुवो
जलानीत्यतिक्रष्टेन बोधः । वाक्यगतं यथा—

“धम्मिल्लस्य न कस्य प्रेक्ष्य निकामं कुरङ्गशावाच्याः ।

रज्यत्यपूर्व्वबन्धव्युत्पत्तेर्मानसं शोभाम् ॥” (च)

अत्र धम्मिल्लस्य केशवन्धस्येत्यर्थः, शोभां प्रेक्ष्य कस्य मानसं
न रज्यतीति सम्बन्धः क्लिष्टः ।

अप्रतीतत्वमेकदेशशास्त्रान्तरमात्रप्रसिद्धत्वमर्थः । यथा—

“तोर्येन परिधौताघो योगेन दलितशयः ।

तपसा क्षपितचेत्रो मुक्तासन्नो महाशयः ॥” इति

योगेन चित्तवृत्तिनिरोधेन दलितो नाशितः आशयो मिथ्या-
ज्ञानजन्यः संस्कारविशेषो येन सः । आशयशब्दो वासनार्थो
योगशास्त्रे एव प्रसिद्धः इति । विरुद्धमतिकारिता यथा—

(च) अपूर्व्वबन्धे वृत्तपत्तिः ज्ञानं नैपुण्यमित्यर्थः, यस्याः तथाभूतायाः कुरङ्ग-
शावाच्याः मृमलीचनया धम्मिल्लस्य, संयतकेशकलापस्य शोभां सौन्दर्यं प्रेक्ष्य कस्य मानसं
मनः विकाशम् अतार्थं न रज्यति न रक्तं भवति सर्व्वस्यैव रज्यतीत्यर्थः ।

“उदारचरितो धीमान् सर्वलोकप्रियङ्करः ।

अकार्यमित्रमेकोऽसौ तस्य किं वर्णयामहे ॥” (क) इति

अत्र कार्यं विना मित्रमिति विवक्षितम्, अकार्येषु मित्र-
मिति विरुद्धा प्रतीतिः ।

अविमृष्टः प्राधान्येनानिर्दिष्टो विधेयांशो यत्र तस्य भावः
अविमृष्टविधेयांशभावः, विधेयाविमर्शो वा कथ्यते, यथा कुमारे—

“वपुर्विरूपाक्षमलक्ष्यजन्मता

दिगम्बरत्वेन निवेदितं वसु ।

वरेषु यद् बालमृगाक्षि मृग्यते

तदस्ति किं व्यस्तमपि त्रिलोचने ॥” (ज)

अत्र अलक्ष्यं विधेयं तस्य च समासे गुणीभावादप्राधान्येन
निर्देशः । यथा वा—

“अमुक्ता भवता नाथ, मूर्च्छन्मपि सा पुरा ।”

अत्र नञो विधेयत्वमेवोचितम्, यथा विष्णुमोर्व्वशीये—

“नवजलधरः सन्नद्धोऽयं न दृप्तनिशाचरः

सुरधनुरिदं दूमनसशराराक्ष्णं न तस्य ।

(क) असौ प्रसिद्धः एक एवेत्यर्थः, उदारं सुमहत् चरितं यस्य तादृशः, धीमान्
प्रज्ञावान् सर्वलोकानां साधारणानामित्यर्थः, प्रियङ्करः प्रियकारी अकार्यमित्रम् अहेतुकः
मुहूर्त्, तस्य सम्बन्ध इत्यर्थः, किं वर्णयामहे, वर्णनं कुर्मः, न किमपीति भावः ।

(ज) हे बालमृगाक्षि, मृगशावकलोचने, वपुः शरीरं हरस्यति शेषः,
विरूपाणि विक्लतरूपाणि अक्षीणि नेत्राणि यस्य तन् विरूपाक्षम् कुत्सितमिति भावः ।
अलक्ष्यम् अज्ञातं जन्म यस्य तस्य भावस्तत्ता, कुलमपि न ज्ञायते इत्यर्थः । तथा

अयमपि पटुर्धाराशारो न बाणपरम्परा
 कनकनिकषस्निग्धा विद्युत् प्रिया न समोर्व्वशी ॥” (भ)

वाक्यगतो यथा महानाटके—

“न्यक्कारो ह्ययमेव मे यदरयस्तत्राप्यसौ तापसः
 सोऽप्यत्रैव निहन्ति राक्षसकुलं जीवत्यहो रावणः ।
 धिक् धिक् शक्रजितं प्रबोधितवता किं कुम्भकर्णेन वा
 स्वर्गग्रामटीकाविलुण्ठनद्वयोच्छ्रूनेः किमेभिर्भुजैः ॥” (ज)

“अनुवाद्यमनुक्त्वैव न विधेयमुदीरयेत्” इत्यनुशासनात्
 उद्देश्यस्य प्रथममनन्तरं विधेयस्य निर्देशो युक्तः, अत्रायमेव
 ‘न्यक्कारः’ इति वक्तुमुचितम् । उद्देश्यमुक्त्वैव विधेयाभिधानस्यो-

दिग्गस्वरत्वेन नग्नत्वेन वसु धनं निवेदितं नास्तीति ज्ञापितमित्यर्थः । यदि वित्तं भवति
 तदा कथं दिग्गस्वरो भवति, अतो ज्ञेयो निर्धनोऽयमिति । अतो वरेषु उपयन्तृषु
 यत् रूपादिकमित्यर्थः । मृग्यते अन्विष्यते त्रिलोचने महेशे व्यस्तम् अपि एकमपि
 समस्तं मा भूदिति भावः, अस्ति किम् ? नास्ति एवेत्यर्थः ।

(भ) अयं नवजलधरः नूतनमेवः सन्नद्धः समुदितः दृप्तयासौ निशाचरश्चेति
 स न, इदं दूराकृष्टं दूराद् आकृष्टं सुरधनुः इन्द्रायुधं तस्य निशाचरस्य शरासनं कार्मुकं
 न, अयमपि पटुः प्रवलः धारासारः वृष्टिधारापातः न, बाणपरम्परा शरवर्षणधारा
 कनकस्य निकषः कषणरखा तद्वत् स्निग्धा स्फुरन्ती विद्युत् इयमिति शेषः । सम प्रिया
 उर्व्वशी न ।

(ज) मे सम अरयः विद्धिष इति यद् अयमेव नाक्कारः निकारः अवमानन-
 मित्यर्थः, तत्रापि अरिष्वपि, असौ अरिः राम इति भावः, तापसः तपस्वी क्षुद्र इति भावः,
 सोऽपि तापसोऽपि अत्रैव लङ्कायामेव आगतेति शेषः, राक्षसकुलं निहन्ति नाशयति
 अहो आश्चर्य्यम् रावणो जीवति एतावति निकारे रावणस्य जीवनमाश्चर्य्यमित्यर्थः,

चित्यात् । तत्र च पदरचना विपरोता कृतेति वाक्यगतोऽत्रायं दोषः । न खलु न्यकारे इदम्पदार्थत्वं विधीयते, अपि त्विदम्पदार्थे एव न्यकारत्वमिति, एवं किमेभिरित्यनेन भुजानां वृथात्वं विधीयते । न च वृथोच्छूनानां भुजानां वृथात्वं विधातुमुचितं किन्तूच्छूनानामेव । एवञ्च वृथात्वविशेषितमुच्छूनमत्र नानुवादं किन्तूच्छूनत्वमात्रम् । रचना चात्र पदद्वयस्य विपरोतेति वाक्य-
दोषः । यथा वा—

“कान्तिमैकान्तिनीं विभ्रत् कुमुदिन्याः शशी यथा ।

आनन्दयति ते नेत्रे योऽसौ सुभ्रु समागतः ॥” (ट)

अत्र ‘असौ’ इत्यत्र विधेयत्वमेव भवितुं युक्तं, तच्च यच्छब्दनि-
कटस्थतया अनुवादत्वप्रतीतिकृत् । सन्दिग्धत्वं यथा
काव्यप्रकाशे—

“आलिङ्गितस्तत्रभवान् सम्पराये जयत्रिया ।

आशीःपरम्परां बन्द्यां कर्णे कृत्वा कृपां कुरु ॥” (ठ)

शक्रजीतम् इन्द्रजितं धिक् धिक् निन्दामीत्यर्थः, इन्द्रविजयिनोऽपि तापसात् पराजयो लभ्य इति भावः । प्रबोधितवता जागरितेन कुम्भकर्णेन वा किम् ? न किमपि कार्यम् साधितमित्यर्थः, तथा खर्वे एव यामटिका जुट्टोग्रामः तस्या विलुण्ठनेन वृथा उच्छूनाः उट्टमाः तैः एभिः सदैरित्यर्थः, भुजैः बाहुभिः विंशतिसंख्यकैरिति भावः, किम् ? न किमपि प्रयोजनमित्यर्थः ।

(ट) हे सुभ्रु, शोभनभ्रुयुगलशालिनि, शशी चन्द्रो यथा कुमुदिन्याः ऐकान्तिकीम् अतिशयां कान्तिं शोभां विभ्रत् धारयत् तथा ते तव नेत्रे लोचने यः समागतः समुपस्थितः असौ आनन्दयति प्रीतिमुत्पादयति ।

(ठ) सम्पराये युद्धे जयत्रिया आलिङ्गितस्तत्रभवान् पूजाः त्वं बन्द्यां बन्दनीयां

अत्र 'बन्द्याम्' इति किं बन्दोभूतयाम् उत बन्दनीयामिति सन्देहः । व-वयोरभेदात् बन्द्यां नमस्याम् आशीःपरम्परां कर्णे कृत्वेति संबन्धः, अश्ववाशीःपरम्परां कर्णे कृत्वा बन्द्यां बन्दोभूतायां नार्यां कृपां कुर्विति संबन्धः ।

वाक्यमात्रगतान् दोषानाह—

वर्णानां प्रतिकूलत्वं सन्धौ विश्लेषकष्टते ।

अधिकन्यूनकथितपदताऽक्रमता तथा ॥

भग्नप्रक्रमता ख्यातिहतता सङ्करोऽपि च ।

गर्भितत्वं तथा काव्ये दोषाः स्युर्वाक्यमात्रगाः ॥

वर्णानां रसानुगुणत्वं वक्ष्यते तद्वैपरित्यं प्रतिकूलत्वम् । यथा वेण्याम्—

“कृतमनुमतं दृष्टं वा यैरिदं गुरुपातकं

मनुजपशुभिर्निर्मम्यार्थादैर्भवद्भिरुदायुधैः ।

नरकरिपुणा सार्द्धं तेषां सभौमकिरोटिना-

मयमहमसृङ्गेदोमांसैः करोमि दिशं बलिम् ॥ (ड)

नमस्यामित्यर्थः, आशीःपरम्पराम् आशीर्वाद्पङ्क्तिम् अर्थाज्जितं तदनुप्रयुक्तामित्यर्थः, कर्णे कृत्वा आकर्षणं कृपां कुरु विधेहीत्यर्थः । आलिङ्गित इत्यानेनायाशत्वं सूचयति ।

(ड) यः निर्मम्यार्थादैः, मर्यादा धर्मव्यवस्था तद्रहितैरित्यर्थः । उदायुधैः अस्त्रधारिभिः मनुजपशुभिः पशुरूपैर्मनुष्यैर्भवद्भिः इदं गुरुपातकं महापातकम्

अत्र हि गाढबन्धत्वं दीर्घसमासत्वञ्च उचितम् । किन्तु तद्वैपरित्यादेव दोषः ।

सन्धौ विश्लेषो द्विविधः, व्याकरणलक्षणानुसारेण कृतः, अनुशासनमुल्लङ्घ्य स्वेच्छया कृतश्च । पूर्वः असक्तदेव दोषः, द्वितीयस्तु सक्तदपि । आद्यदोदाहरणं यथाह विश्वनाथः—

“मुखं पूर्णः शरच्चन्द्रो मृणालञ्च भुजद्वयम् ।

दलिते उत्पले एते अक्षिणी अमलाङ्गि ते ॥” (ढ)

द्वितीयाद्धै एवंविधसन्धिविश्लेषस्य असक्तत् प्रयोग एव दोषः । अनुशासनमुल्लङ्घ्य वृत्तभङ्गभयमात्रेण सन्धिविश्लेषस्य तु सक्तदपि यथा चाह स्म स एव—

“राजते तारकाराजौ रत्नराशिरिवाम्बरे ।

वासवाशामुखे भाति इन्दुश्चनविन्दुवत् ॥” (ण)

सन्धौ यष्टता श्रुतिदुःखावहत्वम् यथा—

“उर्व्वसावत्र तर्वालो मर्व्वन्ते चार्वावस्थितिः ।

नात्रर्जु युज्यते गन्तुं शिरो नमय तन्मनाक् ॥” (त)

आचार्यं विनाशरूपमिति तात्पर्यम् । कृतम् अनुमतं वा दृष्टम् अयम् अहम् नरकरिपुणा कृष्णेण सार्द्धं सभौमकिरीटिनां कृष्णभीमार्ज्जुनसहितानामितार्थः, तेषां भवताम् अमृडसेदोसांसैः रक्तवसामांसैः दिशां वलिं पूजां करोमि, तान् नाशयामीति भावः ।

(ढ) हे अमलाङ्गि, ते तव एते अक्षिणी चक्षुषी दलिते प्रस्फुटिते उत्पले नीलीत्पलयुगलस्वरूपे इत्यर्थः । स्पष्टमनात् ।

(ण) वासवाशामुखे पूर्वदिशि उपरिभागे इन्दुश्चन्द्रः चन्दनविन्दुवत् भाति, इदानीमपि पादपान्तरितापरांशतया कियदंशस्यैव प्रकाशादिति भावः । स्पष्टोऽपरांशः ।

(त) अत्र मर्व्वन्ते मरीरन्ते असौ उर्व्वी मही चार्वावस्थितिः सुष्ठुस्थिता,

अधिकपदता यथा—

“विरिञ्चि-दामोदर-रुद्ररूपैः सृष्टिस्थितिप्रत्यवहारहेतुम् ।

चिरन्तनं योगिगणैकलक्ष्यं सदाशिवं नौमि पिनाकपाणिम् ॥”

अत्र श्लोके ‘पिनाकपाणिम्’ इति विशेषणमधिकम् ।
कुमारे च यत्—

“तव प्रसादात् कुसुमायुधोऽपि

(३) सहायमेकं मधुमेव लब्ध्वा ।

कुर्यां हरस्यापि पिनाकपाणे-

धैर्य्यच्युतिं के सम धन्विनोऽन्ये ॥” (थ)

इत्थत्र च सातिशयदुष्प्रधृष्यत्वसूचनाय ‘पिनाकपाणेः’ इति
विशेषणपदं युक्तमेव ।

न्यूनपदता यथा वेण्याम्—

“तथामूतां दृष्ट्वा नृपसदसि पाञ्चालतनयां

वने व्याधैः सार्द्धं सुचिरमुषितं वल्कलधरैः ।

(विराटस्यावासे स्थितमनुचितारम्भनिभृतं

गुरुः खेदे खिन्न भजति नाद्यापि कुरुषु ॥” (द)

तर्वाली तरुण्याः यैणी अत्र ऋजु सरलं यथा तथा गन्तुं नयुं जातिं न शक्यते इत्यर्थः,
तत् तस्मात् मनाक् ईषत् शिरः मस्तकं नमय नतं कुरु ।

(थ) तव प्रसादात् अनुग्रहात् कुसुमायुधोऽपि अतिदुर्बलास्त्रोऽपि अहम् एकं
मधुं वसन्तमेव सहायं लब्ध्वा पिनाकपाणौ यस्य स पिनाकपाणिः तस्य हरस्यापि हरः
पिनाकौ चेत्प्रातिदारुणः इति भावः, धैर्य्यच्युतिं धैर्य्यहानिं कुर्याम् शक्नुयामित्यर्थः,
अत्र धन्विनः धनुर्भूतः सम के ? न कोऽपीत्यर्थः ।

(द) नृपसदसि राजसभायां तथाभूतां केशाश्वरयोराकृष्टामिति भावः ।

अत्र 'अस्माभिः' इति 'खिन्ने' इत्यस्मात् पूर्व 'इत्थम्' इति च पदं न्यूनम् ।

कथितपदत्वं यथा रामायणे—

“पियं चेद् भरतस्यैतद्रामप्रव्राजनं भवेत् ।

मास्म मे भरतः कार्षीत् प्रेतकृत्यं कदाचन ॥” (घ)

अत्र 'भरतः' इति पदं पुनः कथितं सर्व्वनाम्नैव अस्य परामर्शो युक्तः—'मास्म मेऽसौ सुतः' इत्यदुष्टत्वम् ।

अक्रमत्वम्, अविद्यमानः क्रमः पदस्थितिक्रमो यत्र तत् अक्रमं तस्य भावः अक्रमत्वम् इति । यथा कुमारे—

“द्वयं गतं संप्रति शोचनौयतां

समाममप्रार्थनया पिनाकिनः ।

कला च सा कान्तिमती कलावत-

स्त्वमस्य लोकस्य च नेत्रकौमुदी ॥” (न)

अत्र 'त्वम्' इति पदस्यानन्तरं चकारो युक्त एव ।

पाञ्चालतनयां द्रौपदीं वने व्याधैः सार्द्धं वल्कलधरैः सङ्गिः सुचिरं दीर्घकालमुषितं स्थितं तथा विराटस्य आवासे सदने अनुचितः यः आरम्भः कर्म सुपकारत्वादिकमिति भावः । तत्र निवृत्तं समासक्तं यथा तथा स्थितं दृष्ट्वा गुरुः आर्य्यः युधिष्ठिर इति यावत्, खिन्न दुःखिते मयि चेदं क्षोभं भजति अद्यापि कुरुषु धार्तराष्ट्रकुलेष्वित्यर्थः, न खेदं भजतीत्यर्थः, कुरवस्तादृशनिन्कारकारिणोऽपि न राज्ञः खेदं जनयन्ति निन्कारचुम्बितं मां दृष्ट्वा खेदं करोति राजा इत्याहो महच्चित्रमिति काका व्यज्रते ।

(घ) चेत् यदि एतत् रामस्य प्रव्रजनमरण्यगमनं भरतस्य प्रियं भवेत् तदा भवतः कदाचन मे प्रेतकृत्यमौद्धत्येहिककार्य्यं मास्म कार्षीत् न करोतु ।

(न) कलावतः शशिः सा प्रसिद्धा कान्तिमती लावण्ययुक्ता कला रेखा अस्य

भग्नक्रमता—भग्नः प्रक्रमः उद्देशानुगुणः प्रस्तावो यस्मिन्
तद्भग्नप्रक्रमं तस्य भावः भग्नक्रमता । यथा किराते—

“यशोऽधिगन्तुं सुखलिप्सया वा
मनुष्यसंख्यामतिवर्त्तितुं वा ।

निरुत्सुकानामभियोगभाजां
समुत्सुकेवाङ्गमुपैति सिद्धिः ॥” (प)

अत्र ‘सुखलिप्सया’ इत्यत्र ‘सुखसमोहितुं वा’ इति
तुमन्तप्रयोग एव सर्वत्र युक्तः ।

ख्यातिहतता प्रसिद्धित्यागः, स चानेकधा वर्त्तते । तेषां
दिङ्मात्रमत्र प्रदर्श्यते । विस्तरशो ज्ञातुमिच्छाभिर्दर्पणादावनु-
सन्धानोयः, नात्रोच्यतेतिविस्तारभयात् । यच्च तत्—

“रवो वारिमुचां घोरो भेरोनामारवस्तथा ।

पटहानां ध्वनिः कर्णौ पौडयन्ति समन्ततः ॥”

गर्जनं धाराधराणामेव न रवः, एवं पटहानाम् आरवः प्रसिद्धः
नतु भेरोणाम्, अपि ध्वनिर्मदङ्गादीनां न पटहानाम् । अपि च—

“सरोजिनोकुमुद्वल्यो निरीक्षेते परस्परम् ।

कियत्यपि तमो हन्ति कृष्णपक्षेऽपि कौमुदी ॥”

रात्रौ सरोजिन्या दिवसे कुमुद्वल्याश्च विकासः, कृष्णपक्षे
कौमुदी च कविसमयेन विरुध्यते ।

लोकस्य जगतः नेत्रकौमुदी नयनाभिराम इत्यर्थः । लब्ध एतत् द्वयं संप्रति पिनाकिनः
हरस्य समागमप्रार्थनया सङ्गाभिलाषेण शोचनीयतां दीनत्वं गतम् ।

(प) यशः कीर्तिम् अधिगतन्तुं लब्धं सुखस्य लिप्सया लाभच्छया वा मनुष्य-

वाक्यान्तरपदानां वाक्यान्तरेऽनुप्रवेशः सङ्करः यथा—

“किमिति न पश्यसि कोपंःपादगतं बहुगुणमाद्रियस्वैनम् ।

ननु मुञ्च हृदयनाथं सदयं मनसस्तमोरूपम् ॥” इति

अत्र पादगतं बहुगुणं हृदयनाथं किमिति न पश्यसि, इमं सदयमाद्रियस्व मनसस्तमोरूपं कोपं मुञ्च इत्यन्वयः । एकवाक्यगतत्वे तु क्लिष्टत्वमित्यस्माद्भेदः ।

वाक्यान्तरे वाक्यान्तरप्रवेशो गबन्धितत्वम् । यथा—

“परापकारनिरतैर्दुर्जनैः सह सङ्गतिः ।

कर्तव्यः साधुसंसर्गो न विधेया कदाचन ॥”

“चन्द्रं मुञ्च कुरङ्गाक्षि पश्य मानं नभोऽङ्गने”

अत्र प्रथमश्लोके तृतीयचरणवाक्यं वाक्यान्तरमध्ये प्रविष्टम् । द्वितीयेऽपि च मानं मुञ्च, चन्द्रं पश्येति कथितदोषस्य सङ्गतिः ।

क्रमप्राप्तानर्थदोषानाह—

दुष्क्रमग्राम्यकष्टत्वं व्याहतत्वमहेतुता ।

अनवीकृतता पौनरुक्तं ख्यातिविरुद्धता ।

अनुवादो विधेश्चैवमथदोषाः प्रकीर्त्तिताः ॥

दुष्क्रमता—दुर्दृष्टो विरुद्ध इति यावत्, क्रमो वचनक्रमो यस्मिन् स दुष्क्रमः, तस्य भावोदुष्क्रमता । यथा—

संख्यां मनुष्यगणनाम् अतिवृत्तिं तुम् अतिक्रमितुम् अमानुषीं क्रियां कर्तुं मिति यावत्, वा निरुत्सुकानां निरुद्धानाम् अभियोगभाजाम् उद्योगिनां निरुद्धानां गेनोद्योगमातन्त्रता-मित्यर्थः । सिद्धिः समुत्सुकेन समुत्कण्ठिता कामिनी इव अङ्गम् उत्सम् उपति आगच्छति ।

“भूपालरत्न निहै न्यप्रदानप्रभृतोत्सव ।

विश्राण्य तुरङ्गं मे मातङ्गं वा मदालसम् ॥”

अत्र मातङ्गस्य प्रथमं याचनमुचितम् । यथा वा सचापं
वाणमादत्ते । वर्णा वैश्यादयो मताः । विंशतिस्तु शताधिका ।
एवं वसन्तादिवर्णने प्रथमं प्रवालोद्गमस्य, ततः कुसुमोत्पत्ते-
रनन्तरं पुष्पेषु शिलीमुखानामापतनमिति यथाक्रममेवैतेषा-
माविष्करणमुचितम् । विशिष्टकारणं विना ततोऽन्यथा वर्णने
दुष्कृमता दोषः ।

ग्रामात्वं यथा—

“ताम्रभृङ्गारतुल्योऽयमर्क्षो मज्जति वारिधौ ।” (फ)

कष्टत्वम्—अर्थप्रतीतेर्व्यवहितत्वम् । यथा—

“सदा मध्ये यासामियममृतनिथ्यन्दसरमा

सरस्वत्युद्दामाव हति बहुमार्गा परिमलम् ।

प्रसादं ता एता घनपरिचिताः केन सहतां

महाकाव्यव्योम्नि स्फुरितमधुरा यान्तु रुचयः ॥” (ब)

अत्र यासां कविरुचोनां मध्ये सुकुमारचित्रमध्यमात्मक-
विमार्गा भारती चमत्कारं वहति, ता गम्भीरकाव्यपरिचिताः

(फ) ताम्रभृङ्गारेण रक्तवर्ण जलपात्रविशिषेण तुलाः अर्क्षः सूर्यः वारिधौ समुद्र
निमज्जति अस्त्राचलं गच्छतीत्याद्यः ।

(ब) अमृतवत् निथ्यन्दः विकास इति यावत्, सरसा रसयुक्ता बहुमार्गा नाना
रीतिसंघटिता उद्दामा प्रौढा इयं सरस्वती वाक् यासां रुचीनां मध्य सदा परिमलं
सौरभं वहति रुचीनां स्वदते इत्यर्थः, अन्यत्र बहुमार्गा विपद्यगेताद्यः, उद्दामा उत्कटवेगा

कथमितरकाव्यवत् प्रसन्ना भवन्तु इत्येकोऽर्थः । यासामादिसत्य-
प्रभानां मध्ये त्रिपथगा वञ्चति, ता मेघपरिचिताः कथं प्रसन्ना
भवन्तीति द्वितीयोऽर्थः । अर्थद्वयमपि नितरां दुर्बोधम् ।
शब्दानां परिवर्तनेऽपि कष्टतायास्तादवस्थादयमर्थदोषः ।

वाहतत्वम्—कस्यचित् प्रागुत्कर्षमपकर्षं वाभिधाय पश्चात्
तदन्यथाप्रतिपादनं वाहतत्वं नाम । यथा—

“जहि शत्रुवलं कृत्स्नं जय विश्वम्भरामिमाम् ।

तव नैकोऽपि विद्वेष्टा सर्वभूतानुकम्पिनः ॥ (भ)

हरन्ति हृदयं यूनां न नवेन्दुकलादयः ।

वीक्ष्यते यैरियं तन्वी लोकलोचनचन्द्रिका ॥” (म)

अमृतनिषन्दिनी सरस्वती मन्दाकिनीतार्थः, यासां सौरीणां रुचीनां किरणानां मध्ये
सदा परिमलं देवाङ्गनानां विमर्दं जनितगन्धं वहति, ता एता सहतां स्फुरितेन
सहजबोधेनेति भावः । मधुरा मधुरास्वादवताः रुचयः अभिकाङ्क्षा महाकाव्यं
दुर्बोधकाव्यं व्योमेव आकाशमिव तस्मिन् घनपरिचिताः अतिपरिचिता अपि रत्ना-
ध्याहार्यः, केन कथं प्रसादं प्रसन्नतां यावत्, न कथमपि प्रसन्ना भवन्तीतार्थः, अग्रात्र
ता एता सहतां भास्वतामितार्थः, स्फुरितेन विकासेन मधुरा मनोहारिण्यः रुचयः
प्रभाः महाकाव्यमिव व्योम तस्मिन् घनपरिचिताः मेघाच्छादिता इति यावत्, केन
कथं प्रसादं यावत् न कथमपि प्रसन्ना भवन्तीतार्थः ।

(भ) कृत्स्नं समस्तं शत्रुवलम् अरातिपैत्रं जहि मारय त्वमिति शेषः ।
इमां विश्वम्भरां धरित्रीं जय विजयं कुरु । सर्वभूतानुकम्पिनः सकलजीवहितैषिणः
तव एकोऽपि किं पुनर्वहवः विद्वेष्टा अरिः न अस्तीति शेषः ।

(म) यैः युवभिः लोकानां लोचनचन्द्रिका नयनानन्दिनीति यावत्, इयं
तन्वी कृशाङ्गी लोणायतनीति यावत्, वीक्ष्यते समवलोक्यते नवेन्दुकलादयः अभिनव-
चन्द्रकलाप्रभृतयः केषां यूनां हृदयं न हरन्ति नाकर्षन्ति मोहयन्तीतार्थः ।

अत्र पूर्वापरविरोधात् कथितदोषः । येषामिन्दुकलानानन्दहेतुस्तेषामिवानन्दाय तन्वा चन्द्रिकात्वारोपः ।

अहेतुता-हेतोरवचनं निर्हेतुतेर्यः । यत्र वक्तव्योऽर्थोहेतुमपेक्षते तत्र तस्यानुक्तौ निर्हेतुत्वम् । यथा वेण्याम्—

“गृहीतं येनासीः परपरिभवान्नोचितमपि

प्रभावाद्यस्याभून्न खलु तव कश्चिन्न विषयः ।

परित्यक्तं तेन त्वमासि सुतशोकान्न तु भयाद्-

विमोक्षे शस्त्र त्वामहमपि ततः स्वस्ति भवते ॥” (य)

अत्र द्वितीयशस्त्रमोचने हेतुर्नीलः इति निर्हेतुत्वम् ।

अनवोक्ततत्वम्—पूर्वमुक्तोऽर्थः पुनरभिधानोयश्चेत्तथाभिधानीयो यथा काचिद्विच्छित्तिरूपसम्पद्यते । तामन्तरेण तमभिधानेऽनवोक्ततत्वम् । यथा—

“प्राप्ताः श्रियः सकलकामदुष्वास्ततः किम् ?

दत्तं पदं शिरसि विद्विषतां ततः किम् ? ।

सन्तर्पिताः प्रणयिनो विभवैस्ततः किम् ?

कल्पस्थितं तनुभृतां तनुभिस्ततः किम् ? ॥” (र)

(य) हे शस्त्र, येन मत्पित्रेति शेषः, त्वं परपरिभवात् शत्रुभिः परिभवभयादित्यर्थः, नोचितम् अनुचितग्रहणमपीति यावत्, ब्राह्मणस्य शस्त्रग्रहणानुचितत्वादिति भावः । गृहीतम् अवलम्बितम् आसीः यस्य, मत्पितुः प्रभावात् कश्चिदपि लोक इति शेषः, तव न विषयः अपि सर्व एव जनसङ्घोचरीभूत इत्यर्थः, द्रोणस्य सर्वजयित्वादिति भावः । तेन मम पित्रा सुतशोकात् न तु भयात् त्वं परित्याक्तम् असि अहमपि त्वं विमोक्ष्ये तादृश्यामि, ततः अतः परमित्यर्थः, भवते तुभ्यं स्वस्ति शुभं भूयादिति शेषः ।

(र) सकलकामदुष्वाः सर्वकामनाप्रसविनाः श्रियः सम्पदः प्राप्ता लोकेरिति

अत्र 'ततः किम्' इत्यनवोक्तम् । ततः किमित्यत्र किं तस्मादिति पदपरिवर्तनेऽपि दोषस्य तदवस्थत्वादर्थदोषोऽयम् ।

पुनरुक्तम्—पूर्वमुक्तस्य पर्यायान्तरेणार्थतो वा पुनरभिधाने पुनरुक्तत्वम् । यथा वेण्याम्—

‘अस्त्रज्वालावलौढप्रतिवलजलधेरन्तरौर्वायमाणे
सेनानाथे स्थितेऽस्मिन् मम पितरि गुरौ सर्व्वधन्वीश्वराणाम् ।
कर्णालं सम्भ्रमेण व्रज कृप समरं मुञ्च हार्दिक्य शङ्कां
ताते चापद्वितीये वहति रणधुरं कोभयस्यावकाशः ॥ (ल)

अत्र चतुर्थपादार्थः पुनरुक्तः ।

शेषः । ततः तस्मात् किन् न किमपीत्यर्थः, विद्धिषताम् शत्रूणां शिरसि पदं दत्तं शत्रुपराभवेनापीति भावः । ततः किम् । विभवैः सम्पद्भिः प्रणयिनः बान्धवाः सन्तर्पिताः प्रीणिताः ततः किम् । तनुभृतां देहिनां तनुभिः देहैः कल्पम् आप्रलय-पर्यन्तमित्यर्थः, स्थितं प्राणिनः प्रलयपर्यन्तजीविनः इत्यर्थः । ततः किम् सर्व्वमेव जगत् मिथ्याविनश्वरश्चेति पर्यवशितोऽर्थः ।

(ल) अस्त्राणां ज्वालाभिः शिखाभिः अवलीढः यस्य यः प्रतिवलजलधिः प्रतिपक्षौ यत्तेनिकाणवः तस्य अन्तः अभ्यन्तरे और्वायमाणे वड्वाग्नी इवाचरति सर्व्वधन्वीश्वराणां सर्व्वेषां महाधनुष्काणां गुरौ आचार्य्ये सेनानाथे मम पितरि अस्मिन् द्रोणे इति शेषः, स्थिते वत्तमाने हे कर्ण, सम्भ्रमेण भयेन अलं भयं मा कुरु इत्यर्थः । हेकृप, समरं संग्रामक्षेत्रं व्रज गच्छ, हे हार्दिक्य हृदिनन्दन, कृतवर्मन्नितायः, शङ्कां भौतिं मुञ्च परितव्रज चापद्वितीये धनुर्धरे ताते पितरि रणधुरां संग्रामभारं वहति सति भयस्य अवकाशः अवसरः कः ? कुत्रापि भयस्य नैव सम्भव इति भावः ।

रचना—४

ख्यातिविरुद्धता—या च सा—

“ततश्चकार समरे शितशूलधरो हरिः”

अत्र हरेः शूलं लोकेऽप्रसिद्धम् । शूलशब्दस्य पर्यायान्त-
रेणोपादानेऽपि दोषस्यास्य सङ्गावः, इति प्रसिद्धहतत्वाद्भेदः ।
कविसमयख्यातान्याह विश्वनाथः—

मालिन्य व्योम्नि पापे यशसि धवलता वर्णप्रते हासकोत्थोः ।

रक्तौ च क्रोधरागौ सरिदुदधिगतं पङ्कजेन्द्रीवरादि ॥

तौयाधारेऽखिलेऽपि प्रसरति च मरालादिकः पक्षिसंघो ।

ज्योत्स्ना पेया चक्रोरैर्जलधरदिवसे मानसं यान्ति हंसाः ॥

पादाघातादशोकं विकसति बकुलं योषितामास्यमद्यै-

र्यूनामङ्गेषु हाराः स्फुटति च हृदयं विप्रयोगस्य तापैः ।

मौर्वीरोलम्बमाला धनुरथ विशिखाः कौसुमाः पुष्पकेतो-

भिन्नं स्यादस्य वाणैर्युवजनहृदयं स्त्रीकटाक्षेण तद्वत् ॥

अङ्गप्रभोजं निशायां विकशति कुमुदं चन्द्रिका शुक्लपक्षे

मेघध्वानेषु नृत्यं भवति च शिखिनां नाप्यशोके फलं स्यात् ।

न स्याज्जातो वसन्ते न च कुसुमफले गन्धसारद्वयाणा-

मित्याद्युन्नेयमन्यत् कविसमयगतं सत्करोनां प्रबन्धे ॥ (व)

(व) व्योम्नि आकाशे पापे च मालिन्यं मलिनता यशसि हासकीर्त्तौ धवलता
शुक्लत्वं वर्ण्यते, आकाशं पापञ्च कृष्णवर्णं यशः कौर्त्तिर्हासस्य श्वेतवर्णं वर्णनीयम्
इत्यर्थः, क्रोधरागौ कोपानुरागौ रक्तौ रक्तवर्णौ वर्ण्यते इति शेषः । पङ्कजेन्द्रीवरादि पङ्कजं
पद्मम्, इन्द्रीवरं नीलपद्मं सरिदूदधिगतं नदीसमुद्रगतं वर्ण्यते इति शेषः । रोल-
म्बमाला भ्रमरपङ्क्तिः । तौयाधारे वापितङ्गादिष्वर्थः, मरालादिक मरालः राजहंसः,

विधेर्विधेयस्य अनुवादः अप्रधान्येन निर्देशः, यथा—
“प्रयत्नपरिवोधितः स्तुतिभिरद्य शेषे निशाम्” इत्यत्र शयितः
प्रयत्नेन बोध्यसे इति विधेयम् ।

प्रसङ्गतः रसदोषास्तावत् उच्यन्ते—

रसस्योक्तिः स्वशब्देन स्थायिसञ्चारिणोरपि ।

प्रतिकूलविभागादिग्रहो दौष्टिः पुनः पुनः ॥

अकारणं प्रथनच्छेदावङ्गस्याप्यतिविस्तृतिः ।

अङ्गिनोऽननुसन्धानं प्रकृतीनां विपर्ययः ॥

इत्यादिकाः सहृदयैरसदोषाः प्रकीर्त्तिताः ॥

रसस्य स्वशब्देन रसेतिशब्देन हास्यादिशब्देन वाऽभिधानम् ।
स्थायिनां हासादौनां सञ्चारिणां निर्व्वेदादीनाञ्च स्वनाम्ना
कथनं दोषः ।

प्रतिकूलानां विरुद्धानां विभावादीनां ग्रहो ग्रहणम् ।

यथा—आदिमे निर्व्वेदादीनां शान्तसञ्चारिणाम्, वीरे च
वैवर्ण्यत्रासादौनाम्, भयानकस्यानुभावादीनां ग्रहणम् ।

पुनः पुनर्दीप्तिर्यथा कादम्बर्या महाश्वेताया विज्ञापवर्णने ।

आदिपदेन सारप्रसूतीनां पक्षिसमूहनां ग्रहणम् । जलधरदिवसे वर्षासु, मानसं नानस-
सरोवरं, योषितामास्यसद्यः स्त्रीमुखसीत्कारैरित्यर्थः, विप्रयोगस्य वियोगस्य तापैः
सन्तापैः, नीर्व्वीं ज्या विशिखाः शराः । पुष्पकतोः कामस्य । चन्द्रिका शुक्लपक्षे
वर्णनीयेति । शिखनां मराणाम् । गङ्गसारद्रुमाणं चन्दनवृक्षाणाम् । स्पष्टमनत्र ।

अकाण्डेऽनुचितेऽवसरे प्रथमं प्रकटनं वेण्यां द्वितीयेऽङ्के यथानेकवीरसंक्षये प्रवृत्ते राज्ञोदुर्योधनस्य भानुमत्या प्रमोदवर्णनम् ।

अकाण्डे च्छेदो वीरचरिते यथा रामभार्गवयोर्दूराधिरूढे संपराये राघवः “कङ्कणमोचनाय गच्छामि” इति ।

अङ्गस्यातिविस्तृतिः यथा सुराङ्गनाविलासादिवर्णने कितारार्जुनीये ।

अङ्गिनोऽनुबन्धानं रत्नावल्याश्चतुर्थेऽङ्के यथा वाम्ब्रव्यागमने सागरिकाया विस्मृतिः ।

प्रकृतयो दिव्याः, अदिव्याः, दिव्यादिव्याश्च, तेषु च धीरोदात्तादयः, तत्र यो यथाभूतस्तस्यावस्थावर्णने प्रकृतिविपर्ययो दोषः, यथा वीरचरिते रामस्य छद्मना बालिवधः । कुमारस्याष्टमे उत्तमदैवतयोः पार्वतीगिरिशयोः सम्भोगवर्णनम् ।

कथितानां दोषाणां क्वचित् गुणत्वं तच्चान्यत्र गुणाख्याने ज्ञातव्यम् ।

अनुकरणे च सर्वेषां दोषाणां स्याददोषताः ।

यथा—“प्रलपत्येष वीधेयः स्कन्धस्ते यदि धावति” (श)

अत्र ‘धावति’ इति पदं दुष्टम् किन्वनुकरणत्वाददुष्टमिति ।

(श) एष पुरोवर्ती वीधेयः मूर्खः प्रलपति जल्पति यदि चेत् ते तव स्कन्धः शंसः धावति चलतीत्यर्थः ।

गुणः —

“काव्योत्कर्षकाः गुणाः” के ते इत्याकाङ्गयामाहुस्तावद्-
भट्टपादाः—

ये रसस्याङ्गिनो धर्माः शौर्यादय इवात्मनः ।

उत्कर्षहेतवस्ते स्युरचलस्थितयो गुणाः ॥

आत्मनः खलु यथा हि शौर्यादयो गुणशब्दवाच्याः,
नाकारस्य, तथा काव्ये रसस्येव माधुर्यादयो गुणाः न
वर्णानाम् । अचलस्थितयो नियतावस्थानाः । ते किल—

माधुर्यौजः प्रसादाख्यास्त्वयस्ते समुदीरिताः ॥

एष्वद्यलक्षणमुक्तं काव्यप्रकाशकारेण—

आह्लादकत्वं ‘माधुर्यम्’ चित्तस्य द्रुतिकारणम् ।

आह्लादकत्वमानन्दजनकत्वम्, द्रुतिगलितत्वमिव ।

“करुणे विप्रलम्भे तत् शान्ते चातिशयान्वितम् ॥”

उक्तञ्च विश्वनाथेन —

मूडि वर्गान्धवर्णेन युक्ताष्टठडटान् विना ।

रणौ लघू च तद्वक्तौ वर्णाः कारणतां गताः ॥

अवृत्तिरल्पवृत्तिर्वा मधुरा रचना तथा ॥ (क)

(क) मूडि शिरसि वर्गस्य अन्यवर्णेन शेषवर्णेन युक्ताः उ-च-प्रभृतयः इत्यर्थः,

एतदुदाक्रीयते तेन तत्रैव यथा—

“अनङ्गमङ्गलभुषस्तदपाङ्गस्य भङ्गयः ।

जनयन्ति मुहुयूनामन्तःसन्तापसन्ततिम् ॥” (ख)

यथा वा कुमारसम्भवे—

“तदिदं क्रियतामनन्तरं

भवता बन्धुजनप्रयोजनम् ।

विधुरां ज्वलनातिसर्जना-

न्ननु मां प्रापय पत्युरन्तिकम् ॥ (ग)

प्रोजः स्वरूपं तद्विज्ञकं वर्णादिकञ्चाह स एव—

प्रोजश्चित्तस्य विस्ताररूपं दीप्तत्वमुच्यते ।

वीरबीभत्सरौद्रेषु क्रमेणाधिक्यमस्य तु ॥

ट ठ ड ढान् विना टादिव्यतिरिक्ताः इत्यर्थः, लघू दीर्घस्वरायुक्तौ रणी च रकारो
णकाराश्च वर्णाः तत्राक्तौ तस्य माधुर्यस्य वाक्तौ प्रकटने कारणतां हेतुतां गताः हेतवो
भवन्तीतायः, तथा अवृत्तिः असमस्ता अल्पवृत्तिर्वा अल्पसमस्ता वा मधुरा मनोहारिणी
रचना तद्वक्तौ कारणतां गतेति निष्कर्षार्थः ।

(ख) अनङ्गस्य कन्दर्पस्य मङ्गलभुवः मङ्गलस्थानानि तस्याः कास्तायाः अपाङ्ग-
भङ्गयः भुक्कटिल्यानि मुहुः वारं वारं यूनां अन्तःसन्तापसन्ततिम् अन्तःकरणस्य
सन्तापातिशयं जनयन्ति उत्पादयन्ति ।

(ग) हरनेवाग्निना भस्मीभूते कामे विरहिण्या रतेवसन्तं प्रति विलापोक्तिरियम् ।
इदं वसन्त, कामसख, तत् तस्मात् भवता इदम् अनन्तरम् अतःपरकरणीयं बन्धुजनप्रयोजनं
मित्रकृतां क्रियताम् अनुष्ठेयताम् किं तदित्याह विधुरासिति ननु सखे, विधुरां कातरां मां
ज्वलनातिसर्जनात् अग्निप्रदानात् पत्युरन्तिकं स्वामिसन्निधिं प्रापय नय त्वमिति शेषः ।

वर्गस्याद्यद्वितीयाभ्यां युक्तौ वर्णौ तदन्तिमौ ।

उपर्यधो द्वयोर्वा सरेफाष्टडटैः सह ॥

शकारश्च प्रकारश्च तस्य व्यञ्जकतां गताः ।

तथा समासबहुला घटनौद्धत्यशालिनी ॥ (घ)

यथा वेण्याम्—

“चञ्चद्भुजभ्रमितचण्डगदाभिघात-

संचूर्णितोरुयुगलस्य सुयोधनस्य ।

स्तूपानावनद्धघनशोणितशोनपाणि-

रुत्तंसयिष्यति कचांस्तव देवि, भोमः ॥” (ङ)

(घ) चित्तस्य मनसः विस्ताररूपं दीप्तत्वं ज्वलितत्वम् श्रोजः उच्यते वीर-वीभत्स-
रौद्रेषु अस्य श्रोजसः क्रमेण आधिक्यं वीररसे श्रोजः, वीभत्सरसे ततोऽपि अधिक-
मोजः रौद्रेऽपि तस्मादप्यधिकमित्यर्थः । वर्गस्य आद्यद्वितीयाभ्यां क-ग-च-ज-ट-ड-
त-द-प-वैरित्यर्थः । युक्तौ तदन्तिमौ तयोराद्यद्वितीयोः कगादीनामित्यर्थः ।
अन्तिमौ परवर्तिनौ ख-घ-ङ-भ-ठ-ड-ध-भाः इत्यर्थः वर्णौ यथा क् ख ग् घ इत्यादयः,
तथा उपरि अधः द्वयोर्वा उपर्यध इत्यर्थः, सरेफाः रेफसहिता यथा अकं, अग, आद्र
कम् इत्यादयः ट ठ ड टैः सह टादिसदिता इत्यर्थः । शकारश्च प्रकारश्च एते वर्णाः
तस्य श्रोजसः व्यञ्जकतां प्रकाशकत्वं गताः । तथा समासबहुला बहुसमासान्तपदा
श्रीद्विताशालिनी उत्कटा घटना रचना पदविन्यासः तस्य व्यञ्जकतां गतेति निष्कषः ।

(ङ) द्रौपदीं प्रति युधिष्ठिरस्य उक्तिरियम् । हे देवि, भोमः चञ्चद्भुजां चलत्भुजां
भुजाभ्यां भ्रमिता घूर्णिता या चण्डा भयङ्कराकारा गदा तथा अभिघातेन प्रहारण
संचूर्णितम् उरुयुगलं यस्य तथाभूतस्य सुयोधनस्य स्तूपानेन विस्तृतेन अवनद्धेन संलिप्तं न

प्रसादस्वरूपं तद्वज्रकान् वर्णांशप्याह तव—

चित्तं व्याप्नोति यः क्षिप्रं शुष्केन्धनमिवानलः ।

स प्रसादः समस्तेषु रसेषु रचनासु च ॥

शब्दास्तद्वज्रका अर्थबोधकाः श्रुतिमात्रतः ॥

यथा रामायणे—

“अश्वमेधं सहस्रञ्च सत्यञ्च तुलया धृतम् ।

तुलयित्वा तु पश्यामि सत्यमेवातिरिच्यते ॥”

यथा वा रघुवंशे अजविलापे :—

“गृहिणी सचिवः सखी मिथः

प्रियशिष्या ललिते कलाविधौ ।

करुणाविमुखेन मृत्यना

हरता त्वां वद किं न मे हृतम् ॥” (च)

पूर्वोक्तदोषाणां क्वचिददोषत्वं कश्चिद्गुणत्वमित्याह
दर्पणकारः—

रक्तरि क्रोधसंयुक्ते तथा वाच्ये समुद्धते ।

रुद्रादौ तु रसेऽत्यन्तं दुःश्रवत्वं गुणो भवेत् ॥

घनेन गाढेन शोणः रक्तः पाणिर्यस्य तादृशः सन् तव कचान् केशान् उक्तं सयिष्यति
संयस्यति भीमो गदया सुयोधनरु भक्त्या तव केशान् भूषयिष्यतीत्यर्थः ।

(च) हि । प्रिये, त्वं मम गृहिणी गृहस्वामिनी सचिवः सखी मिथः एकान्ते
सखी सहचारिणी तथा ललिते ललितविषये मनोज्ञ इत्यर्थः । कलाविधौ नृत्ता-

यथा वेण्याम्—

“यो यः शस्त्रं विभर्त्ति स्वभुजगुरुमदात् पाण्डवीनां चमूनां
यो यः पाञ्चालगोत्रे शिशुरधिकवया गर्भशय्यां गतो वा ।
यो यस्तत् कर्मसाक्षी चरति मयि रणे यश्च यश्च प्रतीपः
क्रोधान्धस्तस्य तस्य स्वयमिह जगतामन्तकस्यान्तकोऽहम् ॥” (क)

उद्धतवाच्यं यथा वीरचरिते—

संवर्त्तप्रकटविवर्त्तसप्तपाथो-

नाथोर्मिव्यतिकरविभ्रमप्रचण्डः ।

निर्घोषः स्फुरति भृशं परःसहस्र-

व्यावल्गत्प्रवलगतागतासपाणाम् ॥ (ज)”

गीतादिव्यापारे प्रियशिष्या अतः त्वां हरता करुणाविमुखिन निद्वयेन मृतानां समनेन मे
मम किं न हृतम् वद, सर्वमेव हृतमित्यर्थः ।

(क) पाण्डवीनां चमूनां सेनां मध्ये यो यः स्वभुजगुरुमदात् निजबाहुबलदपात्
शस्त्रं विभर्त्ति धरति, यः यः पाञ्चालगोत्रे द्रुपदवंशे शिशुः बालकः अधिकवयाः युवा
प्रौढः स्थविरो वित्यर्थः, वा अथवा गर्भशय्यां गतः सातकुक्षिगतः इत्यर्थः, यो यस्तस्य कर्मणः
मत् पितृवधस्येति भावः, साक्षी साक्षात् दृष्टा दृष्टापि अनिषेद्धेति भावः । तथा यश्च
यश्च मयि रणे संग्रामव्यापारे इत्यर्थः, चरति तिष्ठति प्रतीपः प्रतिकूलः मदविरोधः
साचरिष्यतीति भावः । क्रोधान्धोऽहं तस्य तस्य स्वयं जगताम् अन्तकस्यापि हतान्तस्या-
पीत्यर्थः, अन्तकः संहर्त्ता तान् सर्वान् नाशयिष्यामीति भावः ।

(ज) संवर्त्तं परिवर्त्तने काल्पान्ते इत्यर्थः, प्रकटोविषमः विवर्त्तः परिणामो येषां
तादृशाः ये सप्तपाथोनाथाः सागराः तेषाम् ऊर्ध्वीणां तरङ्गाणां ये वार्तिकराः सम्मेलनानां
तेषां यो विभ्रमः विलासः विषमगतिविशेषः, तद्वत् प्रचण्डः भयानकः दारुणः इत्यर्थः,
परःसहस्राणां सहस्राधिकानां व्यावल्गतां प्रवलानां गतानां रणकर्षणा निहतानाम्

आस्यत्वमधमोक्तिषु गुणः । यथाभिज्ञानशकुन्तले जालुकः
 “एत्तिके दाव एदस्स आगमे, अध मां मालेध कुट्टेध वा” (भ)
 इति वाक्ये ‘मालेध’ ‘कुट्टेध’ इति पदद्वयं आभ्यासेऽपि अधम-
 जनस्योक्तत्वादगुणः ।

निहतार्थत्वं श्लेषादौ गुणमाह विश्वनाथः—

स्यातामदोषौ श्लेषादौ तिहतार्थाप्रयुक्तते ॥

यथा—“पर्वतभेदिपवित्रं जैत्रं नरकस्य बहुमतं ग्रहणम् ।
 हरिमिव हरिमिव हरिमिव सुरसरिदम्भः पतन्नमत ॥” (ज)
 अत्रेन्द्रपक्षे पवित्रशब्दो निहतार्थः । सिंहपक्षे मतङ्गशब्दो
 मातङ्गार्थेऽप्रयुक्तः ।

अगतानां रणकर्मणि साम् अक्षपाणां राक्षसानां निर्घोषः सिंहनादः भृशम् अक्षपन्
 प्लुरति प्रसरति विस्तारयतीत्यर्थः ।

(भ) एतावांस्तावदेतस्यागमः, अथ मां मारयत, कुट्टयत वा ।

(ज) हे जनाः, पृथिव्यां पतत् सुरसरिदम्भो गङ्गाजलं यूयं नमत । कीदृशम् ?
 सर्वतभेदि हिमालयभेदकरम् पवित्रं पावनम्, नरकस्य पारलौकिकदुःखस्य जैत्रं जयशीलं
 विनाशकमित्यर्थः । बहुभिर्मतं पूजितम् । गहनं महावेगित्वात् दुरवगाहम्, दुरधिगम्यं
 बोधातीतमित्यर्थः, हरिमिव विष्णुमिव, पर्वतभेदी गोवर्द्धनधारी, स चासौ पवित्रश्चेति तम्,
 नरकस्य नरकनाम्नोऽसुरस्य जैत्रं विनाशकं पराजयकरम् गहनं दुर्बोधतत्त्वम् । हरिमिव
 इन्द्रमिव पर्वतानां पञ्चदिक्कत्वात् पर्वतभेदी पवि वञ्चं चायते धारयति पवित्रः स चा
 स चेति तम् । जैत्रं जयशीलं नरकस्य मनुष्यस्य बहुमतं भृशं पूजितं गहनं दुर्जयं हरिमिव
 सिंहमिव, “मृगाणाञ्च मृगेन्द्रोऽहम्” इति स्मरणात् सिंहस्य बन्धनीयत्वमागमे प्रसिद्धम् ।
 पर्वतभेदी गिरिगङ्गाश्रयत्वेन सोऽस्यास्तीति पवित्रो देवपत्न्यात् नमस्यत्वमूचनम्
 नरकस्य मनुष्यस्य, जैत्रम्, बहुन् मतङ्गान् हन्तीति तम् ।

गुणः स्यादप्रतीतत्वं ज्ञत्वं चेद्वक्तृवाच्ययोः ॥

यथा कुमारे—“त्वामामनन्ति प्रकृतिं पुरुषार्थप्रवृत्तिनीम् ।

तद्दर्शिनमुदासीनं त्वामेव पुरुषं विदुः ॥” (ट)

अत्र वक्तृवाच्ययोस्तदर्थबोधतया न दोषः ।

सन्दिग्धत्वं गुणो व्याजस्तुतिपर्यवसायि चेत् ॥

यथा—“पृथुकार्तस्वरपात्रं सूषितनिःशेषपरिजनं देव ।

(७) विलसत्करेणुगहनं संप्रति सममावयो र्गहनम् ॥” (ठ)

चत्र विशेषणपदानां सन्देहयोग्यत्वेऽपि व्याजस्तुतिपर्यव-
सानाद्गुणत्वम् ।

गुणः क्वाप्यधिकं पदम् ॥ यथा —

(ट) हे विधे, पुरुषार्थप्रवृत्तिं नो पुरुषार्थो भोगापवर्गो तयोः प्रवृत्तिं नो सम्पाद-
यित्वो प्रकृतिं मूलकारणं त्वाम् आमनन्ति कथयन्ति पण्डिता इति शेषः । त्वामेव तद्दर्शिनं
तस्याः प्रकृतेः द्रष्टारं साक्षिणमित्यर्थः, अतएव उदासीनं कूटस्थम् असंस्पृष्टमिति यावत्,
पुरुषम् आत्मानं विदुः जानन्ति तत्तुार्थं दर्शिन इति शेषः ।

(ठ) राज्ञि दरिद्रस्योक्तिरियम् । हे देव संप्रत्यावयोः गहनं गृहं समं त्वत्तो
धनलाभे तु मदृग्गहननेवभावात् पश्चात् समं न भवतीत्यर्थः । पृथूनि कार्तस्वरस्य
सुवर्णस्य पत्राणि यत्र, सूषिताः खालङ्कारमण्डिताः निःशेषपरिजना यत्र, विहरन्तीभिः
करणभिर्गहनं दुर्गमं राजसदनमौदृशं, दरिद्रसदनं पृथुकानां शिशूनां सुधया आत-
स्वरस्य पात्रं भुवि उषिताः सुप्ताः निःशेषपरिजना यत्र शयनास्तरणाभावात्, तथा विले-
गत् कुत्सितसतां मूषिकपिपौलिकादीनां रेणुभिर्गहनं व्याप्तम्, कुत्सायां कः ।

“आचरति दुर्जनो यत् सहसा मनसोऽप्यगोचरानर्थान् ।

तन्न न जाने जाने स्पृशति मनः किन्तु नैव निष्ठुरताम् ॥” (ड)

अत्र न न जाने इत्यनेनायोगव्यवच्छेदः, द्वितीये जाने इति
अन्ययोगव्यवच्छेदः, इति वैचित्र्यातिशयः ।

सम्भ्रमे विस्मये हर्षं विषादेऽप्यधिकं पदम् ॥

गुण एव ज्ञातव्यः ; सम्भ्रमे यथारधौ—

“अर्धमर्धमिति वादिनं नृपं सोऽनवेक्ष्य भरताग्रजो यतः ।

क्षत्रकोपदहनाच्चिषं ततः सन्दधे दृशमुदग्रतारकम् ॥” (ढ)

विस्मये हर्षं च द्विरुक्तिर्यथा भ्रमराष्टके—

“दृष्ट्वा स्फोतोऽभवदलिरसौ लेख्यपद्मं विशालं

चित्तं ! चित्तं ! किमिति ! किमिति ! व्याहरन् निष्पपात ।

नास्मिन् गन्धो न च मधुकणो नास्ति तत् सौकुमार्यं

घूर्णन् मूर्ध्नि वत ! नतशिरा व्रीडया निर्जगाम ॥” (ज)

(ड) दुर्जनः शठः सहसा हृतात् मनसोऽपि अगोचरान् अर्थान् यत् आचरति
अनुनिष्ठति तत् न जाने न जाने किन्तु मनः निष्ठुरतां नैव स्पृशति । दुर्जनस्य दौर्जन्यं
ज्ञायते परं तस्य अनिष्टं कर्जुं नेच्छासीति भावः ।

(ढ) हरधनुभङ्गानन्तरं कृतस्फीतोद्वाहं रामदाय अयोध्यां प्रति प्रस्थितस्य
दशरथस्य क्रुद्धं पशुरामं दृष्ट्वा सम्भ्रमोक्तिरियम् । सः पशुरामः अव्यंम् अव्यं गृह्णानेति
शेषः । इति एवं वादिनं नृपं दशरथम् अनवेक्ष्य न विगणयेत्तार्थः, यतः यस्यां दिशि
भरताग्रजः रामः ततः तत्र क्षत्रकोपदहनाच्चिषं चित्रियान् प्रति य एव कोपः क्रोधः स
एव दहनः अनलः तस्य अर्विषा शिखा यस्य तत् । उदग्रतारकम् उत् उदगतं स्फुरित-
मिताद्यः, तारकं नेत्रगोलकमितार्थः, यस्य तत् तथादृशं चक्षुः सन्दधे पातयामास ।

(ज) असी अलिभ्रमरः विशालं सुमहत् लेख्यपद्मम् अद्वितकमलं दृष्ट्वा स्फोतः

विषादो चापि तत्र—

“रात्रिर्गमिष्यति भविष्यति सुप्रभातं

भास्वानुदेष्यति हसिष्यति पञ्चजालम् ।

इत्थं विचिन्तयति कोषगते द्विरेफे

हा ! हन्त ! हन्त ! नलिनीं गज उज्जहार ॥” (ट)

उक्तावानन्दमग्नादेः स्यान्नूनपदता गुणः ॥

“गाढालिङ्गनवामनीकृतकुचप्रोद्भिन्नरोमोदगमा

सान्द्रस्नेहरसातिरेकविगलच्छ्रीमन्नितम्बाम्बरा ।

मा मा मानद, माति मामलमिति क्षामाक्षरोल्लापिनी-

सुप्ता किं नु मृता नु किं मनसि मे लीना विलीना नु

किम् ॥ (ठ)

अतिशयहृषान्वित इत्यर्थः अभवत् । चित्रं चित्रम् अतिशयमाश्रय्यमाश्रय्यं किमिति किमिति व्याहरन् समुच्चरन् निष्पपात तत्र चित्रितपद्मे इति शेषः । तस्मिन् लेख्यपद्मे न गन्धः न च सधुकणः सकरन्दविन्दुः न तस्य सौकुमार्यं कोमलत्वम् अस्ति इति दृष्टेति शेषः । वत दैनो मूर्द्धा शिरः घूणन् कम्पयन् व्रीडया लज्जया नतशिराः नमितमूर्द्धा सन् निर्जङ्गाम तस्मात्सञ्जितः सन् अनत्र प्रयस्ये इत्यर्थः ।

(ट) रात्रिः रजनी गमिष्यति प्रभाता भविष्यतीत्यर्थः, सुप्रभातं भविष्यति, भास्वान् सविता उदेष्यति उल्लास्यति पञ्चजालं पद्मसमूहः हसिष्यति विकसिष्यति कोषगते पद्मकोरकस्थे द्विरेफे भ्रमरे इत्थं एवं विचिन्तयति सति हा हन्त हन्त !! विषादतृचकमव्ययमेतत् त्रयं गजः करी नलिनीं पद्मम् उज्जहार उत्पाटयामास ।

(ठ) सख्या रात्रिवृत्तान्तकथनमिदम् । गाढम् दृढम् । एव आलिङ्गनं स्खञ्जनं तेन वामनीकृतः खर्व्वीकृतः कुचः स्तनी यस्याः सा गाढालिङ्गनवामनीकृतकुचा,

अत्र पौड्येत्यादियोग्यस्य पदस्य नूतनता हर्षग्लानिसम्भोह-
प्रकर्षबोधनद्वारा रसं पुष्पातीति गुणत्वम् ।

विहितस्यानुवाद्यत्वे कथितपदत्वं गुणः ॥

“उदेति सविता ताम्रस्ताम्र एवास्तमेति च ।

सम्पत्तौ च विपत्तौ च महतामेकरूपता ॥” (ड)

अतः ताम्रपदस्य कथितपदत्वेऽपि उत्तरवाक्येऽनुवाद्यत्वाच्च
दोषः ।

गर्भभित्तत्वं गुणः कापि पतत्प्रकर्षता तथा ॥

सा चामौ प्रोद्भिन्नः विकशितः रोमाणाम् उदगमः वहिर्मुखोपस्थितिः यस्याः सा प्रोभिन्न-
रोमोद्गमा चेति पदद्वयेन कर्मधारयः । सान्द्रः घनः एव अहरसः स्नेहरूपं जलं
तस्य अतिरेकेण आधिक्येन विगलन् खलत् अमृतो नितम्बात् कटिदेशात् “पथान्नितम्बः—
स्त्रीकठ्याः क्लीवि त जघनं पुरः” इत्यामरः । अस्वरं वस्त्रं यस्याः सा । हे मानद,
मानापणकारिन्, मा मां पौड्य मां माति पौड्य अलं बहुव्यापारिनेति भावः । चासः
क्षीणः तस्य अल्पस्य क्षुद्रस्य अक्षरस्य उल्लापिनी काकुवाकप्रोक्तवती । पौड्येतादंर-
नुक्तत्वादल्पत्वमक्षरस्य, मानदस्य पौडाकरत्वमनुपपन्नमितावगमाय तत्पदेन सम्बोधनम् ।
एते तावन्निसेधाभासाविधिषु पथ्यवसन्नाः । निष्पन्दत्वेन किं सुतेति वितर्कचतुष्टयं सुप्ता
निद्राग्रिता अतिनिष्पन्दत्वेन स्मरति अन्ततत्वे लयः अवहिर्भावे विशेषलयश्च बोध्यम् ।

(ड) सर्वप्रकाशकत्वात् सविता सूर्यः ताम्रः रक्तः सन् उदेति उदगच्छति, ताम्र-
एव रक्त एव अस्तमेति च अस्तं गच्छति च । तथा हि महतां सज्जनानां सम्पत्तौ सम्पदि
विपत्तौ विपदि च एकरूपता तन्म्यता सम्पदि विपदि च महन्तः समभावेनैवावतिष्ठन्ते
इति भावः ।

गर्भभित्तवं यथा—

“दिङ्मातङ्गघटाविभक्तचतुराघाटा मही साध्यते

सिद्धा सापि वदन्त एव हि वयं रोमाञ्चिताः पश्यत ।

विप्राय प्रतिपाद्यते किमपरं रामाय तस्मै नमः

यस्मात् प्रादुरभूत् कथाद्भुतमिदं यत्रैव वास्तं गतम्” ॥ (ठ)

अत्र ‘वदन्त एव हि’ इत्यादिवाक्यं वाक्यान्तरमध्ये प्रवेशात्
चमत्कारातिशयमावहति ।

‘पतत्प्रकर्षता’ ‘चञ्चद्भुजे’त्यादि (५५) पूर्वमुक्तम् । तत्र
चतुर्थपादे सुकुमारार्थतया शब्दाङ्गस्वरत्यागो गुणः ।

ग्राम्यत्वमधमोक्तिषु—गुणः ।

“एसो ससहरविंवो दीसइ हैअंगवीणपिण्डोव्व ।

एदे अ रस्सिसमोहा पदन्ति आसासु दुग्धधाराव्व ॥” (ण)

(ठ) समयां पृथिवीं जित्वा विप्रमात् कृतवन्तं परशुरामं वीक्ष्य जनानामुक्तिः ।
दिङ्मातङ्गानां दिग्गजानां घटाभिः सहैः चतुष्टयैरिति भावः, विभक्ता विभज्य
गृहीताः चतस्रः आघाटाः सौमानः यस्याः तादृशी मही पृथिवी साध्यते उपाज्यते
महामहिमशालिभिरिति शेषः । सा मही सिद्धापि विप्राय प्रतिपाद्यते ससप्राते
वदन्त एव वयं रोमाञ्चिताः सञ्जातरोमहर्षाः जाता इति शेषः । पश्यत अवलोकयत
अपरं किं वक्तव्यमिति शेषः, यस्मात् रामात् इदं कथाद्भुतम् अद्भुतकथेतार्थः, प्रादुरभूत्
जाता, यत्रैव च रामे अस्तं गतं तस्मै रामाय नमः नमस्कुर्महे ।

(ण) एष दृष्टिपथवर्ती शशधरविम्बः चन्द्रमा हैयङ्गवीनपिण्ड इव नवनीत-
गोलक इवेताथः दृश्यते अवलोक्यते मयेति शेषः । एते च रस्सिसमूहाः किरणजालाः
आशासु दिक्षु दुग्धधारा इव पतन्ति ।

एष शशधरविम्बो दृश्यते हैयंगवीनपिण्ड इव ।

एते च रश्मिसमूहाः पतन्ति आशामु दुग्धधारा इव ॥”

अत्र दुग्धपदं ग्राम्यमपि वक्तुर्विदूषकस्याधमत्वप्रीतिकरत्वाद्-
गुण एव ।

निर्हेतुता तु ख्यातार्थे दोषतां नैव गच्छति ॥

यथा कुमारे—

“चन्द्रं गता पद्मगुणान्न मुङ्क्ते

पद्माश्रिता चान्द्रमसौमभिख्याम् ।

उमामुखन्तु प्रतिपद्य लोला

द्विसंश्रयां प्रीतिमवाप लक्ष्मीः ॥” (त)

अत्र रात्रौ पद्मस्य सङ्कोचः, दिवा चन्द्रमसश्च निष्प्रभत्वं लोक-
प्रसिद्धमिति ‘न भुङ्क्ते’ इति हेतुं नापेक्षते ।

सञ्चार्यादेर्विरुद्धस्य बाध्यत्वेन वचो गुणाः ॥

यथा विक्रमोर्व्वशीये—

“क्वाकार्यं शशलक्षणः क्व च कुलं भूयोऽपि दृश्येत सा

दोषाणां प्रशमाय मे श्रुतमहो कोपेऽपि कान्तं मुखम् ।

त) लोला चपला परिमृगणशीला इत्यर्थः, लक्ष्मीः कान्त्यभिमानिनी देवता
चन्द्रं गता रात्राविति भावः, पद्मगुणान् कमलस्थितिजनितसुखानोति यावत् न भुङ्क्ते
नास्मादयति, पद्माश्रिता दिवसे इति भावः, अङ्गाभोजं विकसतीति कविसमयप्रसिद्धे ।
चान्द्रमसौ चान्द्रीम् अभिख्यां शोभां न भुङ्क्ते, त किन्तु उमायाः पार्वत्या मुखं
प्रतिपद्य प्राप्य द्विसंश्रयां चन्द्रकमलवासजनितामिति भावः, प्रीतिम् आनन्दम् अवाप प्राप ।
पार्वत्या वदनं चन्द्रः कमले च नेत्रे तेषां दिवारात्रं तुल्यविकासित्वादिति भावः ।

किं वक्ष्यन्त्यपकल्पभाः कृतधियः स्वप्नेऽपि सा दुर्लभा

चेतः स्वास्थ्यमुपेहि कः खलु युवा धन्योऽरं धास्यति ॥ (य)

अस्मिन्नेव हि प्रशमाङ्गानां वितर्कमतिशङ्काधृतौनामभि-
लाषाङ्कोत्सुक्यास्मृतिदैन्यचिन्ताभिस्तिरस्कारः, इति ।

रीतिः—

पदविन्यासप्रणालौ रीतिः । सा च त्रिविधा इति वामनः
लाटौ सहितास्ता चतुर्विधा इति विश्वनाथप्रभृतयः,
षड्विधाश्च भोजराजादयः । तच्च यत्—

वैदग्ध्यं चाथ पाञ्चालौ गौडोयावन्तिका तथा ।
लाटोया मागधौ चेति षाढा रीतिर्निगद्यते ॥

इति—

आसान्तु प्रधानतौ भेदमाह आचार्यौ दण्डोः—

(य) अकार्यम् अकरणीयं कुतस्तिसमार्गगमनमित्यर्थः, कं कुत ? शश्वत्तणः
शश्वत्तस्य कुलं वंश्य क ? प्रथितयशसः सोमवंशोत्पन्नस्य मे असत्कार्यं कथमपि
नोचितमिति भावः । सा उर्व्वशी भूयोऽपि पुनरपि दृश्येत, तामवेक्षितुं पुनः किं
शक्तामीत्यर्थः । मे मम श्रुतं ज्ञानं दोषाणाम् अकार्याणां प्रशमाय निवृत्तये, अहो
इति खेदे कोऽपिऽपि, मुखं तस्या इति शेषः, कान्तं रमणीयम् । अपकल्पभाः कल्प-
शून्याः निष्पापाः कृतधियः विद्वांसः किं वक्ष्यन्ति ? एतद्वक्ष्यं मां समीत्य गृह्य-
ष्यत्येत्यर्थः । सा उर्व्वशी स्वप्नेऽपि दुर्लभा दुष्प्रापनीयेति यावत् । हे चेतः हृदय, स्वास्थ्यं
धैर्यम् उपेहि अश्वत्थव्रज कः धन्यः श्लाघ्यः भाग्यवान् इत्यर्थः, युवा खलु नियग्रम् अवरं
तस्या इति शेषः । धास्यति परिपास्यति । यः पास्यति स एव धन्य इत्यर्थः ।

अस्त्यनेको गिरां मार्गः सूक्ष्मभेदः परस्परम् ।

तत्र वैदवर्भगौड़ीयौ वर्ण्यते प्रस्फुटान्तरौ ॥

प्रस्फुटान्तरौ सुकुमारविकटात्मकत्वेन पत्यन्तविसदृशौ ॥
तावाह स एव :—

श्लेषः प्रसादः समता माधुर्य्यं सुकुमारता ।

अर्थव्याक्तिरुदारत्वमोज्ज्वलान्तिसमाधयः ॥

इति वैदवर्भमार्गस्य प्राणाः दशगुणाः स्मृताः ।

एषां विपर्य्ययः प्रायो दृश्यते गौड़वर्त्मनि ॥

वैदवर्भीस्वरूपमाह विश्वनाथः—

माधुर्य्यव्यञ्जकैर्वर्गैरचना ललितात्मिका ।

आर्वात्तरत्नवृत्तिर्वा वैदवर्भीरौतिरिष्यते ॥

ललितात्मिका माधुर्य्यगुणयुता, वृत्तिः समासः, यथा हि
कुमारे रतिः—

तदिदं क्रियतामनन्तरं भवता बन्धजनप्रयोजनम् ।

विधुरां ज्वलनातिसर्जनान्ननु मां प्रापय पत्युरन्तिकम् ॥ (द)

वैदवर्भीर्विरुद्धधर्म्मवती पदरचना गौड़ी । सा च दीर्घ-
समासादिना बन्धवैकटरूपम् । तच्चाह पुरुषोत्तमः—

(द) हे वसन्त ! तत् तस्मात् भवता इदम् अनन्तरम् अतः परकरणीयम् वसु-
जनप्रयोजनं बन्धजनकृत्यं क्रियताम् अनुष्ठीयताम् किं तदित्याह विधुरामिति ननु सखे
‘समः प्राणः सखामतः’ विधुरां कातरां मां ज्वलनातिसर्जनात् वङ्गिप्रदानात् पत्यु-
रन्तिकं स्वामिसमीपं प्रापय नयत्वमिति शेषः ॥

बहुतरसमासयुक्ता सुमहाप्राणाक्षरा च गौडीया
रौतिरनुप्रास-महिम-परतन्वाऽस्तोभवाक्या च ॥

इति

यथा वेण्यां भौमः—“चञ्चदभुजभ्रमितचण्डगदाभिघात”
इति सर्वं पूर्वमुक्तम् । अधिक्रान्तु स्वस्वाधोते ग्रन्थे ज्ञेयम् ।

—*—

अलङ्कारः—

यथेह लोके हारादयः शरीरस्य रूपयौवनादिकृतशोभां
पुष्पान्तोऽलङ्कारपदवाच्याः तथा शब्दार्थरूपस्य काव्यशरीरस्य
श्लेषादिगुणकृतवैचित्तं पुष्पान्तोऽनुप्रासादय इति ! अतएव
काव्यदोषादीन् पूर्वमुक्तेदानीं तद्व्याकर्तुं कामेन भेदबहुलेषु
तेषु विस्तारभिया दिङ्मात्रम् प्रदश्यते । तच्चालङ्कारानुपक्रम्य
आह स आचार्यपदो दण्डी :—

काव्यशोभाकरान् धर्मानलङ्कारान् प्रचक्षते ॥

तेऽपि द्विविधाः, शब्दगताः अर्थगताश्च । शब्दगता अनु-
प्रासधमकादयः । तत्राह दर्पणकारः—

अनुप्रासः शब्दसाम्यं वैषम्येऽपि स्वरस्य यत् ॥

स्वरवैसादृश्येऽपि व्यञ्जनमात्रसादृश्यम् अनुप्रासः, स च
रसानुगुणो वर्णानां प्रकर्षेण न्यासः । यथा—

लताकुञ्जं गुञ्जन् मदवदलिपुञ्जं चपलयन्

समालिङ्गन्नङ्गं द्रुततरमनङ्गं प्रबलयन् ।

मरुत्तन्द् मन्दं दलितमरविन्दं तरलयन्
 रजोवृन्दं विन्दन् किरति मकरन्दं दिशि दिशि ॥ (क)
 यमकलक्षणमाह स एव—

सत्यर्थे पृथगर्थ्यायाः स्वरव्यञ्जनसंहतेः ।

क्रमेण तेनैवावृत्तिर्यमकं विनिगद्यते ॥ (१)

अत्र द्वयोरपि पदयोः कचित् सार्थकत्वं कचिन्निरर्थकत्वम्,
 कचिदेकस्य सार्थकत्वमपरस्य निरर्थकत्वमत उक्तम् 'सत्यर्थे'
 इति, तेनैव 'दमोमोद' इत्यादेर्विविक्तविषयत्वम् * सूचितम् ।
 एतच्च पदपादाद्वैश्लोकावृत्तित्वेन पादाद्यावृत्तेश्चानेकविधतया
 प्रभूतमतभेदम् † अतस्तेषां दिङ्मात्र-‡ सुदाह्रियते ।
 यथा माघे—

(क) गुञ्जन्तः अव्यक्तमपुर्ध्वनिं कुर्वन्तः सद्वन्तः सोल्लासाः अलीनां भ्रमराणां
 पुञ्जाः समूहाः यस्मिन् तादृशं लताकुञ्जं वल्लीपुञ्जं चपलयन् सुखरयन् काम्यनित्यर्थः,
 अङ्गं गात्रं प्राणिनामिति शेषः, समालिङ्गन् संस्पृशन् द्रुततरं सद्यः सपदि अनङ्गं कामं
 प्रवलयन् वड्ढयन् दलितं प्रस्फुटितम् अरविन्दं नलिनं तरलयन् चञ्चलीकुर्वन् रजोवृन्दं
 रजसां परागाणां वृन्दं चयं विन्दन् लभमानः प्रापन्नित्यर्थः । मरुत् समीरणः दिशि दिशि
 समन्तात् मकरन्दं पुष्परसं सौरभमित्यर्थः, किरति चिपिति । अत्र प्रथमे चरणे 'ञ्ज'
 द्वितीये 'ङ्ग' पराङ्गे च 'न्द' वर्णानामसकृदावृत्तिः ।

(१) अर्थे सति विद्यमाने पृथगर्थ्यायाः भिन्नार्थायाः स्वरव्यञ्जनसंहतेः तेनैव
 क्रमेण पूर्वावृत्तक्रमेणेत्यर्थः, आवृत्तिः असकृदेवोच्चारणं यमकं विनिगद्यते कथ्यते ।

* विविक्तविषयत्वं विभिन्नविषयत्वम् ।

† प्रभूतमतभेदम् अनेकप्रकारम् । नानाप्रकारमित्यर्थः ।

‡ दिङ्मात्रं प्रकारान्तरीपलक्षणसम्पत्त्यर्थः ।

नवपलाश-पलाशवनं पुरः
स्फुटपराग-परागपङ्कजम् ।
मृदुल-तान्त-लतान्तमलोकयत्

स सुरभिं सुरभिं सुमनोभवैः ॥ (क)

अत्र पदावृत्तिः पलाशपलाशेति । सुरभिं सुरभि-
मित्यत्र च द्वयोः सार्धकत्वम् । लतान्तलतान्तेत्यत्र प्रथमस्य
निरर्थकत्वम् । परागपरागेत्यत्र द्वितीयस्य । एवमन्यत्रा-
पुनराहार्थम् ।

श्लिष्टैः पदैरनेकार्थाभिधाने श्लेष इष्यते ॥ *

स च वर्णप्रत्ययप्रकृतिपदादिश्लेषादुबहुविधः । यथा माघे—

प्रतिकूलतामुपगते हि विधौ

विफलत्वमेति बहुसाधनता ।

अवलम्बनाय दिनभर्तु रभू-

न्न पतिष्यतः करसहस्रमपि ॥ (ख)

(क) राजसूयाभिमन्त्रितस्य पथि गच्छतः कृष्णस्य वसन्ताविर्भावदर्शनवर्णनमिदम् ।
सः कृष्णः पुरः अगतः नवानि पलाशानि पत्राणि येषां तादृशं पलाशवनं किंशुका-
रणं यत्र तं तथोक्तम्, स्फुटानि विकशितानि परागेः रजोभिः परागगतानि व्याप्तानि
पङ्कजानि पद्मानि यत्र, तथाविधं मृदुलाभिः कोमलाभिः तान्ताभिः पल्लवकुसुमभरेणा-
वनताभिः लताभिः वल्लीभिः अन्तं रम्यं तथा सुमनसां पुष्पाणां भरैः समूहैः सुरभिं
सुगन्धं वसन्तम् अलोकयत् अपश्यत् सम्पृहेत्यर्थः ।

* श्लिष्टैः बह्वर्थयुक्तैः पदैः सुबन्ततिङन्तरूपैः अनेकानाम् एकाधिकानाम् अर्थानाम्
अभिधाने अभिधया प्रतिपादने श्लेष इष्यते, अभिधया बह्वर्थप्रतिपादनमेव श्लेष इति
फलितार्थः ।

(ख) सूर्यास्तवर्णनमिदम् । विधौ विधातरि चन्द्रे च प्रतिकूलतां विरोधिताम्

मरुत्तन्द् मन्दं दलितमरविन्दं तरलयन्
 रजोवृन्दं विन्दन् किरति मकरन्दं दिशि दिशि ॥ (क)
 यमकलक्षणमाह स एव—

सत्यर्थे पृथगर्थायाः स्वरव्यञ्जनसंहतेः ।

क्रमेण तेनैवावृत्तिर्यमकं विनिगद्यते ॥ (१)

अत्र द्वयोरपि पदयोः क्वचित् सार्थकत्वं क्वचिन्निरर्थकत्वम्,
 क्वचिदेकस्य सार्थकत्वमपरस्य निरर्थकत्वमत उक्तम् 'सत्यर्थे'
 इति, तेनैव 'दमोमोद' इत्यादेर्विविक्तविषयत्वम् * सूचितम् ।
 एतच्च पदपादार्द्धश्लोकावृत्तित्वेन पादाद्यावृत्तेश्चानेकविधतया
 प्रभूतमतभेदम् † अतस्तेषां दिङ्मात्र-‡ सुदाह्रियते ।
 यथा माघे—

(क) गुञ्जन्तः अव्यक्तमधुरध्वनिं कुर्वन्तः सद्वन्तः सोल्लासाः अलीनां भमराणां
 पुष्पाः समूहाः यस्मिन् तादृशं लताकुञ्जं बह्वरीपुञ्जं चपलयन् सुखरयन् कम्पयन्वित्यर्थः,
 अङ्गं गावन् प्राणिनामिति शेषः, समालिङ्गन् संस्पृशन् द्रुततरं सद्यः सपदि अनङ्गं कामं
 प्रवलयन् वड्ढयन् दलितं प्रस्फुटितम् अरविन्दं नलिनं तरलयन् चञ्चलीकुर्वन् रजोवृन्दं
 रजसां परागाणां वृन्दं चयं विन्दन् लभमानः प्रापन्नित्यर्थः । मरुत् समीरणः दिशि दिशि
 समन्तात् मकरन्दं पुष्परसं सौरभमित्यर्थः, किरति चिपति । अत्र प्रथमे चरणे 'ञ' इति
 द्वितीये 'ङ्' पराङ्गे च 'न्द' वर्णानामसकृदावृत्तिः ।

(१) अर्थे सति विद्यमाने पृथगर्थायाः भिन्नार्थायाः स्वरव्यञ्जनसंहतेः तेनैव
 क्रमेण पूर्वावृत्तक्रमेणेत्यर्थः, आवृत्तिः असकृदेवोच्चारणं यमकं विनिगद्यते कथ्यते ।

* विविक्तविषयत्वं विभिन्नविषयत्वम् ।

† प्रभूतमतभेदम् अनेकप्रकारम् । नानाप्रकारमित्यर्थः ।

‡ दिङ्मात्रं प्रकारान्तरोपलक्षणमल्पमित्यर्थः ।

नवपलाश-पलाशवनं पुरः

स्फुटपराग-परागपङ्कजम् ।

मृदुल-तान्त-लतान्तमलोकयत्

स सुरभिं सुरभिं सुमनोभवैः ॥ (क)

अत्र पदावृत्तिः :पलाशपलाशेति । सुरभिं सुरभि-
मित्यत्र च द्वयोः सार्धकत्वम् । लतान्तलतान्तेत्यत्र प्रथमस्य
निरर्थकत्वम् । परागपरागेत्यत्र द्वितीयस्य । एवमन्यता-
पुत्रदाहार्थम् ।

श्लिष्टैः पदैरनेकार्थाभिधाने श्लेष इष्यते ॥ *

स च वर्णप्रत्ययप्रकृतिपदादिश्लेषाद्वहुविधः । यथा माघे—

प्रतिकूलतामुपगते हि विधौ

विफलत्वमेति बहुसाधनता ।

अवलम्बनाय दिनभर्तु रभू-

न्न पतिष्यतः करसहस्रमपि ॥ (ख)

(क) राजसूयाभिमन्त्रितस्य पथि गच्छतः कृष्णस्य वसन्ताविर्भावदर्शनवर्णनमिदम् ।
सः कृष्णः पुरः अगतः नवानि पलाशानि पत्राणि येषां तादृशं पलाशवनं किंशुका-
रण्यं यत्र तं तथोक्तम्, स्फुटानि विकशितानि परागेः रजोभिः परागगतानि व्याप्तानि
पङ्कजानि पद्मानि यत्र, तथाविधं मृदुलाभिः कीमलाभिः तान्ताभिः पल्लवकुसुमभरेणा-
वनताभिः लताभिः वल्लीभिः अन्तं रम्यं तथा सुमनसां पुष्पाणां भरैः समूहैः सुरभिं
सुगन्धं वसन्तम् अलोकयत् अपश्यत् सम्पृच्छेत्यर्थः ।

* श्लिष्टैः बहुवचनैः पदैः सुबन्तलिङ्गलक्षणेः अनेकानाम् एकाधिकानाम् अर्थानाम्
अभिधाने अभिधया प्रतिपादने श्लेष इष्यते, अभिधया बहुवचनप्रतिपादनमेव श्लेष इति
फलितार्थः ।

(ख) सूर्यास्तवर्णनमिदम् । विधौ विधातरि चन्द्रे च प्रतिकूलतां विरोधिताम्

अत्र विधावित्यत्र विधुविधिशब्दयोरुकारेकारयोरौकाररूप-
त्वाद् वर्णश्लेषः, करेत्यत्र प्रकृतिश्लेषोऽपि । “पृथुकार्तस्वर-
पात्रम्” इत्यादि पूर्वोक्ते श्लोके पदभङ्गे विभक्तिसमासयोरपि
वैलक्षण्यात् पदश्लेषो न तु प्रकृतिश्लेषः ।

इह तावत् स्वभावोक्तिरूपमादयो बहवोऽर्थालङ्काराः ।
तेषु स्वभावोक्तेर्वस्तुस्वभाववर्णनस्वरूपत्वात् स्वभाववर्णनञ्च
वस्तूनां प्रकृतञ्चेत्तद्वस्तूनि प्रत्यक्षमिव दर्शयित्वा सहृदयमनांसि
नितरामाकर्षयतीति तस्या अतीव चमत्कारित्वात् सैव प्रथम-
मुदाह्रियते । यदाह स्म—

स्वभावोक्तिरसौ चारु यथावद्वस्तुवर्णनम् ॥

यथा मम संयुक्तासयम्बरे—

पुष्पस्पर्शनलोलितैरलिकुलैर्व्याप्तं वनं सर्व्वतः

उदयोन्मुखलञ्च उपगते प्राप्ते सति बहुसाधनता विविधोपायवत्त्वं वैफल्यम् एति
प्राप्नोति । हि तथाहि पतिष्यतः अस्मिन् गमिष्यतः दिनभङ्गः सूर्यस्य कराणां किरणानां
सहस्रमपि अवलम्बनाय आश्रयाय अस्तमयविधातायेति यावत् न अभूत् । अथ च
पतिष्यतः खलिष्यतो जनस्य करद्वयमपि पतनप्रतिधाताय भवति, तस्य तु करसहस्र-
मप्यवलम्बनाय नाभूदिति शेषः । अर्धद्वयमपि श्लेषेण समर्थयति प्रतिकूलतामिति ।
विधौ चन्द्रे प्रतिकूलतां विरुद्धफलभागित्वमुदयभागित्वमिति यावत् । बहुसाधनतः
बहुस्थितुपायशालित्वं विफलतामिति । तथा च कालान्तरे सूर्यास्तगमनं प्रति तत्-
कालीनकिरणानां प्रतिबन्धकत्वं कल्प्यते । एवञ्च सन्ध्याकाले तत्कालीनकिरणरूप-
प्रतिबन्धकानां सङ्गवेऽपि सूर्यास्तगमनमभित्येति प्रथमार्थसमर्थनम् । पक्षे विधौ दैवे
प्रतिकूलतामनभिमतफजसाधनोन्मुखात्मुपगते सति बह्वभिमतफलोपायशालित्वं विफ-
लतामेतीत्यर्थः ।

ईषन्मुक्तं च शिरोषमुकुलं संसृज्य रूपोन्नतिम् ।

चित्ताह्लादकरश्चक्षुः विटपो काष्ठापि रागोज्ज्वला

आसुक्तः पवनः करोति प्रसभं चित्तोद्भवात्मादनाम् ॥

यथा वा अभिज्ञानशकुन्तले कञ्चुकिनो जरावर्णनम् । सप्त-
माह्ने सर्वदमनस्य सिंहशावकास्कन्दनविक्रमादिवर्णनञ्च ।

प्रस्फुटं सुन्दरं साम्यमुपमेत्यभिधायते ॥

प्रस्फुटमिति रूपकादेर्गम्यसाम्यादुभेदाय, सुन्दरं वैचित्र्य-
जनकम्, प्रस्तुतोत्कर्षजन्यचमत्कारः, तेन चमत्कारस्या-
जनकं सादृश्यं नोपमालङ्कारः, यथा—‘गौविव गवयः’ इत्यत्र
नायमलङ्कारः ; साम्यं सादृश्यम् । तच्च क्रियागतं गुणगतम्
उभयगतञ्चेति । अत्राद्य यथाभिज्ञानशकुन्तले—

क्षणात् प्रबाधमायाति लङ्घयते तमसा पुनः ।

निर्व्यास्यतः प्रदोषस्य शिखेव जरतो मतिः ॥ (क)

अत्र ‘आयाति’ ‘लङ्घयते’ इत्यत्र क्रियाद्वयस्य उपमेये उप-
माने च साम्यम् । गुणगतं यथा कुमारे—

हरस्तु किञ्चित् परिलुप्तधैर्यश्चन्द्रोदयारम्भ इवाम्बुराशिः ।

उमासुखे विम्बफलाधरोष्ठे व्यापारयामास विलोचनानि ॥ (ख)

(क) जरतः जरां गच्छतः स्थविरस्येत्यर्थः । मतिर्वृद्धिर्निर्व्यास्यतः निर्व्यासं
अस्यतः प्रदोषस्य शिखेव क्षणात् अल्पक्षणेनैव प्रबाधं प्रकटयान्नं विकाशञ्च आयाति
प्राप्नोति पुनः क्षणात् तमसा मोहने तिमिरेण लङ्घयते आक्रम्यते आत्रियते इत्यर्थः ।

(ख) हरस्तु चन्द्रोदयस्य आरम्भे अम्बुराशिः समुद्र इव किञ्चित् ईषत् परिलुप्तं
विनष्टं धैर्यं यस्य तथाभूतः सन् विम्बफलाधरोष्ठे उमायाः पार्श्वस्थाः मुखे विलो-
चनानि नेत्राणि व्यापारयामास पश्ययामास चुम्बनार्थं सामिनापमद्राक्षीदिति भावः ।

अत्र परिलुप्तधैर्यं गुण उभयत्रापि समानः । उभयगुणं
यथोत्तरचरिते—

स्नपयति हृदयेशं स्नेहनिष्पन्दिनी ते ।

धवलबहलमुग्धा दुग्धकुक्षेव दृष्टिः ॥ (ग)

अत्र स्नपयतीति क्रियासाम्यं, स्नेहनिष्पन्दिनीधवलबहल-
मुग्धा' इति गुणसादृश्यञ्च ।

मालोपमामाह विश्वनाथः—

मालोपमा यटेकस्योपमानं बहु दृश्यते ॥ यथा—

प्रभामहत्या शिखयेव दीपस्त्रिमार्गयेव त्रिदिवस्य मार्गः ।

संस्कारवत्येव गिरा मनीषी तथा स भृतश्च विभूषितश्च ॥ (घ)

प्रकाशितविभिन्नस्वरूपयोरुपमेयोरतिसाम्यप्रदर्शनाय काव्य-
निकोऽभिदारोपो रूपकम्, यथाह न्यायवागीशः—

अभेदो भाषते यस्मिन् उपमानोपमेययोः ।

रूपकं कथ्यते सद्भिरलङ्कारोत्तमं यथा—॥

तन्वि त्वद्वदनाम्भोजं लोलालकमधुव्रतम् ।

न कस्य हरते चेतो लसद्दशनकेशरम् ॥ (ङ)

(ग) ते तव, धवला बहलमुग्धा अतिमनोहारिणी स्नेहनिष्पन्दिनी स्नेहवर्षिणी
दृष्टिः दुग्धकुक्ष्येव क्षीरसरिदिव हृदयेशं जीवितेश्वरं स्नपयति आद्रयतीत्यर्थः ।

(घ) स हिमवान् प्रभामहत्या प्रभोज्ज्वलया शिखया दीप इव, त्रिमार्गया
मन्दाकिन्या त्रिदिवस्य स्वर्गस्य मार्ग इव तथा संस्कारवत्या विष्णुजया गिरा वाच। मनीषीव
विद्वानिव तथा पार्वत्या पूतश्च पवित्रीकृतश्च विभूषितश्च अलङ्कृतश्च एतैर्भूषयतीत्यर्थः ।

(ङ) लोलयते ललकाति लोलालकाश्चलचूर्णकेशा एव मधुव्रता समरा यस्मिन्

अत्र वदने अम्बोजस्य, अलके मधुव्रतस्य, दशने च
केशरस्याभेदारोपः ।

सम्भावनमथोत्प्रेक्षा प्रकृतस्य समेन यत् ॥

इति भट्टपादाः । प्रकृतस्य उपमेयस्य, समेन उपमानेन ।
सम्भावनञ्च उत्कटकोटिकः संशयः, अप्रस्तुतकोटेरुत्कटत्वञ्च
प्रस्तुतकोटेर्निगरणेन जायते, निगरणञ्च प्रस्तुतस्य क्वचिदनुपा-
दानेन क्वचिदुपात्तस्याप्यधःकरणेन भवति यदुक्तम्—

विषयस्यानुपादानेऽप्युपादाने च सूरयः ।

अधःकरणाभावेण निर्गीर्णत्वं प्रचक्षते ॥ (क)

विषयः प्रस्तुतम् । यथा मृच्छकटिके—

लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव दृष्टिविफलतां गता ॥ (ख)

तत् तथोक्तं लसन्तः प्रदीप्ताः प्रकाशिताः इत्यर्थः, दशनाः दन्ता एव केशराः किञ्चल्काः
यस्मिन् तत् तथोक्तम् । तत् तव वदनाम्बोजं पद्मं हे तन्वि कृशाङ्गि, कस्य जनस्य
चेतः चित्तं न हरति आकर्षतीत्यर्थः, अपितु सर्वेषामेव चित्तमाकर्षतीति भावः ।

(क) सूरयः कवयः विद्वांस इति यावत्, विषयस्य प्रस्तुतस्य अनुपादाने अग्रहणे,
उपादाने गृह्येऽपि अधःकरणभावेण निर्गीर्णत्वं निगरणं प्रचक्षते कथयन्ति अधःकरण-
मेव निगरणमिति फलितम् ।

(ख) तमः अन्तर्कारम् अङ्गानि अवयवानि लिम्पतीव लिप्तानि करोतीव नभः
अन्तरीक्षम् अञ्जनं कज्जलं वर्षतीव दृष्टिः चक्षुः असतां पुरुषाणां सेवेव विफलतां
निष्फलतां गता दर्शनव्यापारराहित्यादिति भावः । अत्र तमः प्रसरसम्पातरूपौ विषयौ
लेपनवर्षणाभ्याम् अधःकृताविति बोध्यम् ।

अत्र तमसः प्रसरसम्पातादिरूपो विषयो नोपात्तः ।

उत्तरचरिते यथा—

समयः स वर्त्तत इवैष यत्र मां

समनन्दयत् सुमुखि गीतमार्पितः ।

अयमागृहीतकमनीयकङ्कण-

स्तवमूर्त्तिमानिव महोत्सवः करः ॥ (ग)

अत्र विषयः करः उपात्तोऽपि मूर्त्तिमहोत्सवरूपेणाधः-
कृतः ।

अतिशयोक्तिमाह न्यायवागीशः—

लौकिकार्थानतिक्रम्य योक्तिः सातिशया मता ॥

यथा—

अयि क्लशोदरि गच्छ शनैः शनैरियमतोव समुन्नतमेदिनी ।

प्रतनुमध्यमिदं तव भूरिणा कुचभरेण कदाचन भज्यते ॥ (घ)

(ग) हे सुमुखि, एष स समयः वर्त्तत इव, यत्र अयं गीतमेव गीतमनन्देन
अतानन्देन अर्पितः समन्त्रं प्रदत्तः आगृहीतं धृतं कङ्कणं, हस्ताभरणविशेषः, हस्तमूत्रं
वा येन तादृशः तव करः मूर्त्तिमान् देहवद्दः महोत्सव इव मां समनन्दयत् अति-
शयमानन्दयतीत्यर्थः ।

(घ) अयि क्लशोदरि, हे क्षीणमध्ये, शनैः शनैर्मन्दं मन्दं गच्छ याहि, यतः
इयमतोव अतिशया समुन्नतमेदिनी उन्नतावनताभूमिरित्यर्थः । तव इदं प्रतनुमध्यम्
अतिशयक्षीणकटिं कदाचन कर्हि भूरिणा सातिशयेन कुचभरेण स्तनस्थौन्येनित्यर्थः
भज्यते विधा क्रियते ।

उपमेयस्य यदाधिक्यं स एव व्यतिरेकः । यथोच्यते
मन्मथभट्टेन :—

उपमानाद्यदन्यस्य व्यतिरेकः स एव सः ॥

अन्यस्य उपमेयस्य, व्यतिरेकः आधिक्यम् । स एव व्यति-
रेकालङ्कारः । यथा कुमारे :—

चन्द्रं गता पद्मगुणान्न भुङ्क्ते

पद्माश्रिता चान्द्रमसीमभिस्थाम् ।

उमासुखन्तु प्रतिपद्यलोला

द्विसंश्रयां प्रीतिमवाप लक्ष्मीः ॥ (ङ)

अत्रोपमाभूतचन्द्रपद्मापेक्षया उपमेयस्य उमासुखस्याधिक-
गुणवत्त्वकथनात् व्यतिरेकालङ्कारः ।

प्रतीयमानसादृश्ययोर्वाक्ययोरेकस्यापि धर्मस्य पौनरुक्ति-
भियां शब्दान्तरेण निर्देशः प्रतिवस्तूपमा, यथाह विश्वनाथः—

प्रतिवस्तूपमा सा स्याद्वाक्ययोगमासाभ्ययाः ।

एकोऽपि धर्मः सामान्यो यत्र निर्दिश्यते पृथक् ॥

(ङ) लोला विचक्षला लक्ष्मीः शोभा चन्द्रं गता रावाविति भावः । पद्मगुणान्
सरोजस्थितिजनितसुखानौति यावत् । न भुङ्क्ते नास्वादयति, सरोजाश्रिता दिवसे
इति भावः । दिवसे कमलं प्रस्फुटतीति कविसमग्रप्रसिद्धेः । चान्द्रमसी चन्द्र-
जनितां चान्द्रीमित्यर्थः । अभिस्थां शोभां न भुङ्क्ते, तु किन्तु उमायाः गौर्याः
सुखं प्रतिपाद्य प्राप्य द्विसंश्रयां चन्द्रकमलवासजनितामिति भावः । प्रीतिम् आनन्दम्
अवाप प्राप । उमाया वदन् चन्द्रः कमले च नेत्रे तेषाञ्च रात्रिन्दिर्षं समानत्वा-
दिति भावः ।

यथा कुमारे :—

मधुश्च ते मन्मथ, साहचर्यादसावनुक्तोऽपि सहाय एव ।
समीरणो नोदयिता भवेति व्यादिश्यते केन हुताशनस्य ॥ (च)

अत्रानुक्तस्यापि सहजसहायस्य स्वतएव साहाय्यसम्पा-
दने प्रवृत्तिरित्येक एवार्थः शब्दान्तरेण निर्दिष्टः ।

अभवन् वस्तुसम्बन्ध उपमापरिकल्पकः ।

निदर्शना हि सेयं स्यादाचार्य्येण यथोदिता ॥ (क)

यथा मालविकाग्निमित्रे :—

अभ्याजसुन्दरीं तां विज्ञानेन ललितेन योजयता ।

परिकल्पितो विधाता बाणः कामस्य विषदिग्धः (ज)

(च) हे मन्मथ, मदन, असी अयमयवर्तीत्यर्थः, मधुर्वसन्तः अनुक्तोऽपि
अकथितोऽपि साहचर्यात् सहचरत्वात् ते तव सहाय एव भविष्यतीति शेषः ।
हुताशनस्य वङ्गेनोदयिता सहायः भव इति समीरणो वायुः केन व्यादिश्यते नियुज्यते
न केनापीत्यर्थः ।

(क) वस्तुनो विषयस्य सम्बन्धोऽन्वयोऽभवन् असम्भवन् अघटमान इत्यर्थः ।
उपमायाः सादृश्यस्य परिकल्पकः प्रतिपादकः सेयं हि निदर्शना आचार्य्येण मन्मटेन
यथोदिता प्रतिपादिता ।

(ज) विधाता वेधसा अभ्याजसुन्दरीम् अभ्याजेन अकपटेन सर्वथावचनीयता-
परिहारेणेत्यर्थः । सुन्दरीं शोभनां तां मालविकां ललितेन हेलया हलपदादिवित्यासे-
नेत्यर्थः । विज्ञानेन संगीतकलापरिज्ञानेन योजयता शिल्पनिपुणतां कृत्येत्यर्थः ।
कामस्य मदनस्य विषदिग्धः विषलिप्तः बाणः इषुरिव परिकल्पितः संसृष्टः । विष-

क सूर्यप्रभवो वंशः क चाल्यविषया मतिः ।

तितोषु दुस्तरं मोहादुडुपेनास्मि सागरम् ॥ (भ)

अत्र मन्त्रत्या सूर्यवंशवर्णनमुडुपेन सागरतरणमिवे-
त्युपमायां पर्यवस्यति ।

दृष्टान्तस्तु सधर्मस्य वस्तुनः प्रतिविम्बनम् ॥

सधर्मस्य समानधर्मस्य वस्तुनो विषयस्य प्रतिविम्बनं
प्रणिधानेव गम्यसाम्यत्वम् । प्रतिवस्तूपमायामेकस्यैव धर्मस्य
भङ्गान्तरेण निर्देश इत्यस्माद् भेदः । यथा मालविकाग्निमित्ते

कदा सुखं वरतनु कारणादृते

तवागतं क्षणमपि कोपपात्रताम् ।

अपर्वणि ग्रहकलुषेन्दुमण्डला

विभावरो कथय कथं भविष्यति ॥ (ज)

दिग्धो वाणो यथा तुददि तथेयं स्वभावमुन्दर्यपि विज्ञानादिना मन्मनसि कामानल-
मुद्दीप्य पीडयतीति भावः ।

(भ) सूर्यः प्रभवति अस्मादिति प्रभवः कारणं यस्य स वंशः क ? अल्पविषयो
यस्याः तथाभूता मतिश्च क ? नानयोः सङ्गतिः कदाचिदपि भवितुमर्हतीति कद्वय-
सार्थः । अहं मोहात् अज्ञानात् उडुपेन मेलनं दुस्तरं सागरं तितोषु ; अस्मि । अत्र
मन्त्रत्या सूर्यवंशवर्णनरूपं वस्तु अभवत् उपमायां परिकल्पते इति बोध्यम् ।

(ज) अथि वरतनु, देवाभीप्सिते. तव सुखं कारणादृते कारणं विना अपराधादि-
हेतुं विनेत्यर्थः. कदा कस्मिन् काले क्षणमपि अल्पकालमपि कोपपात्रतां क्रोधभागि-
ताम् आगतं प्राप्तम् । अपि तु क्रोधहेतुं दृष्टेव कुप्यसि अन्यथा कथमिति भावः ।
हेतुग्रन्थे क्रोधमनुचितं तद्दृष्टान्तेन दृश्यति विभावरीति, विभावरो रात्रिः अपर्वणि

यत्र साधर्म्येण वैधर्म्येण वा सामान्यं विशेषेण विशेषो वा सामान्येन समर्थ्यते अर्थात् सोपपत्तिकतया दृढः क्रियते सोऽर्थान्तरन्यासः । तदुच्यते भट्टपादैः—

सामान्यं वा विशेषो वा तदन्येन समर्थ्यते ।

यत्र सोऽर्थान्तरन्यासः साधर्म्येणेतरेण वा ॥

समर्थ्य समर्थकवाक्ययोः सामान्यविशेषभावेऽर्थान्तरन्यासः दृष्टान्ते प्रतिवस्तूपमायाच्च न तथेति परस्परं भेदः । सामान्यं विशेषेण यथा माघे :—

बृहत् सहायः कार्यान्तं चीदीयानपि गच्छति ।

सम्भूयाम्बोधिमभ्येति महानद्या नगापगा ॥ (८)

अत्र द्वितोयार्द्धगतेन विशेषेणार्थेन पूर्वार्द्धगतः सामान्योऽर्थः समर्थ्यते । विशेषः सामान्येन यथा तत्रैव :—

यावदर्थगतां वाचमेवमादाय माधवः ।

विरराम महीयांसः प्रकृत्या मितभाषिणः ॥ (८)

पूर्णिमाप्रतिपत्सन्धिकालभिन्ने ग्रहकलुषेन्दुमण्डला ग्रहेण राहुणा कलुषितं यत्तम् इन्दुमण्डलं चन्द्रमण्डलं यस्यां सा तथाभूता कथं भविष्यति ? न कथमपीत्यर्थः । तत् कथय । पूर्णिमायामेव राहुणा चन्द्रमण्डलं गच्छति किमु इतरस्यां निशायां तत् कथयेत्यर्थः । अत्र मुखस्य विभावर्थायाश्च साधर्म्येण प्रतिविम्बनात् दृष्टान्तोत्तरः ।

(८) चीदीयानपि अतिचुद्रोऽपि बृहत्सहायः महासहायः सन् कार्यान्तरं गच्छति, नगापगा गिरिनिर्भरिणी महानद्या सम्भूय मिलित्वा अम्बोधिं समुद्रम् अभ्येति प्राप्नोति ।

(८) माधवः कृष्णः एवम् उक्तप्रकारां यावन्तोऽर्था इति यावदर्थं साफल्येऽ-

अत्र द्वितीयाहगतं सामान्येनार्थेन प्रथमाहगतो विशेषोऽर्थः समर्थ्यते । वैधर्म्येण यथा कुमारे :—

इत्यमाराध्यमानोऽपि क्लिश्नाति भुवनत्रयम् ।

साम्येत् प्रत्यपकारेण नोपकारेण दुर्जनः ॥ (ड)

अत्र द्वितीयाहगतं सामान्येनार्थेन प्रथमाहगतो विशेषोऽर्थो वैधर्म्येण समर्थ्यते ।

यत्र प्रस्तुतानामप्रस्तुतानां वा एकधर्म्मसम्बन्धस्तदा तुल्य-
तोगितेत्याह विश्वनाथः—

पदार्थानां प्रस्तुतानामन्येषां वा यदा भवेत् ।

एकधर्म्माभिसम्बन्धः स्यात्तदा तुल्ययोगिता ॥

यथा कुमारे :—

यं सर्वशैलाः परिकल्प्य वत्सं

मेरौ स्थिते दोग्धरि दोहदत्ते ।

भास्वन्ति रत्नानि महौषधोश्च

प्रथूपदिष्टां दुदुहर्धरित्रीम् ॥ (ढ)

व्यधीभावः यावदध्वदानि यस्याः तां वाच्यम् आदाय उक्तैर्यथैव विवराम, महौषांसः महत्तरा प्रकृत्या स्वमात्रेण मितभाषिणः अल्पवादिनो भवन्तीति शेषः ।

(ड) इत्यम् अनेन प्रकारेण आराध्यमानोऽपि सेव्यमानोऽपि स तारक इति पूर्व्वेणान्वयः । भुवनत्रयं त्रिभुवनं क्लिश्नाति तापयति, दुर्जनः प्रत्यपकारेण साम्येत् उपकारेण न । अत्र क्लेशप्रशमने विरुद्धधर्म्माविति बोध्यम् ।

(ढ) सर्वशैलाः सर्वे पर्व्वताः दोहदत्ते दोहनकुशले मेरौ दोग्धरि दोहके स्थिते

अत्र हिमवद्वर्णनस्य प्रकृतत्वात् तदुगतौषधिरत्नानां इयाना-
मपि प्रकृतत्वम्, तेषां दोहनक्रियारूपैकसमानधर्मसम्बन्धात्
केवलप्राकरणिकाविषयोऽयमलङ्कारः । तत्रैव च :—

नागेन्द्रहस्तास्त्वचि कर्कशत्वा-

देकान्तशैत्यात् कदलीविशेषाः ।

लब्धापि लोके परिणाहि रूपं

जातास्तदूर्वोरूपमानवाद्याः ॥ (ण)

अत्र नागेन्द्रहस्तानां कदलीविशेषाणाञ्च इयानामप्यप्र-
स्तानां परिणाहिरूपलाभक्रियायाः समानधर्मस्य सम्बन्धात्
प्रकरणिकविषयकमिदमुदाहरणम् ।

अप्रस्तुतप्रस्तुतयारैकधर्माभिसम्बन्धो दोषकम् । यथाह
विश्वनाथः—

अप्रस्तुतप्रस्तुतयोर्दोषकन्तु निगद्यते ॥

यथा माघेः—

वलाबलेपादधुनापि पूर्व्ववत्

प्रवाध्यते तेन जगज्जिगोषुणा ।

सती च योषित् प्रकृतिश्च निश्चला

पुमांसमभ्येति भवान्तरेष्वपि ॥ (त)

सतीत्यर्थः । यं हिमालयं वत्सं परिकल्प्य पृथुनां राज्ञा उपदिष्टां निर्दिष्टां धरित्रीं
भासन्ति प्रमापूर्णाणि रत्नानि सहीषधीय दुदुहः ।

(ण) नागेन्द्रहस्ता गजशृङ्गादृण्डा इत्यर्थः, त्वचि चर्मणि कर्कशत्वात् काठिन्यात्,
कदलीविशेषाः एकान्तशैत्यात् अतिशोतलत्वात् लोके जगति परिणाहि विशा रूपं
लब्धापि तदूर्वाः तस्याः पार्व्वत्याः ऊर्वा उपसोधते अनेनेति उपमानं तस्मात् वाद्याः
परिस्थिता जाताः प्राप्तेत्यर्थः ।

अत्र प्रस्तुतायाः प्रकृतेरप्रस्तुतायाः पतिव्रतायाश्च जन्मान्तरेऽपि स्वकीयपुरुषानुगमनरूपैकक्रियासम्बन्धः ।

एकाधिकायाः क्रियायाः एककर्तृत्वे क्रियादीपकमाह
स एव यथा :—

अथ कारकमेकं स्यादनेकासु क्रियासु चेत् ।

यथोत्तरचरिते :—

विनिश्चेतुं शक्यो न सुखमिति वा दुःखमिति वा

प्रमोहो निद्रा वा किमु विषविसर्पः किमु मदः ।

तव स्पर्शं स्पर्शं मम हि परिभूढेन्द्रियगणो

विकारश्चेतन्यं भ्रमयति च सम्मोलयति च ॥ (य)

वस्तुसादृश्यात् कविप्रौढोक्तिरमुद्भूतो या बोधः स भ्रान्ति-

मान् । यथाह विश्वनाथः—

साम्यादतस्मिंस्तद्बुद्धिर्भ्रान्तिमान् प्रतिभोत्यता ॥

(त) जिगीषुणा तेन शिष्टपालेन बलाबलेपात् बलदर्पात् अधुनापि इदानीमपि पूर्ववत् प्राक्तनजन्मनीव जगत् प्रवाध्यते प्रपीड्यते । सती साध्वो योषित् रमणो निश्चला प्रकृतिः स्वभावश्च भवान्तरेष्वपि अन्यस्मिन्नपि जन्मनि पुमांसं पुरुषम् अभ्येति प्राप्नोति ।

(य) हे प्रिये, तव स्पर्शं स्पर्शं प्रतिस्पर्शं सुखमिति वा दुःखमिति वा प्रमोहो वा निद्रा वा विषविसर्पः विषेण आच्छन्नता किमु ? मदः मद्यपानजनितावस्था किमु विनिश्चेतुं विशेषेण निर्धारयितुं न शक्यः, हि यतः परिभूढः विषय इत्यर्थः, इन्द्रियगणो येन तादृशो मम विकारः चेतन्यं भ्रमयति च सम्मोलयति च आहणोति च ।

रचना—६

प्रतिभोत्थितेति 'शुक्लिकायां रजतम्' इति भ्रान्तिर्नामानलङ्कारस्य विषयः । यथा—

महाराज, श्रीमन्, जगति यशसा ते धवलिते

पथः पारावारं परमपुरुषोऽयं मृगयते ।

कपर्दी कैलासं करिवरमथायं कुलिशभृत्

कलानाथं राहुः कमलभवनो हंसमधुना ॥ (द)

अत्र भोजराजस्य यशसा धवलौकते जगति सर्वत्रापि परमपुरुषादीनां समुद्रादिभ्रान्तिः कविप्रतिभोत्थितेति भ्रान्तिमानलङ्कारः ।

प्रसृतं निषिध्याप्रकृतस्य स्थापनमपक्रुतिः । तदुच्यते विश्वनाथेन :—

प्रकृतं प्रतिषिध्यान्यस्थापनं स्यादपक्रुतिः ॥

अत्रापि कविप्रौढोक्तिसिद्धमेव । यथा—

नेदं नभोमण्डलमम्बुराशिर्नेताश्च तारा नवफेनमङ्गाः ।

नायं शशी कुण्डलितः फणौन्द्रा नासौ कलङ्कः शयितो

सुरारिः ॥ (घ)

(द) हे श्रीमन् महाराज, ते तव यशसा जगति धवलौकते शुक्लौकते अधुना अं परमपुरुषः पथः पारावारं चौरसमुद्रं कपर्दी हरः कैलासम् अयं कुलिशभृत् इन्द्रः करिवरम् ऐरावतं राहुः सैदिकेयः कलामातं चन्द्रं चन्द्रस्य पञ्चशतभागैकभागः सित्यर्थः । कमलभवनः ब्रह्मा 'सं' मृगयते अन्विष्यति ।

(घ) इ' नभोमण्डलम् आकाशमण्डलं न, अम्बुराशिः समुद्रः, एताश्च ताराः नक्षत्राणि न, नवा नवीनाः फेनानां मङ्गाः क्रीडाः । अयं शशी चन्द्रो न, कुण्डलितः मण्डलाकारेण स्थितः फणौन्द्रः शेषः, नासौ कलङ्कः, शयितः सुरारिः नाचनः ।

अत्र हि प्रकृतानां प्रस्तुतानामित्यर्थः, नभोमण्डलादीनां प्रतिषेधेन अम्बुराशिप्रभृतोनामप्रस्तुतानां स्थापनम् ।

समसनं समासः वाक्यानां संचेपः । यत्र संचेपेनोक्तिः सा समासोक्तिः । यथोच्यते आग्नेये :—

यत्रोक्ताद्गम्यतेऽन्योऽर्थस्तत्समानविशेषणः ।

सा समासोक्तिरुद्दिता संचेपार्थतया वृधैः ॥

अत्र यत् तत्समानविशेषेण इतुक्तं तदुपलक्षणम् ; तेन तत्समानकार्यः, तत्समानलिङ्गश्च गृह्यते । यत्र समैर्विशेषणैः कार्यैर्लिङ्गैश्च उक्तात् प्रस्तुतादप्रस्तुताद्वाच्यो यथाक्रममप्रस्तुतः प्रस्तुतो वार्थो बोध्यते सा संचेपोक्तिस्वरूपत्वात् 'समासेन संचेपेनोक्तिः' इति व्युत्पत्त्या समासोक्तिः कथिता संचेपश्च एकस्य वचनेनोभयप्रतिपत्तिरिति । अदर्शे, अप्रस्तुताद्वाच्यात् प्रस्तुतस्य गम्यत्वे समासोक्तिरित्यभिहितम् । नव्यास्तद्वेपरित्येन प्रस्तुतादप्रस्तुतप्रतीती समासोक्तिः, अप्रस्तुताप्रस्तुतप्रतीतावप्रस्तुतावप्रस्तुतप्रशंसेत्याहुः । वाच्ये प्रस्तुतेऽप्रस्तुतव्यवहारसमारोपः समासोक्तिरिति विश्वनाथादयः । वस्तुतस्तु उभयत्रापि समासोक्तेरेवाभ्युपगमस्यौचित्यात्तदनुगुणमेवाचो नरोत्या लक्षणमुक्तमस्माभिः । क्रमेणोदाहरणं यथा रघौ : श्रुतिसुखममरस्वनगौतयः कुसुमकामलनन्तरचो वभुः ।

उपवनान्तलताः पवनाहतैः किसलयैः मलयैरिव पाणिभिः ॥

(न) श्रुतिसुखाः श्रवणादन्दिनः भवराणां स्वना गुप्जनानि गौतय इव यथा तथा कुसुमानि कोमला दन्तानां वचः प्रभा यथा तथा विधाः उपवनान्तलताः

अत्र विशेषणसाम्यात् कार्यसाम्याच्च प्रस्तुतादनलता-
रूपार्थादप्रस्तुतो नर्त्तकीरूपोऽर्थः प्रतीयते ।

चातकस्त्रिचतुरान् पयःकणान् याचते जलधरं पिपासितः ।

सोऽपि पूरयति भूयसाश्रसा त्रिव्रतमत्र महतामुदारता ॥ (प)

अत्र अप्रस्तुताच्चातकाज्जलधराच्च कार्यसाम्यात् प्रस्तुतो
याचकः उदाराश्रयो घनपतिश्च बोध्यते ।

यत्नाप्रस्तुतस्यापि वस्तुनः प्रशंसा क्रियते, तामप्रस्तुतप्रशंसा-
माह दण्डौ यथा—

अप्रस्तुतप्रशंसा स्यादपक्रान्तेषु या स्तुतिः ।

तन्मुखेन प्रस्तुतस्य निन्दा यत्र प्रतीयते ॥

अप्रक्रान्तेषु अप्रस्तुतेषु अप्रस्तुतानामित्यर्थः, षष्ठ्यर्थेऽत्र
सप्तमौ । यथा माघे—

पादाहतं यदुत्थाय मूर्ध्निनमधिरोहति ।

स्वस्थादेवापमानेऽपि देहिनस्तद्वरं रजः ॥ (फ)

पवनाहतैः अनिलताडनैः किसलयैः नवीनपद्मैः मलयैः लघाख्यसङ्गीताङ्गहस्तचालन-
सहितैः पाणिभिः करैरिव बभूव सुशोभिर ।

(प) चातकः सारङ्गः मेघवारिप-पक्षिविशेषः, पिपासितः सन् जलधरं मेघं
विचतुरान् तत्संख्यकान् पयःकणान् वारिविन्दन् याचते प्रार्थयते ; सोऽपि जल-
धरोऽपि भूयसा प्रचुरेण अश्रसा वारिणा पूरयति तत्प्रार्थनमिति शेषः ।

(फ) यत् पादाहतं चरणादाहितं यत् पादाहन्तुरिति शेषः, मूर्ध्निनं मस्तकम्
अधिरोहति आक्रामति, तत् रजः अपमाने शत्रुपराभवोऽपि स्वस्थात् देहिनः वरं मनाक्
प्रियम् भवतीति शेषः ।

अप्रस्तुतस्य रजसः प्रशंसामुखेन प्रस्तुतस्य अपमान-
सहिष्णोर्निन्दा प्रतीयते । यथा वा—

खैरं विहरति खैरं श्रेते खैरञ्च जल्पति ।

भिक्षुकः सुखी लोके राजचोरभयोज्झितः ॥ (ब)

कोऽपि दुःखो चिन्तात्तः सन् यतिं सन्तोषसारं दृष्ट्वैव-
मुवाच । अत्र तेन दुःखिना भिक्षुप्रशंसा तावत् प्रारब्धा ।
कोऽपि नास्ति परं दुःखदग्ध एवं विचारयामास इति अप्र-
स्तुतप्रशंसा ।

स्तुतिमुखेन निन्दा, निन्दामुखेन वा स्तुतिर्याजस्तुतिः ।
यदाहुर्भट्टचरणाः—

व्याजस्तुतिर्मुखे निन्दा स्तुतिर्वा रूढिरन्यथा ॥

निन्दायाः स्तुतिरूपेण, स्तुतेर्निन्दारूपेण वा पर्यवसाने
व्याजरूपा स्तुतिरिति व्याजस्तुतिः । मुखे आपाततः, अन्यथा
यथाक्रमं तुल्यां निन्दायां वा रूढिः पर्यवसानम् । क्रमे-
णोदाहरणम् यथा—

त्यक्त्वा राज्यं गिरमनुसरन् स्त्रोवशान्मूढबुद्धे-
राज्ञो भ्रात्वा गहनविपिने हारयन् सुग्धकान्ताम् ।

(ब) लोके संसारे राजचोरोज्झितः राजा च चोरश्च राजचोरी तयोर्भयं
तस्मादुज्झितः त्यक्तः भिक्षुकः यतिः सुखी, कथं सुखी ? यतः खैरं स्वाधीनं विहरति
क्रीडति खैरं श्रेते स्वपति, खैरं लप्सति भाषते । कोऽपि नास्ति परं दुःखदग्ध एवं
विचारयामास ।

सख्यं वद्धा कपिभिरसमं लङ्घयन् कीर्त्तिरग्रां

पूर्वेषां वो विलयमनयो हेमलङ्कां किमेतत् ॥ (भ)

अत्र स्त्रीवशवर्त्तिनो मूढधियो नरपतेर्वचनप्रतिपालनम्, पूर्वेषां सगरसुतानां कीर्त्तिलङ्घनादिकच्चापाततो निन्देव प्रतिभाति, चरमे च पितुः प्रतिज्ञा संरक्षिता, दुस्तरं तोय-निधिमुत्तीर्य दुःसहप्रतापो वनितापहारो दशाननो विजितः समूलमुन्मूलितश्चेत्यहो दुष्करं कृतमिति सर्व्वमेव सुत्यां पत्युर्वस्यतीति निन्दायाः स्तुतिरूपेण पर्य्यवसाने व्याजस्तुतिः। प्रशंसामुखेन निन्दा यथा—

युक्तं तवैतत् रघुवंशभूपतेः

सतां हि सख्युः परिपालनं व्रतम् ।

इतः स्तुतिः का जगदीश, निर्मला

भवान् यदर्थं न्यवधौन्निरागसम् ॥ (म)

(भ) रामं प्रति कस्यचिदुक्तिरियम् । हे राम, स्त्रीवशात् स्त्रैणत्वात् मूढबुद्धेः दुष्टमतेरित्यर्थः, राज्ञः अयोध्याधिपतेर्दशरथस्येत्यर्थः, गि' वाक्यं 'त्वं वनं गच्छ' इति वाचम् अनुसरन् राज्यं त्यक्त्वा गहनविपिने घोरारण्ये भुङ्क्ष्वक्तानां सुन्दरीं वनितां हारयन् निकषात्मजेनेति शेषः, कपिभिर्व्वानरैः असम्यग् अनुलनीयं सौख्यं सौहृद्यं वद्धा सम्पाद्य क्लृप्त्यर्थः, वः युष्माकं पूर्व्वेषां पूर्व्वपुरुषाणां सगरवंशीयानामित्यर्थः, अग्रां महतीं कीर्त्तिं सागरमित्यर्थः, लङ्घयन् सेतुवन्धनेन तरन्नित्यर्थः, हेमलङ्कां स्वर्णलङ्कापुरीं विलयं विध्वंसम् अनयः प्रापितवानसि किमेतत् ?

(म) रामं प्रति वालिराजस्योक्तिरियम् । हे रघुवंशभूपते, तव एतत् सुग्रीव-प्रीतिकरणमिति भावः । युक्तम् सङ्गतं हि यतः सतां साधूनां सख्युः सौहार्दस्य परिपालनं परिरक्षणं व्रतम् अवश्यकर्त्तव्यमित्यर्थः, हे जगदीश, इतः अस्मात् परं निर्मला

अत्र प्रियवन्धोः संरक्षणमुचितमेवेति तव सुग्रीवसहायत्वं युक्तमेवेत्यापाततः सुतिरपि मित्रकार्यार्थं निरपराधस्य जौर्ण-
कलेवरस्य शाखामृगस्य मे हननं सर्वथा गर्हितमेवेति चरमे
निन्दायां पर्यवस्यतीति सुतेर्निन्दायां प्रत्यवसाने व्याजस्तुतिः ।

यत्कमेव वाक्यं तैरेव पदैर्भिन्नैर्वा पदैरनेकमर्थं वक्ति स

एव श्लेषः । यथाह वाग्भटः—

पदैस्तैरेव भिन्नैर्वा वाक्यं वक्त्येकमेव हि ।

अनेकमर्थं यत्रासौ श्लेष इत्युच्यते यथा—॥

आनन्दमुल्लासयतः समन्तात् करैव सन्तापकरैः प्रजानाम् ।

यस्योदये चोभमवाप्य राज्ञो जग्राह विलां किल सिन्धुनाथः ॥ (य)

अत्र यस्य राज्ञश्चन्द्रस्योदये चोभमवाप्य सिन्धुनाथः समुद्रः
विलां मर्यादां जग्राह । शीतकरैः करैः किरणैर्लोकानां
समन्तात् हर्षमुत्पादयतः इत्यर्थः, एव श्लेषः । भिन्न-
पदर्यथा—

कुर्वन् कुवलयोल्लासं रम्याभोजश्रियं हरन् ।

रेजे राजापि तस्मिन् निशान्ते कान्तिमत्तया ॥ (र)

अतिविशुद्धा स्तुतिः का ? यदर्थं यस्याः स्तुत्याः कृते इत्यर्थः, भवान् निरागसं निरपराधं
सामिति शेषः, न्यवधौत् निहतवान् ।

(य) यस्य राज्ञो चन्द्रस्योदये चोभमवाप्य किलेति श्रुयते, सिन्धुनाथः सिन्धुदेशा-
धिपो विलामङ्गुलिच्छेदादिकां जग्राह । तदात्तां गृहीतवानित्यर्थः, कौटिल्यस्य असन्ताप-
करैः करैः प्रजानां समन्तादानन्दमुल्लासयतो वर्जयतः ।

(र) चित्रं यो राजा चन्द्रो निशान्ते प्रभाते कान्तिमत्तया कान्तिमत्तेन रराज ।

उपमानस्योपमेयत्वकल्पनं प्रतीपमाह विश्वनाथः—

प्रसिद्धस्योपमानस्योपमेयत्वप्रकल्पनम् ।

निष्फलत्वाभिधानं वा प्रतीपमिति कथ्यते ॥

क्रमेणोदाहरणं यथा—

यत्त्वन्न त्वसमानकान्तिसलिले मग्नं तदिन्द्रीवरं

मेघैरन्तरितः प्रिये, तव सुखच्छायायानुकारी शशी ।

येऽपि त्वद्गमनानुकारिगतयस्ते राजहंसा गता-

स्तत्सादृश्यविनोदमात्रमपि मे दैवेन न क्षम्यते ॥ (ल)

मुखं यदि किमिन्दुना यदि चलाञ्चले लोचने

किमुत्पलकदम्बकैर्यदि तरङ्गभङ्गिभ्रुवौ ।

किमात्मभवधन्वना यदि सुसंयताः कुन्तलाः

किमम्बुवहङ्गम्बरैर्यदि तनुरियं किं श्रिया ॥ (श)

कुवलयोल्लासं भूवलयोल्लासं कुर्वन् रम्यां शोभनां भोजश्रियं भोजराजलक्ष्मीं हरन्
गङ्गन् रेजि अत्यधिकां शोभां विकाशयतीत्यर्थः ।

(ल) उद्धृतां सीतां प्रति रामस्योक्तिरियम् । हे प्रिये, तव नेत्रयोः समाना
कान्तिर्यस्य तादृशं यत् इन्द्रीवरं नीलोत्पलं तत् सलिले जले मग्नं विनष्टम् । तव
सुखच्छायायानुकारी तन्मुखसादृश्यदीप्तिरित्यर्थः, शशी शशधरः मेघैरन्तरितः तिरोहिः,
येऽपि तव गमनानुकारिणो गतिर्येषां तादृशाः राजहंसाः, तेऽपि गताः मानसमिति
शेषः । मानसे हंसानां वर्षासु गमनं कविसमग्रप्रसिद्धत्वादिति भावः । अतः दैवेन
प्रतिकूलविधिनेत्यर्थः, तव सादृश्येन यो विनोदः कथमपि चित्तसन्तोषः तन्मात्रमपि
न क्षम्यते न क्षम्यते । सादृश्यदर्शनादयो हि विरहिणां विनोदा इति लोक-
प्रसिद्धत्वादिति भावः ।

(श) यदि मुखं तस्या विद्यते इति शेषः, तदा इन्दुना चन्द्रेण किम् ? न
किमपि प्रयोजनमित्यर्थः । तस्मिन्नेव इन्दुकार्यस्य समाधानादिति भावः । यदि चलो

प्रथमे प्रसिद्धानामुपमावस्तूनामिन्द्रीवरादीनामुपमेयत्वप्रकल्प-
नम्, द्वितीये इन्दुप्रभृतीनां निष्फलत्वकथनम् ।

सहोक्तिलक्षणमाह वाग्भटः—

सहोक्तिः सा भवेदत्र कार्यकारणयोः सह ।

समुत्पत्तिकथा हेतोर्वक्तुं तज्जन्मशक्तताम् ॥

अर्थात् यत्र हेतोः कारणस्य तज्जन्मशक्ततां कार्योत्पत्ति-
शक्ततां वक्तुं कार्यकारणयोः सह समुत्पत्तिकथा समकाल-
मुत्पादनवार्त्ता भवति सा सहोक्तिर्भवेत् । यथा—

आदत्ते सह यशसा नमयति सार्द्धं मदेन संग्रामे ।

सह विद्विषां श्रियासौ कोदण्डं कर्षति श्रोमान् ॥ (घ)

चञ्चलं प्रान्तभागे अपाङ्गावित्यर्थः ययोः, तादृशे लोचने विद्यते तस्या इति शेषः, तदः
उत्पलानाम् इन्द्रीवराणां कदम्बकैः समूहैः किम् ? न किमपीत्यर्थः, तत्कार्यस्य
लोचनाभ्यामेव समाधानादिति भावः । यदि तरङ्गस्येव भङ्गिः कौटिल्यं ययोः,
तादृशो च वी विद्यते तस्या इति शेषः । तदा आत्मभवस्य अनङ्गस्य धन्वना धनुषा
किम् ? नैव प्रयोजनमस्तीत्यर्थः, कामकार्मुककार्यस्य तद् भुयुगलाभ्यामेव समा-
धानादिति भावः । यदि सुसंयताः सुष्ठुवद्वाः कुन्तलाः केशाः विद्यन्ते तस्या इति
शेषः । तदा अश्ववद्धानां मेघानां उम्बरेः विस्तरैः किम् ? नैव प्रयोजनमस्तीत्यर्थः ।
अवापि पूर्ववदेव हेतुर्द्रष्टव्यः । यदि इयं तनुः शरीरं विद्यते तस्या इति शेषः ।
तदा श्रिया लज्जा किम् ? नैव प्रयोजनमस्तीत्यर्थः, अवापि पूर्ववदेव हेतुर्विध्यः ।

(घ) असौ श्रोमान् वीरः कोदण्डं धनुः विद्विषां मदेन सह नमयति ।
विद्विषां श्रिया लज्जा श भग्रा वा सह कोदण्डं धनुः कर्षति । विद्विषा यशसा सह
आदत्ते गृह्णातीत्यर्थः ।

अत्र यश आदत्ते इति कार्यम् । कोदण्डग्रहणन्तु यशो-
ग्रहणकारणम् । कारणस्य कोदण्डस्य तज्जन्मनि कार्योत्-
पत्तौ यशोग्रहणरूपायां शक्तिर्नास्ति ।

वाक्यस्य पदार्थस्य वा हेतुरूपेणोक्तौ काव्यलिङ्गम् । यथाह
विश्वनाथः—

हेतोर्वाक्यपदार्थत्वे काव्यलिङ्गमुदाहृतम् ॥

यथोत्तरचरिते—

रे हस्त दक्षिण, मृतस्य शिशोर्द्विजस्य

जीवातवे विस्मज शूद्रसुनौ कृपाणम् ।

रामस्य गात्रमसि दुर्भरगर्भखिन्न-

सीताप्रवासनपटोः करुणा कुतस्ते ? ॥ (स)

अत्र करुणाया अभावे 'रामस्य गात्रमसि' इति वाक्यम्,
'दुर्भरगर्भखिन्नसीताप्रवासनपटोः' इति पदार्थश्च हेतुः ।

यत्र कारणसङ्गावं विना कार्यस्य दर्शनं दृश्यते सा
विभावना । यथाह विश्वनाथः—

विभावना विना हेतुं कार्योत्पत्तिं यदुच्यते ॥

(स) हे दक्षिणहस्त, मृतस्य द्विजस्य शिशोः जीवातवे जीवनाय शूद्रसुनौ शूद्र-
पुत्रे कृपाणम् असि विस्मज शूद्रसुनि प्रहर इत्यर्थः । कथमहमौदृशमकार्यं करवा-
नोत्थाशङ्क्य तवाकरणीयं नास्तीति प्रबोध्यह—रामस्वेति, दुर्वेद्वेण बोद्धुमशक्येन
गर्भेण खिन्ना क्लान्ता या सीता तस्याः प्रवासने निर्जीवने पटोः दक्षस्य रामस्य गात्रम्
अङ्गमसि, ते तव करुणा कुतः ?

कुमारि यथा—

अपमेघोदयं वर्षमदृष्टकुसुमं फलम् ।

अतर्कितोपपन्नं वो दर्शनं प्रतिभाति मे ॥ (ह)

अत्र मेघोदयकुसुमरूपकारणयोरभावेऽपि वर्षफलरूप-
कार्ययोरभिधानम् ।

उक्तनिमित्ता, अनुक्तनिमित्ता, अचिन्त्यनिमित्ता चेति
त्रिधा विशेषोक्तिरुच्यते यथा—

सति हेतौ फलाभावे विशेषोक्तिस्त्रिधा च सा ।

उक्तानुक्तानिमित्तस्याप्यचिन्तत्वे च कुत्रचित् ॥

क्रमेणादाहरणं यथा—

धनिनोऽपि निरुन्मदा युवानोऽपि न चञ्चलाः ।

प्रभवोऽप्यप्रमत्तास्ते महामहिमशालिनः ॥ (च)

अत्र धनादिरूपहेतुसत्त्वेऽपि उन्मादादिरूपफलाभावः
महामहिमशालित्वञ्चात्र निमित्तमुक्तम् । अत्रैव चतुर्थपादे
'कियन्तः सन्ति भूतले' इति पाठे निमित्तमनुक्तं भवति ।

(ह) वः युष्माकम् अतर्कितोपपन्नम् अभावितोपस्थितं दर्शनं मे मम अपगतो
मेघानामुदयो यव तादृशं वर्षं तथा न दृष्टं कुसुमं यस्य तथाभूतं फलं प्रतिभाति ।

(च) ते जनाः धनिनोऽपि धनवन्तोऽपि निरुन्मदाः उन्मादरहिता अप्रचण्डा
इत्यर्थः, युवानोऽपि तरुणा अपि न चञ्चलाः चापत्यरहिता इत्यर्थः । प्रभवः नियन्त्रा-
नुग्रहसमर्थाः अपि अप्रमत्ता अवहिता इत्यर्थः, यतः महामहिमशालिनः महाप्रताप-
युक्तस्य इत्यर्थः ।

स एकस्त्रीणि जयति जगन्ति कुसुमायुधः ।

हरतापि तनुं यस्य शम्भुना न हृतं बलम् ॥ (क)

अत्र तनुहरणेऽपि बलाहरणे निमित्तमचिन्त्यम् ।

विषमलक्षणमाह वाग्भटाचार्यः—

वस्तुनो यत्र सम्बन्धमनौचित्येन केनचित् ।

असम्भाव्यं वदेद् वक्ता तमाहुर्विषमं यथा ॥

यत्र केनचिदनौचित्येनानवसरतया वस्तुनः पदार्थस्य सम्बन्ध-
मसम्भाव्यं वक्ता वदेत्, कवयस्तु विषमालङ्कारमाहुः । यथा—

क्वेदं तव वपुर्वत्से कदलीगर्भकोमलम् ।

क्वायं राजीमति क्लेशदायी व्रतपरिश्रमः ॥ (ख)

यत्र वाक्ये आरम्भे शब्दार्थकृतं विरुद्धत्वमाभाति तत्त्वतो
न स एव विरोधः । यथाहुर्भट्टचरणाः—

विरोधः सोऽविरोधेऽपि विरुद्धत्वेन यद्वचः ॥

(क) स प्रसिद्धः कुसुमायुधः एकः एकाकीत्यर्थः, वीणि जगन्ति स्वर्गमर्थ-
पातालानि जयति । शम्भुना शिवेन तनुम् अङ्गं हरतापि यस्य कुसुमायुधस्य बलं
सामर्थ्यं न हृतम् शिवनेत्राग्निना दग्धोऽपि स सकलं जगत् मोहयतीति भावः ।

(ख) हे वत्से, बाले, इदं राजीमति कदलीगर्भकोमलं रम्भाफलवत् प्रेक्ष्य तव
वपुः कः ? अयं क्लेशदायी दुःस्वार्पणकारी कठोरनिग्रहमानुषाधीत्यर्थः, व्रतपरिश्रमः
इन्द्रियादिनिग्रहनिग्रहमाङ्गीकारः कः ? अभयोर्भट्टदत्तरमित्यर्थः । अत्र सुकोमलस्य
तव प्रपुष्पो दीक्षानुचिता । दीक्षासम्बन्धः, तथासम्भाव्यं कथं वदसि गृहीष्यसि
अनयोरव्यक्तमन्तरमिति फलिनाथः ।

व्यधिकरणयोरिव धर्मयोः सामान्याधिकरण्येन निर्देशो
विरोधः । अयमेव विरोधाभास इत्युच्यते । यथा रघौ—

अजस्य गृह्णतो जन्म निरोहस्य हतद्विषः ।

स्वपतो जागरुकस्य याथार्थ्यं वेद कस्तव ॥ (ग)

जगद्योनिरयोनिस्रवं जगदन्तो निरन्तकः ।

जगदादिरनादिस्त्वं जगदीशो निरोक्षरः ॥ (घ)

प्रथमे भगवतः प्रभावस्यातिशयित्वादापाततः प्रतीयमानस्य
विरोधस्य समाधानम्, द्वितीये नञ्त्वत्पुरुषसमासे विरोधः,
बहुव्रीहिणा परिहारः ।

परं परं प्रति यदा पूर्वपूर्वस्य हेतुता ।

तदा कारणमाला स्यात् दर्पणकारसम्भता ॥

यथा—

जितेन्द्रियत्वं विनयस्य कारणं

गुणप्रकर्षी विनयादवाप्यते ।

(ग) हे देव, को जनः अजस्य जन्मरहितस्य अथ च जन्मगृह्णतः जायमानस्य-
त्यर्थः, निरोहस्य निरोहस्य अथ च हता द्विषः शत्रवो येन तथोक्तस्य स्वपतः निद्राणस्य
अथ च जागरुकस्य तव याथार्थ्यं तत्त्वं वेद ज्ञानाति न कोऽपीत्यर्थः । विष्णुं प्रति
देवानां स्तुतिरियम् ।

(घ) हे देव, त्वं जगतां योनिः प्रभवः, स्वयम् अयोनिः नास्ति योनिः प्रभवो
यस्य यथाभूतः । जगताम् अन्तरस्ति अन्तः नाशक इत्यर्थः । त्वं जगताम् आदिः
मूलकारणम् स्वयं नास्ति आदिर्यस्य तथोक्तः । जगताम् ईशः स्वामी प्रभुरित्यर्थः,
स्य निरोक्षरः स्वामिरहितः इत्यर्थः ।

गुणप्रकर्षेण जनोऽनुरज्यते

जनानुरागप्रभवा हि सम्पदः॥ (ङ)

यत्र निर्धारितात् सारात् ततस्ततः सारं सारं निर्धार्यते
तत्सारमाहुर्भट्टपादाः—

उत्तरोत्तरमुत्कर्षो भवेत् सारः परावधिः॥

यथा—

राज्ये सारं वसुधा वसुधायां पुरं पुरे सौधम् ।

सौधे तल्पं तल्पे वराङ्गना नङ्गसर्वस्वम् ॥ (च)

यत्र पूर्वं पूर्वं परवाक्येन निषेधात् स्थापनं तदेकावली-
माह विश्वनाथः यथा हि—

पूर्वं पूर्वं प्रति विशेषणत्वेन परं परम् ।

स्थाप्यतेऽपोह्यते वा चेत् स्यात्तदेकावली द्विधा ॥

पूर्वं पूर्वं प्रति यथोत्तरस्य वस्तुनो विशेषणत्वेन यत्
स्थापनं निषेधो वा सम्भवति सा द्विधा बुधैरेकावली कष्यते ।

तथोरादिमाया विशेषणेनोदाहरणं यथा—

(ङ) जितेन्द्रियत्वम् इन्द्रियायात्तं विनवस्य शिष्टाचारस्य कारणं हेतुः, विनयात्
गुणप्रकर्षः गुणानां प्राधान्यम् अवाप्यते लभ्यते । गुणप्रकर्षेण जनः लोकः अनुरज्यते
सम्पदः जनानाम् अनुरागः प्रभवो आसां तथाविधा हि लोकानुरागेणैव सम्पदो लभ्यते
इति भावः ।

(च) राज्ये राज्यमध्ये वसुधा लोकवासभूता धरणीत्यर्थः, स्वायं श्रेष्ठ इत्यर्थः,
वसुधायां पुरं नगरं पुरे नगरे सौधं हस्त्यं सौधे हस्त्यं तल्पं शय्या तल्पे शय्याग्राम्
अनङ्गसर्वस्वं वराङ्गना उत्तमा रमणी सारमित्यनेन सर्वत्र सम्बन्धः ।

सरो विकसिताम्भोजमम्बोजं भृङ्गसङ्गतम् ।

(क) भृङ्गा यत्र ससङ्गीताः सङ्गीतं मधुवर्षि च ॥ (क)

अत्र प्रम्भोजं तस्य भृङ्गम् इत्यादिक्रमेण विशेषणं विधीयते
अपरं यथा भट्टी—

न तज्जलं यत्र सुचारुपङ्कजं

न पङ्कजं तद् यदलीनषट्पदम् ।

न षट्पदोऽसौ न जुगुञ्ज यः कलं

न गुञ्जितं तन्न जहार यन्मनः ॥ (ज)

अत्र क्रमेण पूर्वं पूर्वं वाक्यं परवाक्येन निषेधः ।

दण्डापूपिकयाऽन्यार्थागमोऽर्थापत्तिरिष्यते ॥

‘सूषिकेण दण्डो भक्षितः’ इत्यनेन तत्सहचरितमपूप-
भक्षणमर्थादायातं भवतीति न्यायो दण्डापूपिका तयार्था-
नन्तरबोधनमर्थापत्तिः । यथा रवी—

(क) यत्र यस्मिन् सरः तडागं विकसितानि प्रस्फुटितानि अम्भोजानि सरोरुहाणि
पद्मानीत्यर्थः, यस्मिन् तत् तथोक्तम् । अम्भोजं भृङ्गेः भ्रमरैः सङ्गतं युक्तं भृङ्गाः
ससङ्गीताः गुञ्जनकारिणः । सङ्गीतं गुञ्जनञ्च मधुवर्षि मधुस्त्रावि अतिमधुरमित्यर्थः ।

(ज) तत् जलं न आसौदिति शेषः । यत् जलं सुचारुपङ्कजं न, सुचारुणि
पङ्कजानि यस्मिन् तत् तथोक्तम् । तत् पङ्कजं पद्मं न, यत् अलीनं षट्पदं लीनं निषेधः
षट्पदः भ्रमरः यवेति लीनषट्पदं भ्रमराधिष्ठितं तथा न भवतीति तथोक्तम् आनवस्थ-
मधुव्रतम् । सर्व्वेष्वेव कमलेषु मधुव्रता निषेधुरित्यर्थः । असौ षट्पदः भ्रमरः न,
यः कलं मनोहरं यथा स्यात् तथा न जुगुञ्ज न झङ्कारं कृतवान्, सर्व्वेतः भ्रमराः सुष्ठु
गुञ्जितवन्त इत्यर्थः । तत् गुञ्जितम् अव्यक्तमधुरव्रतं न, यत् मनः श्रोतुञ्चितं न झङ्कार-
विवशैचकार तन्मधुमकरोदिति यावत्, सर्व्वमेवाल्लिखितं मनोहरमभूदित्यर्थः ।

विललाप स बाष्पगद्गदं सहजामप्यपहाय धीरताम् ।

अभितसमयोऽपि माह्वं भजते कैव कथा शरीरिषु ॥ (भ)

अतिकठिनं लोहमपि तापेन गलितं भवतीति तदपे-
क्षयातिसुकुमारस्य मनुष्यहृदयस्य गलनं सुतरामायातीति
अर्थापत्तिः ।

यत्र प्रश्ने कृते तदुत्तरं व्यक्तं गुढमुभयमपि वा स एव
प्रश्नोत्तरालङ्कारः । यथाह वाग्भटः—

प्रश्ने यथोत्तरं व्यक्तं गुढं व्याप्यायवोभयम् ।

प्रश्नोत्तरं तथोक्तानां संसर्गः सङ्करं विदुः ॥

यत्र यथोक्तानां शब्दार्थानामलङ्काराणामुक्तानामेकत्र एकदा
संसर्गो भणनं स सङ्करालङ्कारः । प्रश्नोत्तरोदाहरणं यथा—

अस्मिन्नपारसंसारसागरे मज्जतां सताम् ।

किं समालम्बनं साधो ! रागद्वेषपरिचयः ॥ (ज)

(भ) सः अजः सहजा स्वाभाविकीमपि धीरतां धैर्यम् अपहाय त्यक्त्वा बाष्पगद-
गदं बाष्पेण नेत्रजलेन गद्गदम् अस्पष्टध्वनियुक्तं यथा स्यात् तथा अतिजडितकण्ठ-
स्त्ररेणेत्यर्थः, विललाप चक्रन्द । तथा हि अभितसम् अव्यधिकोष्णम् अथोऽपि लोहमपि
माह्वं सदुतां कोमलतामित्यर्थः भजते प्राप्नोतीत्यर्थः, शरीरिषु देहधारिषु का एव
कथा ? न कापीत्यर्थः । इन्दुमतीविरहे अजस्य तिलापोक्तिरियम् ।

(ज) हे साधो, अस्मिन् इह जगतीत्यर्थः, अपाः पाररहित एव संसारसागरः
समुद्रः तस्मिन् तथोक्ते निमज्जतां मग्नानां सतां साधूनां समालम्बनम् आश्रयभूतं
किमिति प्रश्ने व्यक्तमुत्तरम् रागद्वेषपरिचयः रागद्वेषोर्विनाश इत्यर्थः ।

क वसन्ति श्रियो नित्यं भूभृतां वद कोविद ।

असावतिशयः कोऽपि यदुत्तमपि नोह्यते ॥ (८)

किमैभं श्लाघ्यमाख्याति पक्षिणं कः कुतो यशः ।

गरुडः कीदृशो नित्यं दानवारिविराजितः ॥ (९)

प्रयोगिका एते तावदलङ्काराः लोकव्यवहार्याः ; इतोऽधिकालङ्कारज्ञानमिच्छन्तां दर्पणादियस्याः अनुसन्धानीया इति दिक् ।

(८) हे कोविद, विद्वन्, भूभृतां राज्ञां श्रियोः सौभाग्यानीत्यर्थः, क कुत्र वसन्ति इति वद । असौ अतिशयः कोऽपि यत् उत्तमपि व्यक्तार्थमपि न उह्यते न जायते ? “असौ” खड्गे, इत्युत्तरं गृहम् ।

(९) ऐभं करिणं श्लाघ्यं स्पृहणीयं किम् ? दानवारि मद्गलम् । पक्षिणं क आख्याति विः पक्षी । यशः कुतो भवति ? अजितः संग्रामात् । गरुडो नित्यं कीदृग् भवति ? दानवारिविराजितः, दानवारिः नारायणः तेन विराजितः शोभितः । अत्र प्राग् अनुक्तत्वात् पश्चादुक्तत्वाद् गूढव्यक्तः ।

रचना—७

प्रबन्धविषयाः—

इह तावत् कथितेषु त्रिविधप्रबन्धेषु चेतनाचेतनभेदेन विवरणात्मकरचनाधोलिखितानुक्रमेण विभज्यते विद्वद्भिः । तत्र चेतनपदार्थाः मानवादयः ; ते च जातिधर्मैर्बहुविधाः यथा पाश्चात्य-प्रतीच-हून-मागध-पौख्ण्ड्यप्रभृतयः । तत्रापि च ब्राह्मण-चण्डाल-धीवरादयः उत्तमाधमभेदेन संख्यातीताः ।

अपरे 'ह्रीनप्राणिनः स्थूलतः भूचर-खेचर-जलचरभेदेन' त्रिविधाः । हस्ति-महिष-सिंहादयः भूचराः । पीक-मयूर-सारस-शुकाश्च खेचराः । मीन-कच्छप-नकादयः उदकान्त-स्वारिणः । भेक-वृश्चिक-सर्पादयः सरीसृपाः । पिपौलिका-मच्छिकादयः कौटाः, प्रजापतिमधुमच्छिकाप्रभृतयः पतङ्गाः ।

प्रबन्धानामाभाषाः (Hints)

एषु च मानवजातीयप्रबन्धरचनायाम्—प्रथमतो-मानवः कस्मिन् देशीयः, का तस्य भाषा, कं वा धर्मः पुरातनञ्च किम्, कीदृशो वा सामाजिकावस्था, कीदृशं नैतिकं मानसिकविशेषत्वञ्च इत्यादि विषयान् विषदोक्त्य व्याख्यातव्यम् । अपि नाम यदि तस्य श्रेणीविषयिणो रचना तर्हि विभिन्नदेशेषु तत् तत् श्रेणीयाः केनोपायेन स्वस्वजीविकां निर्व्वहयन्ति, उत आचारपद्धतिः तेषां कीदृशीति सविशेषं वर्णितव्यम् ।

दूतरप्राग्विषयकरचनायाम्—को जातीयः सः,
तस्याकृति-प्रकृतिस्वभाववर्णयुक्कालावासाहारप्रणाली-प्रभृतीन्
विषदीकृत्य लिखनीयम् । सोऽपि मानवानामुपकारी
चेत् कं कमुपकारमेव विदधाति सः । यद्यप्यनुपकारी तर्हि वा
किं नामानुपकारं घटयतीति सर्व्वं सुसम्पादनीयम् ।

एवञ्चापरस्यामचेतनविषयिणीरचनायाम्—
कुरु-पाञ्चाल-काशी-काञ्चीप्रभृतयः जनपदाः । नैसर्गिकदृष्ट्यानि
पर्व्वत-नदी-प्रस्रवण-वनोपवनानि, शिल्पजातवस्तूनि—चीन-
प्राकारकाचकाचन (गाला) निर्माणप्रणालीप्रभृतीनि । खनि-
जानि—लोहाभ्र-हेम-गन्धकादौनि । स्वभावजानि—भू-
कम्पादित्यग्रहणप्रचण्डवायुप्रवाहप्रभृतीनि ।

एतेषु पुनः स्थानविषयकरचनायाम्—किमभिधेयं
तत्स्थानं कुत्र तस्यावस्थानं, सीमा चापि का, दैर्घ्यं विस्तारः,
परिमाणफलञ्च किमिति सर्व्वमुल्लेखणीयम् । अपि तु केन
पथा तदभिगन्तुं प्रभवन्ति जनाः, तत्रत्यानामधिवासिनां का
संख्या का वा जातिः, किमपि च शारीरिकगठनं, कोऽपि
धर्मः, किमपि वा नैतिकविशेषत्वं, का वा सामाजिका रीतिः,
शासनप्रणाली वा का, तत्रत्योत्पन्नानि द्रव्यानि कानि,
प्रधानानि द्रष्टव्यानि कानि, तत् संचित्तविवरणं संचित्तमिति-
हासिकतत्त्वञ्च यथायथं व्यहर्त्तव्यम् ।

पश्यवीथीविषयिणीरचनायाम्—कियत् परि-

माणमायतनं तस्याः, कति कति द्रव्यानि तत्रोपलभ्यते, कस्माद्वा तानि समागतानि, केन कस्मिन् समये सा स्थापिता, प्रत्यहं तत्र क्रयविक्रयिणः समागमोऽभवत् किं न वा, अस्ति चेत् प्राङ्गे किमु पराङ्गे, कति आपणाः ते च स्थायिनः किं न वा, कियत् परिमाणशुल्कस्य तत्र कार्यमाश्लो तत्रत्यानां लोकानां कोयानुपकारो घटते तेनेत्यादि सविशेषं वर्णनीयम् ।

गिरिविषयिणीरचनायाम्—कुत्र तस्यावस्थानम्, आयतनञ्च किम्, किंवा तुङ्गातुङ्गत्वं तस्य, कति विधाः पशवः पक्षिणश्च तमधिवसन्ति, किमपि देवायतनम् अस्ति न वा, अस्ति चेत् तस्येतिवृत्तं, मनुष्याः यदि तमध्यासते तर्हि ते कति सभ्याः कति वासभ्याः, गिरिशिखरात् को देशः, का का नदी किमपि वा नगरं दृष्टिपथे संपतन्ति किं न वा, अपि गिरिशङ्कुटं किमु प्रस्रवणञ्च विद्येते चेत् तदुल्लेखनीयम् । इतिहासेन सह शैलस्य सम्बन्धा यदि वर्तन्ते तर्हि कदा कस्मिन्नेव तद्दृत्तमुपपन्नं तत्सर्वं सविशेषं वक्तव्यमिति ।

नदीविषयिणीरचनायाम्—कस्मात् सा उत्पन्ना, कोयती विस्तृतिस्तस्याः स्रोतसा गतिश्च कीदृशी, ततः शाखानदीप्रादुर्भूता चेत् क्व तस्याः सीमा, तदुभयरोधसि समुन्नतो ग्रामः किमु नगरं वर्तते चेत् जनवर्तना तत्र सार्थवाहा बाणिज्यार्थं पण्यसम्भारं नेतुं प्रभवन्ति न वा इत्यादिकं सर्वं वर्णनीयम् ।

शिल्पजातवस्तुविषयकरचानायाम्— (अर्थात् ताजमहलस्य वा चीनप्राचीरादीनां सम्बन्धे रचना चेत्) वस्तुनः परिचयः, अवस्थानस्थानं, आयतनं, निर्माणस्योपादानादिकञ्च यथायथं वर्णनीयम् । एवमपि च कथा प्रणाल्या केनोद्देशेन किमर्थं कदा कस्याञ्चया वा निर्मित-मासीदिति सर्व्वमुपस्थातव्यम् ।

काचविषयिणीरचानायाम्—काचस्योपादानं निर्माण-रीतिः, व्यवहारस्य प्रकारः, कस्मिन् कस्मिन् स्थले प्रदेशे वा तस्य कति कति कार्यालयाः वर्त्तन्ते इत्यादि विवृतव्यम् ।

खनिजद्रव्यविषयकरचानायाम्—वस्तुनः आकृतिः, तस्य वर्णः, कति गुणाः, क्व केनोपायेन तत् लभ्यम् । अवि-शुद्धरूपेण किमु संशोध्य व्यवहार्यम् । आकरतः कथा प्रणाल्या समुद्धरणोपमितादि सविशेषं लेखनीयम् ।

नैसर्गिकविषयिणीरचानायाम्—सूर्य्यस्य तथा चन्द्रस्य वा ग्रहणे किं वीजं, कदा कस्मिन्नेव समये तत् घटते, आर्य्यपादानां तत्र कौटुशी धारणा, तदा किं किं कार्य्यं कर्त्तुमुपदिशन्ति ते । अधुनातनानां ग्रहणविषयकं मतं पूर्व्वतनाः जानन्ति किं न वा इत्यादि यथायथं वर्णनीयम् ।

भूकम्पसम्बन्धिरचानायाम्—कम्पनस्य हेतुः, तत्रार्थः । धर्मावलम्बिनां साधारणजनानां वा कौटुशी धारणा, कम्पनाद-प्रतः कोऽपि शब्दः समुत्पद्यते न वा, अस्ति चेत् कौटुशः सः-

तस्मादपि कियदनिष्टं, कियती वानुभूतिः, कीयानप्युपकारश्च प्रभवन्ति जगतामित्यादि समुक्ते ख्यम् ।

उद्भिज्जसम्बन्धिनीरचनायाम्—के ते उद्भिज्जाः का तेषां श्रेणी, तैर्लोकाः कानि कानि कार्याणि कर्त्तुं प्रभवन्ति, उद्भिज्जानामङ्कुराः कया रीत्या शाखाप्रशाखया काण्डरूपेण च परिवृताः सन्ति, एवं कैरुपायैर्व्यवहारोपयुक्ताः क्रियन्ते सभ्यै-रिति विवरणात्मकरचनायां समासतः समावलम्बनीयं । सन्दर्भरचनासु रचयितुर्नवनवोद्भाविनी प्रतिभैव हि सर्वोपरिवरिवर्त्तीत्यास्तां विस्तरया गिरा । अत आदर्शप्रबन्धो यथा—

कोकिलः—

विश्वेऽस्मिन् निखिलपतत्रिनिकरेषु पिकस्तावत् हि कविजनानां किमु तेषां पांशुपादनिरक्षरहालिकानामपि प्रियो विहङ्गमः । अस्य वर्णः प्रगादृश्यामः ; चरणौ धूम्रवर्णौ ; सुगोले च रक्ते चक्षुषौ ; संख्येपतः काकसादृश्योऽस्मिन् वर्त्तते बाहुल्येन । अतएवोच्यते कविना—“काकः कृष्णः पिकः कृष्णस्वभेदः पिककाकयोः । वसन्ते समुपायाते काकः काकः पिकः पिकः ॥” इति अपि हि काकविषये वर्त्तते जनश्रुतिः कविवाक्यञ्च यथा—“नराणां नापितो धूर्तः पक्षि-धूर्तश्च वायसः” इति तदन्वर्थ एव काके परिलक्ष्यते अति-मात्रम् । वस्तुतः पक्षिकुलेषु वायस इव चक्षुलो धूर्तश्च नापरः कोऽपि दृश्यते समवगम्यते च क्वचित् । किन्तु तमपि

चटुलं पिकवधूः चागुर्येण पराजित्य तस्योपरि सर्वथा वरि-
वर्तते । सा हि प्रसववेलायां काककुलायमुपगम्य तस्य
डिम्बानि अधःपातयित्वा तस्मिन्नपि च नोडे द्वित्राणि स्वाण्डानि
सूते । ततः पिककैतवानभिज्ञा काको निजडिम्बमवबोध्य
तानि दोर्घदिनमात्मशरीरतापेन परितापयति । तदनु च
प्राप्ते काले तस्मिन्नण्डे स्फुटिते तदुगतशावकान् स्त्रोयशिशून्
परिवोध्य आत्मानमपि वञ्चयित्वा आहार्यादिदाने स्तानपि
पिकपोतान् परिपोषयति, अवतिष्ठते च च्छायेव तेषामनु-
सततम् ; प्रमाद्यति च जीवनं रात्रिन्दिवं सपत्नेभ्यः रक्षति च
तान् नितरामाहुः कोकिलपर्यायमधिकृत्य आर्यमिश्राः—
“वनप्रियः परभृतस्तास्माच्चः कोकिलः पिकः । कलकण्ठः
काकपुष्टः—॥” इति यदप्ययं जातिः बाहुल्येन काकपालितः
तथापि कदा काकभक्ष्यं कदर्थ्यं भोज्यं हेलया निजभक्षाय न
परिकल्पयते । संप्राप्ते आत्मवयसि उपमातरं वायसीं वञ्चयित्वा
स्वजातिधर्मेण वनोपवनं विलसति । तर्हि प्रधानतोऽस्य
भक्ष्यानि रश्माविम्बफले लतिकाजातानि च कानिचित् वन्य-
क्षुद्रफलानि ।

अपि नाम एष खलु विहगः शुकादिवन्न शिवरामनामो-
च्चरति । तथापि नियम्येनं पिञ्जरे परिपोषयन्ति अनेकश
एव विलासिनः पण्डाङ्गनाश्च ; केवलमस्य सुकण्ठोत्पकाकलि-
माकलनार्थम् । अतएवाहुः पण्डिताः “कोकिलानां स्वरो
रूपम्” वस्तुतः यद्यप्ययं कुरूपः तथापि सुस्वरेण तोषयति

सर्वान् पर्याप्तेन । वसन्ते यर्हि चुतमुकुलसंग्रीयमानानिल-
कम्पनसमुत्पल्लवान्तरोणो भूत्वायं भीतो भीतः सच्चर्य कषा-
घितकण्ठेन रीति तर्हि मनस्विनामुत योगिनामपि मनश्चाच्चल्य-
मुपपद्यते । सुतरामाह कविराजकुलमुकुटमणिः श्रीमान्
कालिदासः कुमारसम्भवे काव्ये—

चुताङ्गु रखादकषायकण्ठः पुंकोकिलो यन्मधुरं चुकूज ।

मनस्विनीमानविघातदचं तदेव जातं वचनं स्मरस्य ॥

अपि च तत्रैव । अकालवसन्तसमागमे यद्यपि ध्यान-
निरतस्य शम्भोः कोकिलकुजनेन ध्यानचुप्रतिघटते इति संमन्य-
अङ्गुलिसङ्केतेन तान् स्मरानुचरान् वारयति—

लतागृहद्वारगतोय नन्दी वामप्रकोष्ठापितंहेमवेवः ।

सुखार्पितैकाङ्गुलिसंज्ञयैव सा चापलायेति गणान् जनैषीत् ।

इति । अयमेव हि पक्षी षट्स्वपि ऋतुषु पुष्पसमये एक-
बाहुल्येन कूजति । तत्रत्यः खरोऽस्य जनाह्लादकरः कविजन-
वर्णनोयश्च नितरामुच्यते कविना—

“भद्रं कृतं कृतं मौनं कोकिलैर्जलदागमे ।

ददुरा यत् वक्तास्त्व मौनं हि शोभनम् ॥ इति ।

नूनं वसन्तेतरकालेष्वयं मौनमवलम्ब्यते इति यत् कवि-
वाक्यं जनश्रुतिश्च प्रसिद्धिरस्ति तन्नास्माकमभिमतम् । समव-
गम्यते सर्व्वत्रास्माभिः पिञ्जराबद्धोऽयं विहगः सर्व्वेष्वपि हि
कालेषु शब्दायते किन्तु वसन्तकालोचितचित्तोन्माद्यस्वरः तत्र
तत्र कथं कथमपि न वर्त्तत इति विशेषः । भवतु तद्यथा अस्य

पुष्पसमयोचितकण्ठस्वरतः ऋषभादीनां पञ्चमः स्वरः समुप-
जायते इत्याह नारदः—

“निपादं कुञ्जरो रौति गौर्ऋषभं किल ।

अजो रौति च गान्धारं षड्जं रौति मयूरकः ॥

मध्यमं रौति क्रौञ्चोऽसौ धैवतं रौति चाश्रकः ।

पुष्पसाधारणे काले कोकिलो रौति पञ्चमम् ॥

इति । अहो ! धन्यः पत्नी धन्यं ते जन्म ! यन्निविड्वन्य-
तरुकोटरान्तरेषु जन्माभिलभ्य सुधाधवलितप्रासादादितल-
वासिनां तथाजीवनवाणीचरणसंसेविनां पर्णकुटीरोदरतल-
वासिनां कवीनां च दृष्टिं तुल्यमूल्येन संचिनोसि त्वमित्यलं
पर्याप्ते न ।

अनुशीलनी Exercises

१ । शुकपक्षिविषये—(१) प्राप्तिस्थानम् । (२) आकारादीनां वर्णना (३) स्वभावः । (४) संग्रहाणां नियमः ।

२ । गृध्रविषये—(१) वासस्थानम् । (२) आकारादीनां वर्णना । (३) स्वभावः । (४) मनुष्याणां कस्मिन् विषये उपकारी अयम् ? सृतमांशभक्षणेन भूयवाद्योर्मलि-
नतामपाकरोति । (५) प्रकारभेदः । (६) कथं लोकाः न पालयति ।

वर्षा (ऋतुः)—

भारतेऽस्मिन् वर्षनिर्धारणे षट्सु ऋतुषु वर्षा आषाढ-
श्रावणाख्यं मासद्वयं परिकल्पयन्ति पूर्वाचार्याः । एताः किल
गुरुकठोरक्लेशदाः जनानाम् । अस्मिन्नेव समये सदैव
नभस्तलो निविडतमिस्रान्धकारवन्नीलजोमूतमालयावृतोऽस्ति ।
न तावदत्र प्राय एव लोकलाजसभया कुलललेनैव चपला-

नभसि भीता भीता समन्तात् सञ्चर्य नयनपथवर्त्तिनो भूत्वा
भूयस्तस्मिन्नेव लोयते अत्यतितराम् । एवं तदन्तरिते मुहूर्त्ताप-
चिते तुमुलवत् स्तनितनिर्घोषः समुद्भूय भूयोभूयो विभी-
षयति जन्तुनतिमात्रम् ।

अप्यत्र हि नियतनीरधरनिस्त्यन्दितधारया सदैवाऽद्रमुप-
धरणीपृष्ठम् । तेनैव हि पिच्छिलितानि राजवर्त्मानि ; पक्षो-
पन्यासश्च निरत्यतिशयकर्ममक्लिन्त्या जाताः । एवमपि तत्र
जोर्षपर्णकुटीरोदरवासिनामुटजाच्छादनमन्तरेण भूयसैव कन्या-
दिवस्तुचयाः जलसिक्ताः समाजाताः । विशेषतो निखिलेऽस्मिन्
तपनकिरणविरहेण विमुह्यताः खलु तावन्तश्चराचराश्चातिशयेन ।
केवलं निपानाविलोदकान्तश्चारिणो मण्डूकान् अन्तरेनैकोऽपि
स्वचित्तशुद्धिमनुभवन्ति लेशतोऽपि, किन्तु ते हि स्वजातीयः
समं गोष्ठीसुखमनुभूय मोदमानाः रात्रिन्दिवं मक्मकायन्ते
परमाद्भुतम् ।

जातु अन्तरान्तरा प्रवाति प्रवलं किल प्रभञ्जनो द्वित्रा-
ण्यहानि व्याप्याविरतम् । नियतवर्षणेन आकीर्णो ऋतुः, उद्दे-
जिता नदी, प्रवाति च पयःप्रणालौ ; वारिपूर्णापि निम्ना धरित्रौ ;
तस्मादेव हि कृमिव्यालादीनामधःस्थामावासावनीं जलप्लावन-
तया ते आयान्ति गृहिणां गृहम् । तेन हि समयेऽस्मिन्
कति जनास्तेषां दशनस्पर्शनेनाकालिकमहायात्रामवलम्बन्ते ।

नूनमिदानौ नष्टोद्भिजादितः समुत्पद्य मशकाः यत्र तत्र
मित्योभूय सन्ध्यायामुत प्रातः किमिव विचित्रं कुर्वन्तीति

विदितवन्तोऽत्रत्यजनाः । प्रमाणयन्ति संप्रति शारीरिकतत्त्व-
विशेषज्ञाः मशका एव विविधसंक्रामकरोगान् सञ्चोय जीव-
शोणितैः समं मिश्रयन्ति ; तेन च देशेऽस्मिन् वसन्तादयो-
दुर्हमनीयाः इतरे च कति रोगाः शतं सहस्रमपि जीवं
प्रभुधर्मेण सुशास्य कृतान्तपुरमुपस्थापयन्ति इमे किल नष्टाः
धूर्ताः नगण्याः कोटाः । एवमपि प्रतिनियतजलपातेन मानव-
पोतास्तेषां स्वभावजानि कुर्ह नलम्फनादिकार्याणि विधातुम-
समर्थतया भग्नस्वास्थ्याः ; प्रौढाः सन्ततं जलेन प्रतिकृद्मानाः
देनन्दिनं कर्म कथं कथमपि कष्टैरुपपादयन्ति ; वृद्धाश्च
स्नानाहारकर्म्मणि प्रतिक्षणं प्रमादं गणयन्ति । नितरामिदानीं
गृहान्तरासीनाः भवितुमर्हन्ति सर्वे ते हि जनाः । तस्माच्च
प्रायशः कार्यहोनतया वृथामादेः किमु नगण्याचक्रोडादिभिः
दिवसमुद्यापयितुं समोहन्ते ।

अपरञ्च निदाधतापदग्धाः क्षुद्रमहत्तराः घासाः विविधाश्च
वल्लयः पङ्क्तिभूमिमासाद्यास्मिन् समये शाखाप्रशाखैराच्छा-
दयन्ति प्रायश एव श्यामलां भूमिम् । तत्र च वृश्चिकादिगर-
लिनः सुखेन उषित्वा कस्मिन् कस्मिन्नपि उद्देजयन्ति दंशन्ति
वा तत्रत्यान् जनान् । इत्यादि भूयिष्ठदोषयुष्टा अपि वर्षा
जगतामुपकारमपि सप्तासादयन्ति ।

दृश्यते तावदेता धरणीपृष्ठविलग्नानि पूतिगन्धमयानि
दीर्घदिनपर्युत्तितजीवदेहमांसांस्थीनि, अन्यान्यान्यपि च
द्रूषितवस्तूनि जलैः संप्लाव्य दूराद्दूरतरमपसारयन्ति एवमाका-

शाकीर्णमपि नष्टं वायुराशिमपर्याप्तवारिप्लावनैः संशोध्य
जगतां स्वास्थ्यं जनयन्ति । विशेषतोऽन्यर्त्तुज-खरतरसूरकरै-
रूपरीक्तभूमेरपि सरसतामापादयन्ति । तेन हि समयेऽस्मिन्
कृषीबलाः ओषध्युत्तमं धान्यं वपन्ति । यदेव जगतां प्रधान-
खाद्यरूपं परिकल्पयन्ति सभ्याः । शास्त्रवाक्यमपि यथा—

धान्यानां संयद्वा राजन् सर्वं यहमुत्तमम् ।

निगृहीतं हि सुखे रवं न कुर्यात् प्राणधारणम् ॥ इति

वस्तुतः धान्यसदृशमपरं किमपि खाद्यं विश्वेऽस्मिन्
अस्ति किं नवेति महानेव सन्देहः । भवत्वेतत् वितथमवि-
तथं वा वचः, तत्र मामकानां विचारसहं ; परन्तु समयेऽस्मिन्
यर्हि नौपकिशलयगुच्छान्तरान्तरा विजृम्भितानि शतसहस्रशः
शुम्भकिञ्जल्कमयानि कुसुमानि, आपिङ्गलोन्मुक्तपरागाङ्कुरित-
वर्त्तुलदेहाः कोरकाश्च दिशं मुखरीकृत्य समन्तात् सौरभ-
मातन्वन्ति किमु काननावनौ प्रबुद्धानि कनकप्रतिमकण्टकित-
काय-केतकप्रसूनकुलानि स्वसूक्ष्मपरागान् मरुत्सहायेन एक-
स्मादन्यं ततोऽपि परं देशं वाहयन्ति । शालिक्षेत्राणि च
अनन्यसुलभां स्निग्धश्यामतामासाद्य अननुभूतामानन्दरस-
धारामुपनयन्ति जनानां चेतसि अत्यतिमात्रम् । तर्हि क एवं
प्रत्यभिलषितुमत्सहन्ते यत् प्रावृण्वन्तरा एतादृशीं श्रिय-
मभिधत्ते अन्य ऋतुरिति ।

अन्यच्च—पुरा विविधकारणकूटेन समयेऽस्मिन् यादृशं
क्लेशं समनुभवन् जनाः । सम्प्रति महीदारचरितेर्देशहिते-

विभिन्महानुभवेः राजपुरुषैश्च लौहवर्त्माऽर्णवयानसेतुप्रभृतिं
 निर्माय तादृशं क्लेशं बाहुल्येनोपसमयन्निति नातिरञ्जितं वचः
 वक्तुं समोहन्ते केऽपि सभ्याः । नापि वा तेषामेषा स्तुतिरित्यपि
 च समभिव्यक्तुं प्रभवन्ति सहृदयाः । यथा तत्र प्रावृट्वारि-
 संक्षोभितां महापूरप्रसविणीं सरितमुपतत्तुं नौरिव प्राधान्ये-
 नावलम्बनमासीत् जनानाम् । तेन च प्रायश एव वात्या-
 भिक्षुभ्यः स्रोतस्त्रिन्या भग्नतरोतया आरोहिणः जलनिमग्नाः
 जाताः, किन्तु तादृशेषु प्राणहानिसम्भवेषु कर्मणि सम्प्रति
 वैदेशिकसार्थवाहाः वाष्पपरिचालितं जलयानं नियोज्य तादृशात्
 सङ्घटात् परिरक्षन्ति, जनयन्ति च त्वरितगमनेन जनानां
 कार्यसौकर्यं भक्षेयविधं सौख्यञ्च । एवं लौहवर्त्तना वाष्पीय-
 शकटं व्यवस्थाप्य सर्वेष्वपि ऋतुषु समानभावेन दूराद्दूरान्तरितं
 देशं कार्यं च सुगमयन्ति । महावर्त्तविद्यमानायां नाविक-
 चित्तक्षोभजनन्यां नदीकुलप्रधानायां पद्मायां तथा अन्यान्यायाञ्च
 लोकविस्मयकरं सेतुं निर्माय सामकानां गमनसौकर्यं विद-
 धति बाहुल्येन, किं बहुना प्रधानेषु राजमार्गेषु दृष्टकोपल-
 खण्डान् विन्यस्य कर्हमजनितक्लेशात् गोमहिषपरिचालित-
 शकटान् तथा पादचारिणो जनान् उडृत्य सुखयन्ति अति-
 मात्रम् । नितरां पुराकालसदृशं वर्षावारिजनितक्लेशमिदानौ-
 मनुभवन्ति कथञ्चिदिति वक्तुं न प्रभवन्ति केऽपि सहृदयाः ।
 यदिच्छ्या हि एतादृशो मतिर्जायते देशहितैषिणां तं महा-
 महीयसं सर्वान्तःकरणेन प्रार्थयामहे यदुत्तरोत्तरेण ते

इतोऽपि भूयिष्ठं भद्रं विदधीरन् धरित्रौदेव्या इति कृतं
विस्तरेण ।

अनुशौलनो Exercises.

१ । शीतकालविषये । (१) संज्ञा, प्राकृतिकं दृश्यं तस्य वर्णना । (२) कस्मिन्
शीताधिक्यो भवेत् । (३) किं सुखकरं । (४) किमसुखकरं वा । (५) उपसंहारः ।

२ । वसन्तकालविषये—(१) स्वभावदृश्यं तस्य वर्णना । (२) वृक्षलतादयः
पल्लविता भवन्ति । (३) शस्यस्य कर्तृभ्यः संग्रहः । लोकानां किं सुखकरं, असुखकरं
वा । (५) साधारणानां मानसिकावस्थावर्णनञ्च ।

इंराजजातिः—

पुरा किलाधिवसन्ति कति क्षुद्रजातीयाः नराः विभिन्ना-
शेन ब्राटनद्वीपम् । ते हि अन्योऽन्यं कलहं समुत्पादयन्तः सुचिरं
कालं नयन्तिस्म । ततो बहुतिथावचिते रोमानीयाः ब्रीटनं विजित्य
स्वप्रभुधर्मेण तत्रत्यान् शासितुमारेभिरे । तेषां शासनसमये ते च
द्वीपवासिनः विजितृणामाचारधर्मादिकमनुकृत्य शनैः शनैरुन्नति-
पदवीमधिरोहन्तिस्म ; एवं विजितारोऽपि राजवर्त्तादिप्रभूतदेश-
हितकराणि कार्याणि विधाय सभ्यजनपदवाच्यत्वेन तद्देशमनयन् ।
ततो गच्छता कालेन तेषामधिकारसमये एंलोसाक्सनजातीयाः
ब्रीटनीयान् विजित्य स्वीयभुजवीर्य्येणाशामुर्दीपवासिनो ममुजान् ।
अनन्तरं ते ब्रीटनस्य इंलण्डं नाम विधाय परस्परदानप्रदानादि-
विवाहक्रियया, दृढबन्धनबद्धाः समवजायत । परं पूर्वप्रवर्त्तित-
शिक्षायाः क्रमविकाशेनेदानींतनेराजजातित्वेन परिणतिरघटतेति
संचिन्तं पुराहन्तम् इंराजानाम् ।

समवलोक्यन्ते इह तावदेते जातीयाः कर्त्तव्यतत्पराः कार्य-
कुशलाश्च । परम् एषां कर्ममयजीवनमार्गेषु निखिलबाधाविप्रति-
पत्तिसमुपस्थितेष्वपि व्यक्तिगतस्वार्थपरतामज्ञाविषु च न कदाचिन्नि-
जकर्त्तव्यतोऽत्यतिलवापि विच्युतिर्घटते । अपि नाम ते निष्कर्म-
जीवनं तथा आलस्यपरतन्त्रं जनं निरतिशयं घृणास्पदमामनन्ति,
एवमपि यानि कानिचित्कार्याणि कर्त्तमपि न समीहन्ते कदा-
चित्किञ्चिन्मात्रम् । नितरां कर्मबहुले वर्त्तमाने जगति शाश्व-
तिका कार्यकुशलता तेषां करतलाधिगतामलकवत् चिरायस्त्व-
मिति निःसन्देहं वचः तात्त्विकमेवानुकीर्त्तनञ्च ।

नूनमहो ! कार्यसौकर्याय यादृशं नियमानुवर्त्तित्वं युक्तं
मानवानां तत् सविशेषं विज्ञानमस्ति इन्द्राजानाम् । तस्मादेव ते
दैनन्दिननगन्यकार्यनिर्व्वाहार्थमपि निर्द्दिष्टसमयं विधाय कृत्स्न-
जीवनव्याप्तानि यावन्ति कार्याणि नियमानुप्राणितानि विहि-
तानि ; परमनन्यसाधारणाध्यवसायमहिम्ना सभ्यजगति परमविधे-
येभ्योऽपि संप्रति अग्रेसरत्वमुपगम्यते ।

हन्त ! निखिलजनपदेषु ये तावन्तः सन्ति स्वदेशवत्सला-
स्तोष्विमे मुख्यतमाः । एषामल्पशिक्षितानां क्षुद्रजनानामपि सदृशाः
अपरे केऽपि सद्ब्रह्मदयाः निजावासभूमिं स्वजातीयं नगण्यं महान्तं
वा तुल्येन प्रीतिप्रवणचक्षुषा द्रष्टुं प्रभवन्ति । परं स्थितेऽपि तेषां
परस्परविद्रोहे वहिःशत्रुता निजदेशस्य तथा जातीयस्वाधीनता-
याश्च पुष्कलत्वं विधातुं शत्रोर्मित्वस्य च समवायो जायते ।
जगतामितिहासे एतेषां तुल्याः नान्ये केऽपि जातीयाः अमशीला

समवलोक्यन्ते । नूनं बाणिज्यार्थमेते एकतोऽपरं ततोऽन्यं तस्मा-
दपि च परं देशमटित्वा भूखण्डस्य प्रतीचखण्डात् प्राच्यभागं
यावत् अमानुषिकपरिश्रमेण कयविकयकार्यं विधाय शीतोष्णादि-
नैसर्गिकं क्लेशं सहन्ते । परं वर्तन्ते तत् देशे शतशः अपरिमितार्थ-
पतयः, विद्यन्ते च तेषामगणितदासदासीजनाः तथापि ते तान्
प्रति कार्यभारं समर्प्य न लभन्ते स्वल्पमात्रामपि तुष्टिम् । नितरां
बह्वन्यपि कार्याणि स्वहस्तेन निर्व्वाहयन्तः, प्रभूतानि चेत् धनानि
स्वयं पर्यवीक्षणानान्यान्योपायेन च स्वायत्त्वानि कुर्वन्ति । तत्रत्याः
स्त्रियः पुरुषाश्च तुल्येन शारीरिकेन तथा मानसिकेन च श्रमेण
आत्मनः स्वजातीयानाञ्चाभ्युदयं सततं कामयन्ते । अध्यवसायेन ते
यादृशं दुष्करं गुरुकठोरञ्च कर्म सम्यक् निर्व्वाहयन्ति, मन्यामहे
तानृते नान्ये केऽपि वर्तन्ते वसुधायां कापि संप्रति तत्सदृशा
जातय एवं हि बहुशोविघ्नैः पुनः पुनर्निवार्यमाणा अपि लोक-
लोलितवादविच्छुद्धहृदयाश्च ते स्वाभीष्टान् प्रति अबाधमव्याहतञ्च
यत्नमास्थायात्मनः कर्म सततं समुत्पादयन्ति निरन्तरम् ।

किन्तु हा कष्टं ! मामकानां दुर्भागधेयानामतिमात्रम् ;
यदेषामनन्यसाधारणं गुणग्राममपहाय निकृष्टेषु बहिर्ललितेषु
आपातमधुरदर्शनेषु भारतीयानामनुपयुक्तेषु चटुलविषयेषु वस्तुषु
वा नितान्तरसिका वयमिदानीमुपगताः । अतः प्रार्थयामहे
भगवतश्चरणारविन्दे कायमनोवाक्यैरतिशयम् ; येनाचिरेण
सर्वमव्याहितमपहाय स धाता भारतीयान् तत्सादृश्यान् विदध्यात्
भटिति बाहुल्येनेति कृतं विस्तरेण ।

अनुशीलनी :—

अधोलिखितमाभासमवलम्ब्य प्रबन्धो रचितव्यः —

- १ । राजपुतजातीनाम्—साधारणवर्णना, दैहिकगठनं, परिच्छेदधारणप्रणाली, भक्ष्यं, भाषा, धर्मः, प्रकृतिः, जीवनोपायः, सामाजिकावस्था, पूर्वतनानां वीरत्वम्, स्वदेशप्रीतिविषयिनी कापि आख्यायिका ।
- २ । शिखजातीयानाम्—शिखानां भारते कुत्र निवासः, देहगठनं, वस्त्रग्रहणप्रणाली, खाद्यादि, भाषा, शिखधर्मस्य प्रवर्त्तकः, सामाजिकावस्था, वीरत्वम् ।
- ३ । चीनदेशीयानाम्—वासस्थानं, दैहिकगठनं, वस्त्रग्रहणप्रणाली, खाद्यादि, भाषा, सामाजिकावस्था, धर्मः, आचारः ।

गौ :—

गृहपालितेषु पशुषु गौरेव मानवानामतिप्रयोजनीयो जन्तुः । अयं किल प्रायशः पूर्णं वयसि त्रिहस्तपरिमितोर्ध्वः पञ्चहस्तदीर्घश्च संवृत्तः । अस्य तावत् हनुतः आरभ्य कण्ठतलं यावत् गलकम्बलः, अंसोपरि ककुद्, दीर्घकेशायुक्तः पुच्छः, नातिह्रस्वौ कर्णौ, ह्येचापि शृङ्गे, चत्वारश्चरणाः, तेषां मध्यविभक्ताः, वेदसंख्यकाः खुराः प्रतिक्षणमेवायं कर्णलाङ्गुलताडनैः तथा गात्रचर्मसन्दनेन रचना—७क

च मक्षिकायाः मशकस्य च दंशनादात्मानं रक्षति । रोमन्याय ते च भूमिमधिशय्य कृत्स्नं दिवसम् ।

नूनं जन्तुरेषः स्त्रीपुंभेदेन द्विविधौ । पुरुषजातीयं वृष षण्ड-
वलीवर्हादिसंज्ञया, स्त्रियं पयस्वी-गवीप्रभृत्याख्यया च विशेषय-
न्यार्थमिश्राः । अपि नाम पुरुषजातीयमिमं मुष्कहीनं कृत्वा
सकटोदहने हलचालने तथान्येष्वपि प्रभूतकार्येषु नियोजयन्ति
कृषीबलाः ।

अपरा स्त्रीजातीया गौः दशमासं गर्भं विगृह्य सकृत् सावक-
मेकं प्रसूय किञ्चिद्नववर्षमेकं दुग्धमर्पयति अर्थिभ्योऽतिमात्रम् ।
मानवशिशूनां तत् प्रधानं खाद्यम् । ऋते च तद्दुग्धं केवलं मातृ-
स्तन्यपानेन स्वल्पसंख्यका एव बाला जगति प्रवर्द्धिता आसन् ।
एवमपि हि बलहीनस्य तथा रोगिणश्च परमहितकरं पथ्यमेव
दुग्धम् । आयुर्वेदे तथार्थशास्त्रे चास्य प्रभूता प्रशंसा आचार्य-
सुश्रुतादिभिर्महर्षिभिः संगीर्यते । यथा हि—“अन्नादष्टगुणं पिष्टं,
पिष्टादष्टगुणं पयः” इत्यादि । पाश्चात्यचिकित्साशास्त्रेऽप्यस्य
गुणः निरतिशयं कीर्तयते तत्रत्यैः शास्त्रकारैः ।

नूनमयं जन्तुः श्वेतकृष्णादिविभिन्नवर्णसङ्करेणाग्नितवर्णी
धरणोपृष्टे सर्वत्र समवलोक्यते । कुत्र जलवातानुकूलैर्हृष्ट-
पुष्टाङ्गः, कुत्र वा प्रतिकूले तेषां क्षीनाङ्ग इति । प्रधानतः पशुरयं
शस्य-कल्काहारेण धारयति प्राणान् । प्राग्देशेषु भयालपुराभिधेय-
स्थानस्य गौः हृष्टपुष्टाङ्गत्वेन प्रसिद्धः, स्त्रीगौरपि च तत्रत्या सम-
धिका दुग्धवती सातिशया सुदर्शना च ।

भारतेऽस्मिन् गोदुग्धतो दधि-नवनीतादीनि नानाविधानि द्रव्याणि समुत्पाद्य तेषु शर्करादिसुखाद्यवस्तुनिकरमिश्रणैः परमोपादेयानि खाद्यानि समुत्पादयन्ति तत्तदुद्भवनिर्माणाः गोपादयो मिष्टान्नकारकाः ।

एवं हि दृश्यते तावत् गोमूत्रं गोमयं क्षीरं दधि सर्पिरिति पञ्चगव्यानि देवस्नानपूजनादिमङ्गलकार्येषु नियुक्तानि सनातनधर्मप्रतिष्ठकैराचार्यवर्यैः । आयुर्वेदादिविविधशास्त्रेषु च बाहुलेनैषामेकैकशोऽपि बहुगुणोऽस्माभिः समवलोक्यते । न केवलं तेषु तेषु शास्त्रेषु प्रशंसा श्रुतावापि चास्ते—‘आयुष्कं घृतम्’ इत्यादि । लौकायतिके वेदविरुद्धवादे च—‘यावज्जीवेत् सुखं जीवेदृणं कृत्वा घृतं पिवेत्’ इति वादोऽस्ति ।

लोकव्यवहारे च दृश्यते कलुषितां भूमिं विशोधयति गोमयेन । तच्च विविधोपायेन पुनर्व्यवहरन्ति सभ्याः, एके शुष्कं कृत्वा वज्जिना सन्दीप्य अन्नं पचन्ति अन्ये क्षेत्रे प्रक्षिप्य शस्यानामुत्कर्षमातन्वन्ति; अपरे पूतिगन्धमपाकुर्वन्ति च । गोमूत्रं नानारुजाभिव्याप्तस्य परमौषधम् । तच्च विविधोपायेन भेषजैः समं रोगशान्तये परिकल्पयन्ति चिकित्सकाः । निर्णेजकाश्च वस्त्रादीनि तेन परिष्कर्वन्ति । गोचर्मणा पादुकादीनि तथा हयनियमनरश्मिप्रभृतीनि विविधद्रव्यानि समुत्पादयन्ति चर्मकाराः । एवं गोः शृङ्गं खुरञ्च द्रवीकृत्य शीरिशनाम संयोजकद्रव्यम्, अस्थना खड्गकर्तृकादीनां करग्रहणस्थानं निर्मायन्ति निर्मातारः । श्रूयते समवगम्यते च संवादसमवाहिनीपत्रिकातः वैदेशिकाः गोलो-

मानि प्रासादप्राकारादिनिर्माणसंयोजकद्रव्यैः समं संमथ्य तेषामुपकरणानामतिदृढत्वमानयन्ति । मृतस्य गोः मांसास्थीनि स्थानस्योर्वरत्वं वितन्वन्ति । अतएवेष्टगुपकारकं जन्तुं लक्ष्मीकृत्य गायन्ति जलदगम्भोरनिर्घोषिणार्थपादाः—

‘गवी धात्री तथा पृथ्वी ब्राह्मणी राजपत्नीकाः ।

आत्ममाता गुरोः पत्नी सप्तैता मातरः स्मृताः ॥’ इति

हंहो ! कष्टं !! कष्टमतीवात्याहितं दग्धभागधेयानामस्मा-
कम् । मातृसदृशीमतुलनीयामपि तां पाश्चात्यास्तथा स्तुच्छाः
व्यापाद्य सोदरं पूरयन्ति । तेन हि वर्त्तमानेऽस्मिन् भारते गोस-
मजाः क्रमेण विरला भवितुमुपसर्पन्ति । विद्यते चास्यापरो हेतुः—
पुरा सहृदयाः गोचारणार्थं प्रभूतां भूमिं तथा वापीतडागञ्च
नियोज्य गोकुलानामायतिं समुन्नयन् ; किन्तु संप्रति गोचारण-
भूमेरभावात् गवां स्वेच्छाहारविहारविरहतया क्रमेण तत्कुलानि
क्षीणानि यान्ति । अतः प्रार्थयामहे भक्तिपूर्णं चेतसा गोमातरं
येनाचिरेण तेषां क्षत्रपतीनां पालकानाञ्च तादृशीं दुर्भक्षितमपाकृत्य
विदधातु भद्रं गोदेवतेति कृतमधिकवाग्बाहुल्येन ।

अनुशीलनीः—

अधोलिखितमाभासमवलम्ब्य प्रबन्धो रचितव्यः—

- १ । महिषविषये—आकारः, स्वभावः, प्राप्तिस्थानञ्च, गृह-
पालितस्य, तथा वन्यस्य च स्वभावः, दलवद्धेन विच-

रन्ति, जलमयं, पङ्क्तिस्थानमेषां प्रियः, दुग्धात् घृतमुत्पद्यते, चर्मस्थिगृह्णेभ्यः विविधानि द्रव्याणि प्रभवन्ति ।

२ । मेषविषये—आकारः, सर्वत्र सुलभः, शीतप्रधानदेशेऽस्य लोम्नः बहुविधानि, राङ्गववस्त्रानि समुत्पद्यन्ति, तेषामुत्तमाधमक्रमेण तारतम्यम्, स्नेहदेशे तथा पर्त्तगाले च मेरिणोनाम मेषः उत्तमलोमत्वेन प्रसिद्धः, लोम्नः कम्बलादीनि जायन्ते, पूरकपिण्डदाने लोम्नः च प्रयोजनमस्ति, चर्मनः पादुका वाद्ययन्त्रादीनि प्रभवन्ति, दुग्धं सुखदतस्योषधम् ।

३ । अश्वविषये—प्राप्तिस्थानं, प्रकारभेदः, गृहकवाही, मृगयार्थिनां परमसहायः, आकारः, उपकारिता, द्रव्यवाही, सैनिकानां तथा राजपुरुषाणां त्वरितगमनाय व्यवहारः, वसायाः 'सावान' नामकवसु जायते, कङ्कालात् दात्रादीनां करग्रहनस्थानमुत्पद्यते ।

४ । गर्दभविषये—कष्टसहिष्णुः, गृहपालितः, अरण्येऽपि सुसुलभः, अश्वाकृतितुण्डः, कर्णौ दीर्घौ, दृढा एव चरणाः, अश्वखुरवत् खुराः, दीर्घं शरीरं, धूसरोवर्णः, कर्कशशब्दः, शान्ता प्रकृतिश्च, भारवाही, सर्वत्र गमनशीलः, सदयव्यवहारेण सर्वकार्योपयोगी, निर्दयव्यवहारेण किमपि कारयितुं शक्नोति ।

—०००(०)०००—

पिपीलिका :—

इह किल वसुधायामगणितप्राणिगणगणनायां पिपीलिकाति-
क्षुद्रकाया कीटजातीया प्राणी । इयं तावत् श्रेणीवर्णविभेदेन
बहुविधा । कति क्षुद्राः कति तदपेक्षया स्थूलाः कति वा न
स्थूलाः नापि कृशाः, एकाः कपिलवर्णाः, अपरा धूम्राः, अन्या
वा धूसरवर्णा इत्यादिविविधयोगिकवर्णमिश्रणेन बहुरूपाः ।

अपिनाम तासु का गृहभित्तिविलग्नविलशायिनी, कापि
पादपपादगर्त्तं, कोटरे वा; अन्या च तरुपत्रसम्पुटं निर्म्माय तत्र
निवसति । पिपीलिकाबधूः सितान् बहुडिम्बान् प्रसूयासीमयत्नेन
रौद्रवृष्टिप्रभृति नैसर्गिकापद्मस्तथा प्रतिकूलाचारिसपत्न्यभ्यश्च
रन्ति तान् निरतम् । कस्मिन् कस्मिन्नपि पापशङ्कयाण्डानि
तुण्डेनाकुप्य एकतः परत्र ततोऽन्यत्र पंक्तिक्रमेण वाहयति ।

प्रकृतिरासां स्वजातीयान्प्रति प्रीतिप्रवणा; यदि च कस्मादपि
कारणात् कस्याः गृहविवादो वर्त्तते, तथापि विपक्षपक्षमभिभ-
वितुं तमविगणय्य रिपुणा सार्द्धं तुल्यविक्रमेण युद्धमवतारयत् ।

नूनमपासामपरिसीमा शक्तिः । दृश्यते तावदेका ऋषकाया
स्वतः समधिकं गुरुभारं शस्यं सुखे कृत्वा हेलया समन्तात् परि-
क्रम्याधत ऊर्ध्वं ततश्च नीचदेशं तस्मादपि च यं कमपि देशं यदि-
च्छाक्रमेण भ्रमति । कृत्स्नं दिनं गुरुकठोरपरिश्रमेण आहार्यं
संगृह्य दुर्घटाहारवर्षासमयं सुखेनापचितुं विलदुर्गं परिपूर्णतामान-

यन्ति । एवममूषु नैकापि मुहूर्त्तार्द्धसमयमप्यलस्येनातिक्रामति ।
प्राणशक्तिश्चासामतुलनीया, तेनातिदूरस्थान्यपि वस्तूनि प्रत्यक्षवदु-
पलभ्य पंक्तिक्रमेण भक्षाय तत्रोपसर्पति तरान् । संसारेऽस्मिन्
गलितश्रवमांसादारभ्य सर्वाण्यपि खाद्यानि भक्षत्वेन परिकल्प-
यन्ति । अपिच दृश्यते कदाचिदासामुदगमायेते पक्षौ । तत्र विला-
म्बितं पतत्रिवलेन नभस्तलमुत्प्लव्य परितः परिक्रमितुमारेभिरे ।
किन्तु क्षीणपक्षवलतया नाधिकक्षणं सञ्चरितुं समर्थाः अतएव हि
का गगनतलविहारिणः पक्षिणो भक्ष्या कापि जले अग्नौ वा स्वदेहं
समर्प्य पिपीलिकाजीवनं परिहरति । जनश्रुतिरप्यस्ति :—

“पक्षौ पिपीलिकायास्तु तस्याः संहारहेतवे” इति

इयमत्यतिक्षुद्रतमापि सर्वथा आभ्यो निरालस्यमेकताध्यवसा-
यादीन्यस्माकं शिक्षणीयानि । दृश्यते तावदासु एकस्यां कार्यासमर्थ-
तायामपरा तस्याः साहाय्यार्थं सविशेषं यतते, तस्यामपि विफली-
भूतायामन्या ततोऽपरा इत्यादिक्रमेणान्योन्यं साहाय्यमासां
जातीयानां शारीरिको धर्मः । समवलोक्यते च अत्यतिगुरुभारमेका
नेतुमसमर्था चेत् द्वित्राः एकीभूय तस्याः साहाय्यं कुर्वन्ति ।
इत्यादिक्रमेण ताः गुरुकठोरकार्यमपि निरतिशयं लघीयत्यति-
तरान् । नितराममूस्मिन् जगति सर्वेषामेव प्राणभृतां निरालस्यादि-
प्रधानगुणत्रयमाभ्यः शिक्षणीयमिति कस्तत्र सन्देहः । आशंसामहे
नवनीतकोमलहृदयाः प्रियबालकाः ! यद्यपेनामनुकुर्वीध्वि,
तर्हि दुःखदैर्न्यार्द्धितभारतभूमेरोदृशोऽसहनीयक्लेशश्च नाचिरेण
महाजलनिधेरपरदेशसमुपगच्छेदिति मुधा बहुवागुपन्यासेन ।

अनुशीलनी :—

अधोलिखितमाभासमवलम्ब्य प्रबन्धो रचितव्यः—

- १ । वल्मीकविषये—वासस्थाननिर्माणप्रणाली, आहारः..
मानवानां किमनिष्टं कुर्वन्ति, पक्षिप्रभृतिप्राणिनामिमे
भक्ष्याः, केनोपायेन मानवानामनिष्टं कुर्वन्ति ।
- २ । मत्कुणविषये—आकारवर्णना, वर्णः, वासस्थानं, कथं
मनुष्याणां विरक्तकरः, केनोपायेन विनाशं कर्तुं
प्रभन्ति नराः ।

—०—

नक्रः—

इह किल निखिलजलचरजीवनिवहेषु नक्रोऽतिभीषणतमो
जन्तुः । अस्य तावत् गृहान्तश्चारिण्याः गृहगोधिकायाः सदृशमङ्ग-
गठनम् । गृहगोधिकायास्तु चतुःपञ्चाङ्गुलिपरिमितायतिः ; किन्तु
जन्तुरयं द्विहस्ततः आरभ्य सप्तदशाष्टादशहस्तपर्यन्तदीर्घः
संवृत्तः । एवं तस्य सर्वावयवस्तावत् कर्कशकठीनचर्मणा आवृतः ;
तच्च शल्कसदृशैश्चिह्नैश्चिह्नितम् । एवमपि चतुर्षु चरणेषु प्रखरनखर-
निकराः सैन्यानां समरसहायकास्त्राणीव सततं तस्य सहायाः
भवन्ति । विरारितास्ये तीक्ष्णदशनसमूहा ऊर्ध्वोऽधोभावेन घन-
श्रेणीनिबद्धाः शङ्खव इव वर्तन्ते । स्त्रीतस्त्रिन्याः अगभीरे अम्भसि
सततं सञ्चर्य पुलीनविहारिणो गोमहिषादीन् आक्रम्य प्रायश एव

आहार्यं कल्पयति तराम् । कस्मिन् कस्मिन्नपि च तटभूमिमागत्य
तत्रत्यान् जन्तून् पुच्छप्रहारेण विताड्य दशनमध्यवर्त्तिनो विधाय
जले निमज्जति ।

अस्ति तावदस्य श्रेणीवर्णविभेदेन द्विसंख्यका जातिः । एकः
क्विल कृष्णाभः, स पञ्चहस्त उत षट्हस्तपरिमितो वा दीर्घः
सम्बृतः ; वापीतरागादिषु सञ्चर्य तत्रत्यान् मत्स्यान् भक्षयित्वा
प्राणान् धारयति अतोऽस्य मत्स्याशितकुम्भीरसंज्ञा ।

अपरः कपिशवर्णः मत्स्याशितनक्रात् विपरीतः ; अमितशक्ति-
सम्पन्नः हिंस्रप्रकृतिश्चेति । नूनमस्य महत्यामपि बाधासमुपस्थि-
तायां कदाचिदपि निजलक्ष्मतो विचुरतिर्न घटते । दूरस्थं निक-
टस्थं वा लक्ष्मं नरं महिषं वा सकृत् दृष्ट्वा अभक्षि सर्वावयवान्
निमज्ज्य द्रुतमुत्पत्य तं तुण्डेनाकृष्य गभीरजलमुपसर्पति । तस्माच्च
द्वित्रिकत्वः समुत्पन्नस्य भूयो निमज्ज्य गृहीतस्य आमरणं सलिल-
तलदेशे अवतिष्ठते । ततो नरादिपिसितं पर्यु श्रितं कृत्वा चर्वण-
मन्तरेण कङ्कालसहितं गलाधः करोति । प्रवादवादस्तावद्दीदृशः
कुम्भीरजठरवह्निर्जीवमांसानि पचति, परं तेन सह भक्षितान्
कङ्कणाद्यलङ्कारान् न पाचितुं समर्थोऽस्ति ; नितरां प्रायश एव
तदुदरे तान् लभन्ते व्याधवृत्तिगृहीतारो जनाः । नूनं तत्र वय-
मुदासीनाः सर्व्वतस्तत् प्रमातार एव प्रमाणम् ।

अपि जानोमहे जन्तुरयं शीतागमे आहारमपहाय सर्व्वं दिनं
वालुकामात्रसनाथे नदीसैकतले आतपतापेन तापयति तनुम् । तत्र
भये समुपस्थितेऽपि सहसा जले निमज्जितं नाभिकाङ्क्षति, एवं निम-

जितेऽपि अचिरेण भूयः पूर्वस्थानमधिकरोतीति जातेरस्य चिरन्तनो देहधर्मः । शीतालये पुनरेष निजभावमासाद्य पातापात्रम-
विवेच्य हिनस्ति जलस्थलचरान् जीवान् । तत्र क्षणे च नक्षी गर्भं गृहीत्वा प्रसवकालसमुपस्थिते नदीकुलादारभ्य तटभूमिः कियन्तं यावत् गर्भं कृत्वा निर्जले देशे सङ्कत् पञ्चदश षोडश वा अण्डानि प्रसूय नक्तं दिनं क्रुद्धा व्याघ्रीव रक्षति विलमार्गम् । स्फुटिते च डिम्बे शावकान् कियद्दिनं आपदभ्यः संरक्ष्य यावत् तेषां शक्तिसामर्थ्यं पूर्णत्वं नोपजायते तावत् तैः समं च्छायेव विचरति सलिलान्तरम् । शावकानामात्मरक्षणशक्तिसमुपचिते शनैः शनैस्तान् अपहाय यथाभीष्टं देशमुपसर्पति ।

अहोः धन्या मानवानां बुद्धिवृत्तिः, धन्या तेषां शक्तिरीदृशमपि दुर्वृत्तजन्तुं विविधोपायेन व्यापाद्य चर्मणा पेटिकोपानहादोनि बहुत्रिलासिजनचित्ताकर्षकाणि वस्थूनि समुपनयन्ति । एवं केऽपि प्राकृतिको जनास्तस्य दन्तास्थिप्रभृतीनि वातवेदनारोगप्रशान्तये कल्पयित्वा धारयन्ति कटिकण्ठादिदेशेषु देशेऽस्मिन् । किन्तु वयं तेभ्यः पूर्णा विभिन्नाः, भिन्नाः प्रकृतयश्च नितरामुदासीनाः । परं सविनयं प्रार्थयामहे भगवन्तम् ईदृशं जीवानिष्टकारिणं जीवं संसारात् दूरीकृत्य स विदधातु श्रेयः जलस्थलचारिणां प्राणभृता-
मिति किमधिकवाक्प्रपञ्चेन ।

—०—

अनुशीलनी :—

अधोलिखितमाभाषमवलम्ब्य प्रबन्धो रचनीय :—

१ । कर्कटविषये—आकारादिवर्णना, प्रकारभेदः, प्राप्तिस्थानं गृहणनियमः, व्यावहारस्य प्रकारः, मांसस्य गुणकोर्त्तनम् ।

२ । जलहस्तिविषये—स्थूलशीर्षः, चतुष्कोणश्च नासिका, स्थूलौ कर्णौ, क्षुद्रे चक्षुषो च, गुरु स्थूलञ्च शरीरं, लाङ्गूलं ऋक्षं, तैलाक्तं सच्छिद्रं चर्म, खर्वेषु चतुर्षु चरणेषु चतस्रः अङ्ग लयः, जलस्थलचरः, आफ्रिकादेशस्य हृदे तथा महत्यां नद्यां निवासः, तृणपत्रादिभोजी, जले द्रुतगामी स्थले सम्यक् चलितुमसमर्थः ।

—*—

प्रजापतिः—

जगत्सन्निधौ समस्तपतङ्गजातिनिकरेषु प्रजापतिरत्यतिमधुर-दर्शनो नभस्तलविहारी क्षुद्रवपुश्मान् प्राणी । अस्य तावत् षट्-चरणाः चत्वारः पक्षाः देहतुलनया सुगौले महती चक्षुषी, शुण्डाकृतितुण्डम्, तस्य तत् कामनामात्रेण ऋक्षदीर्घत्वं जातम् । पतत्रेषु कुसुमकिञ्चल्करेणुपेलवाः कोऽपि पदार्थाः सन्ति । स्वीय-प्रभया दीप्यन्ते ते महार्घारत्नवच्चाक्चिक्येनातिमात्रम् ।

नूनं दृश्यते तावदिमे जातीयाः श्वेत-कृष्ण-कर्पूर-पाण्डुरादि-नानावर्णैश्चिताः संख्याकरणासमर्थाः क्षुद्रा महत्कालेवराः विचरन्ति यथा तथा धरणीमण्डले सदा सर्वदा । एतेषु एके केवलं कृष्ण-वर्णाः शुभ्रवर्तुलचिह्नैश्चिह्नितपक्षाः, अपरे एतदुभयवर्णमिश्रणेन

पीतपाण्डरादिवर्णैरुपचितवर्णाः क्षुद्रैर्महत्तरैर्वा तिलचिह्नै-
रङ्गिताङ्गाः, अन्येऽपि वा समवर्णसङ्करजातमुग्धदर्शनाः परस्परं
सम्भूय विचुरतिक्रमेण वा वसन्ते इतस्ततः सञ्चर्य पुष्पं पुष्पान्तर-
मुपविश्य तस्य रसकोषे निवेश्य सुखशुण्डं विधुनोति मुहुर्मुहुः
पक्षौ । पीते चापि रसे माध्वीकरसोन्मादनया उन्माद्य
द्विताः ऊर्ध्वोऽधोभावेन परिक्रामन्ति चलन्ति च हेलया एकतः
अपरस्थलम् ।

किन्तु कष्टं ! प्रसूनचारि-शिलीमुखप्रभृतीनां यथा मधुसञ्चय-
कोषमण्डरक्षणक्रमञ्च वर्त्तते, परमेषां तत् किमपि न विद्यते,
नितरां तरुपल्लवसंस्तरे प्रसूननिकरे वा निवसन्ति क्लृप्ता
जोवनम् । तेन च प्रायश एव विहङ्गमा आहारं कल्पयित्वा
धातुरपूर्वसृष्टिं जीवमेनं विलोपयन्ति क्लेशपरिशून्यया चेष्टया ।

एषु च स्त्रीप्रजापती पादपपत्रे काण्डे वा सक्तदतिसूक्ष्मान्
बहून् डिम्बान् प्रसूय यत्र तत्र विहरति लीलाचञ्चलविग्रहेण ।
ततो द्विताहमन्तरेण ते चापि डिम्बाः स्फोटित्वा कीटतनु-
मासाद्य क्षुधया दंदह्यमानाः तरुपत्राणि प्रयोजनतया वल्क-
लान्यपि च आकण्ठं भक्षयित्वा अष्टौ उत दशदिनपर्यन्तं वा
सुप्तिमासाद्य मृतवत् संतिष्ठन्ते । तस्मिन्नपि च क्षणे तेषां मुखतः
केऽपि पदार्थाः निर्गत्य कीटानां प्रावरणीभूय क्षौमसूत्रपरि-
विभ्रमाः वर्त्तन्ते । ततः परं पक्षमध्येन तदावरणं संक्षिद्य
सपतत्राः ते कीटाः प्रजापतिरूपेण बहिरागत्य विचरन्ति देहधर्मेण ।

ईदृशं जीवमपि तथा तेषां नयनमनोन्मादनं सुरम्यं

पक्षचित् संविधाय विमोहयति यो मामकानतिनात्मिह
जगति स लोकोत्तरातिशायी परात्परपरमेश्वरोऽनुक्षणं किं
नु स्मरणीयः प्राणभृतामिति कृतमधिकवाक्ये न ।

अनुशीलनीः—

अधोलिखितमाभाषमवलम्ब्य प्रबन्धोरचनीयः—

१। अलिविषये—षट् पदाः, स्वर्णभः, कृष्णचिह्नैश्चिह्नितं—
शीर्षम्, सूचीमुखं, भारते, सेने, इटालीदेशे, मिशर-प्रभृतिदेशे
च बाहुलेन अस्य प्राप्तिः, परिश्रमी कार्यकुशली नौडनिर्माण-
कौशलं तस्याकृतिश्च मधुकर्मस्य प्रतिकोठरे डिम्बान् प्रसूयते, एक-
स्मिन् मधुचक्रे चतसृभिः श्रेणोभिर्मक्षिका विभक्ताः, मधुसंग्रस्य
प्रणाली, मधुनः व्यवहारः, मधूत्यस्य प्रयोजनीयता, अस्मिन् देशे
कुत्र मधुनः प्राचुर्यम् ।

२। मशकमक्षिकयोः—आकारवर्णनाः उत्पत्तेर्विवरणम्,
प्रकारभेदः, मनुष्याणां किमनिष्ठमुत्पादयति, केनोपायेन सञ्चार-
यन्ति रोगान्, मशकमक्षिकाभ्यां केनोपायेन परिवारणमसमर्थः ।

सर्पः

इह खलु जगति संख्यातीतप्राणिगणगणनासु सर्पोऽति-
भीषणतमः सरिष्टपजातीयो जन्तुः । नूनमस्य रज्जुवत् वल्लरी-
वद्वा शरीरगठनम्, गोलाकारे चक्षुषी, ते चात्यति प्रोज्ज्वले, एवं
ताभ्यां कर्णौ विनापि श्रवणविषयमवधारयति । सोऽयं जीवः
चतुरङ्गुलितः आरभ्य सप्तदशाष्टादशहस्तपर्यन्तायतियुक्तः संवृत्तः

एवमस्य श्वेतकृष्णविभेदेन संख्यातोताः जातिवर्णाः धरणातले समुपट्टश्यन्ते केऽपि शुभ्राः फनहीणाः फनयुक्ता वा, केऽपि कृष्णाः आशीविषसमन्विताः फणित्वेन प्रसिद्धाः दंशनमात्रेण प्राणिनः प्राण्यात्पापहारकाः ; केऽपि वा पाटलादिवर्णमिश्रणेन विचित्र-चित्राङ्गाः, प्रतुप्त इमे नयनमनोविमोहका एव । किन्तु भगव-ज्जगत्पतेर्निर्गमानुसारेण स्वल्पाधिकमात्रया सर्वेषामेव विषकोषो-वर्त्तते आस्यान्तरे दशनमूले । ते तु दशनाः गोस्तनचुचुकानीव सूक्ष्मरन्ध्रयुक्ताः ; नितरां दंशनवेलायामाघातेन विषकोषात् तच्छिद्रतः विषं स्खरित्वा प्राणिनः रक्तेन सह मिलित्वा सकलानि रक्तानि विषरूपेण परिणमयति ।

अपि किमहो ! धातुरपूर्वा सृष्टिः ! एषः खलु जीवः निरा-हारेण दीर्घदिनमपि केवलवायुमात्रभक्षणेन प्राणान् धारयितुं शक्नोति । अतएवाहस्म आचार्य्यो हेमचन्द्रोऽस्य पर्यायमधिकृत्य “... सर्पोऽहिः पशनाशनः” इति । आहार्याणि तावत्साधारणसर्पाणां जातिभेदेन विविधानि ; जलचारिणः प्राधाणेन मत्स्याः ; वृक्षविहारिणः क्षुद्रकलेवराः विहङ्गमाः ; भूस्थानां मूषिकाः, भेकाश्चेति । सर्व एव ते द्विजिह्वकाः रसनान् प्रसारयन्ति सङ्कोच-यन्ति च प्रतिमुह्यन्ति मतिमात्रम् । ये तावदत्यतिशरीराः ते हि कपिवराहादीनपि वृहदाकारान् जन्तून् विगृह्य लाङ्गूलेन वेष्ट-यित्वा क्रमशः गलाधःकुर्वन्ति । ग्रीष्मप्रधानप्रदेशा हि एतेषामुत्-पत्तिभूमयः । तद्देशे हि आवर्ज्जनापूर्णे देशे भूगर्भे वृक्षकोटरे भित्तिगात्रे वा विलं कृत्वा तत्र सक्तं बहन् डिम्बान् प्रसूय सर्पो

यथा तथा चरति । कालक्रमेण तानि अण्डानि स्वतः स्फोटित्वा सर्पशिशुरूपेण परिणमन्ति ।

ततो जातु सर्पी स्वशिशून् अनुसन्धाय भक्षयतीति जनश्रुतिर्वर्तते । अपरं हि स्वरिष्टपप्रधानाः इमे भूजगाः शीतागमे भूगर्भं भग्नगृहतलं वा उपगम्य कृत्स्नं हिमन्तुं विश्रमन्ति । तत्र महत्यामपि बाधासमुपजातायां तस्मान्नोपसर्पन्ति । शीतात्तये च धरणीतलात् वहिरेत्य जोरं त्वचं विहाय आहारान्वेषणार्थं समन्तात् विचरन्ति तस्मिन्नेव एते भीषणतमाः जाताः रात्रौ दूरात् दूरतरं देशं पश्यन्ति । त्रिंशत् ततोर्द्धतनं वा वर्षं जीवन्तीति ।

आहितुण्डिकाः हि विविधोपायेनेतान् तीव्रहालाहलिकानपि विगृह्य विषदन्तमुत्पाद्य दर्शकेभ्यः विविधक्रियाकौतुकं दर्शयन्ति आहरन्ति च ते विषकोषतो विषम् । तस्मात् च आयुर्वेदोक्तसूचिकाभरणप्रभृतीनि, वैदेशिकान्यपि कोब्रा (Cobra) नामकानि भेषजानि समुत्पादयन्ति शारीरिकशास्त्राभिज्ञाः ।

आमेरिकाप्रदेशे विद्यते कश्चित् शिञ्जनकारी (Rattle snake) भुजगः । तस्य पुच्छाग्रे किङ्किनीव शब्दकारिणी वर्तते कापि घण्टिका ; तस्मात् तस्य गमनवेलायामुत्पद्यते कोऽप्यव्यक्तशब्दः । तेन तत्रत्यजनाः सतर्कतामवलम्बितुं प्रभवन्ति तत्तीव्रहालाहलिकात् भुजगात् ।

अपि नाम एतेषु व्यालिषु वर्तन्ते अनेके ये हि वंशीरवश्रवणेन सुधा भवन्ति । तस्मादेव हि सर्पजीविकाः वंशीवादनेन तैः

समं यथेच्छं क्रीडितुं प्रभवन्ति । नूनमेते अत्यतिक्रूराः
 कृतज्ञाश्च ; ये हि यत्नेनैतान् परिपोषयन्ति पालयन्ति च तान्
 प्रत्यपि च कथं कथमपि स्वदीर्घन्यमभिव्यक्तुं न समीहन्ते किञ्चि-
 न्मात्रम् । अस्ति तारदेतद्विषयिनी कापि विचित्रा कथा, यथा—
 कस्मिंश्चित् शीतकाले तुषारावृते पथि हिमानीसिक्तं मृतकल्पं
 क्षुद्रशेकं पद्मगशिशुं निपतितं पश्यतः कस्यचित् कृषीवलस्य
 तस्मिन् करुणाभिजाता । ततः स तं गृहं नीत्वा यत्नेन वङ्गि-
 सन्तापहारदानेन जीवयामास । अथ सोऽहिपोतः लब्धजीवनः
 स्वयदीर्जन्यात् कर्षकस्य पुत्रदारान् प्रत्यधावयत् । तस्य
 तन्मन्दभावमभिज्ञाय स क्षेत्राजीवः तमुवाच—रे रे सरिस्पृपाधम !
 क्रूरपापिष्ठ ! एष ते प्राणदातुः पुरस्कारः ? अतः गृह्यताम्
 स्वकर्मफलमित्युक्त्वा हस्तस्थितेन लगुडेन तं ताडयामास ;
 तेन स सर्पाभक्तः पञ्चत्वं गतः इति ।

भवतु तद्यथातथा, ईदृगनिष्ठकारिभ्यो यदिष्टत्वमस्माभिरुप-
 लभ्यते, तेन वक्तुमुपयुज्यते ; धन्यो हि परमकारुणिकः स्वष्टा !
 यदीदृशेऽपि सद्यःप्राणनाशके विषे आसन्नमृत्युपुरोपगतस्य
 जीवनाय पीयूषरूपेण तत् कल्पितमिति किं विस्तरेण ।

अनुशीलनीः—

१ । अधोलिखिताभासवलम्ब्य प्रबन्धोरचनीयः । कच्छपविषये,
 साधारणवर्णना, आकारः, अवस्थानं, आहारादयः, व्यवहारः—
 अनेके अस्य मांसं भक्षयन्ति । उपाख्यानं--हितोपदेशकच्छपकथा ।

श्रीश्रीदुर्गापूजा

अस्मिन् किल भारतभूमौ सर्वत्र वेदानुगते वर्णाश्रमे श्रीश्रीदुर्गापूजामहोत्सवः केवलं वङ्गेषु वर्तमानः समुपदिश्यते । वङ्गान्तरितप्रदेशेषु रूपान्तरितनास्मिन्नवसरे देवौपूजनं विद्यमानमपि न वङ्गोयार्चनवत् प्रदेशव्यापिमहोत्सवरूपेण समनुष्ठोयते ।

वङ्गदेशेभ्योऽन्यत्र आश्विनशुक्लप्रतिपदमारभ्य महानवमीपर्यन्तं नवरात्रानुष्ठानवार्त्ता श्रूयते । तदन्तर्गतं प्रधानतो जयाख्यमार्कण्डेयपुराणान्तर्गतसप्तशतीश्लोकात्मकदेवीमाहात्म्यस्य प्रत्यहमेकावृत्तिपाठरूपं साधारणप्रकारदेवौपूजावसानकमात्रम् । तन्नवरात्रानुष्ठानं निर्दिष्टसंख्यकपुरोहितमन्त्रेण नगरवासिनां केषामपि नयनगोचरं स्यात् । यद्यपि च महर्द्धिमतां गृहेषु जातु भवनहारि नहवताभिधानस्य नवरात्रं यावत् त्रिसन्ध्यं समनुष्ठानमवलोक्यते । तथापि तादृशतीर्थत्रिकध्वनिमन्त्रेण न तत्रान्यत् साधारणजनाह्लादकरं किमप्यनुष्ठानं वर्तते ।

हन्त ! खलु !! भारतीयवर्णाश्रमिणो यान्येव धर्मशास्त्राणि पुराणोपपुराणोदितानि महर्षिमुखनिःसृतशासनानि महत्याग्रहेण प्राणविनिमयेन च श्रद्धया समनुष्ठोय नित्यं नैमित्तिकञ्च स्वस्वधर्माचरणं प्रत्यहमनुतिष्ठन्ति ; यस्माच्च स्वल्पमपि स्वलनं

रचना—८

महापातकचरणमिव ते सम्यगनुमन्यन्ते, तान्येव पुराणादि-
धर्मशास्त्राणि प्रमुक्तकण्ठं वार्षिकशरत्कालौ न दुर्गादेवौ महोत्सवं
विदधुः, किन्त्वहो वङ्गवासिनो विहाया परे किल भारतवासिन-
स्तद्विधानानां श्रुतौ वधिरा इव, दर्शने त्वन्या इव, तदनुसरणे
निमर्यादा इव स्थिताः ।

किमहो ! न केवलं तेषामस्यायामेवंविधव्यवहारः ; वङ्गेषु
प्रचरन्तीनां शास्त्रानूदितानां देवपूजादिधर्माचरणानामनुष्ठान-
विषये तेषामेवमेवं व्यवहारोऽस्माभिरुपलभ्यते । महर्षिमुखासा-
नाहं शास्त्रोक्तश्यामाजगद्धात्रीसरस्वतोप्रभृतीनां पूजाविधौ अपि
तेषां हतादरो ताच्छिष्यभावश्च परिदृश्यते ।

केऽपि मन्यन्ते वङ्गान्तरितेषु प्रदेशेषु इस्लामधर्मीणां
तदानीन्तनसर्व्वमुखौ न प्राधान्यमेवैतत् कारणमिति । कथयन्ति
च ते वङ्गेषु तदा महम्मदधर्मानुसारिणां प्रावल्याभावात् गौडीय-
ब्राह्मणास्तदानीं शास्त्रविहितान् सर्व्वानेवाचारान् यथायथं
मुनिर्वाधञ्च परिपालयितुं समर्था आसन्निति । अपरे त्वाहुरसीम-
प्रतिभाविमण्डितविग्रहाचार्य्यशङ्करप्रवर्त्तिताहैतवादस्यार्थ्यावर्त्ता-
दिप्रदेशेषु शिष्टजनेषु प्रधानतः प्रचरणात्, पृथग्जनैश्च तत्रत्यैः
प्रोक्तमतच्छायानुगतकवीरादिमतानामुपरि साग्रहसमादराच्च
न तत्र तत्र प्रदेशेषु स्मृतिपूजा प्रधानपुराणादिशास्त्रानुगत-
वर्णाश्रमाचाराणां तावत् सम्यक् प्रचारोऽवस्थित इति, तत्रत्यो-
षितानां भूदेवानां मध्ये भूयसामेव सन्ध्यावन्दनादि नित्यक्रिया-
विषयकयथोचितज्ञानाभावमुपन्यस्य च ते मतमात्मनः समर्थ-

यन्ति । अपि नाम यद्वर्णोत्तिमानां ब्राह्मणानामपि धर्मा-
चरणे न प्रवृत्तिर्वरीवर्त्ति, तर्हि का कथा तदितरेषामिति,
रोचते यस्मै यत् तदेवात्र कारणतया परिकल्पितं मनोषिणा ।
वस्तुतोऽत्र कस्यापि कारणविशेषस्य सत्तामन्तरेण वर्णाश्रमिणां
मध्ये कथमिव तद्वर्त्ममूलोभूतपुराणादिधर्मशास्त्रप्रोक्तसदाचार-
पराङ्मुखतैवमभवत् । सन्ति हि नाम तत्तत्प्रदेशेषु तत्तद्वर्त्म-
शास्त्रनिबन्धा अविकला एव धर्मचारिणां गृहेषु, नापि वा
विरला तत्रत्यप्रदेशेषु महामहोपाध्यायादीनां विद्वद्वरेण्यानां
भूसुरवर्याणां वसतिः, किमु सनातनधर्मशास्त्रद्वेषिण एव
प्रायशः ? तथापि तेषु तेषु प्रदेशेषु वर्णाश्रमाचारस्य यदङ्गविशेष-
वैकल्यं समुद्भूतं, तत्तु केनाप्यनोर्वचनोयकारणेन भवितव्यमिति
कस्तावदत्र सन्देहस्यावसरो लवोऽपि ।

अस्याः पूजायास्तावत् क्षणनवम्यादि प्रतिपदादि षष्ठ्यादि
सप्तम्यादि महाष्टम्यादि केवलमहाष्टमी केवलमहानवमीपूजा-
रूपाः सप्तकल्पाः । यथा हि देवोपुराणे—

“इषे मास्यसिते पक्षे कन्याराशिं गते रवौ ।
नवम्यां बोधयेद्देवो क्रोडाकौतुकमङ्गलैः ॥
ज्येष्ठानक्षत्रयुक्तायां षष्ठ्यां विल्वाभिमन्त्रणम् ।
सप्तम्यां मूलयुक्तायां पत्रिकायाः प्रवेशनम् ॥
पूर्वषाढायुताष्टम्यां पूजाहोमाद्युपोषणम् ।
उत्तरेण नवम्यान्तु बलिभिः पूजयेच्छिवाम् ॥
श्रवणेन दशम्यान्तु प्रणिपद्य विसर्जयेत् ॥” इति

कृष्णनवम्यादिकल्पेषु आश्विनकृष्णनवम्यामाद्रानचत्रयुक्तायां
देवीं पूजयित्वा बोधयेत् । तथा च लिङ्गपुराणम्—

“कन्यायां कृष्णपक्षे तु पूजयित्वा र्द्रमे दिवा ।
नवम्यां बोधयेद्देवीं महाविभवविस्तरैः ॥” इति

अपि पूजैषा पुनरेकस्यामपि शरदि वारद्वयमेकयैव विधानेन
भवति । चेत्रे कापि वैशाखे च चान्द्रमासगणनया या पूजा सा
वासन्तीसंज्ञया, आश्विने कदा कार्तिके च मासि तादृशगणनया
यैव पूजा सा शरदीयार्चनाख्यया व्यपदिश्यते सद्भिः । अनयो-
र्मध्ये शेषाभिहितयां पूजायां यादृशी प्रीतिं समनुभवन्ति जाति-
धर्मनिर्विशेषेण जना मन्थे तादृशौमानन्दधारां पुत्रकन्या-
विवाहेऽपि कथं कथमपि नाप्नुवन्ति क्वचित् समग्रप्रदेशेषु ।

विद्यते तावदेतद्विषयिणोरचनायामनेका वक्तव्या कथा,
किन्तु प्रबन्धगौरवमिया ग्रन्थस्य च कलेवरवृद्धित्वशङ्कया च
स्थूलतः इत्यन्तमेवोक्तास्माभिरिदानीं विरम्यते इति शम् ।

अनुशीलनो—EXERCISE.

१ । अधो लिखितमाभाषमवलम्ब्य प्रबन्धो लेखनीयः । सरस्वती-
पूजाविषये—समयः, छात्राणां कौटुश आनन्दः, पूजाया पूर्वदिने तेषां
मनोभावः ।

२ । दोलीत्सवविषये—तस्याः पूजायाः पूर्वदिनकार्यजातम्,
उत्सवदिने गोविन्दार्चनं, परदिने फलोत्सवः । आर्यावर्त्तादिदेशेषु
वङ्गदेशापेक्षयानन्दाधिकः ।

वृत्तान्तात्मकः प्रबन्धः

(*Narrative Essays.*)

पूर्वोक्तेषु त्रिविधप्रबन्धेषु वृत्तान्तात्मकः प्रबन्धो द्वितीयः ।
स तावत् घटनाविशेषस्य विवृतिरूपतया वृत्तान्तात्मकः । घटना
हि वास्तव उत काल्पनिकोऽपि भवितुमर्हति । इतिहासस्य
कोऽप्यंशः ; अपि वा कस्य जीवनचरितमथवा भ्रमणवृत्तान्तः
पौराणिकेति वृत्तञ्च तदन्तर्गतमेव श्रेणीविभागावसरे निर्दिश्यते
परमविधेयैः पुरुषैः । ऐतिहासिकप्रबन्धे—वर्णनोपघटनायाः
समयः, इतिहासेन सह तस्य सम्पर्कः, घटनायाः कारणं, विशेष-
विवरणं, फलमिष्टमनिष्टञ्च वर्णनोपमम् ।

महावीर आलेखजन्दारः *

आसीत् पुरा यूरूपस्थले मेसिडोनियान्तःपातिपोलानामक-
नगरे फिलिपनामधेयः कश्चिन्नरपतिः । तस्याङ्गजो हि महावीरः
सेकेन्दरः । स हि खृष्टजन्मनः प्राक् पञ्चपञ्चाशदधिकत्रिंशत-
(३५५) वत्सरादूर्ध्वं किमु षट्पञ्चाशदधिकत्रिंशत-(३५६) वत्सरे
जन्मपरिगृह्य वीरवरेण्योऽभूत् ।

बाल्ये च वयसि स खलु महाभागः ग्रीक्दार्शनिकमुख्यात्
एरिष्टलनामधेयात् साक्षात् ज्ञानकल्पात् नानाविषयिनीं शिक्षा-

* अस्यापरो नाम सेकेन्दरः ।

मभिलभ्य स्वल्पेनैव कालेनातुलनीयामात्मोन्नतिमाससाद । द्वाविं-
शतिवर्षवयःक्रमवेलायाम् एसियानामकभूभागस्य जयार्थं महती
प्रवृत्तिरेव तस्याभिजाता । तेन हि चत्वारिंशत्सहस्रमनोकिनी-
मादाय एसियास्थलमेत्यादस्योद्दमेन एसियामाइनस्थलं पाले-
ष्टाइनभुवं पारस्यं मिसरञ्चाधिकृत्य खृष्टजन्मनः प्राक् सप्तविंशत्य-
धिकत्रिंशत्-(३२७) वर्षे भारतीयपञ्चनदभूमावाजगाम ।

तदागमनमाकर्ण्य तत्रत्यः शिलराजः स्वीयदौर्व्वल्यात्
भीतो भीतो हस्तिघोटकप्रभृतिनानाविधान्यगणितवस्तुचयानि
तस्मै वीरकुलकुञ्जरायोपढौकनान्यपकल्प्य तेन सह मैत्रौमुप-
स्थापयत् ।

तस्मिन्नेव च क्षणे पुरन्दरप्रतिमप्रतिपक्षक्षयसम्पादकः पञ्च-
नदाधिपः पुरुरगणितचमूवलमभिगृह्णन्तं शूरशौण्डं सेकेन्द्रं
जानन्नपि समरे समाह्वयातिभोषणमाह्वं समवतारयत् । तत्र
चागणितप्रतिपक्षसैन्यवले स्वीयवाहुवलमात्रसहायनानेकानो-
किनीः कृतान्तपुरातिथिमान्नीयावशेषेणादृष्टप्रतिकूलतया परा-
जितोऽभूत् ।

अनन्तरं विजयगर्व्वगर्व्विता ग्रीकवोराः सेकेन्द्रमनयन्नाहतं
पुरुमावह्यतिदग्धेन । तमवलोक्यातिविस्मितः सेकेन्द्रोऽभा-
षत,—“भो वन्दिन्, मत्तः कीदृशमेव व्यवहारमासंशे ?” तदु-
त्तरं पुरुः “यद् भूभृदभिकाङ्क्षितुमर्हति” इति वीतभयमुवाच ।
किन्तु विजेतुस्तादृशं वचः श्रुत्वाभ्योनिधिरिवाविचलितः गिरि-
रिवातिकठोरः नवनीतमिवातिशयपेलवचेताः स एव महामना

स्वयं तद्वन्धनमुन्मुच्य यथोचितराजसम्मानेन सम्मानयत् । एवं सौहृद्यं प्रतिपाद्य कतिदिनं तत्र गोष्ठीसुखमनुभूयानेकजनपदं विजित्य च तस्मै उपायनमुपकल्पयत् ।

अत्रावसरे चैकदा मगधाधीशं चन्द्रगुप्तमभिवितुं तस्य महतो सृष्ट्वा समवजायत । किन्तु वलानां तत्रासम्मतितया कृतोद्योगेऽपि तस्मात् प्रतिनिवृत्त्य तानि च द्विधाविभज्य भागैकं जलपथेन स्वदेशं प्रेषयित्वावशिष्टेन भागेन सह वेलुचिस्थानाभ्यन्तराध्वना पारस्याभिमुखं समुपाययौ ।

तत्र च द्वयविंशदधिकत्रिंशत्-(३२३) खृष्टपूर्वशरदि “वाविलन्” नामकनगरे द्वयद्विंशत् वर्ष-(३२) वयक्रमवेलायां स खलु महापुरुषो वीरवरेण्याद्भूतकर्मा विनश्वरं पाञ्चभौतिकं विग्रहं परिजहार ।

हाहा ! कष्टमपि कष्टम् !! ईदृशमपि दोष्यभावानुदितं पुरुष-धैर्यं महामहिमकालोऽनुपयुक्ते खलु वयसि संगृह्य महान्तमेवाभावं जगति समुपस्थापयत् । परं नास्य विजेतृत्वेन ख्यातिः नापि वा राज्यविस्तारेण ; यत् यूरोपीयैः सह एतद्देशवासिनां परस्परं सौहृद्यं बाणिज्यञ्चावाधेन सम्पन्नं भवितुमर्हति तदर्थमेव महान्तं यत्रमस्य प्रकटयन्ति तदागमनमार्गप्रतिष्ठितानि नगराणि । अद्यापि च तदुपस्थापितम् “अलेक्जान्द्रिया” नगरम् आफ्रिकायूरोपेसियास्थलवर्तिनां सार्थवाहबाणिज्यकेन्द्रभूमितया तस्यातिमहतीभविष्यदृष्टेरुपस्थापनमुक्तार्थस्यापि च समाधानं प्रापयतीति किं बाहुल्येन ।

अनुशीलनी—EXERCISE.

१। अधोलिखितविषयमवलम्ब्य प्रबन्धो लेखनीयः । नेपोलियान् वीनापार्टविषये-१७६६ खृष्टाब्दे कसिकाद्वीपे जन्म, पिता साधारण-गृहस्थः, दशवर्षात् पञ्चदशवर्षपर्यन्तं युद्धविद्यामभ्यस्य सैनिकश्रेणीभुक्तः १७८५ खृष्टाब्दे पारिसनगरस्य विद्रोहदलनम्, १६८६ खृष्टाब्दे अष्ट्रीय-सेनाविजयः, १७८७ खृष्टाब्दे मिशरदेशजयः, १७८८ खृष्टाब्दे फ्राञ्च-देशस्य शासनभारग्रहणम्, १८०४ खृष्टाब्दे तस्य राजा, १८१२ खृष्टाब्दे पञ्चलक्षसैन्यैः सह रुषियाविजयार्थगमनम्, तस्मिन् युद्धे बहुबलविना-शात् पञ्चसहस्रमात्रावशिष्टेन सह स्वदेशगमनम्, १८१४ खृष्टाब्दे एल्वा-द्वीपे अवस्थितिः, तस्मात् भूयः राज्यग्रहणं ओयाटारलुयुद्धे डिउक् अव अथेलिंटेनेन पराभवः ; सेण्टहेलेनाद्वीपे अवरोधः १८२१ खृष्टाब्दे तत्र मृत्युः ।

महामहोपाध्यायश्चन्द्रनारायणन्यायपञ्चाननः

अस्ति वर्तमानफरिदपुरमण्डलान्तर्गतधानुकाख्यसमवसथः । स च यागयज्ञाद्यनुष्ठानेन स्वाध्यायाध्ययनेन विद्यार्थिनां शास्त्रालोचनया देवविग्रहायतनतया च चिरन्तनमाश्रमपदमिव प्रतिभाति । तत्रानेके भगवदन्विगोत्रसम्भूता महासूरिसत्तमा भूसुर-मुख्या विद्यया ब्राह्मण्येन च संप्रत्यपि भारतप्रसिद्धा आसन् ।

तेषु कविरालङ्कारिको न्यायशास्त्रप्रवीणश्च कश्चित् कृष्ण-जीवनन्यायालङ्काराख्यस्तैजसि भृगुरिव, शास्त्रार्थं गोतम इव, कवित्वे काव्य इवासीत् । तस्य तावद्विसप्तत्यधिकसप्तदशशत-

(१२७७) खृष्टशके चन्द्रनारायणो नाम पुत्रोऽभवत् । स च बालचपलताननन्तरितेऽपि वयसि पितृतो व्याकरणं काव्यमलङ्कारञ्चाधीत्य तेषु तेषु परं प्रावीण्यमलभत । तस्य तु तदानीं तादृशीं प्रज्ञामभिज्ञाय प्रज्ञावानपि सातिशयं विमुग्धा आसन् । परं परिणते वयसि स एव ज्ञानवृद्धो बालो जनकाद्यायादिदर्शनशास्त्रमधीत्यालौकिकप्रतिभामसामान्यञ्च पाण्डित्यमासाद्य न्यायपञ्चाननोपाधिं परिजग्राह ।

ततोऽष्टाविंशतिवर्षवयःक्रमवेलायां पितुरनुपरते हि तस्य मठके छात्राणामध्यापनमारभ्य त्रिंशद्वर्षं यावत् सातिशयनैपुण्येन तानध्यापयत् । अपीतोऽभ्यन्तरे तु तस्यालौकिकप्रज्ञामाहात्म्यं सुमनसां सौरभमिव समन्तात् परिव्याप्य ज्ञानमधुलोलुपान् शिष्यमधुपान् एकतोऽन्यतस्ततः परतः इत्यादिक्रमेण काशीकाञ्चीद्राविड़नेपालादिसुदूरदेशस्थाद्विद्यार्थिनः समाकथ्य तदन्तिकमनयत् । ते चाभिनवशास्त्रार्थव्याख्याश्रवणेन कूटार्थमोमांसावगतेन च परं परितोषमाससाद ।

अनन्तरं विद्यारसरासिको वाराणसीनरेशो लोकपरम्परया तस्य तादृशं पाण्डित्यमवगम्यात्मसभापण्डितपदे तं वरयितुं सुचतुरं सन्देशहरं नियुज्य महामहोपाध्यायपदलाञ्छनस्य चन्द्रनारायणस्य समीपं प्रेषयामास । स च एकत्रिंशदधिकाष्टादशशत-(१८३१) खृष्टशरदीय-सेण्टेम्बराख्यमासोत्तरभागे तत्रागत्य राजाभिलाषमाख्याय तत्पदं ग्रहणार्थं सातिशयं चन्द्रनारायणमनुनिन्दे ।

ततः स गमनानुकूले प्रातिकूले च प्रथमतो बहुतर्कं युक्ति-
च्चावतार्य स्वजनानाञ्च मतं परिगृह्य परिशिषे तत् खृष्टशकौय-
मार्चमासे वाराणसीमेत्य तन्नरपतेः संसदलञ्चकार ।

एवं नाम तत्र गमनादूर्ध्वतने काले स्वाङ्गजं राधाकान्तं
सर्वविधशिक्षया शिक्षितं कृत्वा शिरोमणिरित्युपाधिं पितृपैता-
महिकमावसथञ्चापि तस्मै समर्प्य कथं कथमपि संसारबन्धना-
दिनिर्मुक्त आसीत् ।

परं स खलु पुरुषधीरेयश्चन्द्रनारायणो राजसभामधिस्थाय
द्वित्रमेव हायनं राजानमशेषविधया शास्त्रार्थपर्यालोचनया
स्त्रीयासाधारणचातुर्येण च परितोष्य नानादिग्देशगतान्
वित्यर्थिनोऽध्याप्य च तदानींतनानां पण्डितमुख्यानां वरिणोऽ-
भूत् । तदा तु तस्याविसम्बादितप्राधान्यमवगम्य तत्रत्य-
राजकौयकुडन्मकलेजाध्यक्षेण तद्विद्यालयस्य सर्वप्रधाना-
ध्यापकत्वपदं प्रदत्तम् ।

तस्मिन्नेवावसरे स खलु महाभागः कुसुमाञ्जलिटीकां गादा-
धरीयानुगमटीकां गौतमसूत्रवृत्तिं जागदीशक्रोड़पत्रटीकां
जागदीशचतुर्दशलक्षणोपत्रिकां तत्त्वचिन्तामनेष्टिप्पनीं तर्क-
संग्रहस्य टीकां न्यायक्रोड़पत्रं नषधचरितस्य टीकां, तथाति-
विषमं समग्रतर्कसान्द्रान्वतमोऽपहर्तुं चान्द्रौमिव चान्द्रीनाम
पत्रिं निर्माय विमोहयति प्रज्ञावतां मनांसि बाहुल्येन ।

परतः सप्तचत्वारिंशदधिकाष्टादशशत-(१८४७) खृष्टशके
प्राक्ततधर्मेण पञ्चसप्ततिवर्ष-(७५)वयःक्रमे सकलजनोपरत-

वाञ्छितास्पदेऽविमुक्तपुण्यपत्तनेऽविश्यमेव नाशं देहमपहाय
चिरममृतत्वमाससाद ।

नूनमवगतास्माभिस्तत्रभवतो विषयिणी काश्यादिप्रदेशजा
तथा वङ्गीया च नानाविधैतिह्या कथा । सा च प्रबन्धगौरव-
भयात् तथा पाठार्थिनां धैर्य्यच्युतिशङ्कातश्च परिहृतेति किं
बाहुल्येन ।

अनुशीलनी—EXERCISE.

१ । अधोलिखितमाभाषमवलम्ब्य प्रबन्धो लेखनीयः । पण्डित-
श्वरचन्द्रविद्यासागरविषये १८२० ख्रृष्टाब्दे मेदिनीपुरे वीरसिंहग्रामे
जन्म, तत्र पाठशालायामध्ययनं, नववर्षवयःक्रमे कलिकातागमनं,
संस्कृतकलेजि एकादशर्षाध्ययनं, तस्मिन् सर्वोच्चस्थानाधिकारः,
अध्ययनादनन्तरं फोर्ट उइलियसकलेजस्य प्रधानपण्डितपदं संस्कृत-
कलेजस्य सहकारिसम्पादकः, संस्कृतग्रन्थस्य विशुद्धसंस्करणं, तस्य
वङ्गानुवादश्च, १८५५ ख्रृष्टाब्दे विद्यालयसमूहानां परिदर्शनकार्यलाभः,
नूतन-शिक्षाप्रणालीप्रवर्तनं विद्यालयपाठ्यपुस्तकप्रणयनं, कार्यादवसर-
ग्रहणं, देशहितकरकार्यानुष्ठानं, बालिकाविद्यालयस्थापनं, मेट्रपलि-
टन इन्स्टिट्यूसनविद्यालयस्थापनं, १८८१ ख्रृष्टाब्दे मृत्युः, चरितन्तु,
परदुःखकातरता, दया, अनाथस्य तथा निराश्रयस्य च पालयिता,
विधवाविवाहस्य प्रचलनप्रवेष्टा ।

—*—

ग्लाडष्टोन्महोदयः

अयं खलु प्रथितयशः महामतिग्लाडष्टोन्महोदयः, नव-
त्यधिकाष्टादशखृष्टाब्दे (१८०६) इंग्लण्डान्तःपातिलिभारपुल-
नामके नगरे जन्म परिजग्राह । अस्य तावत् पितरौ स्कट-
जातीयौ । स एव हि महामतिस्तयोश्चतुर्थो नन्दनः । नूनमसौ
इंग्लण्डभूमौ प्रसूतोऽपि यावज्जीवनमात्मानं स्कटजातीयं
प्रख्यापयति, स्कटजातीयास्तस्यातीव प्रियाश्चावभन् । तस्य
पिता जन्ग्लाडष्टोन्नामा बणिग्द्वत्त्या प्रभूतमर्थमुपाज्यं सार्थ-
वाहनिवहेषु प्रख्यातनामासीत् ।

अस्य तु विद्यारम्भोपयोगिनि वयसि विद्यारम्भे सञ्जाते,
क्रमेण स अक्सफोर्डमहाविद्यालयाधीनयोः इटनकाइष्टचार्ज-
कलेजाख्यविद्यालययोर्विद्याभ्यासं कृतवान् । एकत्रिंशदधिका-
ष्टादश-(१८३१) खृष्टाब्दे स हि महात्मा सर्वश्रेष्ठोपाधिं प्राप्य
विद्यालयान्निष्क्रान्तोऽभवत् । शैशवसमये च रक्षणशीलसम्प्रदायं
सर्वात्मनानुजगाम । द्वात्रिंशदधिकाष्टादशखृष्टाब्दे न्यूर्कनगरस्य
प्रतिनिधिर्भूत्वा प्रथमं पार्लमेण्टमहासभायाः सभ्योऽभवत् । तत्र
महासभायामत्यल्पोयस्येवानेहसि स्वीकृतोऽसाधारणवाग्मितां
प्रख्यापयामास । ऊनचत्वारिंशदधिकाष्टादशखृष्टाब्दे (१८३६) लर्ड-
मेकलेनाम्ना वाग्मिना तस्याध्यवसायो द्रढव्रतञ्च भृशं प्रशंसितम् ।
चतुश्चत्वारिंशदधिकाष्टादशखृष्टाब्दे (१८४४) सार् रवार्टपौल-

नान्नाऽसौ कोषागारस्य बालसभ्यपदव्यां नियोजितोऽभवत् । एवं तेन स्वकौयाऽतुल्यवाग्मितादिगुणग्रामप्रभावेण यथाक्रमं पाली-
मेष्टमहासभायाः सभ्यतानुगता नानापदव्यधिरूढा । अष्ट-
षष्ठप्रधिकाष्टादशशतखृष्टाब्दे (१८६८) प्रथमं स प्रधानमन्त्रिपद-
मधिचकार । परं क्रमेण वारत्रयं तत्पदवीमधिकृत्य इंग्लण्डस्य
यशःसौरभं दिगन्तेषु प्रसारयामास ।

ततोऽष्टनवत्यधिकाष्टादशखृष्टशरादि (१८६८) निखिलधरा-
तलं गाढतमसाऽवृण्वन्, आयर्लण्डवास्तव्यमानवहृदयकुमुदानि
सङ्कोचयन्, भारतीयप्रजाहृदयचकोरजातमगाधहताशताजल-
निधौ निमज्जयन्, इंग्लण्डोयप्रजानक्षत्राणि दुःसहवियोगव्यथा-
निष्प्रभौकुर्व्वन् गतः किल राजनीतिगगनतलात् ग्लाड्स्टोना-
भिधः पूर्णिमाचन्द्रः । तमपहता खलु दुरन्तेनावश्येन कृतान्तेन
गृहीतः किल सर्वकार्यसुमन्त्रणावादः प्रधानामात्यः इंग्लण्डभूमे-
गौरवविवर्द्धकमुखोज्ज्वलकररत्नाभरणरूपो भारतीयप्रजानां
सर्वदुःखापनोदकामो सुहृदामग्रणीः, समस्तधरणीमण्डलस्या-
द्वितीयो राजनीतिज्ञः । तस्य परलोकप्रस्थानमाकर्ण्यरुदत्
समस्तपारावारपरिवृता निखिला धरणी । अमुच्चन्नपि युगपत्-
त्यरूपं शत्रवो मित्राणि चाहनिंशमश्रूनीति किं बाहुल्येन ।

अनुश्लोनी — EXERCISE.

१ । देशबन्धुचित्तरञ्जनदाशः, बाल्यकालः, शिक्षा, विदेशगमनं,
तत्र शिक्षा, तत्रावस्थानकाले विदेशिनां भारतीयान् प्रति अनुचितव्यव-
हारस्य तीव्रप्रतिवादः, तेन कर्तृपक्षीयाणां सनन्ददाने कार्पण्यं, ततो

व्यवहारजीवपरौक्षायासुत्तीर्णः, स्वदेशागमनं, कर्मजीवनं, प्रभूतार्था-
जनेन, दानं, राजसंसर्गत्यागः, देशकार्यं आत्मनियोजनं, कारावासः,
तस्मान्मूर्तिः, परलोकगमनं, देशवासनां शोकः, तेषां स्मशानगमनं,
तददृश्यञ्च ।

चैतन्यः

अस्ति गौडेषु गङ्गोपकण्ठे नवद्वीपाभिधं नगरम् । तत्र
चेतन्यापरनाम गौराङ्गो जगन्नाथमिश्रस्य पुत्रत्वेन शचीदेवैर्गर्भ-
पञ्चाशीत्यधिकचतुर्दशशतखृष्टाब्दे (८८५) जन्म परिजग्राह ।
अयं खलु वंशो वङ्गीयवैदिकभूसुरकुलान्तर्गतः । तदंशधुरन्धरः
कोऽपि पूर्वजो भागीरथीतीरनिवासमिषेण श्रीहृष्टदेशतः सपरि-
वारमागत्य ज्ञानोन्नतिविषये वङ्गानां केन्द्रभूतं नवद्वीपनगर-
मध्यवास । तदन्वयपावनीकृतोऽयं गृहीतसत्र्यासविश्वरूपानुजो
विश्वम्भरो महिमगौरवेण तन्मतानुसारिभिः पराचोनैर्वैष्णवैः
विष्णुरवतारत्वेन उपकल्पितः तत्रभवतः प्रेमावतारत्वं पुनः
सववादिसम्मतमिति प्रतिपादयिष्यते परस्तात् । मिथिलातो
न्यायशास्त्रमधीन्य वङ्गेषु प्रचारको वासुदेवसार्वभौमसकाशात्
अशेषविधशास्त्रनिचयानधीत्य धर्मसोमांसादिषु युक्त्यतिशयस्य
परां काष्ठां समालम्ब्यवानयं नवपुरुषावतारः श्रीमान् गौराङ्गो-
देवः । मैथिलताकिंकधुरन्धरपक्षधरमिश्रविजयेन यसोधवला-
यितदिङ्मण्डलः किं पुनर्वङ्गभूमिः रघुनाथशिरोमणिः ; गौडीया-

नामभिनवमौमांसकः स्नातकर्मनानुष्ठानेषु रघुनन्दनभट्टाचार्यः ;
 तान्त्रिकक्रियासु लब्धप्रतिष्ठकृष्णानन्दस्तदगुरुपादः। अन्तेवासिनो
 तस्य सतीर्थाः आसन् । परं यस्यान्तरात्मा समाजधर्मयोः
 पातित्वदर्शनेनानिशं क्रन्दते तयोः संस्काराय च यस्य जन्म-
 परिग्रहः, एतादृशी महाप्राणस्तदन्तरेणावान्तरविषयालोचनया
 पृथग्जन एव चित्तस्य प्राशस्त्यं परितृप्तिञ्च लब्ध्वा कथंकारं
 केवलेन तद्रसेन रसित एव चिरमवस्थातुं शक्नुयात् ? अतएव
 पठद्दशायामेव संस्कारकार्येऽविचलितलब्ध्यासीदसौ महामतिः ।
 किं बहुना प्रथमायाः पत्न्याः लक्ष्मीदेव्याः आकालिकमहा-
 प्रयाणान्ते यौवने कृतपादक्षेपां बालतपनविक्रमनोन्मुखाम्बुज-
 सदृशीं स्नानरूपां रूपसीं बधून् विष्णुप्रियां लब्ध्वापि, अन्तेवासिभ्यः
 शास्त्रधर्मविकरणजनितयशःसौरभायितदिग्विभागे पूर्णं यौवने
 स्वयं वर्त्तमानस्यापि संस्कारस्यावश्यसम्पाद्यत्वं तस्य हृदये जाग-
 रुकमासोदेवः निरन्तरम् । अतः सुविस्तृतं यशःसौभाग्यमाषा-
 ढीयगङ्गासदृशीं, पूततमां मनोरमां रमां, शोकजराजौर्णा-
 मङ्गजाङ्गगतप्राणां स्निग्धस्नेहप्रतिमां जननीमपि महत्तरकार्य-
 सम्पादनाशयाऽविगण्य केशवप्रतिमात् केशवभारतीतो लब्धदीक्षः
 संस्कारोपदेशकामनयैव गृहीतपारिव्राज्योऽयं नवौनभावोवहितो
 महापुरुषराजः श्रौमान् गौराङ्ग आमथरात् सेतुबन्धं स्वाभिमत-
 धर्ममतं प्रचारयन् सफलकामतया परिगतचित्तप्रसादः पूततमे
 पुरुषोत्तमक्षेत्रले त्रयविंशदधिकपञ्चदशशतखृष्टशके (१५३३)
 अवश्यमेव नास्यं नश्वरं शरीरं परिजहारेति कृतं बाहुल्येन ।

अनुशीलनी—EXERCISE.

१। अधोलिखितविषयमवलम्ब्य प्रबन्धी लेखनीयः। रास-
मोहनरायविषये—कुल वासः, तस्य मतं, समाजसंस्कारः, शक्तिः,
विदेशगमनं, तल मृत्युः।

महात्मा गान्धिः

अस्ति भारतस्यापरं प्रान्ते गुर्जरनामको देशः। तत्राऽऽरव-
सागरस्योपकूले पोवरनामधेयं नगरम्। तस्मिन्नेवोनसप्तत्यधि-
काष्टदशशत (१८६८) ख्रिष्टशके प्रथिते कस्मिन् वैश्यकुले मोहन-
दासकरमचांदगान्धिर्जननमाससाद। तस्य पिता पितामहश्च
तत्रत्यभूस्वामिनां राणोपनामधारिणां वंशपापमर्थ्येण देशोद्यान-
पदमलं चक्रतुः। तयोरीदार्यस्य प्रभुपरायणताया धर्मानुरागस्य
च ख्यातिरद्यापि देशे तस्मिन् प्रसिद्धिरस्ति।

एवमपि हि मोहनदासस्य जनयिता लोकेषु तेजस्वितां
तथा धर्मानुरागं न्यायनिष्ठत्वं शास्त्रज्ञानञ्च यथायोग्ये विन्यस्य
जनन्यपि च स्त्रौजनोचितविविधगुणेन तथा धर्मप्राणतया सनी-
षया विशेषतो रुजाभिभूतानां शुश्रूषया च सर्वथा समाकर्षयतां
तदानीं प्राकृतानां मनांसि बाहुल्येन। ईदृशयोरादर्शदम्पत्यो-
र्नन्दनः स खलु गान्धिः, प्रथमाङ्कुरिते वयति माहृतः पेलवतां
मनोवृत्तिमत्यतिप्रशस्तां करुणां तथा पितुर्मनस्वितां गुरुगम्भीरं

ज्ञानमुभयत ओजस्वितां धर्मानुरागं भगवद्भक्तिञ्चाभिलभ्य
प्राप्ते द्वादशे वर्षे परिणयमकरोत् ।

परं शैशवे प्राक् सोऽयं मनस्वी स्थानीययोर्वित्तययोर्विद्या-
लययोः शिक्षकात् प्राथमिकशिक्षां समाप्य द्वादशवर्षवयःक्रम-
वेलायामुच्चविद्यालयं प्रविश्य तस्मात् सप्तदशवर्षवयःक्रमे प्रवे-
शिकापरीक्षातः समुत्तीर्णोऽभवत् । तत्र किलाध्ययनकाले
कस्यचित् सुहृद उपदेशेन विशिष्टव्यवहारजीवपरीक्षां लण्डन-
नगरीं गन्तुं तस्य महती प्रवृत्तिरभवत् । किन्तु जननी तदव-
गम्य प्रथमतो नानाविधचेष्टया तं निवारयत् । किन्तु सा तत्र
विफलमनोरथतया पुत्रस्याप्याग्रहातिशयञ्च ज्ञात्वा कस्यचित्
जैनक्षपणकस्य सविधे “मद्यं मांसं तथा रमणीसंसगश्च सर्वथा
वर्जनोयं तवे”ति तं सत्यं वाचयित्वा परिशेषे विदेशगमन-
मादिदेश ।

ततःप्रभृतिमाहभक्तो हि स लण्डननगरीं गत्वा तत्र वर्षद्वय-
समस्थाय प्रतिक्षणमेव जनन्युपदेशं स्मरन् केवपि व्यसनेषु संसक्तो
नाभवत् । ततश्च सम्पाद्य विशिष्टव्यवहारजीवशिक्षणोपविषयं
तदध्यक्षतोऽनुमतिपत्रमासाद्य प्रत्यावर्त्य च स्वदेशं कियद्दिनं
वैदेशिकमोहमदिरोन्मादनयोन्मादितोऽभवत् । अनन्तरमुपरते
च तन्मोहे स्वप्रकृतिमासाद्य ब्रह्मचारीवद् गुरुकठोरं नियममव-
लम्ब्य भागवतादिवेदवेदान्तग्रन्थानधीत्य प्रकृतमनुष्यपदवी-
मुपार्जयत् ।

तदनन्तरञ्च सुखेप्रदेशीयप्रधानविचारालये तस्य प्रथम-

कर्मजीवनस्य कार्यारम्भः एव समुपजायते । तत्र च सार्धैक-
वत्सरे कृते कार्ये द्विनवत्यधिकाष्टादश-(१८८३) खृष्टशके
पोवरवन्दरीयः कश्चित् सार्धैवाहः खौयाभियोगसमर्थनार्थं दक्षि-
णाफ्रिकादेशं तं प्रेरयत् । नूनं तदानीं तत्र भारतीयौपनि-
वेशिकानां क्रमोन्नतिं समीक्ष्य तत्रत्ययूरोपीयाः आत्मप्रधान्यं
भारतीयैः काले विलुप्तं भवितुमर्हतीति भाविनीं शङ्कां विगणय्य
सर्वथा तान् निर्यातुमभिभवितुं निश्चितुञ्च यतमानाः आसन् ।
परं शिक्षितमशिक्षितं भद्रमभद्रं सम्पन्नमसम्पन्नं वा भारतीयं
सम्भाषयन्ते ते “कुलीति” नितान्तनिष्कष्टसंज्ञया । तादृशीं दुर्गतिं
भारतीयानां संस्मरन्नेकदा पथि गच्छन् महाभागः नगरप्रहरिणा
चरणेन प्रहृतः । अन्यदा कस्मिन्नधस्तनविचारालये शिरस्लाणमुन्मो-
चयितुमादिदेश । परत्र कदा बाष्पीयशकटगमनसम्पादकश्च तं
प्रथमश्रेणीतो वलेनावतारयत् । इत्याद्यनुचितानुष्ठानं यूरोपीयानां
स्वयमभीक्ष्य समुपभोग्य च स्वयं निर्यातनं तत्प्रशमनोपायं भाव-
यन् तत्रैव स्थितः । तस्मिन्नेवावसरे श्वेताङ्गशासकाः गुरुकठोरं
यावतीयनिर्यातनं सम्भवति तद्राजकीयविधानानुमोदितं विधाय
तेन नियमेन निर्यातयन्ति भारतीयान् ।

ततः षोडशाधिकोऽनविंश-(१८१६) खृष्टाब्दे ड्रान्सभालभूमेः
राजप्रतिनिधिः बहुप्रतिवादसत्वेऽपि नवीनराजविधानं राजानु-
मोदितं कृत्वा तत्र प्रावर्त्तयत् । तच्च—“एसियाखण्डवासिनां सर्वश
एव स्वनामलिखनमङ्गल्यङ्गनञ्च राजद्वारे वन्दिवत् कर्त्तव्य”मिति,
तच्चाशेषविधप्रतिवादेनापि विफलं कर्त्तुमसमर्थतया परिशिष्टे

“निष्क्रियप्रतिरोधः” (प्यासिम् रेजिस्टेन्स) नामान्दोलनमवलम्बयत् । तदान्दोलनस्य परिणामे सप्ताद्यधिकोनविंश-(१८०७) ख्रिष्टाब्दे तस्य मासद्वयं कारावासो घटते स्म । तत्रैव चैकोनशताद्यधिकाष्टादश-(१८८८) ख्रिष्टाब्दे वुयरसंग्रामे आहतानां शुश्रूषणार्थं सेवकसमितिं सङ्गठ्याहृतं शुश्रूषयत् । तत्कार्येणातिशयः प्रीतो राजप्रतिनिधिस्तस्मै पदकमेकमदात् । एवं चतुरधिकोनविंश-(१८०८) ख्रिष्टाब्दे भारतीयेषु प्लेगाख्यमहामारिसमुपस्थिते सेवकसमितिं विन्यस्य रोगक्लिष्टानां सेवां कृत्वा सेवाव्रतमुदयापयत् । ततः षडधिकोनविंश-(१८०६) ख्रिष्टाब्दे इराजराजशक्तेर्विरुद्धवादिनां जुलुलाण्डवासि-काफ्रिजातीयानां युद्धे पुनः सेवाव्रतमवलम्ब्य राजदत्तपदकमेकं प्राप्तवान् । इत्यनया दिशा तत्रत्यदेशवासिनां श्वेताङ्गकृष्णाङ्गानां विविधानि हितकार्याणि सम्पाद्य तस्मात् प्रत्यावृत्य इंग्लण्डमुपगम्य च महासमरे इराजानां साहाय्यार्थं तत्र भारतीयसेवकदलं संस्थाप्य तेषामशेषविधं साहाय्यं कृतवान् ।

तदनन्तरं भारतेषु सप्तदशद्यधिकोनविंश-(१८१७) ख्रिष्टाब्दे सम्पारणाख्ये देशे रायतगणेन सह तत्रत्यनीलकरविदेशीय-बणिजां भूसम्बन्धीयविवादोपस्थिते भारतमागम्यासीमयत्नेन तेषां रायतजनानां पक्षमवलम्ब्य सर्वं स्वमीमांसत् । ततः परमाहम्भदावादीयप्रावरणवयनयन्त्रपरिचालकानां अमजीविनां तद्यन्त्राध्यक्षैः सह मनोमालिन्योपगते अमजीविपक्षमवलम्ब्य “यावन्तं तेषामभियोगः कर्तृपक्षैर्नोपशमितव्यः, तावन्तमेव मम

प्रायोपवेशन”मिति प्रतिज्ञाय प्रतिज्ञानुरूपं कर्म कृत्वा परिशेषे स्वाभीष्टफलमलभत ।

परं षोडशाधिकोऽविंश-(१६१६) खृष्टशरदि गुर्जरदेशे शस्याजन्मत्वेन राजकरदातुमसमर्थाभ्यः प्रजाभ्यो गुरुकठोरनियमेन करमाग्रहितुमारिभिरे राजपुरुषाः । तच्चानुचितं मन्यमानो महापुरुषः तासु “सत्याग्रहमन्त्रं” प्रचारयत् । तच्च—“वलवतोऽमानुषिनिर्व्यातनमपि विशिष्टैरेव धैर्यैः सहनीयम्, न पुनः कथं कथमपि प्रतिपक्षत्वेन वर्त्तितव्य”मिति । तन्मन्त्रानुप्राणितास्तत्रत्यास्तथानुष्ठितेनाचिरेण स्वीयकरभारादुन्मूक्ता आसन् । ततःपरं देशेऽस्मिन् “रौटालविल” नाम्नीं प्रजाप्रतिकूलराजशासनपद्धतिं प्रचारितुमुद्युक्ते राजपुरुषे गान्धिप्रमुखाः भारतीयजनमङ्गलाकाङ्क्षिणो महापुरुषाः तत्पद्धतेरनौचित्यमाख्याय तौत्रं प्रतिवादं कुर्वन्तोऽपि तान् न विगणय्य राजपुरुषाः तत्पद्धतिं राजविधानानुमोदितामकुर्वन् । तेन महात्मा भारतेषु सर्वत्र स्वीयासाधारणसत्याग्रहमन्त्रं शनैः शनैः प्रचार्य तत्प्रतिकारकल्पे समुद्बोधयज्जनमानसम् । तस्मादेव हि सम्प्रति पञ्चनदीयज्जालियानवागाख्ये तादृशानां पैशाचिकात्याचाराणामनुष्ठानमभवत् ।

अधुना तत्सत्याग्रहमन्त्रमेव “नन्-को-अपारेगन्” वा सहयोगितावर्जनरूपेण परिणतिरासीत् । तस्य स्थूलार्थस्तु “राजसम्पर्कः सर्वतः परिहर्तव्यः” इति ।

वस्तुतः वर्त्तमानेऽस्मिन् जगति महात्मनोऽमानुषी त्याग एव तस्य देवत्वमुपस्थापयति बाहुल्येन । स हि निर्व्यातित-

पक्षमवलम्ब्य प्रवलवाधाविपत्तिमपि चाविगण्य तत्प्रतिकाराय स्वशक्तिमुपस्थापयत् पर्याप्तेन । सन्तोह जगति बहवो धार्मिकाः बहवश्च कर्मिणस्त्यागिनश्च किन्तु एकस्मिन्नेव विग्रहे एतेषामपि त्रयाणां समवायो नितान्तविरल एवास्तां मुधैवाधिकजल्पनेन ।

अनुशौलनौ—EXERCISE.

अधोलिखितविषयमवलम्ब्य प्रबन्धो लेखनीयः । मनस्वी स्वर आशुतोषमुखोपाध्यायविषये—वंशपरिचयः, पाठ्यावस्था, कर्मजीवनं, प्रधानविचारपतित्वं, विश्वविद्यालयस्याध्यक्षता, कर्मशक्तिः, उपाधि-लाभः, चरितम्, मृत्युश्च ।

व्याघ्रो वानरः शृगालौ च

एकदा काचित् शृगाली शावकान् आदाय वनं विहरति स्म । अथ विहरन्त्यां तस्यां रविरस्ताचलचूडामुपागतः । ततः सन्ध्यासमागमे सा नातिदूरे व्याघ्ररवमाकर्ण्य भौता भौता सन्निहितं कञ्चित् विलदुर्गं प्रविवेश । तत्र घ्राणेन व्याघ्रविवरं परिज्ञाय किं करणीयमिति विचिन्तयन्त्यां तस्यां कञ्चित् व्याघ्रः सपदि एव विवरसमोपमुपागत्य केनापि सत्त्वेनात्र वर्तितव्यमिति विज्ञाय सुभृशं ननर्द मुहुर्मुहुर्विजृम्भयच्च । तादृशं

नादमाकर्ण्य सा शावकान् मुहुर्मुहुस्ताडयामास । तेन ते उच्चैः
क्रन्दितुमारिभिरे ।

ततः शृगाली सान्त्वनाच्छलेन तान् शावकान् उच्चैरकथ-
यत्—रे पुत्रकाः ! मारुदित, दिष्ट्या महाकायः कश्चित् शार्दूलः
आत्मनात्र समायातः प्रविष्टेऽस्मिन् दुर्गमध्ये व्यापाद्य तेनाशन-
क्रियां निर्व्वाहयामि । यदि वो एतादृशं रोदनमाकर्ण्य पला-
यते तर्हि निराहारेणानुदिनं वर्त्तितव्यम् । एतदाकर्ण्य स खलु
व्याघ्रः भीतो महदेव सत्वमत्र वर्त्तितव्यमिति संविज्ञायाति-
द्रुतं पलायते स्म ।

अथातिद्रुतं पलायमानं तं दृष्ट्वा सन्निहिततरुशाखास्थः
कश्चित् वानरस्तमाह—भोः भोः मामक, हन्त ! कष्टं !! त्वं
शृगालीभिया पलायसे ? प्रत्यावृत्त्य गच्छ पुनस्तत्र अहमपि
त्वया सह गत्वा दर्शयामि ते भयकारणम् दुष्टां शृगालीमन्तरा
नान्यत् । तदाकर्ण्य चकितो व्याघ्र आह—सौम्य, अहं तत्र
गन्तुमर्हामि, परं यदि त्वं दुर्हत्तसत्त्वेन सन्ताडितः मां विहाय
पादपशाखां समाश्रयसि तदा मे किं करणीयम् ? वानरो
आह यदि सद्वचसि ते प्रत्ययो न स्यात्, तर्हि पुरोवर्त्तिन्यानया
लतया मे श्रोवां बद्ध्वा भवत्ताडूलेन सह वेष्टयित्वा मामपि तत्र
नय इति स्थिरीकृत्य तथा कृत्वा तत्र गतयोः वानरव्याघ्रयोः
शृगालो भूयः कौशलजालं सुविस्तार्य पोतकान् आह—भोः
भोः वक्षकाः, प्रथममसौ प्राणी युष्मत्क्रन्दनमाकर्ण्य पलायितः,
अधुनातिचतुरो भवन्मातुलः भूयस्तमेव बद्ध्वा समानयति, येनासौ

उत्प्लवितुं पलायितुमपि नाहंति । विरमत विरमत पुत्रकाः
क्षणादेवासौ मदीयकरालदशन मध्यवर्ती सन्भविविष्यतीति । तदा-
कर्ण्य शृगाली खरमनभिज्ञातो मन्दबुद्धिः शार्दूलः भटिति दिश-
मदिशं वा पलायितुमुपचक्रमे । तेन त्वरितं गच्छति तस्मिन्
दृढबद्धो मन्दधी वानरः हृक्षप्रस्तराघातेन जर्जरितः अविलम्बेन
पञ्चत्वमुपगतः ।

दृच्छति यः परानिष्टं दुरात्मा कौतुकप्रियः ।

अनिष्टं निश्चितं तस्य स्वयं सोऽपि विपद्यते ॥

—*—

ग्राम्य-जम्बुकौ

कश्चित् जम्बुकः लुब्धकैरनुसृतः द्रुतं धावन् पथि स्थितं
कश्चित् ग्रामीणं दृष्ट्वा सकरुणं प्रार्थयामास । भद्र, लुब्धकैः
त्रासितोऽहं देहि मे भवत्कुटीरे क्षणं विश्रामस्थानमिति । स
ग्राम्यः स्वस्त्युक्त्या खण्डकोणं दर्शयामास । अत्रान्तरे व्याधाः
तस्य अनुपदमेवागत्य तमेव ग्रामीणं पप्रच्छः । सौम्य, इतो
यान्तं कश्चित् जम्बुकं दृष्टवान् ? सोऽप्याह—न हि मया दृष्टः,
इति वाङ्मात्रेण परिज्ञाप्य, परं तस्य निःश्वस्य नान्तरं वारं वारं
अङ्गलि-चालनेन निरदिशत् । तदप्यपरिज्ञाताङ्गलिसङ्केतेषु
तेषु सुदूरं निर्गतेषु जम्बुकः निभृतं गन्तुं समुपचक्रमे । तद-
दृष्ट्वा ग्राम्य आह—अये, किमेषा रीतिः, येन ते अभयं दत्तं तम-

नाट्य कथं गन्तुमारभसे ? जम्बूको मन्दं विहस्याह—भद्र, वचनपरिपन्थिनी ते अङ्गुलिः इदानीमपि श्लथयति मे भव-
बन्धनम् । न चेत् उपकृतेरानृणं नूनमवगच्छेयम् । इत्युक्त्वा
द्रुतं तस्मादपगतः ।

वचस्यन्यत् मनस्यन्यत् कर्मण्यन्यत् दुरात्मनाम् ।

वचस्येकं मनस्येकं कर्मण्येकं महात्मनाम् ॥

काकः शृगालश्च

अथैकदा कश्चित् बलिभुक् मांसविक्रेतुर्विपणितः मांसखण्ड-
मेकं चोरयित्वा चञ्चुपुटेनादाय सुसन्निहित-तरुशाखाया-
मुपविष्टः । तत्र पादप-च्छायां संसेवमानः कोऽपि जम्बूकः
तमवलोक्य कपटप्रबन्धेन वञ्चयित्वा मांसं लब्धमिच्छन् बलिभुज-
मुपेत्य ललितवचनोपन्यासेनाह—मित्र, कुशलं ते ? अहं तावत्
भवतः सख्यमिच्छन् नानास्थानमुल्लङ्घ्य इत एवाभिवर्त्ते । परं
वनोपवनं शैलकुञ्जञ्च परिभ्रमता मया भवता सदृशः कुचापि
सर्वाङ्गसुन्दरो विहङ्गमो नाद्यापि विलोकितः । हंहो !
किमिव ते भ्रमर-कृष्णौ पक्ष-पुटौ वासुदेवसमप्रभा चञ्चूः ।
इन्दोवर-नीले नयने नृत्यकरणक्षमौ च चरणौ । हन्त ! कष्टं
तथापि मे इयत् दुःखं यत् धात्रा सर्वाण्यपि ते चित्ताह्लादकाराणि
अङ्गप्रत्यङ्गानि विधाय परं कृपणतया मूको निरमायि । स्वल्प-
बुद्धिरसौ काक-स्तावदात्मस्तुतिं समवगम्यालोचयत्—“अहो !

पर्याप्तं मद्रूपविमुग्धोऽयं जम्बूको यदि मे कण्ठस्वरं शृणुयात्
तर्हि महान्तमेव विस्मयमालभिष्यते” इति विमृश्य यावदसौ
चञ्चू व्याददौ तावदेव मांसखण्डं भूमौ पपात । शृगालः
स्वाभीष्टमांसखण्डमासाद्य पुलकितमनाः तस्मादपगत्य गभीर-
तरं वनदेशमुपागच्छत् । काकस्तु परमात्मबुद्धिं निन्दयन् अन्यत्र
समुपययौ ।

स्वार्थेन भजते धूर्तः सिद्धे कार्ये विरज्यते ।

न कस्यचित् प्रियो धूर्तः कश्चित् धूर्तस्य न प्रियः ॥

चिन्ताघटितरचना—Reflective essays.

प्रागुक्तेषु द्विविधरचनानिर्माणेषु चिन्ताघटिता रचना तावत्
तृतीया । तच्च नीति-गुणावस्थाप्रवादमूलतया चतुर्धा विभजितुं
शक्यते । एषा हि रचनातिकठोरतया विवरण-वृत्तान्तरचनान्तेषु
लेखनीया । अत्र लेखयितुः स्वमतमेवातिप्रबलया अन्येषामपि
मतं प्रथममुद्धृत्यात्ममतं परिशिष्टे प्रकटनीयम् । एतादृशे प्रबन्धे
विषयविशेषस्य, तस्य संज्ञयाः उत्पत्तेः कारणस्य चोपकारिताया
उत अपकारितायाः स्वपक्षस्य विपक्षस्य वा मतं समुल्लेख्य सर्व-
शेषे स्वमतं प्रकटय्य ससाक्षिं नयेत् । एतद्रचनादर्शो यथा—

कालः

इह तावदेक एव कालः दण्ड-मुहूर्त्ताद्युपाधिभेदेन बहुधा विभज्यते विद्वद्भिः सर्वे खलु प्राणिनः तद्वशेन आविर्भवन्ति, तोरोभवन्ति, संतिष्ठन्ते च । तन्तु कालं वृथा न यापयेत् । यस्तावत् आलस्यात् तं नयति स च जगत्यभ्युदयमात्योन्नतिञ्च प्राप्तुं न शक्नोति, परं यावज्जीवं दुःखमनुभवति च । एवमपि च संसारेऽस्मिन् न तावदेकोऽपि प्रभुतार्थदानेन मधुरवचन-विन्यासेन जीवन-यौवन-विनिमयेन च मुहूर्त्तार्द्धमपि क्षणं तमात्मवशं नेतुं समर्थोऽस्ति । देवा अपि च कालवशेन सृष्टि-स्थिति-संहारादिकार्याणि कुर्वन्ति पुनस्तस्मिन्नेव लीयन्ते । उक्तञ्च—

ये समर्था जगत्यस्मिन् सृष्टिसंहारकारिणः ।

तेऽपि कालेन लीयन्ते कालो हि बलवत्तरः ॥ इति

य एव कालस्य सद्व्यवहारं विदधाति ; स हि विद्यार्ज्जने धर्मार्ज्जने अर्थार्ज्जने च प्रभवन्ति । जगतामशेषसौख्येन च समन्वित एव स्यात् । नितरामभ्युदयकाङ्क्षिणः प्रेष्ठमानवकाः, मुहूर्त्तार्द्धमपि कालं वृथा नातिवाहयेत् । उक्तं हि—

कालमूलमिदं सर्वं भावाभावौ सुखासुखे ॥

कालः सृजति भूतानि कालः संहरते प्रजाः ।

कालः सुप्तेषु जागर्त्ति कालो हि दुरतिक्रमः ॥ इति

अतएव कालस्य सद्व्यवहारः सर्व्वथैव समाचरणीयः सर्व्वेषा-
मिति किं बहुधा ।

प्राचीनभारतम्

हंहो ! विद्यावयोवृद्धाः, प्रिययुवानः, सुकुमाराः कुमाराश्च,
अवगच्छध्वम् ; शतार्धवत्सरादूर्ध्वं अत्रत्ये खलु सभ्ये जगति
शिक्षिताभिमानिनः सभ्याः अस्मद्देशीयाश्च प्रायश एव पाश्चात्य-
शिक्षानुप्राणीताः सामाजिकाः अत्रभवां रीतिं नीतिं ज्ञानञ्च
किमन्यत् शिक्षादीक्षाप्रभृतिं यावतीयां प्राचीनकर्त्तव्यानुष्ठान-
पद्धतिमपरां विश्वविश्रुतामतुलनीयामतीतकीर्त्तिकाहिनीञ्चापि
तुच्छातितुच्छतरं समवमन्य तडितानन्दिता इव प्रतीच्यमोह-
मदिरासंवशीकृतमानसाः आत्मानं स्वसर्व्वस्वञ्च दीनातिदीनतर-
ममन्यन्त । संप्रति हि देवगत्या यथार्थशिक्षितानामदम्य-
चेष्टापरम्परया कारणकोटिकानां घातप्रतिघातेन च तदेव हि
हेया धारा प्रसक्तता च कथं कथमपि न्यूनीभूय निद्रालसित-
जननयनान्तर्पथ्यन्ते बालाश्वरमणिमयूखमिव स्वैरं स्वैरं स्वीया-
सामान्यमतीतगौरवमातनोल्यतितराम् । तच्च सातिशयमेव
शुभसंसूचकं मन्दभागधेयानामस्त्रदीयानामतिमात्रम् । यतः
प्राचीनतमानां ज्ञानविज्ञानाधाराणां शास्त्राङ्गसाहित्यानामध्ययने
संजायते जातीयता, क्रमोद्धतिश्च शनैः शनैरेवात्र जगति ;
परं तेषां पूर्व्वतनानां यशोऽवकीर्णं भास्वरे पथि सञ्चरणेन नूनं

सम्भवति तेषु तेषु प्रवृत्तिप्रेरणा निराधारा रतिश्च ; सुतरामात्मो-
न्नतिसंविधाने तदेवान्यतमं प्रकृतं वीजमिति किं तच्च
विचारणानां प्रतीक्षा ?

अप्यहो ! दृश्यते तावत् पर्यालोचितेषु समयभूभागेषु
यद्यपि कापि भूमिः अतोत-गौरवमहिम्ना विश्वमानसं मोहयति
स्तम्भयति रमयति च सा किलानन्तवसुपव्यंतारामनदीचैत्य-
ग्रामसंधारिणी दन्तुरादिजन्तुसंवहविग्रहा सर्वसौख्यसंप्रोहा-
विमलाम्बरचुम्बितमहामहिममहिममौलिविलसिताशेषतुषार-
सारसञ्चयमुकुटा घनच्छदमहीरुहमेदुरदूरदूरान्तरकुसुमसुसुमा-
यितकाननश्यामलदीर्घकुन्तला, वक्षोजस्यर्शजदोलन् मन्दाकिनी-
शक्तिमौक्तिकदामविलोला, स्वर्णसाम्यश्यामाकहरितायितामल-
दुकूलजघनच्छदसङ्कुला, नीलजलधिजलधौताङ्घ्रियुगला, काक-
लितकोकिलबलाकाबर्हिङ्कुलप्रखरमुखरदिगन्ता, वरण्यार्थ-
पूज्यान्यस्तसमस्तशर्मकर्ममुख्या, सततविततजीवजीवनधारण-
कारणशस्यसुसुमायिताख्या, अगण्यपुण्यार्थतीर्थसत्तमपत्तनशत-
शोऽवकीर्णा, ऋतुषट्कपर्यायितवर्त्यभोगसाधना, महामहोयसी
मान्यमनःप्रेयसी मदीयेयं भारतीया वन्दनीया पुण्या भूमिः ।

अस्यामेव हि भुवनतपनप्रथममयूखमुखरितप्राच्यकाष्ठाः विश्व-
प्रेष्ठाः वेदाः प्रचारिता जाताः । ते हि कदा कथं किमर्थं वा कै-
निरमायिषतेति संशयदोलायां दोदुल्यमाना विशालदृशो विच-
क्षणाः अद्याप्यनाप्तावधयो बहुधामन्वयन्ते । प्रज्ञायन्ते च वेदाः
श्रुतिस्मृतिपरम्परया स्वयमेव परमेष्ठिचतुर्मुखपङ्कजविनिर्गताः ।

तथाहि—“स तपोऽतप्यत तस्मात् तपस्तेपनात् त्वयो वेदाः
अजायन्त” इत्यादि । परं सांख्यवेदान्तप्रमुखदर्शनशास्त्रप्रणेतारो
महर्षयोऽप्यलोकसामान्येनैव प्रज्ञावलेनेषां पर्यन्तभूमिं नाधिरो-
हन्तोऽन्तःपातिना पौरुषेणार्षेण चक्षुषा प्रत्यक्षीकुर्वन्तोऽपौरुषे-
याणि हि वेदवाक्यानीति प्राहुः । तथा हि—“गुरुमुखादनुश्रूयत
इत्यनुश्रवो वेदः, एतदुक्तं भवति श्रूयत एव परं न केनापि
क्रियत इति ।” “न पौरुषेयत्वं तत्कृतुः पुरुषस्याभावात्” इति
सांख्यसूत्रम् । अपास्तु तदत्यतीता वेदविषयिनी गुरुका कथा,
अत्यतिक्रच्छा गुर्वी गवेषणा च ; यद् रामायणमहाभारतयोः
साम्यभावपूर्णम् अत्युदारोपदेशसद्भावसम्भवं लौकिकालौकिक-
सर्वविषयसम्बलितमहाकाव्यस्य जगतां न कुत्रापि सद्भावः
समवगम्यते श्रूयते च न घुणाक्षरन्यायेनापि कदाचित् । अपि
च भवभूतिकालिदासयोस्तुल्यः कोऽपि वा महाकविः जननमभि-
लभ्यात्मनोजातभूमिं परकीयदेशञ्च काव्यरसपीयूषधारया
समभ्यषिञ्चयत् प्रीणयच्च हालिकजनमानसमपि सातिमात्रम् ।
परं कैः कैरेवमेवमालोच्यते यत् “यूरोपीयसेक्सपियरक्लवः
कवित्वं कालिदासकवित्वस्यानुरूपम् ।”

किन्तु निरङ्कुशया दृशा तद्वाचयितृणां वाचि पर्यालोचिता-
यामेवमेवमवलोक्यते यत् कविकालिदासस्य भावः कवित्वं रचना-
चातुर्यञ्च तत् यूरोपीयकविकुलकुलपतेः सेक्सपियरस्य भावा-
दितः कवित्वसौन्दर्येण पदयोजनमहिम्ना प्रसादमाधुर्यादिगुण-
सद्भावसहस्रेण च सर्वत एव उन्नततरम् अत्युच्चकाव्यसम्पत्

परिपूरितञ्च । तेनैव च प्रतोचभूभागमात्रेषु काव्यान्वैतानि
 किमुत ज्ञानविज्ञानाशेषग्रन्थान् प्रति सातिशयादरः, प्रवला च
 श्रद्धा, गभोरा हि भक्तिरचलैवानुरक्तिः समवलोक्यते प्रज्ञावताम् ।
 परमिह भूगोल-खगोलादिविषये यादृशीं प्रतिभां प्रस्फुरन्तः
 वराहमिहिरब्रह्मगुप्तार्थभट्ट-भास्कराचार्यप्रमुखाः मनोषिणः तद-
 तीव्र विस्मयकरं कौतुकावहञ्च जगताम् । तेषान्तु सन्दिष्टं
 ज्योतिस्तत्त्वमतिक्रम्य नाद्यापि केचन सभ्याः समशक्नुवन् शोभनं
 नवौनतरं वा तत्तथ्यमाविष्कर्तुम् । अपि च मन्यन्ते तावदनेके
 यत् पुरा पृथ्वीं त्रिकोणां सर्पादिप्राणिपृष्ठावस्थितां परितः एव
 प्रभाकरः परिवभ्राम इति प्राचीनार्थ्याणामतम् । तच्चातिहेया,
 परिच्छिन्ना, लवमात्रा च धारणेति सर्वथा वक्तुमुपयुज्यते । यतो
 गोलाध्याये भास्कराचार्येणोक्तम् :—“सर्वतः पर्वतारामग्राम-
 चैत्यवलेखितः । कदम्बकुसुमग्रन्थिः केशरप्रसरैरिव ॥” अपि च—
 “नान्याधारं स्वशक्त्या वियति च नियतं तिष्ठतीहास्य पृष्ठे ।
 निष्ठं विश्वञ्च शश्वत् सदनुजमनुजादित्यदैतं समन्तात् ॥” इति

आर्यभट्टेनाप्युक्तम् :—“भूपञ्जरः स्थिरो भूरेवाहत्याहृत्य-
 प्रतिदैवसिकौ उदयास्तमयौ सम्पादयति नक्षत्रग्रहाणाम् ।”
 किञ्च :—“चला पृथ्वी स्थिरा भाति” इत्यादि ।

आर्यभट्टो भास्कराचार्यश्च नाम पाश्चात्यज्योतिर्विदाचार्या-
 कोपनिस् महोदयात् बहुपूर्वमेव जननमभिलभ्य भुवो गतिं
 माध्याकर्षणशक्तिञ्च समनुज्ञाय यथाहतुः स्म—“आकृष्टशक्तिश्च
 मही यत् तया प्रक्षिप्यते तत्तया धार्यते” एवमपि च यैव

निखिलाङ्गशास्त्राणां मूलरूपा दशगुणोत्तराङ्गगणनाप्रणाली सा तु भारतीयमहर्षिचरणाराधितेभ्यः आरवोदेभ्यः पाश्चात्त्ये सभ्यैरधितपूर्वा । उक्तञ्च आरवोयग्रन्थे :—“होक्मा अल् हिन्दु” भावार्थस्तावदस्य यद् भारतीयविद्भ्योऽधीतवन्तो वयमङ्गशास्त्रमिति ।

अन्यच्च नाम भारतं यदा ज्ञानविज्ञानादिविविधविषयसूक्ष्मातिसूक्ष्मविचारणया दिशा दिग्देशमुद्घाषयति, सभ्यान् स्तम्भयति, जगदालोडयति, तदा तावदनेके नाम देशीयाः का कथा शास्त्रचर्चयाम् ? स्वकीयाहार्थ्याणामुत परिच्छेदादीनाञ्च संग्रहेऽपि मत्तवालिशाः किं वानभिज्ञा नग्नबालकंप्राया इव जाताः । परमपि यत् यूरोपीयदर्शनशास्त्राणां भित्तिस्थानं ग्रीकदर्शनम् ; तत् कपिलादिमहर्षिसमुपदिष्टानां तत्त्वपदार्थप्रतिविम्बमन्तरा नान्यत् वक्तुमुपयुज्यते । पिथागोरसप्रभृतयोऽपि ये नाम ग्रीकदार्शनिकाः ते हि भारतभ्रमणाय समागच्छन्ति प्रमाणमनेकत्र समालभ्यते । नितरां भारतीयैभ्यस्तद्दर्शनवोजं गृहीतं किं न वेति के नाम सन्ति प्रमाणेनावगमयितुम् ?

परन्तु यत् यूरोपीयचिकित्साविज्ञानफलमस्माभिः स्वतः परतो वा नक्तं दिवसमुपभुज्य विस्मोयते प्रसंश्यते च सहस्रसंनया तत्शास्त्रम् फलञ्च । तत् आरवोदेभ्योऽधीतवन्तस्त इति चिरप्रसिद्धिः ; स्त्रीकुर्वन्ति च मुक्तकण्ठं प्रायश एव महा-नुभवा विद्वद्वरिष्ठाः इदानीमपि तथा, किन्तु आरव्याः तत्शास्त्रं भारतीयैभ्यः समवच्छन्निति जनश्रुतिः परं प्रमाणञ्च सुलभतरं

तेषां चिकित्साग्रन्थे भारतभैषज्यानां त्रिफलाहरोतकीप्रभृति-
द्रव्यानां नामसङ्गावं बाहुल्येन समीक्ष्य समुपकल्पितुम् ।

किञ्च—“विषस्य विषमौषधम्” इति यत् कविजनसुभा-
षितम्, तत्तु प्रवर्तमानस्य होमित्रोप्यायनामकचिकित्सा-
विज्ञानस्य मूलतत्त्वम् । परमेतद्वचनञ्चापि आम्बूलं कस्मिंश्चित्
प्रामाणिके तच्चिकित्साग्रन्थे समुल्लेखदर्शनात् सैव प्रणाली च
भारतीयानां ज्ञातपूज्येति सर्व्वतः प्रतिपद्यते । अन्यच्च-
“अप्स्वन्तरममृतम् अप्सु भेषजम्” इति ऋग्ऋचा बहुशर-
दूङ्घ्रिऽपि सलिलचिकित्सात्र प्रचलिता, सर्व्वत्रैव सुसमादृतेति
स्फुटमनुमातुं शक्यते ।

एवञ्च दृश्यते तावत् स्वकीये परकीये च प्राचीनसाहित्येति-
हासग्रन्थे यत् पुरा पोताश्रयेण पण्यर्थं वारिधिवारि सद्गुत्तीर्थ्य
दिग्देशगमनमुत सम्परायेण परकीयदेशविजञ्च भारतीयानां
बाहुल्येन वर्णितम् । नितरां वक्तुमुपयुज्यते ते हि प्राचीनार्थ्या
न केवलं शास्त्रपारमिताः खभुजवौर्य्येण तु परकीयभूमिमपि
विजित्यात्मप्रतिष्ठाभातन्वन्नतिमात्रम् । रघुवंशे रघोः पारस्य-
स्थानम् ; राजतरङ्गिण्यां काश्मीरभूपतेर्ललितादित्यस्य भुख-
खारा-(वोखारा)वाल्मीक-(वाल्ख)-तुरस्क-(तुर्कस्थान)
प्रभृति प्रदेशानां विजयप्रसङ्गं समुपश्रूत्य सर्व्वथैतत् सिद्धान्तितं
मतं स्वीकरणौयं सभ्यानाम् । एवं नाम सुमात्रा-यावा-वालि-
सुखतर-(सकोद्रा) प्रभृतिषु द्वीपपुञ्जेषु इदानीमपि सनातन-
धर्म्मिणामुपनिवेशनिदर्भनमवेक्ष्य वक्तुमुपयुज्यते यत् पुरा बाणि-

ज्यार्थं धर्मप्रचाराय वा तैस्तं तं देशं समेत्य उपनिवेशः स्थापितः । यावाहीपे तु सम्प्रति यदि च माहाम्मदीयो धर्मो बाहुल्येन वर्तते, तथापि तत्रावलोक्यन्ते दिशताधिकाः देवमन्दिरा अती-
तार्थगौरवमुद्घोषात्मनः स्थितिमातन्वन्यतिमात्रम् । तत्रत्ये
तु देवमठके धातु-पाषाणविनिर्मिताः शिव-दुर्गा-गणेश-सूर्य-
प्रभृतिदेवविग्रहाः सुप्रतिष्ठिताः सन्ति । परं तांस्तानद्यापि देव-
विग्रहान् वैधर्मिकाः समभ्यर्चयन्ति सातिशयां भक्तिमभिवर्षयन्ति
च तत्राम् । वालिहीपे संप्रत्यपि च यद्धर्मः प्रचलितः तं तु सना-
तनार्थधर्ममन्तरा नान्यत् वक्तुमुपयुज्यते । तत्र ब्राह्मण-क्षत्रिय-
वैश्य-शूद्राः इति मौलिकवर्णचतुष्टयाः प्राधान्येन निवसन्ति ।
तेषु च ब्राह्मणाः इदानीमपि आमिषमन्तरा केवलं यव-तण्डुल-
फलमूलाशनैरेव जीवयात्रां निर्व्वहयन्ति ।

एवं तत्र श्रवदाहरीतिः सहमरणप्रथा च प्रचलिता स्त्रीणाम् ।
वर्तते चापि नीति-रामायणाज्जुनविजयागम-देवागम-सत्त्वागम-
प्रभृतौनां ग्रन्थानां पठनपाठनम्, शार्दूलविक्रीडित-वसन्ततिल-
कादिसंस्कृतछन्दसां पद्ये प्रचलनञ्च बाहुल्येन । ऐतिह्यञ्च यावा-
वालिहीपवासिजनसमाजेषु यत् भारतीयकलिङ्गप्रदेशादेव तं
तत् द्वीपं समेत्य निवसन्तीति ।

अन्यच्च यत् प्रसिद्धं लङ्कानाम् द्वीपं तद्भारतवर्षस्याति-
सन्निकष्टम् । तत्र च बहुलशरदारभ्य एव भारतीयानां गमना-
गमनमवस्थितिस्तस्य विजयवार्त्ता च संश्रूयते । यत् पुरा अयो-
ध्याधिपतिः रामचन्द्रस्तत्राधिवसन्तं भोषणानुशासनं दशाननं

निहत्य स्थलमेतद्विजयमकार्षीत् । तदनन्तरञ्च बौद्धधर्मप्रचारार्थं राजराजेश्वरो महामहिमाशोको नाम राजा स्वमात्मज-
मात्मजाञ्च तत्प्रदेशं प्राहिनोत् । ततोऽपि बहुलतिथावचिते
गौरीयराजतनुजो विजयसिंहो भ्रातुष्वत्रपाण्डुवासेन सह तत्
स्थलीं समेत्य स्वभुजवैर्येण भूपतिं पराजित्य लोकान् शशास ।
ततःप्रभृति लङ्काद्वीपस्य सिंहगोष्ठौशाशिततया सिंहलं नाम
समुपपन्नम् । परतो नूनं तत्र श्रीमन्तादिश्रेष्ठिजनानां बाणि-
ज्यार्थं तत्रोपस्थितिवार्त्तया च मामकभाषितानां सर्वथावितथत्वं
सम्यक् प्रतिपद्यते ।

किञ्च श्रूयते प्राक् भारतभूपालाः रोमीयराजपरिषदि स्वीय-
शन्देशहरं संप्रेष्य तत्रत्यं तत्त्वमवगच्छन् । परं खृष्टौयप्रथम-
शकमिते फलितज्योतिर्विदस्तत्रोषित्वा शुभमशुभं वा भाग्यफलं
वर्षफलमुत अन्यत् किमपि वा ज्योतिस्तत्त्वं निर्द्धार्य प्रतिष्ठां
समादधिर । अपरतः खृष्टजन्मनो द्वित्रेऽपि शतवर्षोर्द्धे अत्रत्यानां
श्रेष्ठिनां दीगुच्याऽफ्रिकादेशस्य-कार्थेजप्रदेशे गमनागमनवार्त्ता
संस्थितिश्चाप्यवगम्यते ।

खृष्टजन्मनः एकपञ्चाशदधिकद्विशतवर्षोर्द्धे (२५१) सिसिलि-
द्वीपप्रदेशे रोमकाधिपेन सह हासद्रुवालनामधेयस्य कार्थेज-
सेनापतेरतिदारुणे संप्रवर्त्तमाने सम्पराये रोमीयैः प्रतिपक्षवलानां
कार्थेजौयानां बहवो भारतीयसंग्रामकुशलाः कुञ्जराः निजायत्ती-
कृताः । परम् आसञ्च तेषां हस्तिपकाः भारतवर्षीयाः सर्व एवेति ।
अन्यत् केचन लोनस्नाम्ना मिसरदेशोयकविनोक्तं स्वरचिते

काव्ये, यत् भारतीयानामण्वपारापारविषये परं प्राविण्यमुत जलयुद्धे च सकलेभ्योऽप्यधिका शक्तिर्महानैपुण्यञ्च समवलोक्यते ।

उडलसन् महोदयेनापि स्वरचिते पुरावृत्ते परिकल्पितम् ; यत् खृष्टप्रथमशकमिते आरवौयाणां भारतवर्षीयाणाञ्च नाविकानां मिसरप्रदेशगमनागमनवार्त्ता प्रमाणञ्चानेकत्र भूरिश एवोपलभ्यते । परं तस्मादपि पूर्वतने काले प्राच्याफ्रिकापादावस्थितं सकोद्राक्षीपमधिवसन्तो भारतीयाः स्वकौयाधिकारं हतस्त्रदेशं व्यावर्त्तयन्त इति । अपि च खृष्टपूर्वषष्ठौतमे वर्षे (६०) सिन्दुवह्निचमारुह्य कतिशः सनातनधर्मभावलम्बिनो बणिजः जर्मणोदधिमुपगताः । तत्र च दैवगत्या ऋटितयानतया वेलाभूमिमवलम्बितान् तान् सुवेरियाधिपतिः रोमकराजप्रतिनिधिं प्राहिणोदित्युदन्तमस्माभिरुपलभ्यते । एवं प्रवृत्तत्त्वविशेषज्ञेन राजेन्द्रलालमित्तमहोदयेन च प्रमाणितमेकदा बौद्धधर्म आसमग्रनरओयप्रदेशे प्रचारः आसीत् । परं यूरुपदेशस्य च बहुतरे प्रदेशे रुद्रोपासना प्रचलिता जाता, रटल्याण्ड-रटर्डीम-राटिस्वन् प्रभृतिजनपदानामौदृशनामेव तस्याः प्रकृष्टं प्रमाणम् । एवमासीच्च पुरा स्कटलण्डस्य हाइल्याण्डप्रदेशे काचित् क्रिया या प्रज्ज्वलद्गताशने नवनोतं गोधूमादिशस्यञ्च विनिक्षिप्य “मां धनं देहि” “मामश्वं देहि” इत्यादि वेदोक्तहोममन्त्रेणाग्निं तर्पयन्ति लोकाः । अतएव तथा सर्वथा प्रतिपन्नोऽस्ति ; जातुतत्र वेदधर्म एव प्रललित आसीत् । परमशोकप्रहितश्रमणकानां चीने जापानप्रदेशे च गमनागमनवार्त्ता बहुधोपलभ्यते ;

किन्तु ततोऽपि ऊर्ध्वतने काले महर्षीणां तत्र गमनमाचारश्चिन्ता
चापि श्रूयते । नीलतन्त्रे वसिष्ठदेवस्य चीनाचारश्चिन्तार्थं चीनदेश-
गमनम् । देवर्षिर्नारदस्य श्वेतद्वीपाभियानमित्यादि बहुषु ग्रन्थेषु
विदेशप्रयाणमार्थ्याणामुपलभ्यते । क्षुद्रतमेऽस्मिन् निबन्धे तेषां
दिग्दर्शनमेव समवतारितं विस्तरभयात् ।

अपि नाम कलस्वसे संप्रति यद् अमेरिका नाम महादेशावि-
ष्कर्तृत्वमारोप्य परमगौरवकुसुमवृष्टिमभिवर्षन्ति पाश्चात्यसभ्याः,
तत् पयोधिपरिवेष्टितभूमिखण्डं तस्माच्च बहुशरदूर्ध्वेऽपि ज्ञात-
मासीदार्थ्याणामवगम्यते । यतो हि दृश्यते तावत् प्रवर्तमाने
कालेऽपि तद्देशान्तःपातिपिरुनामकजनपदमधिवसन्तो भूपतयः
आत्मानं स्वगोत्रञ्च सूर्यवंशीयत्वेन व्यपदिशन्ति । एवञ्चापि
वर्तन्ते तेषां भूभृतां प्रधानमहोत्सवकार्यं “रामसौतोया” नाम
कम् । तत् रामसौताच्चनं विना नान्यद् वक्तुं सङ्गच्छते । केवलं
देशभेदेन तस्य यत् किञ्चिद्विकृतिमात्रमन्तरिति । एवमपि सम-
वलोक्यते पुरा कतिशो बौद्धश्रमणकाः स्वधर्ममतप्रचारार्थं
वर्तमानसकलजनपदवैभवसुख्यतममामेरिकाभूप्रदेशमभिययुरिति
कस्मिंश्चन चैनिकग्रन्थे लिखितमस्ति । सुतरां ज्ञातपूर्वा अमे-
रिका भारतीयानां सर्व्वथोपपत्तिः, परमेवविधस्य बहुशो दृष्टान्तस्य
नानाविषये नासङ्गावोऽवलोक्यते स्वकीये परकीये वा पुरावृत्त-
सम्बलिते ग्रन्थे ।

संक्षेपतस्तु स्थूलेन सूक्ष्मेण वा दृशा रसायनज्ञाने संगीते
स्थापत्ये कलाज्ञाने भास्कर्ये परस्मिंश्च कापि विद्याविषये वा

यत्र यत्रैव लोचनवोक्षणं संपतति तत्र तत्रैवातीततमानामार्या-
णाममानुष्यं नैपुण्यमतुलनीया शक्तिरप्रतिद्वन्द्वो प्रतिभा च सम-
वलोक्यते । किन्तु कष्टं भोः कष्टम् ! “ते हि नो दिवसा गताः”
अस्माकं तानि दिनानि गतानि, भूय एव समेष्यन्तीति कल्पनामपि
प्रवर्त्तमाने जगति कल्पयितुं कोटिका वाधा निराधारा हीनता
च सहस्रमूर्त्या वाधयति स्थगयति दूनोति च मदौयमिदं ज्ञदय-
चैत्यम् । नूनं तादृशान्वयसम्भवित्वेनात्मानं परिचाययितुमधुना
सर्वथायोग्याः खलु भारतीयाः । नूनं न ज्ञायते कदा कर्हि
विश्वनियन्ता तेभ्यः पूर्वाधिकारपर्यन्तभूमिं प्रत्यर्पयिष्यतीति
कृतमधिकवचसा ।

“जननी जन्मभूमिश्च सर्गादपि गरीयसी ।”

हंहो ! सामाजिकाः, अयि प्रियपाठकाः, सुकुमाराः कुमा-
राश्च, संविजानन्तो भवन्तः समग्रेऽस्मिन् संसारे, प्रोन्नतमानव-
समाजे, निरुष्टजनमध्ये च यन्मूर्त्तिमतीस्नेहरूपायाः कारुण्य-
कुसुमस्तवकितान्तरणकल्पवल्लीप्रच्छाद्यशैतलाङ्गायाः जनन्याः
सर्वेभ्योऽपि समधिकशान्तिसौख्यनिधानतया सर्वातिशयित-
मनोहारितया च निरतिशयितं गरिष्ठं सर्वसुखस्थलञ्च न वर्त्तते
तदन्यत् किञ्चनात्र जगति ।

अहो, रे ! तस्याः परिमलपोषप्रतिमवक्षीजरसपानविमली-
कृतप्रफुल्लमानसाः निखिलज्ञानविज्ञानाटवीसञ्चरन्तः सन्तः प्राञ्ज-

सुख्याः किमु पांशूपबद्धकरचरणाः, वर्णस्वरूपाविजानन्तो नितान्तमन्दमतयो वालिशधमाः, अश्ववारण्यानोविचरन्तो गिरिगुहाश्रयाः पशुपक्षिणोराममांसमात्रमश्नन्तो वन्यवराहसहचराः शश्वद्विकल्यनचयचर्चितचित्तप्रदेशाः मनुजनाममात्रविगृह्णन्तो वर्वराश्चापि वाटमेव तामनन्यसामान्यामपूर्ववस्तु संविज्ञाय सर्वान्तःकरणेन भृशमभिनन्दयन्ति, अर्चयन्ति च तत्पूतप्रतिमामनन्यसाधारणीं कारुण्यभूमिं मत्वा स्मृत्वा प्रत्यक्षोल्लत्वा च प्रतिक्षणे प्रतिपदे प्रतिकार्यं च सम्यक् ।

हन्त ! तस्याः स्नेहाद्रमूर्तिपरिकल्पनेन मन्दाकिनीवारिधाराप्लवप्रदेशस्थलीव सततं पवित्रोयते सुखायते च सकलदुःखदैर्घ्यैर्मथितञ्चापि द्वाक् तनयानां तनुजानाञ्च हृदयतलम् । अपि हि तया तनयतनुजानां सुखे वा दुःखे वा नितान्तदुर्गतदशायां वा कायच्छायेव संख्यायात्मसुखं भोग्यं भुज्यञ्च चिरमुपहारोक्रियते वरिष्ठस्य क्लेशस्य सुकठोरे कर्कशे करे ।

परं किं नाम तस्याः सूतवात्सल्यम् ? का नाम वा परा सन्तानार्थपरता, महत्त्वापि च कष्टम् ? दृश्यते हि लोके निष्कष्टप्राणिमध्ये च आगर्भग्रहणात् प्रसवपर्यन्तं भ्रूणार्थं जननो संसहते पुंसोऽननुभवनीयां दुर्विस्मयां महतीमपि च यातनाम् । जाते च बाले तस्य परिरक्षणे, प्रतिपालने, सुशिक्षायां वा कति कतिशः कायक्लेशाः, कति वा भावनाः ? परं दृष्ट्या प्रमादिते गर्भे बाले वा तस्या वेदनायाः नास्ति पारं नास्ति वा तुलना अवधिर्वा भुवि किञ्चन दृष्टान्तस्थलम् ।

हा हा !! देवाद् यदा रोगाभिभूतस्य विकलाङ्गस्य नष्ट-
चित्तस्य चिररुग्णस्यापि वा तनुजस्यान्तिकं तल्पतलं वा सन्ततं
संस्थाय सुरभिजधोरसमिराकम्पितनवद्वमप्रवालोपमेरिवाग्र-
हस्तैः प्रत्यङ्गं समाजयन्तौ सर्वापराधं मर्षयन्तौ सरलान्तःकरणा
केयं सा गलदशुप्रवाहमुखो धरातलमभिसंसिञ्चयानन्यचेतसा
भगवन्तं नक्तं दिवं तच्चरणारविन्दप्रसादकरुणाकणां प्रार्थयति
सूतिमन्तरा सूताथं काचिदपरात्र जगति ? अतएवाहतुः—

“मातरं पितरञ्चैव साक्षात्प्रत्यक्षदेवताम् ।

सदा गृहो निषेवेत सर्वकालमतन्वितः ॥

पृथिव्यां गुरुतरा माता गगनादुच्चतरं पिता ।

दृणाल्लघ्त्तरो भिक्षुर्वाताग्रे चलति मनः ॥” इति

एवंविधानां जननौनामपि जननौजन्मभूमिर्जातमात्रमपि सूतं
प्रसूतितोऽप्यग्रे व्यग्रहस्तौ प्रसार्यान्वेषामलक्षितेन स्वेरं स्वेरं
स्वीयवक्षसि सन्निधाय प्राणधारणोपकरणं निःश्वासप्रश्वासादि-
विविधवस्तुजातं समर्प्य तेन सह सर्वाग्रे सम्बन्धं स्थापयति परि-
रक्षति च सा क्रमशो भुज्यभोग्यादिदानेन दशातो दशान्तरे
जातम् । परं सद्यः समुद्भवस्य तस्य यज्जननीस्तन्यरस एव
जीवनधारणप्रधानकारणतया विनिर्दिष्टोऽभूत्, तस्यापि च
भूमिरेव सर्वप्रधानो हेतुरित्यवगम्य मन्यामहे नासीत् पृथिव्यां
तदधिका कापि प्राणिपक्षे प्रीतिप्रफुल्लसाच्छन्यमूर्तिरन्यस्य
काचिदपरात्र जगति । अतएव किञ्चिदुज्ञानोन्मात्रोन्नेषि-
तानां मनुजानां कायवाङ्मनोभिः सैव सर्वथा संसेव्या, संरक्ष-

णीया, संभूषणीया चात्मशक्त्यनुरूपया चेष्टयेति कः सन्देहस्य
प्रश्रयस्तत्र मनाक् ।

नूनमिह यत् स्वर्गो नाम श्रूयते, स हि सुखसाधनस्थान्य-
तरादन्यो वस्तु नेति श्रुतिस्मृतिप्रमुखाप्तवाक्यैः सुसमाहितं, नितरां
तदेकान्तान्वेषणपरैः सबहुमानं नानादिशा प्रपञ्चोयते स्वर्गाधि-
गमनाय सुमहती प्रचेष्टा । केचिदिन्द्रियादिविनिग्रहणकर्मभि-
र्दुष्कारस्तपोऽनुष्ठानैश्च, केचन दानादिसत्कार्यनिवहैः परोप-
कारैश्च, अन्येऽपि च अगणितगणनोप्रायेर्नाकसुखसञ्भोगाय
सर्वथा समीहन्ते, किन्तु तेनैव विगणयन्ति विग्रह-निग्रहकान्
हिम-मारुत मार्तण्डकरादिक्लेशसमूहान् कथं कथमप्यत्र
जगति । परिशेषे प्रयान्ति हि सहस्रशो गुरुकठोरप्रत्यूहानति-
क्रम्यासाधारणक्लेशपरम्परयामरीजननिषेवितां वैजयन्तीनाम
पुरीम् ।

परं हि यस्याः सहजलभ्यप्रभूतप्रसादपारिपाद्यतया सर्वत्रा-
प्रतिहतप्रेमप्रसरतया निरवद्यपरमहृदयानन्दसम्बिधानेन च
वाङ्मनसोरप्यगाचरा शान्तिसंविधायिनी स्वसूतानामशेषसौख्य-
परम्परायै गृहीतातुलस्नेहराशिर्भातेयं जन्मभूः स्वर्गतोऽप्यति-
रिच्यते । यतो महतोऽपि महीयस्याः स्नेहकल्पवल्याः शस्यो-
षधिभेषजाद्यैः परिपोषिताः परं दिगन्तप्रसारितसौरभप्रसून-
निकरैः प्रसाधिताः, मलयजोशीरकर्पूरकस्तूरिकादिभिर्गन्ध-
सम्भूतवस्तुसम्भारैः सुवासिताश्च ; परमेवमेवंविधया परिपोषिताः
सन्तः सन्तानसमूहाः कमनीयकान्तिसुसमृद्धं कायमामरणमेवा-

दधति, परिपुष्णन्ति च नानोपचारैः सन्ततम् । नितरामेना-
मन्तरा क्षणभङ्गरेऽस्मिन्नवनीतले न तावदेकास्ति वितरितुमुत्-
सहते अनाकाङ्क्षितामनन्यसाधारणीं सुमहतीं करुणाधाराम् ।
केवलं मातैव वसुन्धरा तनयैर्भृशं विप्रकृतापि परं कारुण्य-
मानसाजीवनं तेषां कल्याणाय सम्पत्तये च समीहते संयतते
संसहते च सर्वविधामपि दुःसहयातनाम् ।

अपि योक्ता प्रसूतेरपि प्रसूतिर्जन्मभूः सा सुखे वा दुःखे वा
सम्पत्तौ विपत्तौ वा परं मातृगर्भावस्थितवेलायां वा तद्देहमेव
हारीकृत्य सर्व्वतः परिरक्षति जीवयति वर्द्धयति च नूनमेव
जन्तून् । श्रुतं तावत् शास्त्रशासने यद् दुश्चरस्तपश्चारिणाश्चर्य्य-
णामरपुरप्रवेशिनामपि पुनः पुण्यक्षयान्मर्त्यलोकाभिगमनं
निर्दिष्टं विधानं वा विधातुर्यथा :—“क्षीणे पुण्ये मर्त्यलोकं
विशन्ति” इति । समवलोक्यते च भारते नहुषो नाम सोमात्
क्रमपर्यायेणोत्पन्नः कश्चन नरपतिर्दुष्करेण तपसा स्वाराज्य-
मभिलभ्य क्षीणपुण्यात् पुनर्धरणीमित्य पन्नगयोनिमवाप ।

एवं हि लोकेऽस्मिन् ये तावन्मन्दमतयः पापानुशीलनोत्-
सुकाः महापातकपङ्केरालितकर-चरण-कायाः ते चापि प्रति-
क्षणं प्रतिपदमेव स्नेहकल्पलतिकाया जन्मभूमेरशेषप्रसादमभि-
लभ्य निरतिशयं शान्तिसुखं परमाश्चापि प्रीतिमुपभुञ्जते सन्त-
तम् । एवं श्रूयते तावदास्तिक्यवादिनः प्रमुखात् द्युलोका-
भिगमनं तस्य निरामयशान्तिसुखञ्चातिकठोराभिस्तपस्याभि-
रालभ्यं, किन्तु जन्मभूमिस्नेहसम्भोगशान्तिसुधा पुनः सर्वथा

सर्वजनानां समानाधिगम्या प्राप्या च । दृश्यते सर्वत्राविषम-
दृष्टिश्चापि तस्याः भृशं विलसतितरां जीवजगति । एवमपि
नाम नहि तावदेवंविधाः केचन सन्ति जन्तुपदवाच्याः यान्
प्रति कदा कस्मिन्नपि न खलु कथं कथमपि निपतिता जन्म-
भूमेरपारा स्नेहदृष्टिः । सुरस्थानं तावत् सर्वातिरिक्तमाहात्म्यै-
र्यतिब्रह्मचारिस्नातकादिभिर्निरन्तरमाराध्यापि भगवन्तमनेकत्र
नोपलभ्यते, किन्तु सर्वदेयं महोयसौ मही ज्ञानतोऽज्ञानतो वा
सन्तानान् प्रत्यभिदर्शयति निरर्गलाः सुपुष्कलाः करुणदृष्टिधाराः ।

इत्यमित्यमेव दिश यथार्थं विचार्यताम् आर्य्यवर्य्यैः विच-
क्षणैश्च यत् स्वर्गापेक्षया जन्मस्थल्याः कीदृशं गुरुत्वं कीदृशी
वापूर्वाकर्षणशक्तिस्तस्याः विलशति तराम् । यच्च दूरे दूरतरे
वा राजैश्वर्यभोगनिरतान् किमु पुष्कलविलासोपकरणमुपभुञ्ज-
मानान् विलासिजनप्रधानानपि मनुजान् जाङ्गलिकातिनिहृष्ट-
स्थानमाहात्म्या विरलपथादिदुर्गता पल्लोम्यलौ तान् तानेव
प्रसभमाकर्षितुमपि समवलोक्यते । होनप्राणिमध्ये च दृश्यते
पशुपक्षिप्रभृतयो जीवाः स्वाहारायं सुदूरं व्रजन्ति जठरं प्रपूर्य्य
सौत्सुक्येनात्मावासं प्रति रंहसोपसर्पन्ति, रक्षन्ति च तत् विल-
दुर्गं नोडं वा विपक्षेभ्यो यथोचितचेष्टयात्र जगति ।

अहो ! किमद्भुतजीवहृदयाकर्षणकारिषु वस्तुनिवहेषु जन्म-
भूमिरिति नाम भूमिखण्डम् । अतमवगतञ्च भूविवरणात्
यन्मेरुमण्डलोपगत-त्याप्ल्याण्डनामके देशे मासषटकमेव
सूर्य्यस्तत्र समुदेति परार्द्धांश्चापि मासान् मेरुत्विषैव (Polar-

light) प्रदीप्ता तद्वत्या तुषारोपचिता हिमोषरानिर्वचनीया
भूमिः । यदि चेयमप्रचुरालोकसद्भावतया पादपदवीहीन-
तया शस्यादिशून्यतया च मादृशानां दृशदि सा आवासाननु-
पयुक्ता सर्वथा प्रतिभाति, तथापि एस्किमोनामधेयाः कतिशो
मानवाः सानन्दं तामधिवसन्ति । आमोदाह्लादानिना क्रोडा-
कौतुकेन च संसारयात्रां संवाहयन्ति, शीलादिसामुद्रिकजीव-
मांशैः खोदरं प्रपूर्य अस्मदादिवत् विचरन्ति, सर्वं निर्वाहयन्ति
च सुखेन । परमेवमभीक्ष्य जन्मभूमितया तेषां तत्रावासा-
सत्तेः कारणं मिति प्रतिपद्यते । अतः सर्वथैव धन्या जन्मभूमिः,
धन्या ते च निरुपमा सौम्या सूर्तिः ॥ या प्रत्यक्षशरीरं परिगृह्य
सर्व्वानेव जन्तुन्नुन्नयति, समाकर्षति, तेभ्यः समर्पयति च स्वर्गा-
धिकावाससौख्यमत्र जगति ।

नूनं स्फुटतः प्रतिभाति यस्मिन्नेव जन्म परिगृह्य यद्देशजे-
र्भक्ष्यैः प्राणान् धृत्वा जन्तवो जीवन्ति, विश्ववैचित्रं समीक्षन्ते
ज्ञानविज्ञानानामनुशीलनञ्च विदधति मनोरथानुमतं सामग्री-
चयसूड् पुरुषचरणरजश्च समुपलभ्यन्ते, सा सर्व्वभ्योऽप्यधिकेति
पुनर्न कैरेवाङ्गीक्रियेत सभ्यमुख्यैः वर्णज्ञानविज्ञानैरपि वा मनुजे-
रिति संविभाव्य महानुभवैरुद्गीतम् :—“जननी जन्मभूमिश्च
स्वर्गादपि गरीयसी” इति ।

एवं श्रूयते समवलोक्यते च इतिहासस्य पृष्ठातः पृष्ठान्तरे
यच्चात्मजन्मस्थलीपरिरक्षणे बहुशः क्षत्रदोराः वीरमर्यादामनति-
क्रम्य सुरपुरमुपाययुः । साम्प्रतमपि यूरुपखण्डे कति कति

योद्धारः स्वदेशार्थं त्यक्त्वा सन् जगति शुभ्रं यशो विते निरे । परं
 दीर्घदिनादारभ्य यदि च भारतादन्तर्हितपूर्वा सेयं स्वदेशवत्सलता,
 तथापि वर्त्तमाने कतिशः कृतिवद्भौयाः युवानः अन्ये चापि च
 भारतीयाः बहवः स्वदेशहिताय वित्तमर्थं स्वं जीवनञ्च परिजहुः
 कारावरुद्धाश्च के केऽपि राजविधानेनाजीवनं निर्जनगृहावासदुः-
 सहदुःखं मौलिभिरेव सम्प्रत्यपि वरयन्ते । एवमेवं समोच्याव-
 गम्य च सुधियां कुधियां निधियामपि वा सर्वेषामेव जन्मभूमिं
 प्रति गभीरा श्रद्धा, सरला च प्रीतिरभिवर्षणीया संस्थाप-
 नीया च मातृमर्यादा शाश्वतो समात्र जगति ।

ये च मन्दमतयः स्वदेशद्रुहिणो नराधमाः एवंविधायामपि
 सर्वसौख्याधारभूतायामुज्ज्वलभूमौ सर्वान्तःकरणेन विश्वासमपरां
 समुचितां भक्तिं नोत्पादयन् । तेभ्योऽधिकाः के तावत्
 सन्ति सर्व्वराः अधन्या अकृतज्ञाश्च मानवसमाजे द्विचाश्चैवापरे
 लोकाः ? मन्थे तेषामननुष्ठेयानि कानिचिदपि न सन्ति किल
 दुष्कृतानि भुवनत्रये । विधातापि च इहैव तान् प्रति समुचितं
 नियमं विधाय लोकान्तरे वीभत्सुनिरयं व्यवस्थाप्य जीवनान्तं
 वृश्चिकदंशनज्वालया विदह्य च मरणाधिकां शास्तिं वितरतीति
 किं बहुजल्पनया ।

— * —

“धर्मार्थकाममोक्षाणामारोग्यं मूलकारणम् ।”

अपि नाम जगत्स्मिन् सर्व एव लोकाः अशीतिलक्षयोनिं परिभ्रम्य परिशेषे तु मानवजन्म लभन्त इति अतिस्मृतिप्रसिद्धम् ।
तथा च भागवतम्—

अशीतिलक्षजन्मनः परं मनुष्यतां व्रजेत् ।

न तत्र धर्मचक्षणं वृथा जनुर्गतं भवेत् ॥” इति

अतएव इदं हि मानुषं जनुः सर्वेभ्योऽपि निरुत्तममिति किं तत्र विचारस्यावसरः । नितरां मानुषजन्मनः परमोद्देश्यं परमपुरुषार्थसाधनम् । तस्य मूलकारणं पुरुषस्यारोग्यमेव, एवञ्च यथा कश्चित् चरणविरही गमनशक्त्यभावेन घनसोपाना-
वल्यध्वनि विद्यमानेऽपि नयनमनःप्रसादकरं प्रासादतलमारोढुं न प्रभवति, तथैव मानुषजन्मरूपे सोपाने सद्भावे मूलकारण-
भूतामारोग्यरूपां पुष्कलां शक्तिमन्तरेण धर्मार्थकामरूपभूमिकां त्रयारोहणपूर्वकमतिदुरारोहं निर्व्विण्णपदप्रासादमारोढुमपि न शक्नुवन्ति तेषामादिकारणमारोग्यमेवेति तथैव तत् वचन-
विन्यासः ।

सन्तीह तावदशेषोपतापाः । ते च विविधसंज्ञया विशिष्यन्ते परमविधेयैरार्य्यमिश्रैः । तेषामेवाभावेन शरीरस्य स्वास्थ्यमारो-
ग्यशब्देनोपदिश्यते । तच्चारोग्यं सुखस्य निदानम्, ज्ञानस्य
पत्न्याः, परमार्थस्य क्षेत्रम्, उन्नतेः खलु प्रकृष्टा भूमिः, सुक्तेषु
प्रथमं सोपानम् । तत्तावत् स्वास्थ्यसम्बन्धिनां विविधनियमानां

सस्यक्परिपालनेन सम्पद्यते तेऽपि नियमा व्यायामादिशरीर-
हितसाधनान्यच्यन्ते । तथा हि—

“व्यायामो हि सदा पथ्यो वलिनां स्निग्धभोजिनाम् ।

स च शीते वसन्ते च तेषां पथ्यतमः स्मृतः ॥

लाघवं कर्मसामर्थ्यं स्थैर्यं क्लेशसहिष्णुता ।

दोषक्षयोऽग्निवृद्धिश्च व्यायामादुपजायते ॥

न च व्यायामिनं मर्त्यं मर्दयन्त्यरयो वलात् ।

न चैनं सहमाक्रम्य जरा समधिगच्छति ॥” इति

स च व्यायामो मात्रया प्रत्यहमेव करणीयः, तस्मात् शरी-
रस्य स्फूर्तिर्वलस्य वृद्धिर्देहस्य च कान्तिरुत्पद्यन्ते । अपि तद-
नुष्ठानमतिमात्रं नोचितं तेन शरीरस्य हानिः सम्भवति, सुतरां
दूषयति चरकसंहिताकारः । यथा—

“शरीरचेष्टा या चेष्टा स्थैर्यार्था वलवर्द्धिनी ।

देहव्यायामसंख्याता मात्रया तां समाचरेत् ॥

अमः क्लमः क्षयदृष्ट्या रक्तपित्तप्रतामकः ।

अतिव्यायामतः कामो ज्वरः कृदिश्च जायते ॥

व्यायामहास्यभाषाध्वग्रास्यधर्मप्रजागरान् ।

नोचितानपि क्षेपित बुद्धिमानतिमात्रया ॥” इति

तथा आहारविषयेष्वपि सदा संयमिना भवितव्यम् । यत्
स्वप्रकृत्यनुसारं पथ्यं स्यात् तदेव भोक्तव्यमन्यथा रोगा आवि-
शन्ति, पथ्याकरणेन भेषजेरपि ते नाशयितुं न शक्यन्ते । अतः
एवोच्यते लोलिम्बराजेन वैद्यकजीवने—

“पथे सति गतार्त्तस्य किमौषधनिषेवनैः ।” इति
अधिकभोजनं सदाअहितमिच्छभिर्वर्जनोयम् । तथाहि—
“अतिभोजनं रोगमूलमायुःक्षयकरं तस्मादतिभोजनं परि-
हरत् ।” इति वस्तुतः तावदेव भोक्तव्यं यावत् सुखं परिपाकञ्च
भजेत्, पक्वतां परिगतमन्नं पौयूषप्रतिसफलमातनोति, तथापरि-
पक्वञ्च विषभावेनाक्रम्य धंसोन्मुखमेव समानयति जिह्वारस-
रसिकानापातसुखाभिलाषिणो मनुजान् । उक्तञ्च शाङ्गधर-
संहितायाम् :—

“रसो भवति संपक्वादपक्वादामसम्भवः ।

वज्जेर्वलेन माधुर्यं स्निग्धतां याति तद्रसः ॥

पुष्पाति धातूनाखिलान् सम्यक् पक्वोऽस्त्यतोपमः ।

तथा मन्दर्वाङ्गविदग्धश्च कटुश्चाम्लो भवेद्रसः ।

विषभावं व्रजेद्वापि कुर्याद्वा रोगसङ्गरम् ॥” इति

परं तथैव सततमतिनिर्मुक्ते देशे स्वच्छो वायुरूपसेवनीयः ।
येन वायुरेव हि सर्वेषां भूतानामाधारः, प्राणिनां प्राणाश्च उच्यन्ते ।
तेनैव ते जगत्प्राणसङ्गया कोषकारैरुच्यन्ते । स च सुविशुद्धो निषे-
वितो विकारं तत्त्वं भस्मसात् करोति, नाडीषु सन्निकृष्टं शोणितं
शोधयति, देहस्य प्रतिभागं सञ्चारयति, मस्तिष्कशक्तिं नवी-
करोति, चेतश्च प्रसादयति, मनसश्च जाड्यं दूरमपनयति । अपरं
य एव प्रदेशोऽतिजघन्यलोकादिनिवासनिबन्धनया तथा विषौ-
षधिपुष्पादिगन्धदूषितेनाविशुद्धवायुनामगन्धयुक्तेन च परोतः
परिव्याप्तः स्यात्तत्र न कदापि कथं कथमपि विहर्तव्यम् । तदुक्तं

सुश्रुतसंहितायाम्—“विषौषधिपुष्पगन्धेन वायुनोपनीतेनाक्रम्यते यो देशस्तत्र दोषप्रकृत्यविशेषेण कासश्वासवमथुप्रतिश्यायशिरो-
रुग्ज्वरैरुत्तप्यन्ते ।” इति

अतः स्वास्थ्यरिरक्षिषुभिर्यदुक्तं शास्त्रवचनं तत् परिपाल-
नीयम् । नियमपूर्वकं प्रत्यहं साम्यप्राभातिकसमोरणसेवनम्,
मात्रानुरूपो व्यायामः, विमलाभिरङ्गिरवगाहनम्, सुपरिष्कृत-
परिच्छदपरिधानम्, कीटपङ्कधूलिलूताजालादिविवर्जिते सभ्ये
वेश्मनि वासश्चेत्यादिकानुतिष्ठतां न जातु स्वास्थ्यसम्पदं
व्याहन्येत, रोगाश्चापि न सम्भवन्ति तराम् । आरोग्ये च सति
पुरषो धर्ममर्थञ्च संसेव्य वशीकृतेन्द्रियग्रामः परमपुरुषार्थमपि
लब्धुं प्रभवति तराम् । तद्देशगमनद्वारमतिल्लेशादिकष्टबहुलं
योगाचारं हेलयोपवरन् सांसिद्धिकजननमरणादिदुःखमतीत्य
नित्यानन्दञ्च संलभते । उक्तञ्च गीतायां—

“युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥” इति

रोगाभावे च चिरमस्वास्थ्यदग्धहृदयान्निखिललोकनाथात्
धूलिधूषरितपलालतल्पोऽपि निरुजः परमानन्दमास्वदते । किञ्च
स्वास्थ्यमन्तरेणानेकेऽपि ब्रह्मस्यतिकल्पाः पुरुषाः न विद्याधिगन्तुं
नापि वा संसारसुखञ्च भोक्तुं प्रभवन्ति । बहव एव यथेच्छा-
चारेण स्वास्थ्यभङ्गादकाले कालकवलं यान्ति । इत्यादि बहु-
कारणकूटपर्यालोचनयावधीयते स्वास्थ्यनियमपरिपालनद्वारा

रक्षितमारोग्यमेव चतुर्वर्गसाधने प्रधानतमो हेतुरिति सुष्ठु
संभाषितम्—

“धर्मार्थकाममोक्षाणामारोग्यं मूलकारणम् ।” इति

“न लोभादधिको दोषः”

इह किल क्षणभङ्गरायमाने संसारे लोभो नाम मनुजाना-
मन्यतमोऽतिभीषणतमो महानजयो रिपुः । स च पुंसां शशिन-
स्तुल्यवंशम् ; कन्दर्पस्येव सौन्दर्यम् ; कार्त्तवैर्यार्जुनप्रतिमं
वैर्यम्, किमु निखिलगुणास्पदमपि स्थलं प्रसभं समाक्रम्याधःपात-
यति । लोभाकृष्टो हि कार्याकार्यं विवेक्तुं न शक्नोति, पूज्यापूज्यं
न गणयति, मेध्यामेध्यं, गम्यागम्यं, खाद्याखाद्यञ्च न विचारयति ;
किमन्यत् मित्रबान्धवजनसम्बन्धमपि परिहरति उक्तञ्च—

“लुब्धः कार्यमकार्यं वा न कौर्त्तिं निरयं न च ।

न धर्मं चापि वाधर्मं वेत्ति नैव हिताहितम् ।” इति

वस्तुतो लोभो हि जगतामशेषविधानर्थस्य मूलकारणत्वं
परिकल्पितुं शक्यते । स तु संसारस्य यावतीयविषयेषु स्वीयासं
वाधितमाहात्म्यं विस्तीर्य शनैः शनैरात्मवशं नीत्वागणिते दुष्प्र-
तिके कार्यं नियोज्य परिशेषे अधःपातयति विनाशदशायामापा-
तयति च प्रायश एव लोभाभिभूतान् नितान्तमन्दभाग्यान् ।

यथा तावदेको भोज्येषु लोभपरवशो रसना-परितृप्तसंविधाय-

कानि वस्तूनि समुपभोज्याचिरेणोदरामयादिदुरारोग्यैः रोगैः
सुदुःसहं लेशमनुभवति । परं ततो मृत्युरपि तस्य भवितु-
मर्हति । अन्यस्तावत् प्रमदाजनेषु समाकृष्टोऽनुचितानुराग-
तयाकालिकमहाप्रयानमिहैव लोकगर्हाच्च लभते । अपरो
येषु केषु विषयेषु सातिशयमाशक्तः प्रमाद्याते तेषां विषयाणां
विषमयफलप्ररोहैः क्लौवपङ्कविकलाङ्गत्वमपि समागच्छति ।

लोभाभिभूतस्य मतिः कदा जनहितकर्म्मणि किंवा विशिष्ट-
कार्ये न प्रवर्त्तते, परं दुर्भावा एव प्रतिनियतं हृदि दृढविलग्न-
तया पदं निदधति, एवं नामासौ गर्हितादपि गर्हितमाच-
रितुं न कथं कथमपि विकल्पमनुसरति । तथा प्रवर्त्तमानो
मन्दभाग्यः एकदा तस्करकर्म्म कर्तुमपि वद्वपरिकरो भवितु-
मर्हति । तस्मिन्नपि च प्रवर्त्तमाने कदा नियुक्तप्राहरिकराज-
पुरुषैस्तत्क्षणदृष्टनिगडितो राजशासनविधानानुसारेण कारा-
वासदासतामुपेत्य प्रत्यहं तैलनिरसनयन्त्रभ्रमणनिरतः, कदा
क्षेत्रादिमृदुत्खननलीनः, कदा वातिशयभारोदहनजनितविलुप्त-
शिरोरुहो भारवहनसक्तः, कदाचिच्च क्षुद्रातिक्षुद्रतमे व्यलीके
काराध्यक्षकरगृहीतकशाघातोदृप्तप्रसववृधिरः, किमु नाम
तत्रोपचितप्रलम्बश्मश्रुकेशपटलसंहतमुखकुहरः, प्रवृद्धकररुहः,
मलिनवसनो महाभीषणाकारः कदन्नमात्राहारः इहैव नरक-
वाससमानानि दुःखान्यनुभवति स खलु मन्दभाग्यः ।

हा हन्त ! य एव प्राकृतिकशीतोष्णरौद्रवृष्ट्यादिदुःसहदुःख-
मपाकृत्य जठरयन्त्रण्या दंदह्यमानश्च प्रभुसेवासञ्चितार्थेन यं

पुष्पाति । एवं चैव हि विनिद्रयाक्षासनेन निरसनेन वा स्त्रीय-
रुधिरार्पणेन वा यं प्रवर्द्धयति, प्रवलेभ्योऽरिष्टेभ्यश्च निजप्राण-
विनिमयेन परिचायति । स एव तादृशावापि पितरौ, तथैक-
रक्तांशं सहभुक्तं सहपीतं सहयातं सहवर्द्धितमनन्यसाधारणस्नेहै-
कायणीभूतमात्मप्रतिमं सहोदरभ्रातरम्, एवमनन्यशरण्यां पति-
मात्रैकमर्म्मसमालम्बनरूपां सर्व्वगुणैकनिलयां जायां निहत्य
किमु नियम्य स्वां स्वां कामनां पूरयत्यवशी लोभीति नासद्भाव-
स्तादृशस्य दृष्टान्तस्यात्र जगति ।

यथा पुरा राज्यलोभान्धकारितमतिः कुरुकुलधुरन्वरोऽभि-
मानी राजा दुर्य्योधनः कुरुपाण्डवयोर्विवादोपगते सम्यर्थमनु-
रुद्धं भगवन्तं वासुदेवं सगर्व्वमाह—

“सूच्यरेण सुतीक्ष्णेण भिद्यते या तु मेदिनी ।

तद्वद्वं नैव दास्यामि विना युद्धेन केशव ॥” इति

ततः प्रवृत्ते तस्मिन् भ्रातृकलहज्वलनरूपे महाहवाध्वरे
स्त्रीयानुजैकोनशतभ्रातृसहिता भौषट्कोणादिनिखिलवोरकुल-
वरेण्यान्विताः पुत्र-मित्र-गोत्रोपचिता विविधायुधपुञ्जोद्भासिताः
सप्तदशाक्षौहिणीः समिधः परिकल्प्य रणोन्मादनमादिताति-
लोलरसनाप्रसारितातिकायकठोरायै कलहदेव्यै वलिमुपाहरत् ।

अपि नाम यद्यप्यरं राज्यलोभमपहाय यदुपतेः प्रार्थनानु-
रूपां सन्धिं विधाय पाण्डवेभ्यः पञ्चग्राममदास्यत् तर्हि किम-
गणितशूरशोणितप्रस्रवणधारया धरिव्रीदेव्यास्तादृशोऽभिषेकोऽ-
भविष्यत् किमु भारतसर्व्वस्वभूतान् तादृशशौर्य्यवैर्य्यान्नितरा-

जन्यमहार्घरत्नान् दुर्योधनलोभपाठच्चरो सुषित्वा सम्प्रति वसु-
गर्भां वसुधामिमां ह्येनाद्धोनतमां दशां समानेय्य रिक्तां कर्तुं
प्राभभविव्यत् ।

एवमेव च राज्यलोभाभिभूता महम्मदीया अनेके पितरं
भ्रातरं स्वसारश्चापि हत्वा नियम्य दूरीकृत्य च स्वीयलोलित-
लालसानलमुखे हविरूपकल्पात्मसम्बन्धं परिजहुरिति नाविरल
इतिहासपृष्ठेषु ईदृशस्य बहुशो दृष्टान्तस्यासङ्गावः । यत् राज्य-
लोभीनिकृष्टहृदयवृत्तिः श्रीगङ्गजेवो जनकं साहजानं कारागार-
मुपानेय्यापूर्वकारुकार्थमयमनन्यदृष्टपूर्वं मयूरसिंहासनं भारत-
साम्राज्यञ्च लोभराक्षसचरणोपहारौ चकार । एवं दारा-सुरा-
दादिसहोदरनिवहान् निहत्य राज्यस्य सिंहासनस्य च आधिप-
त्याविसम्बाधित्वं चकार । इत्यमित्यमेवाधुनातनाः पौराणिकाश्च
वर्तन्ते खल्वेकाधिके दृष्टान्ताः । परं न हि तेषामास्यदमर्हति
क्षुद्रतमोऽयं मामकीयः प्रबन्धः । नूनमहो यस्तावत् यस्यावेशेनान्धो-
भूय सकललोकगर्हि कर्म कर्तुं न लज्जते, नापि वा परिणाम-
दुःखाकरमपि ज्ञात्वा तत्परिजहाति, सोऽयं सर्वजनसहजात-
प्रतिपक्षो लोभः सकलदोषनिवहेषु गरीयानिति सुष्ठूक्तं “न
लोभादधिको दोषः” इति ।

—*—

“न तितिच्चा सममस्ति साधनम्”

तितिच्चा हि नाम क्षमापरपर्याया ; मानवानामुच्चतमा मान-
सिक्कवृत्तिविशेषा । सा तु शरीरिणां शरीरधर्मनिवहेषु मत्तोयसी
गुरुतोऽपि गुर्वीति वाधारहितं मतं प्रचावताम् । तत्प्रभाव-
माहात्म्येनेह मनुजा विमलानन्दमुपभोग्य परत्रे च श्रेयः किमु
ब्रह्मसायुज्यमपि लब्धुं प्रभवन्ति । आहुस्तावन्नयधर्मप्रेमेतारः—

“क्षमावलमशक्तानां शक्तानां भूषणं क्षमा ।

क्षमावशीकृतिर्लोके क्षमया किं न सिद्धयति ॥

क्षमावतामयं लोकः परश्चैव क्षमावताम् ।

इह सम्मानमृच्छन्ति परत्र च शुभां गतिम् ॥

क्षन्तव्यमेव सततं पुरुषेण विजानता ।

यदा हि क्षमते सर्व्वं ब्रह्मसम्पद्यते तदा ॥” इति

वस्तुतस्तितिच्चोपचितश्चेतो गुरुकठोरेषु समुपागतेषु कार्य्येषु
न स्वल्पमपि स्वभाववैपरीत्यमालम्ब्य कथं कथमपि हृष्टं रुष्टं
वा समवलम्बते ; परमुत्तरोत्तरमतिदार्य्यं सातिशयगाम्भीर्य्यञ्च
समुपेत्य सकलसुखप्रसवभूमित्वमुपपद्यते । एवं पुत्रकलत्रादि
वियोगजातिविघ्नेषु यथा तथा निरतिशयहृद्योपचितव्यापारे-
ष्वपि साम्यमातनोति । सम्पद्विपदोः समवर्त्तिता हि तितिच्चा-
न्वितानामसाधारणं लक्षणम् । इतरे तावदापातसुमधुरां
भविष्यति हालाहलकल्पां सम्पदमासाद्य समुद्देलितजलधर इव

स्फीतवक्षसः धरासिमां तुच्छातितुच्छं मन्यमानाः सुजनाचारञ्च
 दृणाय मन्यन्ते । विपदा तु ते कणमात्रयेवाभिभूयमाना वेपथु-
 मवपुषो वेतसपत्राणौव प्रकम्प्य क्लिश्यन्ते । तितिक्षोर्पाचित-
 चेतसः सुमहदपि विपत् कियदुद्देजयितुं न प्रभवति । सर्वा-
 स्वप्यवस्थासु तेषां स्थैर्यमचलमटलं विराजते । मकराकर-
 स्तरङ्गिणीशतशो मिलितोऽपि न प्यायते । नापि निदाघ-
 प्रखरसूरकरनिकरसहस्रेणाकृष्यमाणोऽपि खलितो भवति
 गान्भीर्यात् । किमूदीयमानस्य परमस्ताचलाधिष्ठितस्य च
 प्रभाकरस्य रागो न तावत्पार्थक्यं समुपभजति क्वचित् । रस-
 हीनोऽपि हरिचन्दनः स्त्रोयसौरभ्यं न विमुञ्चति कणमपि ।
 अतो मनसि सततमिदं समाधाय प्रवर्त्तितव्यं यत् सम्यद् विपच्च
 नियतं परिवर्त्तत इति, तथा हि कविगुरुः कालिदासः—

“कस्यात्यन्तं सुखमुपनतं दुःखमेकान्ततो वा

नो वैर्गच्छत्युपरि च दशा चक्रनेमिक्रमेण ।” इति

तच्च सर्वं तितिक्षया खलु सोढव्यमेव प्रकृतमनुष्यपदाभि-
 काङ्क्षितानाम् । तथा सर्वानर्थनिदानप्रसवभूमेर्मनसः कुल्लित-
 वृत्तौर्विमलानन्दरसधारया परिप्लाव्य तस्मिन्नेव समुत्पाद्यते
 कैवल्यं नाम महामहीरुहस्य वीजम् । सति किल दृढे चेतसि
 दुःखं नाम मनुजानां केशाग्रमपि वक्रयितुं नाधौष्टे दूरे ताव-
 दास्तामन्योऽनर्थपातः । यथा हि आविलमपि सलिलमपरिष्पन्दि-
 सत् शनैः शनैर्नैर्झल्यमेति, तथातिशान्तमपि खान्तं पुंसांस्ति-
 क्षया शिञ्चितमिव प्रमादमाविष्कुर्व्वाणं निश्चलतां गम्भीरताञ्च

समागच्छतितराम् । मूर्खास्तावद्दुःखमुपशमयितुं परितः संरम्भं कुर्वन्ति, परं संरम्भवर्जितास्तितिक्षावन्तस्तु दूरमपगममपि तद्दुःखं हेलयैव परिजहातुं प्रभन्ति ।

दृश्यते हि पुरावृत्ते यद्रामयुधिष्ठिरनल-श्रीवत्सादयो भूपाला नानादुःखोपचिते वनाचनौ वनेचरा इव विचरन्तो वन्योचितं कन्दमूलफलादिकं भक्षयन्तो निःस्वादु कटकषायं वा निर्भरोदकं पिवन्तः शीतातपादि नैसर्गिकं महन्तं क्लेशं समनुभवन्तश्च सौमातिगया विपदा निषोद्यमाना अपि केवलं तितिक्षाप्रभावेण सर्व्वं सहन्ते स्म तस्मादेव हि ते परिणामे परमभ्युदयं निःश्रेयसञ्च लभन्ते स्म । अहो ! श्रूयते हि युधिष्ठिरस्तितिक्षा-माहात्म्येन इन्द्रविकाररहितो नरदेहेन महान्तं हिमवन्तं नगसुत्तोर्य्यं स्वर्गद्वारमुपागच्छत् । विगतकल्मषा मुनयोऽपि तितिक्षाप्राबल्येन महत् कष्टमपाकृत्य जगतामशेषकल्याणञ्च संविधाय परां गतिमाससादुः । इत्थं नाम कार्य्यदर्शनेनानुमातुं शक्यते यत् यज्जगति दुर्लभत्वमनुमन्यते तत् सर्व्वमपि तितिक्षा दातुं प्रभवति । परमपुरुषार्थं प्रति च तितिक्षा सहकारिणौ नितरामतिसुशोभनमभिहितं निखिलनीतिकुशलिना भारविणा—

“न तितिक्षासममस्ति साधनम्” इति ।

“महाजनो येन गतः स पन्थाः”

इह खलु संसारे दावेव महाजनशब्देन विशेषयन्ति सन्तः । एकं बणिग्वृत्तिसमाचरन्तमपरं सन्मार्गनिदर्शकम् । ये खलु सार्थवाहाः प्रतिनियतविषयनीरनिधौ निमज्जमानाः करतल-मुद्राधिगतेन निर्व्वानपदमतितुच्छं मन्यमानाः, द्वित्रिकपर्दक-प्राप्तये च मृषा भाषितुमपि न लज्जन्ते, तान् कथं कथमहो महाजन इति शब्दगौरवेण विमण्डयन्ति सज्जनाः, तन्न जानो-महे । उदिते चापि मनसि तत्शब्दसंस्थानस्थानं स्वत एव समा-क्रमते लज्जा सज्जनानां चेतः । मन्यामहे ते क्रयविक्रयव्यप-देशेन नानादिग्देशेभ्यो यदुत्कृष्टं पण्यसम्भारं जगन्मङ्गलकरं वस्तुजातञ्चानीय जन्मभूमेः स्वकुटुम्बानाञ्च सुखसमृद्धिं वर्द्धयन्ति, अतएव तान् तथाविधोपाधिना समाकलयन्ति धीराः । अतः-परं ज्ञानवृद्धाः शब्दसंस्थानिकाः एव प्रमाणम् ।

अपरे ये तावत् महाजनशब्दप्रयोज्याः, ते किल सत्कर्माण्य-नुसंशीलयन्तः कलुषं त्यक्तकामाः विशेषं विविच्य कर्माण्यनु-तिष्ठन्ति । केन कर्मणा सुकृतं, केन वा दुष्कृतं ; केन च मङ्गलं, केन वामङ्गलं, केनचन स्वीयमितरेषाञ्च इष्टमनिष्टं वा प्रभवतीति सूक्ष्मदृशा पर्यालोच्य कर्मणि यतन्ते, त एव महा-जनाः संसारपान्थानिलयस्य समालम्बनरूपाः । तैरेव समाचरितः पन्थाः परमश्रेयस्करः, यदि चापाततो दुःसाध्य इव प्रतीयमानोऽपि

तथापि यत्नेनैव समावलम्बनीयो मनुजानाम् । तेन च सम्भवति प्रभूता शान्तिः, निरतिशयं सुखम्, शाश्वतीः समाः ख्यातिश्च । मन्त्रिविष्णुहारीतादीनां धर्मशास्त्रप्रणेतृणां महर्षीणां पश्यान्मवलम्बमानाः ज्ञानवृद्धाः आपातसहजमनोरममार्गमभिपश्यन्तोऽपि हेलया तं समपाहायैव चिरन्तनौः प्रथाः संरक्षन्ति विचक्षणः । विद्यते तत्र मतभेदानां बाहुल्येन सद्भावः, वर्तते चापि मतानां कुत्रचित् वेपरील्यं, तथापि कुलसमाचारितप्रथानुवर्तितयैव कार्याणि समाचरन्ति प्रायशः एव लोकाः । न तस्य दुष्टतामदुष्टतां वा समवलोकयन्ति पर्यालोचयन्ति वा मनसापि अन्यथा कर्तुं कदापि । पूर्वपुरुषैराचरितानां सन्मार्गानुसारेण जायते तावत् समुन्नता गतिः, विमला च प्रतिष्ठा । तथा च देवतानां प्रत्यक्षमनालोकनादपि तत्र सातिशयो विश्वासः, शालग्रामे मृन्मये वा देवविग्रहे देवतोपस्थितिबुद्धिः, पुण्यतोयायाः जाह्नव्याः सलिलस्पर्शे निखिलकलुषविनाशनचित्तनमित्यादि बहुधैव विद्यते अस्माकं महाजनप्रथानुवर्तितत्वम् । दृश्यते चात्र लोकव्यवहारविधौ महर्षिसमुपदिष्टमेकमेव व्रतं कुलप्रथानुसारेण विभिन्नदिवसेषु सुसम्पादयन्ति परमविधेयाः मनुजाः । कल्पन्ते च ते रवेः संक्रमणविशेषेण स्कन्दादिव्रतं दिनद्वये पूजार्थं । न तेन च एकस्य पापमपरस्य पुण्यं वा समुत्पद्यते, नूनमधिकं वा वक्तुमर्हन्ति केचित् । येन च तदेव हि तेषां कुलक्रमागतो धर्मः । तत्कुलप्रथानुसारिणापि चाकृते कार्ये सम्भवतिरामतिशयपापम्, एवमपि च वर्तते शतशो

दृष्टान्तः, यदेकमेव कार्यं विभिन्नदेशे विभिन्नप्रकारेण समा-
चरन्ति सन्तः, तत् बाहुल्यसमीहया प्रोज्झितम् । प्रस्तुवन्ति
ननमार्थमिश्राः—यन्महाजनपदपङ्क्त्यनुसरणमेव चतुर्णामाश्र-
मिणां परमो धर्मः, सुक्तेष्वपि प्रकृष्टा सरणिः । लोकेषु नेवं
दृष्टं श्रुतं वा यन्महाजनमार्गानुवर्त्ती कदा कोऽपि विपदि
पतितः, सुखात् वा परिभ्रष्टः, नितरां साध्विदमुच्यते—‘महाजनो
येन गतः स पन्थाः’ इति कृतं बाहुल्येन ।

विद्वान् सर्वत्र पूज्यते *

इह खलु संसारे परमेश-परिदृष्टानां सर्वेषामेव जन्तूनां
मध्ये मनुजा नूनं विद्यागौरवेणैव प्राधान्यमापन्ना इति निःसंशयं
वचः । आहारनिद्रा-प्रभृतीनां सविशेषतया केवलं ज्ञानबलेनैव
तेषां प्राधान्यं स्वीकुर्वन्ति आर्यमिश्राः । तच्च ज्ञानं कथं भवे-
दिति जिज्ञासूनामस्माकं प्रश्नपर्यवसाने केवलं ‘विद्यैव निदानम्’
इति परिकल्पते । विद्याप्रभावमन्तरेण न तावन्मानवानामज्ञा-
नान्धता दूरीभवति । जगत्पृच्छिन् धनो वा मानी वा विविध-
विभवपरिग्रहो वा शिष्टसुचेष्टपरिजनपरिपूर्णो वा किमधिकं
शौर्यदीर्घ्येणावधीरितवीरसमाजो वा विद्यामेकामपहाय न
कश्चिदप्रतिवादसहं सम्मानास्पदमवगाहते । विद्यां विना न

* न च विद्यासमी बन्धुः । विद्यायाः किं फलम् । नास्ति विद्याधिका किञ्चित् ।

खलु किञ्चिन्मानवानां हृदि संस्थिताज्ञानतिमिरपुञ्जमपाकर्तुं प्रभवति । गन्धपरिहीनं प्रसूनमिव, विगतकमलं सर इव, शशिविरहीणा रात्रिरिव, लावण्यरहिता युवतिरिव, रुजाभिव्याप्तं शरीरमिव विद्याहोनेन जीवनं नितरामवसीयते, एवमतिदुर्विधानामपि विद्यासलिलविमलीकृतचेतसां जनानामन्तःकरणे यादृगानन्दप्रवाहः समुपजायते, न हि तावत् सुधाधवलितप्रासादतलवासिनां भूभुजामपि विषयभोगसमूहेषु सुखजातं तस्य षोडशीमपि कलामहति ।

विद्वांसो विनयिनो धृतिमन्तो मधुरप्रकृतयो विशुद्धचरित्राश्च भवन्ति । अत एव सूयते—

“विद्या ददाति विनयं विनयाद्याति पात्रताम् ।

पात्रत्वाद्धनमाप्नोति धनाद्धर्मं ततः सुखम् ॥” इति

यथा हि एकमेव सुसौरभकुसुमं निखिलमेव काननभूमिं गन्धसन्धारैरामोदयति, यथा च एकोऽपि हिमांशुरंशुजालैर्जगदिदमुद्भासयति, प्रीणयति च तद्वदेकोऽपि विद्वान् सुविमलयशोधारया संसारमिममुज्ज्वलौकरोति ।

किमहो ! विद्यायाः पीयूषमयं फलम् ? यदुपभुञ्जाना व्यासवाल्मीकिकालिदासप्रभृतयो गतासवोऽपि चिरायामरत्वमापन्नाः, निखिलजगज्जनपूजिताश्च । किमधिकं, यस्याः समधुरकरस्पर्शेन कसठपृष्ठकठिनमपि मानवानामन्तःकरणं कुसुमपेलवीभूय सांसारिकजीवनं बहुविधामुन्नतिमानयति ।

विद्यामन्तरेण न खलु काचिदुन्नतिर्भवितुमर्हति जनानाम् ।

संसारे यदा किल विशिष्टमुच्चपदस्थमर्थवन्तमधिगतसम्मानं वा मानवमवलोकयासस्तदैव प्रथमं तावत् तस्य विद्यावैभव एव निदानतया मनसि समापतति । सत्यमिह संसारे जन्मान्तरोय-सुकृतिवशादनधोतविद्या अपि कुत्रचित् कतिचिदेव मानवा मानिनो धनिनः समावृताश्च दृश्यन्ते, किन्तु कारणमेतत् सर्व-वादिसम्मतं यदेकया विद्ययैव जनः समृद्धः प्रसिद्धश्च भवितुमर्ह-तीति । विद्या नरं नोतिपथेन चालयति, इन्द्रियागोचरमति-सूक्ष्ममतिदूरस्थमपि वस्तु प्रत्यक्षवद्दर्शयति, बन्धुवत् सततमात्म-हितमादधाति, स्वजनपरिशून्ये दूरदेशे परं बलं सञ्चारयति, सौन्दर्यसम्पदरिहीनस्यासि सौन्दर्याधिक्यमानयति, संसारे न तावदीयतो गौरवपदवो वर्तते, या न विद्यया समधिकर्तुं शक्यते । किं बहुना—सर्वं खल्विदं जगद्विद्यया स्ववशतामापद्यते । सर्वविधसमृद्धिसम्पन्नोऽपि मानवो विद्यामन्तरेण पशुरेव प्रती-यते । सुतरां विद्यया यद्यत् फलं साध्यते, न पुनरन्येनापि केनाप्युपायेन तत्तदधिगन्तुं शक्नुवन्ति ।

यथाहुरार्यमिश्राः—

“विद्या नोतिकरौ जगद्वशोकरौ विद्या विशाला दृशः

विद्या बन्धुरसौ विदेशगमने विद्या परं सम्बलम् ।

विद्या नाम नरस्य रूपमधिकं विद्या च रत्नं महत्

विद्या गौरवकारणं त्रिभुवने विद्याविहीनः पशुः ॥” इति

अहो ! किमाकलयामो विद्यायाः माहात्म्यमेकयैव रसनया, सहस्रजिह्वेनापि वासुकिना सहस्रयुगमविरतकौत्सनेनापि न

किञ्चित् प्रकटयितुं शक्यते विद्यागौरवम् । जले स्थले तथान्त-
रीक्षे चापि सर्वत्रैव तस्याः समानोऽधिकारः, उदकान्तरे
विद्यामाहात्म्येनापि स्थलचरा मानवाः सेच्छाहारविहारं कुर्वन्तः
हेलया कार्याणि सुसम्पादयन्ति । स्थले च परमाङ्गतानि लोक-
विस्मयकराणि विविधानि यन्त्राणि आविष्कृत्य अतिदुःसाध्य-
कार्याणि अनायासेन विदधति । बहुशतयोजनान्तरितानां
स्वप्रियजनानां मुहूर्तद्वयेनापि ताडितप्रवाहेन वार्त्तां ज्ञातुं
शक्नुवन्ति जनाः । एवमपि च बाष्पशकटार्णवपोतसौदामिनो-
दीप्तिप्रभृतयः सामकानां नयनपथे अहरहः एव व्याहरन्ति
विद्याज्ञानफलम् । अन्तरीक्षे यदेव मनुजाः 'एरोप्लेन्' नामक-
यानारोहणेन विहङ्गमा इव विचरन्ति, तथा-ह्रस्वहायकानि
शतभिन्नप्रभृतिविविधान्येवास्त्राणि तत्रावस्थाप्य समरप्रतिकूलं
पक्षं निर्यातुमभियतन्ते, तदपि विद्याया एव गौरवमातन्वतीति
यथार्थमभिहितं श्रीमता विष्णुशर्मा—

“सर्वद्रव्येषु विद्यैव द्रव्यमाहुरनुत्तमम् ।

अहार्यत्वादनर्घ्यत्वादक्षयत्वाच्च सर्वदा ॥” इति

अनुभूयते च तत्र तत्र गच्छद्भिः कोविदैर्वित्ताधिकं माहात्म्यं
विद्यायाः, तथा हि गृहीतवित्तमनुजो बलवानपि दिनान्ते
पाश्चात्यवारिधिमवगाहमाने विभाकरे, उदयमाने च तमाल-
गर्वसर्वङ्गशश्यामत्विषि तमसि भौतो भीतः पदे पदे शङ्कमान-
श्चोरभयं मन्दं मन्दमारण्यकेन पाटच्चरणेषु भुञ्जं भुज्यमानः
स्यमेव ददामि वित्तमित्युद्धोषपरिशूष्यमानमुखो अपहृत-

समस्तधनो निरवशेषितकौपीनो महद्दुःखेन यत्र कुत्रापि जिगमीषति ।

विद्यासस्तु तस्मिन्नेव पथि गृहीतपाथेया निरङ्कुशं परि-
भ्रमन्तो अपहर्तुमागतैरपि चौरैरिमे रिक्तहस्ताः साधव इति
बहुमानपूर्वकं सूचितसुपथा वनश्रोविलासविलोकनजनित-
हर्षोत्कर्षाः सोक्तासं परिक्रामतोति समुन्मिषत्येव विद्यागौरवम् ।
किञ्च प्रजापालनलब्धवर्णा अपि भूभृतो नैकस्या विद्यायाः
षोडशीमपि कलां शक्नुवन्त्यधिगन्तुम् । यतः किल राज्ञां
बहुलपरिपन्थिनां स्वीयेऽपि देशे न नितरां प्रशंसावाप्तिः ; किं
पुनः रिपुशङ्कटेषु अन्येषु देशेषु ? विद्यायास्तु यावद्व्यावत्
प्रतिपक्षविजृम्भणं, तावत् तावत् प्रकाशन्ते प्रभाजालानि । यांश्च
देशानधिवसन्ति संख्यावन्त उदञ्चयन्ति च परिमलभरितां वाच
तत्रैवाभिनन्द्यमानवचोवैभवाः प्रकाशमाराङ्गन्ते बहुभिरिति
शोभनमुक्तं निखिलनयशास्त्रार्थदर्शिना मनीषिणा चाणक्येन—
'विद्यान् सर्वत्र पूज्यते' इत्यादि ।

“आत्मानं सर्वतो रक्षेत्”

अत्र तावद्दिनश्वरे संसारे निखिलकारुणिकस्य जगत्पितुः परमेश्वरस्याद्भुतशिल्पचातुरीमुख्यप्रत्यक्षोदाहरणे सातिशयविस्मयकरे चित्ताह्लादकरे नानाभावसद्भावे अगणितासत्यपि सतीव प्रतिक्षणं प्रतिभासमानेऽसमाने, किमधिकेन वचसा इतस्ततो विक्षिप्तविलक्षणाकारे परिवर्तनि विवर्तमये संसारे तत्स्वभावानुप्राणितानुसारे विलक्षणा एव सर्व्वं प्रतिभान्ति भावाभावाः समुदायाः पदार्थाः प्रत्यक्षतः परक्षतो वा जीवनिवहान्तःकरणे प्रतिक्षणं महीयसीमायिकशक्त्या ।

तद्वैलक्षण्यञ्च यत्र यत्र प्रतिभाषते तदवश्यमेव समाकर्षति चेतः सकलस्य जनस्य, येन येनैव चित्तमाकृष्टं तदेव स्पृहणीयं, यत्र यत्रैव स्पृहा तदवश्यमेव प्रियतास्पदमिति सम्भूयैव सर्व्वमेकैकतोऽधिकं प्रियतरमस्ति । यथैव हि प्राकृतिकवैलक्षण्यानां परिधिरवधिर्वा न तावत् किञ्चन प्रभवत्यत्र जगति । तथा प्रियास्पदवस्तूनामप्यवशिषो नास्ति किञ्चिन्मात्रम् । यथा यथावगाहते जनमनः तथा तथैवोत्तरोत्तरं पूर्वापेक्षयान्यत् ततोऽपि विलक्षणमवलोकयति, विलक्षणतयैव चैतत्तत् स्पृहणीयं प्रियञ्चानुभवतीति सर्व्वानुभवसिद्धम् ।

एवं किल विश्वस्यातिवैलक्ष्येण प्रत्येकेषां चित्तवृत्तीनां विभिन्नपरतया विभिन्नरुचितया च नहि तावत् सर्व्वं सर्व्वस्य प्रियतरं प्रेमास्पदञ्च सम्यक् भवितुमर्हति । दृश्यते तावदेकमेव

वस्तु कस्यचित् प्रियं तदेवाप्रियमपरस्य, यदेकस्यापि चाधिक-
 प्रियं तन्मनाक् प्रियमपरस्य । परमेवमपि प्रत्यक्षीक्रियते यदेक-
 मेव वस्तु कामनासम्प्राप्ते विधाते वा भिन्नं भिन्नं चित्तभावं जन-
 यित्वा सुखयति दुःखयति मोहयति वा मानवचित्तं यथा—
 रूपयौवनसम्पन्नातिपेशला काचिच्चकितदर्शना वामलोचना
 दयितचित्तं तोषयति, स्थगयति व्यथयति च कामुकसन्धम् ।
 एवमपि च वर्तते कस्यचिद् ज्ञानचर्चा प्रिया, अन्यस्य कूर्दना-
 दिक्क्रीडा, अपरस्य विज्ञानादिगवेषणा, भिन्नस्य च संगीतानु-
 शीलनो इत्यमित्यमेव दिशा रुचीनां विभिन्नतया न तावदेकमेव
 हि प्रियं कस्यचिदित्युपक्रम्य कविनोक्तम् :—

“दधिमधुरं मधुमधुरं मधुरादपि द्राक्षा ।

किन्तु रुचिभेदात्तस्य तदेव हि मधुरं यस्य मनो यत्

दृढलग्नम् ॥” इति

अस्ति किल प्राचीनयुगे यदयत् प्रियं तदिदानीमप्रियमननु-
 करणोयञ्च सभ्यताभिमानिनां पाश्चात्यशिक्षितानाम् । प्रवर्त-
 माने च युगे यदाचारादिपद्धतिः अशनादिक्रिया च लोकप्रिया
 सा चापि भाविनि युगे हेया सातिशयतुच्छाप्रिया च भविष्यति
 किं न वा के वक्तुं प्रभवन्ति समर्थाश्च मनीषिणः ? किन्तु निरुद्धोत्-
 कृष्टप्राणिमात्रस्यैकतानतयात्यन्तिकप्रियतास्पदं केवलमात्मेवेति
 समीक्ष्य निखिलप्रयत्नैः स सर्वतः सावधानतया परिरक्षणीयः
 सर्वेषामिव प्राणभृतामित्यभिसन्धिरार्थमिश्राणाम् । यस्मा-
 देवात्मा सर्वापेक्षयातिशयप्रियः प्राणिनामिति तेषामाहार-

विहारादिकार्यनिवहे सुव्यक्तमेव परिलक्ष्यते । यदेवात्यन्तप्रियं तच्च सर्वथा संरक्षितुं प्रेरयन्ति वलादद्यावाभूष्यन्तश्चारिणी देवाः । तद्विपरीताचरणे च तेषामसन्तुष्टिः, स्वचित्ताशुद्धिः, क्षोभमनिष्टञ्चापि सम्पद्यत इति विश्वजनयितुश्चिरन्तनो नियमः । अतएव सुखे वा दुःखे वा नितान्तदुर्गतदशायां वा सर्वप्रयत्नेनावश्यमेव रक्षणोपयतामर्हतीति किं पुनस्तत्र विकल्पावकाशः ?

एवं नाम यच्चात्मसृष्टौ परिणाहवत्यामनन्तपदार्थनिचय-सत्तेऽपि परमार्थतः प्राणिनामात्मैव प्रियतमं सर्वस्वमस्ति, न तथा पुत्रकलत्रादिनितान्तान्तरङ्गा बान्धवाः मित्राणि किमु प्रासादप्राकारानन्त्याद्यशेषसंखेयानि धनानि दासदासौजनाश्रयातिरम्याणि भवनानि च सर्वस्वशब्देनाभिधेयपदतां प्राप्तुमर्हन्ति । यदेव यत्परिमाणसर्वस्वं यस्य तच्च सर्वप्रयत्नैरेव संरक्षणोपयं भवति । यच्च पुनः पारिभाषिकसर्वस्वं धनजनादिवस्तुजातं तच्च क्वचिद्विनष्टेऽपि न सर्वं प्रविलीनमुपजायते । परमात्मा तावदीदृशं सर्वस्वमस्ति यस्मिन् तिरोहिते निखिलचराचरमेव शून्यं स्यात् । तत्रास्ति सतामाभाणकम् :—“आत्मशून्ये जगच्छून्यम्” इति ।

दृश्यतं हि सर्वं खलु जीवनिवहाः नानाक्लेशान् सहमाना अपि निरन्तरं सेवया, चौर्येण, क्लृप्तेन, कपटेन गर्हितादपि गर्हितेन शोभनेन कर्मणापि वा किं बहुना येन केनाप्यपायिनात्मनः सुखमन्विष्यन्ति रात्रिन्दिवम् । इत्यमित्यं भावैर्यदर्थमेव प्रचेष्टा, तस्य सर्वथा सर्वप्रयत्नतो रक्षणमेव बुद्धिमत्ता कोटिं संरोहति प्ररोहति चानन्तधारणाधाराम् । अपि यदि

कश्चिदसीमकायक्लेशेनोषरभूमौ जलसेकादिना शालीनुत्पाद्य
पञ्चादिभ्यस्तद्रक्षणार्थं वृत्तिं न वधीयात्तर्हि कस्तावत् लोक-
व्यवहारज्ञं बुद्धिमन्तं तमभिधास्यति ? अपि च यदि कश्चि-
च्छिल्पी व्याघ्रादिजन्तुसङ्कीर्णान्नहारण्यात् चन्दनादिमाहाष्ये
काष्ठं संगृह्य तेनातिशयितजनचित्ताह्लादकरीं मूर्त्तिं निर्माया-
लस्यात् रौद्रवृष्ट्युपचिते विविक्ते निधाय नाशं नयेत् तर्हि तं
मूर्खमन्तरा क एव निर्दिशन्ति परमविधेया विद्यावन्तोऽत्र
जगति ?

अपि नामात्मार्थमेव सुबहुधा प्रयतमानोऽपि यदि तद्रक्षाये
सावधानः प्रयत्नैकतानश्च न भवेत् तर्हि किमतोऽधिकं जायं
पारतन्त्र्यञ्च संभवितुमर्हति ? आत्मना पुरुषस्यात्मलाभः सम्भ-
वति । आत्मनैवापरिणामपकारं सर्वथा विधातुमपि समर्थोऽस्ति ।
आत्मनैवाप्रलयस्थायि यशोऽधिगन्तुं युज्यते । किञ्च बहुधा
गिरा आत्मनैव पुरुषेष्ठितं धर्मार्थकामरूपं वर्गत्रयमर्जितुमुत्त-
मचरमपुरुषार्थाभिधमपि परमानन्दसन्दोहं परमपदमोक्षमध्या-
सयितुं सततं समर्थोऽस्ति । नितरामात्मेव सारात् सारतरो
नितान्तेष्टश्च प्राणभृतां नान्यस्तादृश इति किमस्ति वादोऽत्र ?
यतश्चात्मनोऽभावे हि यदात्मनो न मध्यवस्यते तदेवान्यदीयं भव-
तीति परिकल्प्यते महानुभवैः सभ्यैः । “आत्मैवात्मनो बन्धुः”
इति महाजनवाक्यम्, परमात्मसत्तायामेवापरस्य सत्ता, तदभावे
न तावदेकस्यापि सत्ता, सर्वस्याभाव एव सर्वथा परिगण्यते
गणयिता अतिमात्रम् । तदुच्यते हि केनापि कविना :—

“चेतोहरा युवतयः सुहृदोऽनुकूलाः

सहाक्यबन्धाः प्रणतिनम्रगिरश्च भृत्याः ।

गर्जन्ति दन्तिनिवहाश्चपलास्तुरङ्गाः

सम्मिलने नयनयोर्न हि किञ्चिदस्ति ॥” इति

प्रत्युत जलस्थलान्तरोक्षचारिणां प्राणिनामात्मापेक्षया कश्चिन्नास्त्यपरः प्रियः । दृश्यते हि प्रत्यङ्गलितकुष्ठो रोगव्यथया प्रतिक्षणं पीड्यमानोऽपि आत्मरक्षायै सन्ततं यतते । एवमपि च मुहूर्त्तापचिते यस्यामयिणो भवलीला समाप्तिरेष्यति सोऽप्यात्मार्थं हालाहलं पातुमुन्महते । अतएव सर्वथा सर्वयत्नेनादौ स एवात्मा रक्षणीयः पुंसामित्युक्तं नयधर्मप्रवर्तकैः सूक्ष्मदृष्टिमद्भिः परमपुरुषैः—

“आपदर्थे धनं रक्षेद्द्वारान् रक्षेद्बनैरपि ।

आत्मानं सततं रक्षेद्द्वाररपि धनैरपि ॥

किञ्च—त्यजेदेकं कुलस्यार्थं ग्रामस्यार्थं कुलं त्यजेत् ।

देशस्यार्थं तथा ग्राममात्मार्यं सकलं त्यजेत् ॥” इति

अन्यदपि च तत्रावितथं वचः “पूर्वमात्मा ततो बन्धुस्ततो देशस्ततो जगत्” इति । परमा नीतिरेषा समलं करोति पुरावृत्तग्रन्थानां पृष्ठातः पृष्ठान्तरं बाहुल्येन । यथा—पुरा चैत्रवंशसमुद्भवो राजा सुरथः प्रबलारिभिः परिभूय पुत्र-कलत्रादीनि विहाय मृगयाव्याजेन हयमारुह्य मेघसाश्रमं गत्वात्मानं परिरक्षत् । एवमपि च सत्यैकनिष्ठः परमविधेयो युधिष्ठिरः कैतवानुचित्यं जानन्नपि अनेकत्र तथानुष्ठितम्, यथा

विराटराष्ट्रे मिथ्यानामादिप्रचारबाहुल्येन तत्रत्यान् सपत्न्यांश्च
वञ्चयित्वात्मानं नानाविपद्भ्यो रक्षितवान् । गौतमश्चापि कृतोप-
कारिणं नाडौजङ्गमात्मरक्षायं व्यपाद्यात्मानं समुद्धार । एवञ्च
महर्षिर्विश्वामित्रश्चात्मरक्षायं प्रवपच इव सारमेयपिषितमशित्वा-
त्मानं जीवयामासेत्याद्यनन्ता कथा विद्यते पुराणग्रन्थोदरे ।

अतएव सर्वथा वक्तुमुपयुज्यते यदिह कलत्र-पुत्र-पौत्र-मित्र-
धन-कनकादिसमृद्धिभिरपि येन केनाप्युपायेन चात्मावश्यं
रक्षणीयः प्राणभृताम् । तत्परिरक्षणे भाविनि काले यथापूर्वं
तदधिकं वा सर्वं सुसमाधायितुं समीहते लोकः । परमात्मनि
विनष्टे न किमपि भवितुमर्हति सर्वसुखोपचितायां वसुधायां
किञ्चिदपि जनस्य । अतो येन केनाप्युपायेनात्मा सुरक्षणीय
इति नीतिविदामभिमतम् । अतएव जलदनिर्घोषिणोच्यते—
“आत्मानं सर्वतो रक्षेत्” इति किमधिकेन वचसा ।

—*—

“न हि सुखं दुःखैर्विना लभ्यते”

इह खलु संसारे ‘सुखं मे भूयात्, दुःखं मे माभूत्’ इति
सततं दुःखं हातुं सुखञ्च लब्धमभिलसन्ति जन्तवः । न हि
किल दुःखस्योच्छेदमन्तरेण सुखस्य सम्भवः, तेजस्तिमिरयोरिद-
तयोः समानाधिकरणासम्भवात् ।

दृश्यते तावदत्र यत् क्षुद्रं महदपि च कार्यमुदयापयितु-

मिषुणा स्वल्पमनल्पं वा दुःखमन्तरेण न समासाद्यते कर्मणः
शुभमयं फलम् । यथा हि दृष्ट्याविशुष्ककण्ठः कश्चिदुदकार्यी
अध्वगमनजं दुःखमृते जलपानजनितं विमलानन्दमभिलक्ष्यं
न समर्थयते । तथाश्वमेधवाजपेयादियाजौ नानाविधं काय-
क्लेशं शतशः कठोरं विधिवोधितकार्य्यानुष्ठानसम्भवं दुःख-
मनुभूय परिणामे इन्द्रचन्द्रादिपदवीं चिरममरावासवासं
कल्पान्तस्थायि सुखञ्च समुपगच्छति । एवञ्च केनचन जन्म-
मरणाधिव्याधिजराजौर्नत्वमभिभवितुमिच्छन्ना महापुरुषरत्नेन
केवल्यार्थम् इन्द्रियान् विनिगृह्य, रिपूनभिभूय, प्रचण्ड-
मध्याह्नमार्त्तण्डतापे समन्तात् सन्निनेष्य वज्रिम्, गुरुकठोरेऽपि
तुषारपाते सलिलमवगाह्य, ऊर्द्धाधोविपरोतभावेन संस्थाप्य
पादशिरसौ, तथाविधानि अन्यान्यपि च कायक्लेशकराणि
कार्य्याणि बहुजन्मनि समाचर्य्य अनन्तकोटिदुःखमनुभूय च
आत्मानं साक्षात्कृत्य निर्व्वर्णपदं लभ्यते । नितरां दृश्यते तावद्
यद्यदेव हितमामनन्ति आर्य्यमिश्राः, न तत्तदधिगन्तुं महदपि
वा लवमात्रं वा दुःखमन्तरेण न सुखयतितराम् । एवमपि च
निसर्गते एव जन्तवः परिणामसुखाभिलाषिणः सन्तो दुःखसाध्यं
कार्य्यजातं समनुतिष्ठन्तः सुखं लभन्ते । तत्र केऽपि दरिद्रा
धनिकसुखाभिलाषिणः स्वयोग्यतामनुसरन्तः परिश्रमशैलाः
क्षुत्पिपासादिगुरुकठोरक्लेशमगणयन्तः । सागराश्वरां वसुधां
पर्य्यटन्तो लब्धधना दुःखविनिमयेन धनिकसुखं लभन्ते, केऽपि
वा पारत्रिकसुखेपिणो व्रतोपवासादिविधिविहिताशेषकार्य्य-

जातानुष्ठानक्लेशान्निरतिशयं दुःखं प्राप्य स्वर्गसुखं साधयन्ति ।
 केऽपि च गुरुशुश्रूषापरवासाध्ययनादिक्लेशैर्लब्धज्ञानास्तीर्थादि-
 पदवीं समासन्नाः पित्रादीनां निरतिशयमानन्दधारामुत्पाद-
 यन्तो नानासुखं समनुभवन्ति । ध्रुवप्रह्लादहरिश्चन्द्रादीनां
 बहूनामेव राजर्षीणां पुराणाख्यायिकात्र प्रकृष्टप्रमाणम्

तथाच—आसीत् वेदप्रियो नाम कश्चिद्ब्राह्मणः भिक्षालब्धेन
 भक्ष्येण क्रमशस्त्रीणि दिनानि यावदतिथिं परिपूज्य निःस्वो
 भूत्वा भूयो भिक्षया गृहस्थपीडनं विवृण्व भिक्षाविमुखः
 फलमूलार्थी पद्मरा समनुगम्यमानो वनं विवेश । तत्र च
 कालवशादसौ कालभोगिणा दष्टः मृतश्च, ततस्तत्पत्नी शुभव्रतं
 नाम कुमारं प्रतियेशिनो हस्ते समर्प्य सहमृताभूत् । ततो
 गच्छति काले स बालः वयस्यसविधे स्वपितोरश्रुतपूर्वमुद-
 न्तमाकर्ण्य बहुधा विललाप । ततस्तु निजदौर्भाग्यमालो-
 चयन् जगदाश्रयं परमेशमाराधयितुं कृतसङ्कल्पः, उपनेतुः
 सकाशात् कावेरौतौरमाससाद । तत्र कृच्छ्रैरेव तपोभिर्भगवन्त-
 माराधयामास । ततस्तस्य तपःप्रभावेण समुपागतो नारायणः
 सुनृतया गिरा शुभव्रतं सन्तोष्य ब्रवीति—

“उन्मील्य नयनं वत्स ! पश्य मे रूपमव्ययम् ।

अभीष्टं वृणु नो किञ्चिददेयं तुभ्यमस्ति मे ॥”

इति । शुभव्रतश्च विगलिताश्रुः सगदगदमाह—भगवन्
 समागतोऽसि ? त्वमतिकठोरः खल्वसि, पश्य मे दुर्दृशम्,
 तपोदुःखात् कङ्कालमात्रं शरीरं, त्वच्चरणसंस्पर्शने न मे करौ

प्रभवतः व्यग्रं, वाक् च सम्यक् प्रसक्तुं नालम् । घोराश्वकार-
तश्चावृणोति मे चक्षुः पिपासया नितरामर्दितोऽस्मि । इयमेव
समुपस्थिता दीनस्य शेषदशा, इत्थं करोद्यमानः शुभव्रतो भूमौ
निपपात । ततो हि भगवान् तमङ्गे निधाय प्राह—हंहो वत्स,
तपसा परितुष्टोऽस्मि, अतो निखिलज्ञानविज्ञानादिसमग्र-
विभूतीनां त्वमेव आश्रयो भूयाः, इति वरं दत्त्वा ब्रवीति—
अयि पुत्रक, तपःप्रभृतिसदनुष्ठानदुःखमन्तरेण कुतः सुखस्य
सम्भवः ? जगति यानि यानि पदानि सन्ति, तानि तपः-
क्लेशलभ्यानि इत्युक्तान्तर्दधे ।

वस्तुतः समवलोकयामो यदत्र राजधर्माधिकरणिकपदा-
दारभ्य यान्यपि वर्तन्ते यशस्कराणि सुखमूलानि कार्य्यप्रप-
ञ्चानि, तानि दुःखमृते न लभ्यानि । धर्माधिकरणिकपदप्रार्थी
बहुकष्टार्जितप्रचुरधनक्षयजनितं क्लेशं अध्ययनचर्चासमुत्थं
दुःखञ्च सहित्वा पश्चात्तत्पदं लभते । इत्यमेव बहुशः वर्तन्ते
दृष्टान्ताः, बाहुल्यभयेन परित्यक्ताः । अतः सुष्टु तावदभिहित-
माचार्य्यपादैः यत्—“न हि सुखं दुःखैर्लिना लभ्यते” इति शम् ।

“आलस्यं हि मनुष्याणां शरीरस्थो महारिपुः”

न लसति न सोत्साहेन कार्याणि विदधातीति अलसः।
उत्साहरहितो जनः तस्य भावः, आलस्यम् । आलस्यान्वितो
नरः न जगतामात्मनश्च किमपि सौख्यम्, हितञ्चापि कर्त्तुं
सुसम्पादयितुं प्रभवति ।

दृश्यते च जगत्त्रय प्रायश एव तादृशो मन्दभाग्यः, बाल्ये
वयसि अनृतेन वचसा हितकामिनो गुरुन्, स्नेहमयं पितरं,
महोयसीं मातरञ्च प्रतार्य कृतस्त्रं दिनं रुजाव्यपदेशेन
किमपि वा करचरणहृद्रोगादिविविधदुर्दमनीयव्याधेरुत्पत्ति-
लक्षणं कल्पयित्वा आत्मोयानां मनसि सुसमानयति स्ववियोगजं
दुःखदैत्यम् । सम्भाव्य च तस्मान्निखिलस्नेहैकायनस्य सुतस्य
विच्छेदं पिता तस्य शिक्षायां सर्व्वथैव भवति मन्दादरः,
तेन च प्राप्ते वयसि शिक्षाशून्यतया पदे पदे समनुभूय
दुःखं जठतदैत्यमपनेतुं न कथञ्चिदपि समर्थोऽस्ति स
खलु वकारः । अत एव उन्नतिकामिनामवधारणार्थं कलकण्ठेन
संगीयते नीतिशास्त्रचतुरचूडामणिना महापण्डितेन विष्णु-
शर्माणा—

“षड्दोषाः पुरुषेणैह हातव्या भूतिमिच्छता ।

निद्रा तन्द्रा भयं क्रोध आलस्यं दीर्घसूत्रता ॥” इति
समवलोकयामो वयं इह तावत्लोके केऽपि धर्मार्थं, केऽपि वा

अयंसिद्धये, केचन कामाय, केचन वा मोक्षार्थं, केचित् त्रिवर्ग-
हतोः, केचिद्वा चतुर्वर्गफलप्राप्तये अल्पमनस्यं शरीरपातपर्यन्त-
मपि वा यतन्ते । तत्र यद्यपि दैवगत्या कश्चिद्विफलकामो धर्मार्थ-
कामानां किञ्चिन्मात्रलाभात् पर्याप्तमिति मन्वानः परिभवति ।
कोऽपि वा यावत् प्रज्ञाबलं, यावच्च सामर्थ्यं, तावदेव यतन्
भाग्यानुरूपं फलं लभते, केऽपि वा आमरणान्तं यतमानः अवशेष-
दर्शनलोलुप आस्ते । कश्चिद्वा निर्व्वर्णार्थं धर्मार्थादौनपहाय
मोक्षक्षेममारोहति इत्येवमुद्देश्यवस्तुनि प्रयतमानानां साधूना-
मुच्चपदवौमनुसर्त्तुमनलसः एव सर्वथा अधिकारो, किन्तु नाना-
गुणसम्यक्कोऽपि अलसः किञ्चिन्मात्रमनुसर्त्तुं नार्हत्येव ।

अस्य च रिपोः प्रभावात् अङ्घ्रि, वानपि खञ्जवदास्ते, धृतकरोऽ-
पि नादत्ते, श्रुतिमानपि वधिरतां भजते, चक्षुष्मानपि नावलोक-
यति । प्रत्यक्षतोऽपि दृश्यते बुद्धिमानपि विद्यार्थी आलस्यप्रभावा-
दध्ययनं परिहरन् तत्त्वोपदेशतः चिरं वञ्चितो भवति ।
नितरां यानि यानि खलु वर्त्तन्ते मनुजानामतिप्रकृष्टसुखा-
वहानि कार्याणि, यानि च तेषामवश्यकर्तव्यानि तेषु तेषु
सदा परान्मुखत्वेन क्षीणा भवति अत्युत्तमापि जीवनगतिः,
प्रक्षीणञ्च संसारसुखं, नष्ट एवास्ते स्वजनस्नेहः, एवञ्च प्रति-
कार्यं समासाद्य सुमहन्तमेव विघ्नमन्तर्दुःखेन भृशं ज्वलति
शुष्ककाष्ठलम्बवज्जिरिव कृत्स्नं जीवनम् एवमपि च सर्व-
सुखनिदानरूपेण स्वाधीनतासुखेन नूनं प्रवञ्चितो दुर्भाग्यः पर-
मुखापेक्षितया स्वशरीररक्षणोपायपरिचिन्तनेऽपि घटते शिथिल-

प्रयत्नः, सुतरां क्षुधया पिपासया वा शुष्ककण्ठतालुरपि पाद-
मेकसुपसृत्य सन्निहितं भक्ष्यं पानोयं वा ग्रहोतुं न समर्थोऽस्ति
जाड्यप्रभावेण ।

दृश्यते तावत् लौकिकव्यापारेषु यमेव शत्रुसंज्ञया परि-
गणयन्ति सव्याः । स तु एकैकविषयमवलम्ब्य सूचयति अन-
र्थान् । तथाहि—एको विषयाधिकारेण, अपरश्च स्वाधीकार-
पदवो लब्धुमिच्छया, तथान्यः ऋद्धिमतः धनकनकलाभेन,
केऽपि निन्दया, केऽपि वा स्वार्थभङ्गवाधाशङ्कया परस्परं
वैरायते, किन्तु ते हि सपत्नयः कति दिनानि, कति मासान्,
कति वत्सरान् वा विपक्षतामाचर्य स्वभोष्टं प्राप्य किमु
कालवशेन प्रतिनिवर्तन्ते, परन्तु आलस्यं नाम महानेव शत्रुः
आबाल्यात् निधनं यावत् सर्व्वस्वमधिकृत्य इहामुत्र फले च
वञ्चयित्वा लोकान् परमदुर्गतपथमधिरोहयति सर्व्वात्मना
जगत्सुम्निन् ।

दयादाक्षिण्यनम्रतादिभिरतिविनयो माणवको गुरुमुखाल्ल-
ब्धोपदेशोऽपि आलस्यसेवया प्रणिधानाभ्यासाचरणवैमुख्यादुपदेश-
साफल्यं नापद्यते । तथाहि—

“इतरेषामिह गुणानामाधारे प्रियालसमाणवके च ।

प्रयत्नादपि न्यस्तो न भविष्यति फलवानुपदेशः ।” इति

देवगत्या प्राप्तश्रौः श्रियमभिलषन् वा अलसो जनः सर्व्वथा
तया वञ्चितो भवति । अत्रास्ति विद्यापतिप्रणीतपुरुषपरौक्षा-
यामेका हास्योद्दीपिनी उपकथा ! तथाहि—

आसीन्निथिलाप्रदेशे वीरेश्वरो नाम कश्चिन्नन्दौ । स च स्वभावाद्दानशीलः परमकारुणिकश्च सर्वेभ्यो दोनामायातुरपङ्गु-
खञ्जवधिरासमर्थवृद्धेभ्यः प्रत्यहमिच्छाभोजनमर्पयति । तथा अलसेभ्योऽपि भोज्यं प्रयच्छति । तेन हि परमसुखेन ते दिनानि व्यावृत्त्यासते ।

अनन्तरं तेषां सुखं दृष्ट्वा वञ्चका अपि कृत्रिमालस्यं दर्शयित्वा तैः समं पिण्डं गृह्णन्ति । तदनन्तरमलसागारे बहुद्रव्यक्षयं दृष्ट्वा तन्नियोगिपुरुषैः परामृष्टम्—‘यदक्षमबुद्ध्या करुणया केवलमलसेभ्यः स्वामौ वस्तूनि अर्पयति, तानि कपटेन निरलसा अपि मारिगृह्णन्ति, तर्हि मामकानां प्रमादः । यदस्मद्दोषेण स्यामिधनं वृथा नष्टं भवति, तर्हि वयं प्रत्यवायिनो भवामः, अतः अलसपुरुषाणां परौक्षां कुर्मः’ इति परामृष्ट्य प्रसुप्तेषु तेषु अलसशालायां ते नियोगिपुरुषाः वज्रिं दापयित्वा निरूपयामासुः । ततो गृहलग्नं प्रवृद्धमग्निं दृष्ट्वा धूर्त्ताः सर्वे पलायिताः । किञ्चिद्विलम्बेन ईषदलसा अपि निगताः, किन्तु, चत्वारः पुरुषाः तत्रैव सुप्ता अन्योऽन्यमालपयति । एकं पटाच्छादितवक्त्रेण उक्तं—‘अहो ! कथमयं कोलाहलः ?’ द्वितीयेनोक्तं—‘तर्क्यते अत्र हि गृहे अग्निर्लग्नोऽस्ति ।’ तृतीयेनोक्तं—‘य इदानीं जलाद्रवांसोभिः कटेर्वा अस्मानावृणोति ।’ चतुर्थेनोक्तं—‘अहो ! वाचालाः, कति वचनानि वक्तुं शक्नुयः ; तूष्णीं तिष्ठथः । ततश्चतुर्णामपि परस्परालापं श्रुत्वा प्रवृद्धं वज्रिञ्चापि लमवलोक्य

वधभयेन चत्वारस्तेन नियोगिपुरुषैः बहिष्कृत्य रक्षिताः । इति
सुभाषितं परमविदुषो विद्यापतेः ।

यत्प्रभावेण जीवनपातमपि नागण्यन्तः अलसाः, ततोऽ-
धिकं किमिहास्ति हेयास्पदम् ? सर्वापदामाश्रयस्थानञ्च ?
अतः साधु खलु कीर्त्यते, निखिलकरतलामलकवद्दर्शिना
नौतिज्ञेन—‘आलस्यं हि मनुष्याणां शरीरस्थो महारिपुः’ इति ।

“प्रौणाति यः सुचरितैः पितरौ स पुत्रः”

जगत्प्रसिद्धं ययोरनुग्रहेणैव तनयाः सुखमयं संसारं
सर्वसौन्दर्यनिदानं ज्ञानञ्च अधिकृतुं शक्नुवन्ति । ययोरेव
प्रयत्नेन स्वस्वभक्ष्यं गृहीतुमपि प्रभवन्ति । ययोर्मन्दाकिनी-
पूतधारा एव पवित्रस्नेहप्रवाहाः त्रायन्ते सूतान् कलुषसमूहात् ।
यौ हि स्त्रीयतनुक्षयसम्भवेनापि कर्मणा, हेलया सर्वस्वं विनि-
मयेन च सुखयितुं कामायेतेऽतिमात्रम् । यावैव क्षुधादृष्ट्या
च जठरदंढ्यमानावपि विभ्रतः तनुजान् । यावैव च आजन्मा-
र्जितकष्टलब्धेनापि बभवेन शिचायै कल्पयित्वा मनुष्यपदवीं
समानयतः स्वाङ्गजान् । तौ परमकारणिकौ पितरौ कल्प-
पादपाविव कठोरायामपि संसारकर्मभूमौ समुपदिशन्ति आर्य-
मिश्राः । तयोरेव प्रत्यक्षदेवतयोरुपासनमपहाय यददृष्टचरं
देवमुपासन्ते साधकाः, तद्धि तेषामज्ञानान्धता एव भूमिः ।

न चानयोः स्नेहेन समं किमपि वर्तन्ते विषयाः, अन्यान्यपि च निरुत्तमानि वस्तूनि, यत्तावत् पित्रोः स्नेहपवित्रधारायाः शतांशेन सह तेषामनुकर्तुं शक्नुवन्ति कथञ्चिदपि ।

यावदपोगण्डा एव वर्तन्ते अर्भकाः विषममृतञ्च तुल्यमूल्येन परिगृह्णन्ति, हितमहितञ्च परिकल्पितुं न प्रभवन्ति, तर्हि प्रतिनियतच्छायेव पश्चादनुसृत्य पितरौ रक्षतः निखिलपापतापात् । कठिनव्याधिग्रस्तेषु च तनयेषु अवस्थातिरिक्तेनापि धनक्षयेण सुयोग्यचिकित्सकान् विनियोज्य भूटिति निरामयं कर्तुं समोहेते परमसंख्यानि देवकार्याणि च समनुष्ठाय विपदमपाकर्तुं निरन्तरमेव यतेते । पुत्रमुखत्वाच्छून्याय पिता वर्षातपादिस्वभावप्रभवं गुरुकठोरमपि कार्यमकरणायामपि दस्युतस्करवृत्तिञ्च समालम्बितुं न कथञ्चिदपि वितर्कयति । इत्थं कति कति समाकलयामो महीयसोः पित्रोर्भाहात्मरम् । अनन्त्युगकौर्त्तनेनापि तयोः महिमानं व्यक्तोक्तुं न समर्थोऽस्ति भोगिराजवासुकिरपि रसनासहस्रेण । तयोः परिचर्या स्वर्गहारमनन्तधर्मसमवायं कृत्स्नं तपसः फलञ्च समानयत्यतितरां नवनीलनीरदनिर्घोषेणापि नितरां समवगायन्ति आर्यपादाः—

“पिता स्वर्गः पिता धर्मः पिता हि परमं तपः ।

पितरि प्रीतिमापन्ने प्रियन्ते सव्वदेवताः ॥

पृथिव्यां गुरुतरा माता गगनादुच्चतरं पिता ।” इत्यादि,

अहो ! त एव धन्याः ये तावत् प्रत्यक्षदेवतयोः पित्रोः

प्रीतिमुत्पादयितुमर्हन्ति । समवलोक्यते च पिता पुत्रार्थं
 कां कां नाम निष्कृष्टां वृत्तिमनभ्यस्तां क्रियाञ्च नाधिगच्छति ?
 असीमविलाससामग्र्यो-सुसज्जित-हर्म्यतलवासो अपरिमितानु-
 गतदासदासौजनजष्टो धनेश्वरः नानाविधबहुसुखसम्भोगपरोऽपि
 च ऋते पुत्रप्रीतिं सम्यक् तदनुभवितुं नालम्, अपि तु
 नितरामनिवृत्तिमेवालम्बते । अपि चेत् लभते तदनुपमं
 पुत्ररत्नं देववशात् तन्निरन्तरं परिहाय स्वसुखसृष्ट्यां तमेव
 सुखयितुं समोहते समन्तात् । सत्यपि सेवकजने स्वयमेव तत्-
 परिचर्यापरोभूत्वा आत्मानं बहु मन्यते । दीनस्तावद्-
 आयासबाहुल्येन स्त्रीदरपूतिं कुर्वन् भिक्षालम्बेनैवान्नेन प्रति-
 पालयितुकामः कामयते सर्व्वथा पुत्रम् । ईदृश्यत्नबाहुल्य-
 लभ्योऽसौ तनयः कोट्यश्लक्ष्णलक्षितः पितृणामानन्दमातनोति
 सम्यक् तन्निश्चेतुं वयमसमर्थाः स्मः । शास्त्रवाक्यं पुनर्जीवतो
 वाक्यपालनं, मृत-तिथौ विप्रेभ्योऽन्नप्रतिप्रादनं, गयायां पिण्ड-
 दानमित्यादि । तथाहि—

“जीवतो वाक्यपालञ्च मृताहे भूरिभोजनम् ।

गयायां पिण्डदानञ्च त्रिभिः पुत्रस्य पुत्रता ॥” इति

हन्त ! खलु महतो महीयसः पितुरविचारितेनैवान्ना
 परिपालनीया पुत्राणाम् । पिता हितमहितं वा युक्तमयुक्तं
 वा कठोरमकठोरं वा नययुक्तमनयपूर्णं वा यदयदादिशति,
 तत् सर्व्वथा विधातव्यं पुत्रैः । पित्राज्ञानुसंशीलयतस्तनयस्य
 वचनमिदम्—

“पितुर्हि वचनाहेवि पतेयमपि पावके ।

भक्षयेयं विषं तीक्ष्णं मज्जेयमपि चाणवे ॥” इति

न चैषा साधारणी वाणी, न चानन्यसाधारणं महत्त्वम् ;
यत् स्वस्त्वनं यौवराज्याभिषेकमपहाय रामचन्द्रस्य तादृशो वचन-
प्रवृत्तिः । धन्यो रामचन्द्रः ! धन्या तस्य पितृभक्तिः !!

अपरस्य सोमवंशप्रसूतस्य शान्तनुनन्दनस्य भौक्षस्य पितृ-
सन्तोषार्थमविचलितभावेन ससागराया धरण्याः परित्यागः
स्मारयति पित्राज्ञानुवर्त्तित्वं जनानां मनांसि अतिमात्रम् ।

तृतीयतः क्षत्रियकुलचूडामणिः पूरुरेव समाकर्षति चेतनानां
चेतः । स तु यौवनसुलभं सुखजातं तुच्छं दृणवन्मन्यमानः पितु-
र्यथातेजराग्रहणेन तमतितरामतर्पीत् । पित्राज्ञानुवर्त्ती तनयः
स्वर्गराज्याधिगतोऽपि रौरवचरः, महाधनेश्वरोऽपि दीनहीनः,
सर्वसौभाग्ययुक्तोऽपि मन्दभाग्यः । येन हि निखिलेश्वरगुणो-
पेतस्य जनकस्य वचनपरिपन्थी स खलु मन्दभाग्यः । यस्य ईष-
दपि निश्वासपवनः प्रपञ्चयति कलुषपुञ्जमात्मजस्य । शास्त्रवाक्यं
तावत् पुत्रामनरकपरित्राणात् मातापित्रोः पूततासम्पादानात्
पित्रोरवशिष्टकर्म्मसम्पादनाच्च पुत्रत्वं विज्ञापयति । यथाहि —

“पुत्रान्नो नरकाद् यस्मात् त्रायते पितरं सुतः ।

तस्मात् पुत्र इति ख्यातः स्वयमेव स्वयम्भुवा ॥” इति

तेषु पुनः किं लक्षणमस्माभिः स्मर्त्तव्यमिति चिन्तनीयम्,
सद्यःप्रसूतपुत्रस्य मुखसन्दर्शनादेव नरकत्राणं पुनरस्मादृशानाम-
दृढचेतसां स्मर्त्तुमयोग्यम् । देहावसानात् परं पिण्डदानादिभिः

पितृहृत्सिसाधनमपि कर्मणामतिशयितानामसाध्यत्वात् तत्
 सुसम्पन्नं स्यान्नवेति महानसौ संशयः । अतो मन्यामहे सर्वथा-
 विचलितभावेन शास्त्रवाक्यमनुस्मृत्यं सत्पुत्राणां यत्—
 “प्रोणाति यः सुचरितैः पितरौ स पुत्रः” अथवा ‘पिता स्वर्गः
 पिता धर्मः’ इत्यादि । कृतमधिकवाक्प्रपञ्चेन, इति ।

“परोपकरणं कायादसारात् सारमाहरेत्” *

परोपकरणं किल विपन्नानां तथा दुर्गतानामपि उद्धरणम् ।
 ये तावन्महान्तः जरामरणसङ्कले संसारसद्धानि जलबुद्बुदो-
 पमं जीवितमासाद्य परार्थं सर्वस्वमर्पयन्ति, ते हि दयावतारा
 नरविग्रहरूपैरमरपुरविलासिनो वपुष्मन्तः धरामलंकुर्वन्ति ।
 ते च कायेन मनसा वाचा तथा अन्येनापि येन केनचनोपायेन
 परान् सन्तोष्य आत्मानं बहुमन्यन्ते । त एव खलु धन्याः
 महाजनगणैरभ्यर्चितचरणाः सार्थकजन्मानो महापुरुषाः । अन्ये
 ये पुनः स्वार्थसिद्धिमभिसन्धाय परदुःखमपाकर्तुमभिलषन्तः,
 तेऽपि किल कियतीं साधुपदवीमनुगन्तुं प्रभवन्ति । धार्मिक-
 गणनायां तेषां नामानि च नयनपथे समवर्तन्ते सामाजिका-
 नाम् ।

दृश्यते तावत् स्वार्थलेशपरिशून्यानां • परसन्तुष्टमात्रो-

* परोपकाराय सती विभूतिः ।

पचितमनसां विधातुः नियमशृङ्खलेन कालेर्द्दिनैर्हायनैर्वा समुप-
जायते तेषां स्वार्थाधिकापि विपुला सिद्धिः । न चापि सुख-
दुःखमयेऽस्मिन् संसारे तादृशा एव संख्यावन्तो विरलाः, ये पुनः
सत्सिद्धामाहात्म्येन अन्यदोषार्थं आत्मानं बलिमुपहर्तुं
नार्हन्ति । केचन निसर्गत एव दयाप्रवणहृदयाः जातिः स्थानं
पात्रमपात्रञ्च नासमौच्य आर्त्तदुःखमपनेतुं यतन्ते । आहुस्ता-
वदार्थपादाः—

“ते वै सत्पुरुषाः परार्थघटकाः स्वार्थस्य बाधेन ये
तेऽमी मानुषमध्यमाः परहिताः स्वार्थाविरोधेन ये ।
ते वै मानुषराक्षसाः परहितं स्वार्थाय निघ्नन्ति ये
ये निघ्नन्ति निरर्थकं परहितं ते के न जानीमहे ॥” इति
इह तावच्चक्रनेमिव देव सुखदुःखैः संपृक्तमाने जगति न
कस्यापि भागधेयस्य क्लृप्तेन सुखं दुःखं वा चिरमवतिष्ठेते । न
वा एकदा यः परमदुर्गतः, अन्यदा स तथाविध एव संवृत्तः ।
उक्तञ्च—

“कस्यात्यन्तं सुखमुपनतं दुःखमेकान्ततो वा ।
नौचैर्गच्छत्यपरि च दशा चक्रनेमिक्रमेण ॥” इति
यद्यप्येवम्भूते संसारे एकस्य व्यसने अपरः सहानुभूतिमास्थाय
स्त्रीयसामर्थ्यानुरूपं यतते । तर्हि तस्य विपदि सोऽपि यथाशक्ति-
साहाय्यं विधास्यतीति जगतो निसर्गनियमः । किन्तु अशेषगुणा-
स्यदोऽपि स्वायंपरस्वेत् सर्व्वथैव घृण्यते परमविधेयैराचार्य्यमिश्रैः ।
नितरां सर्व्वेषामेव परोपकरणमवश्यमेवावलम्बनीयम् । इह

तावत् वर्तन्ते धर्मार्जनार्थं यावन्तिवर्त्मनि परोपकरणं हि तेषामेकतममतिप्रशस्यं वर्त्म । परोपकारिणी मृता अपि सुमनस इव जगत्यत्र राजन्ते । किं बहुना परममङ्गलमयस्य भगवतो नामनिकरेण समं परोपकारिणामृतुपर्णयुधिष्ठिरनलप्रभृतिभूपालानां नामानि कङ्कोर्त्य विभावरीं सुप्रभातां मन्यन्ते मनुजाः । उक्तञ्च—

“शरीरस्य गुणानाञ्च दूरमत्यन्तमन्तरम् ।

शरीरं क्षणविध्वंसि कल्पान्तःस्थायिनो गुणाः ॥” इति

परदुःखं हातुमभिलषन्तो महान्तः जीवनपातसम्भवतोऽपि कर्मणो न विरतिमालभन्ते । तथाहि—

एकदा राजाधिराज उज्जयिनोपतिमंहात्मा विक्रमादित्यः स्वसचिवेषु धराभारं निधाय यतिवेशेन पर्यटन् कदा कस्मिंश्चिन्नगरोपकण्ठे भागिरथीतीरधीतपाददेशं किमपि देवायतनमगच्छत् । तत्र देवगृहे बहवो महाजनाः पौराणिकात् पुराणं शृण्वन्ति । राजापि नद्यां स्नात्वा देवालयमुपगम्य देवं नमस्कृत्वा महाजनान्तिके उपविष्टः । तस्मिन् समये पौराणिकाः पुराणवाक्यानि पठन्ति—

“अनित्यानि शरीराणि विभवो नैव शाश्वतः ।

नित्यं सन्निहितो मृत्युः कर्तव्यो धर्मसंग्रहः ॥

श्रूयतां धर्मसर्व्वस्वं यदुक्तं ग्रन्थकोटिभिः ।

परोपकारः पुण्याय पापाय परपौडनम् ॥”

इत्यादि पुराणकथनसमये कश्चित् स्थविरो ब्राह्मणः भार्य्याया

सह नदीमुत्तरन् देवगत्याम्भसि निपतितः । महापूरणं नीय-
मानो हाहाकारं कुर्वन् नदीमध्ये स महाजनान् प्रति वदति—
'भो भो महाजनाः, धावहं वृद्धः सपत्नीको ब्राह्मणोऽहं
नदीप्रवाहेन बलात् नीयमानः । कोऽपि सत्त्वाधिको धार्मिको
मम सपत्नीकस्य जीवनदानं करोतु, इति जले नोद्यमानस्य
दीनध्वनिं श्रुत्वा महाजनाः सर्वेऽपि सकौतुकं पश्यन्ति, परं
न कोऽपि नदीमध्ये प्रविश्य प्रवाहादपनेतुं तस्मै अभयं प्रय-
च्छति । ततो राजा विक्रमो 'मा भषीः' इत्युक्त्वा नदीमध्ये
पत्न्या सह ब्राह्मणं महापूरादाकृष्य तटभूमिमनयत् । ततो
ब्राह्मणः स्वस्थीभूत्वा राजानमाह—'भो महासत्त्व, मदेतच्छरीरं
प्राक् मातापितृभ्यामुत्पादितम्, इदानीं तत्त्वो द्वितीयं जन्म
प्राप्तम् । अतः किमपि ते प्रत्युपकारः करणीयः । न चेत् अनन्त-
कालं मे रौरववासः स्यात् । नितरां पुण्यतोयाया गोदावर्या
उदकमध्ये द्वादशवर्षपर्यन्तं मन्त्रजपस्य पुण्यं तेऽद्य दीयते ।
अन्यच्च, यत् कच्छचान्द्रायणादिना किमपि सुकृतमुपार्जित-
मस्ति, तत्सर्वं गृहाण' इत्युक्त्वा महावाक्येन तत्पुण्यं भूपतये
समर्प्य आशिषश्च दत्त्वा पत्न्या समं निजस्थानं गतः । अत्रान्तरे
अतिभीषणः कायः कोऽपि ब्रह्मराक्षसः राजसमोपमागतः तम-
वलोक्य भूपतिः साश्चर्यमाह—'भो भो महासत्त्व, कोऽसि
त्वम् ?' तेनोक्तम्—'अहमत्रैव नगरे कश्चन ब्राह्मणः निरन्तरं
गुरुन्, साधून् महतश्च दूषयामि, तद्दृष्टविवसेनैव अस्मिन्
अश्वत्थपादपे ब्रह्मराक्षसो भूत्वा अत्यन्तदुःखितो दशवर्षसहस्रं

तिष्ठामि । अद्य भवतः प्रसादादुत्तीर्णो भवामि' इत्याकर्ण्य
 स भूपतिः तदेव पुण्यं तस्मै अदात् । सोऽपि राक्षसः तेन पुण्य-
 चयेन स्वकर्मणस्तोत्वा दिव्यरूपं परिगृह्य विविधव्यागुपन्या-
 सेन राजानं स्तुत्वा दिवं गतः । भूपतिरपि स्वनगरमगात् ।

वस्तुतः परोपकारिणां जगत्त्रयार्थिभ्यः सर्व्वस्वदानम् उत
 जीवनार्पणपर्य्यन्तमपि शतशो दृश्यते दृष्टान्तः, नितरां “परोप-
 करणं कायादसारात् सारमाहरेत्” इति यदुक्तं तददिशोभन-
 मतिसमीचीनमत्यन्तसत्यञ्च वचः सुसूक्ष्मदर्शिनामिति कृतं
 बाहुल्येन ।

“विनयो भूषणं महत्” *

विनयो हि नाम चेतनानां चित्तोत्कर्षज्ञापको धर्मविशेषः ।
 स खलु सर्व्वेष्वेव गुणगणेषु गरीयान् । तेन परिहीनो नाना-
 गुणविमण्डितोऽपि विचक्षणः गर्हत्वमेवावहति प्रेक्षावताम् ।
 यैरेव गुणचयैः पुरुषा जगत्त्रयं श्रेष्ठपदवीं भजन्ते, ऋते च विनयं
 ते हि तेषामपकर्षमेव ज्ञापयन्ति । विनयो तावत् सर्वासु
 अवस्थासु तथा सुखेषु दुःखेषु वा तुल्यरूपेण समाकर्षन्ति परेषां
 मानसबलम् ।

स च विद्यया तथा वैभवेन विच्यतोऽपि स्वीया-

* विनयस्य तुल्यो गुणो नास्ति ।

साधारणविनयगुणेन परान् नियम्य सर्वथात्मवशमानेतुं प्रभवति । स्वदेशेषु विदेशेषु च तस्य समानोऽधिकारः । किन्तु विनयहीनस्य सन्त्यपि च विविधगुणग्रामाः, वर्त्तन्ते चापरिमयाः अर्थाः, तथापि ते हि केवलं मुधैव किंशुककुसुमानौव दूरत एव सुसम्पादयन्ति दर्शकानां नयनानन्दधाराम् । वस्तुतो विनयविवर्जितं नरं गर्वप्रतिमूर्त्तितया परिकल्पयन्ति सज्जनाः । यथैव च स्त्रीगुणचयैविवर्जिता कामिनी महार्घरत्नालङ्कारविमण्डितापि न सुखयति केषामपि चेतः, परं स्वकीयविघ्नकूटिकेन पदे पदे समावहति क्लेशम् । तथैव विनयपरिहीनस्य संसारकार्यनिबन्धेषु घटते महत्येव विडम्बना, सम्भवति च तस्मादेव सव्वानर्थस्य सूचना, समुपजायते ततोऽपि जीवनपातः ।

तथा च निखिलविभूतिसमान्वितस्य सृष्टिस्थितिप्रलयकारिणो भगवतो नारायणस्य कुलसत्तमाः प्रख्यातशौर्यबलान्विता यादवाः पुरा किल तपोधनं महर्षिदुर्वाससमविनयेनावमत्य तदभिशापेन परस्परं विरोधमुत्पादयन्तः समूलमन्तकपुरमवापुः । तथा पुनः सर्वसमृद्धिसम्पन्नाः महाहवविजयिनः प्रवलबलवाहनाः दुर्योधनादयः कौरववीरमुख्याः केवलमविनयदोषेणैव अपूर्णेनैव संसारसुखेन कालकवलिताः बभूवुः । अन्ये च शिशुपालदन्तवक्रादयोऽपि समरकुशलिनोऽपरिमययोद्धगुणविमण्डिताः महीपालाः दिनयहीनतया अकाले परैतराजभवनान्तिथित्वमुपाययुः ।

इत्यमेवाविनयस्य परिणतिं समवलोक्यामनयन्ति सज्जना

यत् प्रभूतपयसि लवमात्रमपि गोमूत्रं तावन्ति दुग्धानि
दधित्वेन परिणमयति । तद्वदेव प्रभूतगुणसत्त्वेऽपि अन्तरेण
विनयं पुरुषं विष्कतिमानयन्ति शरीरसहजा मानवधर्माः ।
वर्तते किल गुणरत्नस्य विनयस्य तथैव दिशा विकाशः, तथाहि—

“गौरवं गुरुषु स्नेहं नीचेषु प्रेम बन्धुषु ।

दर्शयन् विनयो धर्माः सर्व्वप्रौतिकरो भवेत् ॥” इति

अत्र गुरुजनेषु गौरवं तावत् वयोवृद्धजनान् प्रति यथोचित-
सम्मानप्रदर्शनम्, तेषामाज्ञानुवर्त्तित्वम्, सुनृतेन वचसा तैः
समं संलापः, कुलवृद्धानां तथा राजपुरुषाणाननुद्धतवाग्वैभ-
वेरभ्यर्थना, तदन्तिके चापल्यपरिहारः; वयःकनिष्ठान्
प्रति नयधर्म्माकथनं हितानुकोत्तनञ्च, एकस्य दुःखमपरेण
स्वमिव परिगणनीयम्, सततं सदयव्यवहारः; बन्धुषु
कापट्यवर्जनम्, तेषामभावे आत्मनोऽपि अभावबोधः, सुखे दुःखे
च समे कृत्वा एकात्मनोः विभिन्नवपुर्भ्यां संसारकार्यनिर्वाहन-
मित्यादिभिस्तावत् परिव्यज्यते विनयविभूतिः, विनयान्वितस्य
पुरुषधौरेयस्य ।

विनयः किल न कमपि लघयति, न वा खर्व्वयति, किमपि
वा पदमर्थ्यादातः परिवर्जयति, परं सर्व्वासु अवस्थासु
ततः उन्नततरामेवावस्थां घटयति । दृश्यते तावदत्र निरुद्धस्थान-
जननमभिलभ्य विनयमाहात्म्येन जनसमाजशीर्षस्थानमलं-
करोति लोकः ।

पुरा नैमिषारण्ये महर्षिगणोपेतमाश्रमपदं सूतमुखादुद-

गतेन पुराणवचसा सुखरितमासीत् । वर्तमाने च बहवः
एव निष्कृष्टस्थानसम्भवाः विनयभूषणमण्डिताः साधवः अव्या-
हतप्रभावेन शासति सामाजिकानां पदम् । हापरे अजात-
शत्रोर्महाक्रतौ निखिलगुणैश्वर्यवता श्रीमन्नारायणेन ब्राह्म-
णानां चरणधौतमकारि । एवञ्च यूरुपादीनां पुराणवार्त्ता-
पथ्यालोचनावशरे समवलोक्यते अस्माभिर्यन्महापुरुषधीरेयेण
योग्यना कदा शिष्यवर्गाणां पादप्रक्षालनार्थमुदकमदायि । तेन
सङ्कोचितान् विपदमपि गणयतः प्रिथ्यान् सन्ततेन वचसा प्रति-
बुध्य परमा प्रीतिरापेदे । नितरामवाधमगर्हितमविसंवादितञ्च
वचः यद् विनय एव राजाधिराजचक्रवर्त्तिनां शीर्षचुम्बिमुकुटा-
पेक्षया समधिकाऽसम्पन्नं भूषणमिति ।

दृश्यते तावत् महापुरुषचरितादौ, समवगम्यते च लोक-
व्यवहारतः विनयमन्तरेण न विमलां शान्तिं नापि वा परमा-
भ्युदयपदवौमधिकत्वं शक्नोति लोकः । अतएव साधून्म—
'विनयो भूषणं महत्' इति सुभाषितं कस्यचित् संख्यावतः
तदतिसत्यमतिहृद्यमतिशयश्लाघदीयञ्च वचः, इति कृतं
बहुभाषणेन ।

“यो ध्रुवाणि परित्यज्य अध्रुवाणि निसेवते ।

ध्रुवाणि तस्य नश्यन्ति अध्रुवं नष्टमेव हि ॥”

इह किल संसारे आशा नाम किमपि परमरमणीयमत्यद्भुत-
मतिहृद्यञ्च वस्तु । सा चाशा स्वप्रभुधर्म्येण सर्वेषामेव चेतनानां
चेतः आयत्तीकृत्य विनश्वरेऽपि निखिलराज्ये त्रिदिवसन्ततिरिव
जनान् परिपालयति । किमहो ! यद्यप्याशानाम कापि मनुजानां
ललितदर्शनातिपेसला विश्वस्ता सहचरो नाभविष्यत्, तर्हि सुजला
सुफला शस्यश्यामलाशिषप्रौतिविधायिनी धरापि ऊपरभूरिव
ककेशभावेनापोडयिष्यदनुक्षणं जन्तून् । दृश्यते तावदाक्षुद्रा-
न्महत्पर्यन्तमपि कृतस्त्रं जगदैन्द्रजालिकक्रीडासाम्येन सा
विस्मयमातनोति, प्रतारयति च कुलटैव विश्वस्तहृदयम् ।
क्वापि वा दीनहीनमूर्धनि दापयति राजाधिराजचक्रवर्त्तिनः
शिरश्छत्रम् । कदा सा शान्तमधुरदर्शना, कदापि घोरभीषण-
विग्रहा, विभीषयते वा कदा अव्याहतप्रभावस्य भूभृतोऽपि
शासनदण्डम् ।

धन्या आशा ! धन्यं ते कुहकम् ॥ संसारेऽस्मिन् राजानो
धनिनो वा भिन्ननभिच्छून् वा उदासीनो गृहिणो वा
सर्वान् प्रति ते समानो दृष्टिपातः । आशाबन्धनेन पुत्र-
शोकातुरा माता गुरुकठोरेष्वपि दुःखेषु विस्मारयति मृतपुत्र-
मुखं, धारयति च दुर्विषहं देहम् । आशाप्रणोदिता च सुहृत्

पतिविच्छेदमसहमाना कुलवधूरपि भाविमुखाशया प्रेषयति
पतिं दुष्यथमपि देशम् ।

एवञ्च दृश्यते तावत् लोकव्यवहारेषु 'इदं मया लब्धम्,
अपरमपि लप्स्ये' इति निश्चिन्वानाः सर्व्व एव प्राणिनोऽपि-
काङ्क्षन्ति निरन्तरम् । भूभृतः परराष्ट्रं विजित्य, ऋद्धिमन्तो-
धनकनकादिव्यवसायतः, एके धनिसेवया, अपरे भिक्षया वा
स्वं-स्वं प्रवर्द्धयितुमतितरां यतन्ते ; किन्तु एतेषामर्थार्थमति-
प्रयतमानानां निखिलजनानामेवावश्यमिदं प्राप्तव्यमिति निश्च-
यात्मिका बुद्धिः स्वाभीष्टफललाभस्य प्रकृष्टा सरणीति नास्ति
तस्मिन् किमपि वक्तव्यम् ।

अपि नाम दुराशाप्रणोदितो य एव स्वल्पायासलभ्यं सद्यः
प्राप्तमकिञ्चित् करं कपर्दकमपहाय बहुतिथे काले वा प्रभूतार्थ-
प्राप्तये मनोऽभिनिविशयति, विधिवशात् प्राय एव स लब्धवस्तु-
भ्रंशनात् परमदुःखितोऽतिशयक्लेशमनुभवति । तथाहि—

अस्ति कस्मिंश्चिद्वनोपकण्ठे कोऽपि स्थविरकाष्ठिकः । स च
स्वभावदारिद्रेण कथं कथमपि कष्टेन काष्ठानि संकृष्य स्वजनान्
परिपालयति । अथैकदा परशुहस्तेन स समुद्ररोधसि गत्वा
कुठारेण पादपं कर्त्तितुमुपचक्रमे । परं देवगत्या तस्मिन्नेव क्षणे
हस्तात् भ्रष्टः परशुः अश्वसि पतित्वा चक्षुरविषयोऽभवत् ।
तेन स परमनिर्व्विस्सः उच्चैः क्रन्दितुमारभे । तत् परिवेदनं
श्रुत्वा जलाधिपतेस्तं प्रति निरतिशया रतिरुपजाता । तस्माच्च
यादःपतिस्तस्यान्तःकरणपरीक्षायां प्रथमतः शातकुम्भविनिर्मितं

परशुमेकं गृहीत्वा तत्समोपमेत्य ब्रवीति—‘भद्र, किमयं ते कुठारः ?’ सोऽप्याह—‘हेहो ! दयावतार, नहि नहि ममायं कुठारः, स तु भाग्यवशेनाद्य नष्टः ।’ तदाकर्ण्य स पुनरश्वसि निमज्ज्य द्वितीयक्षणेन रजतनिर्मितमपरकुठारं गृहीत्वा तस्य पुरतः पुनरागत्य ब्रवीति—‘साधो, किमयं ते नष्टकुठारः ?’ स पूर्ववदेव ब्रवीति—‘हे समोपकारमिच्छो, नायं स कुठारः, स तु अयोनिर्मित एवासौत् ।, तदाकर्ण्य जलाधिपतिर्भूयः सलिलं गत्वा लौहमयकुठारमादाय तदन्तिकमागत्य ब्रवीति—‘अयं किं ते कुठारः ? स काष्ठकृतमतिप्रणिधानेनावलीक्य सगदगदमाह—

हे मदेकसदय, कृतोपमारिन्, वाढमयं मे स नष्टः परशुः । मयि चेत् करुणा तर्हि प्रत्यर्पताम् ।’ तस्य काष्ठकृतः तादृशं सरलभावं तथा लोभराहित्यञ्च परिज्ञाय सः जलाधिपतिः निरतिशयमानन्दमनुभवन्, तस्मै स्वर्णरजतमयौ द्वावेव कुठारौ प्रत्यर्पितवान् । स काष्ठकृतौ गृहीत्वा यावद् गृहं प्रति गतः, तावत् कश्चित् प्रतिवेशो तत्कुटीरमेत्य समुद्रतीरगमनात् कुठारद्वयप्राप्तिं यावत् समस्तमुदन्तमाकर्ण्य परेऽह्नि कुठारहस्तः समुद्रतीरं गत्वा स्वेच्छापूर्वकं कुठारमश्वसि निःक्षिप्य कपटप्रबन्धेन उच्चैः क्रन्दितुमारभे । ततः तस्य रोदनमाकर्ण्य पूर्ववत् जलदेवता तमेत्य ब्रवीति—‘भद्र, किन्ते शोककारणं किमर्थं वा तारेण स्वरेण रोदसि ?’ सोऽतिसन्ममं प्रदर्श्याह—‘महाभाग, अहमत्यन्तदुर्गतः, परशुना काष्ठं संक्षिद्य कथं कथमपि कष्टेन स्त्रोदरं

पूरयित्वा, जीवनं धारयामि किन्त्वय देववशेन मे हस्तात् च्युतः
 परशुरप्सु विनष्टः । तेनाहं रोदिमि, नास्ति किमप्यन्यत्
 रोदनस्य कारणम्' इत्याकर्ण्य सलिलपतिः तं परोक्षितुं पूर्व्ववत्
 पुनर्जले निमज्ज्य विशुद्धहेमसम्भवं परशुमेकं गृहीत्वा समीप-
 मेत्य ब्रवीति—अपि एष ते कुठारः ?' सीपरिजानन् पूर्व्वोक्त-
 काष्ठिकस्य हेमरौप्यकुठारप्राप्तिमार्गं नितरां जलाधिपते-
 र्वाक्योच्चारणमात्रमेव साग्रहं—'अयमयं भोः, स मे नष्टपरशुः'
 इत्युक्त्वा यावत् करौ प्रसार्य ग्रहीतुमुपचक्रमे ; तावत् सा जल-
 देवता तस्य धूर्त्ततामवगम्य किञ्चिद्दूरं गन्वाभ्रसि निमज्ज्यान्त-
 र्दधे । ततोऽसौ कृत्स्नं दिनं विलप्य यदा पुनर्नकोऽपि समा-
 यातीत्यवलोकयत्, तदालम्बाश्रयालब्धस्वकुठारचयजनितदुःखेन
 स्वीयभाग्यं निन्दन् गृहं प्रति चलित इति ।

दृश्यते तावदिह जगति य एव निश्चितार्थमपहाय अनि-
 श्विते यतते, तस्य इत्यभूतैव विडम्बना सर्व्वथा प्रतिपद्यते !
 तदुपजीव्यकाककूर्म्ममूषिककथाच्छलेन महानोतिज्ञेन श्रीमद्-
 विष्णुशर्मणातिसुन्दरो उपकथा विरचिता, पाठार्थिनां धैर्य्य-
 च्युतिसम्भवतया सा परित्यक्ता । तत् कथाविषयिणौ च इयमेव
 सुभगा वाणी तस्य पण्डितकुलवरेण्यस्य—'यो भ्रूवाणि परित्यज्य'
 इत्यादिरिति कृतं बाहुल्येन ।

“उपायं चिन्तयन् प्राज्ञस्तथापायञ्च चिन्तयेत्”

जगत्त्र परिणामचिन्ताकुशलिनो महान्तो भाविनि यद्भाव्यम्, तत् सर्व्वं प्रागेव विनिश्चित्य कर्मणि प्रयतन्ते । न केवलं विषयं समीक्ष्य ते प्रक्षीणदृश इव कार्य्येष्वन्तरायसमापतनादेव विफलाः कार्य्येषु विरक्तिप्राप्तियोग्यं कञ्चनभावमुपादधति । परिणामचिन्तायाः सन्ति बहव एव सुखावहाः गुणाः, तथाहि—यद्यपि केचपि कार्य्येषु संप्रवर्त्तमानाः केचिदपरिणामसमीक्ष्यकारिणो मानवाः ते हि साधारणविपत्पातेन समहन्तमन्तरायं मन्यमानाः सातिशयमुद्दिष्टा अकाण्डे कार्य्यजातं विन्यस्य परिणामे क्लेशभागिनो भवन्तीति प्रतिनियत एव निखिलजनानां कार्य्यसंघेषु सुव्यक्तमेवावलोकयामः ।

एवमपि च यदि तेषां भाग्यविपर्य्ययेण स्नानुष्ठितकार्य्यमध्ये समहानन्तरायो घटते, तर्हि ते कथं कथमहो एतस्मात् समुत्तोर्या भविष्याम इति चिन्तापर्याकुलितमानसः तत्प्रहाणोपायचिन्तनेन दीर्घदिनमतिवाह्य स्वकर्त्तव्यतः खलिता इति प्राय एव दृश्यते । परिणामचिन्तापाटवो हि प्राज्ञाः अपरिणामदर्शिनां वैपरीत्यमेव सततमुपगच्छन्ति । ते हि यथायथसुपायमुद्भावयन्ति, तथा तथा अपायमपि परिचिन्त्य नूनं शृङ्खलया निर्व्वाहयन्ति आत्मनः इतरेषामपि क्षुद्राणि महान्त्यपि च कर्मणि । समवलोकयामो वयं यद्वर्माधिकरणेषु ये खलु व्यवहारशास्त्रार्थदर्शिनः सुविचक्षणाः ते नूनमग्रत एव समालोचनीयविषयस्य ये ये

अपायाः सम्भवन्ति, तान् सुविचिन्त्य विपक्षवादप्रतिषेधोपायश्चापि स्थिरोक्त्यै स्वप्रज्ञया विपक्षपक्षान् पराजित्य आत्मनः पक्षं प्रभुपदे स्थापयन्ति । उक्तिमिमासुपजीव्य सकलार्थशास्त्रपारंगतेन श्रोमता विष्णुशर्मणा निर्मिता काचिद् बालककौतुकविधायिनी उपकथा, या हि प्रतिपदमेवातनोति रसधारां बालश्रोतॄणां अवनविवरे अतिमात्रम् । तथाहि—

निवसन्ति तावदुत्तरापथे गृध्रकूटादौ रेवासरिच्चरणसुखितशैकतस्थलसंस्थं न्यग्रोधपादपमधिकृत्य बहवो बलाकाः । एवमपि च तिष्ठत्यत्र तत्पादपपाददेशे विवराभ्यन्तरे हरगलगरलसन्निभो महानको विषधरः । स च तवत्यपतत्रिणां बालापत्यानि कवलीकृत्य निरतिशयसुखमनुभवन्नास्ते । परन्तु येषामपत्यानि स्वादितानि ते परमनिर्वेदमालभमानाः इतस्ततो विलापेन सुखरौकतां काननभूमिं, तदाकर्ण्य केनचन वृद्धवकेनोपदिष्टम्—भो भो नष्टप्रजा विहङ्गमाः, एवं कुरुत यूयं, मत्स्यानानौय नकुलविवरादारभ्य मामकशत्रुविलं यावद् एकैकशो मत्स्यान् पंक्तिक्रमेण संस्थापयत । ततस्तत्तुव्यकैः आहारवर्त्मना नकुलैरागत्य भुजगो द्रष्टव्यः, स्वजातिविद्वेषवशात् व्यापादयितव्यश्च । अथ उपदेशानुरूपे कृते कार्यं नकुलैरागत्य सर्पो भक्षितः, पक्षिणावकानां रावं श्रुत्वा वृक्षमारुह्य तेषुपि स्वादिताश्चेति सुभाषितं नीतिविदो विष्णुशर्मणः । कथायामेतस्यामुपायमनुशीलयन्तः विहगाः अपायचिन्तनाभावेन परिणामे समुहान्ति स्वकुलक्षयजनितदुःखानि प्राप्नुवन्तीति ।

अपि च दृश्यते तावत् क्षुद्रप्राणिषु पिपीलिकाः स्वीयासाधारणप्राज्ञवृत्त्या उपायमपायञ्च स्थिरोक्त्य स्वसञ्चितवस्तुजातं सुनिभृतान्धतमसि विले संरक्ष्य निरतिशयमानन्देन जीवनमुदयापयन्ति । अन्ये च केवलमुपायं संशीलयन्तो कवयिमत्स्याः प्रक्षीणे सलिलजाते नवजलधरगर्जनं श्रुत्वा स्थलवर्त्मना गच्छन्तः धीवरिण प्राप्ताः व्यापदिताश्चेति सुष्ठूक्तम् 'उपायं चिन्तयन् प्राज्ञस्तथापायदञ्च चिन्तयेत्' इति ।

—*—

“अनुगन्तुं सतां वर्त्म कृत्स्नं यदि न शक्यते ।

स्वल्पमप्यनुगन्तव्यं मार्गस्थो नावसीदति ॥”

जगत्यस्मिन् वर्तन्ते य एव सन्तः, ते हि प्राणालयेनापि नोन्मार्गमधिगन्तुमभिलषन्ते मनसापि । सलवलीकयामो वयं ते चातिकठोरमपि महाजनभाषितमनुकृत्य दैनन्दिनकार्यजातं सुमहत् क्लेशमनुभवन्तोऽपि अविक्लतेन चेतसा सुसम्पादयन्तीति । तेषां हृदयमन्दिरे सततमेव जागर्ति मूर्त्तिमती विग्रह इव महाजनगणोदिता पूततमा सुनृता वाणी, या हि प्रतिपदमेव समुन्नयति संसारकलुवविषयात् मनुजान् ।

ऊर्ध्वतमे वर्त्मनि दृश्यत एव प्रायशः अनुभूयते च स्वयमपि नित्यशः यत् साधारणेनैवासत्कर्मणा क्षणमात्रत एव विपदमपमानं वा लभामहे, यद्यप्येकदा वा उच्चारयामि अनृतां वाचं तां

चापि च यदि कश्चिदवगच्छति, तर्हि चेष्टाशतकेनापि भूयस्तस्य न प्रत्ययभागी भवितुमर्हामि । तेन च हीनैर्वा प्रधानैर्वा लघुरिति मन्यमानः पराभूये इत्यादि सन्तं पन्थानमवलम्बमाना महाजनरोतिमनुसरन्तः सर्वदा संसारेषु विचरितुं तथा शिखामः । तर्हि सर्व एव नः साधुतया प्रशंसिष्यन्ते, सर्व एव च अस्मासु विश्वसन्तः गुरुकठोरमपि कार्यं साधितुमस्मासु अविरोधमेव भारमर्पयिष्यन्ति च ।

तेन च संभविता वा जीविकानामपि कश्चिदुपायः । एवं बहुधा दृश्यते सत्पथगतो न कदाचिदाल्ममर्यादया परिच्यतो न कदाचिदन्येन विरम्बितो नापि वा कार्यादिषु भगवदनुकम्पावञ्चितत्वं समधिगच्छतीति । तेन च समधिगतेन सदगुणराशिना चिरस्मरणीयतां लोकेषु वयमालब्धुं प्रभवामः । तथा च ते ते खलु निदर्शनान्यत्र प्रकृष्टतमाः भारतमण्डनरूपाः सामकानां सामर्थ्यातीतं, तथापि तदाचरितपन्थानामंशत एवावलम्बितुं कर्तव्यः समहान् यत्नः । तेनैव च प्रभवति जीवानां जीनयात्राप्रसङ्गेषु निरतिशयमङ्गलमतिमात्रम् । अतः साधु खलूच्यते—‘अनुगन्तुं सतां वर्त्म कृत्स्नं यदि न शक्यते । स्वल्पमप्यनुगन्तव्यं मार्गस्थो नावसीदति’ इति ॥

“उद्योगिनं पुरुषसिंहमुपैति लक्ष्मीः”*

उद्योगः, अध्यवसायः कार्येषु निरालस्यं, सोऽस्मा-
स्तीति [णिच्] इन् । उद्योगी पुरुषः संसारेऽस्मिन् परमा-
भ्युदयं तथा शाश्वतिकीं ख्यातिञ्च संलभते । इह किं
लौकिकं न एवं किमपि दुष्करं कार्यमस्ति, यद्धि विहिता-
ध्यवसायेन सुसम्पादयितुं न समर्थयते लोकः । नूनं दृश्यते
तावत् केवलमध्यवसायमवलम्बमानो नितान्तदुर्गतोऽपि परम-
सुखसमृद्धिसौधतलमध्यास्ते । उद्योगानां पौनपुन्येन नितान्त-
मनभिन्नोऽपि विज्ञायते, क्षुद्रोऽपि महतीं पदवीमधिकरोति,
शीर्षपर्णकुटीरोदरवासो दीनोऽपि प्राकारपरिवेष्टितप्रासादतल-
मधिकरोति, एकान्तमपटरपि पटोयान् भवति, अतिशय-
निस्त्रोऽपि कनकधनसमृद्ध्या ऋद्धिमतामग्रेसरतामुपगच्छति,
निर्मोक्षसोऽपि परिस्फुरति मेधा निरन्तरमध्यवसायेन । नितरा-
मध्यवसाय एव जगतामशेषसुखसमृद्धेरसाधारणो हेतुः ।

दृश्यते यावत् कार्यमयेऽस्मिन् संसारे कार्यत एव समुप-
जायते तदभिव्यक्तिः, परं न पुनस्तद्धि मननमात्रेण सिद्धिफलं
घटयति न वा सुव्यक्तयति च जगतामुन्नतेः सरलं मार्गम् ।
उक्तञ्च—

* उद्योगात् किं न सिध्यति ।

“उद्यमेन हि सिद्धान्ति कार्याणि न मनोरथैः ।

नहि सुप्तस्य सिंहस्य प्रविशन्ति मुखे मृगाः ॥” इति

वस्तुतथेष्टासहस्रतोद्यमेन विना सुराचार्यकल्पापरिमयधी-
सम्पन्नोऽपि विचक्षणः कल्पकोटिं यावन्मननद्वारा कार्येषु न
प्रभवति लवकल्पामपि सफलतामानेतुम् । ये तादृक् कार्यस्य
गुरुत्वमगुरुत्वञ्चागणयन्तो बहुशो विघ्नैः पुनः पुनः प्रतिवार्यमाणा
अपि स्थिरतरसङ्कल्पेन स्वाभीष्टान् प्रति यतन्ते, तेषामेव कार्य-
सिद्धिरप्रतिहतेति परमविधेयानां नीतिकुशलानां सुसिद्धान्तितं
मतम् । तथाहि—

“प्रारभ्यते न खलु विघ्नमयेन नीचैः

प्रारभ्य विघ्नविहता विरमन्ति मध्याः ।

विघ्नैः पुनः पुनरपि प्रतिहन्यमानाः ।

प्रारब्धमुत्तमगुणाः सततं वहन्ति ॥” इति

समुन्नतिमभिकाङ्क्षन्तः पुरुषधीरेया न पुरुषकारमन्तरेण
तावन्ति कार्याणि देवैस्त्रिविधं स्वमुन्नतिमधिकर्तुं शक्नु-
वन्ति । ये तावदात्मनः सामर्थ्यमसीमप्रज्ञाबलमितरमपि च
समुन्नतेरनुकुलं कार्यजातं नियतेरायत्वोभूतं मन्यमानास्तस्यै
समर्थं परमां प्रीतिं भजन्ते, तेषां सुदुर्लभा उन्नतिः, व्यर्थता-
मपि च भजते स्वजीवनप्रवाहः । अस्य तावत्कीकिकव्यापारेषु
वर्तते क्षुद्रो महानपि च शतशो दृष्टान्तः, बाहुल्यमयेन सहस्र-
यानां महामूल्यसमयापचयशङ्कया वा नातिविस्तरेऽस्मिन्
प्रबन्धे परिहृतस्तेषामवतारः ।

रचना—१४

पुरावृत्तपर्यालोचनया समवलोक्यतेऽस्माभिर्यदुद्योगिनः पुरुषा एव समालप्सन्त उन्नतेः पराकाष्ठां जगतामपि लोचन-लोभनीयां दृष्टिञ्च । तथा च पुराणकथासु ध्रुवप्रह्लादादीनां भगवत्सान्निध्यप्राप्तिः, निषादसूनोरिकलत्रस्य धनुर्वेदाध्ययनं प्रथमत एवास्माकं नयनपथे पतित्वा स्मारयति उद्योगि-पुरुषाणां कियन्तमधिकारम् । एवमपि च नवीनेषु दृष्टान्तेषु तैमुरलङ्करी नाम कश्चिद् यवनस्तुर्कजातीयोऽन्न प्रकृष्टमन्यदुदाहरणम् ।

स खलु तैमुरलङ्कः तातारप्रदेशे समरकन्दनगरान्तिके कस्यामपि पत्नीभूमौ जातः । ततोऽसौ बाल्ये वयसि विविध-विद्याभ्यासेन सह सामरिकविद्याञ्चापि समधिगतः । ततो गच्छता कालेन समरकन्दनरपतेः सैन्याधिपत्यमासाद्य निरतिशयबलविक्रमेण रिपूनभिभूय राज्ञः इतरेषाञ्च प्रियदर्शनोऽभूत् । तेन च तस्य क्रमश एव राज्याधिकारतृषा प्रबला जाता । ततः समरकन्दभूपतेस्तदानीम् अन्येन राज्ञा सह विग्रहेण हीनबलं तं ज्ञात्वासौ आत्मनोऽधीनस्थानि सैन्यानि वशमानोय प्रभोः प्रतिकूलं युद्धमघोषयत् । तत उभयोराहवे राजपक्ष एव प्रभूतबलविक्रमेण तैमुरलङ्कं पराजित्य विजयश्रियमलभत । ततश्च विनिर्जितोऽपि तैमुरलङ्कः स्वकीयोत्साहादविच्युतो द्विगुण-बलविक्रमेण भूयो भूपं पराभवितुमिच्छन् समरमवतारयत् । तस्मिन्नपि च पूर्ववदेवावनीपतेः पक्षो जयसम्पदमविन्दत । एवंक्रमेण सप्तकत्वस्तुमुलसंग्रामं विदधन् प्रतिवारमेव पराजितो

विध्वस्तागण्यसैन्यक्षयजनितदुःखेन निर्व्विस्सः आत्महृत्यार्थमेव
 कृतमतिः शान्तिकर्त्तरिकया सह कामपि गिरिगुहां गत्वा
 प्राणान् त्यक्तुमुपचक्रमे । तस्मिन्नेव क्षणे कृतस्त्रजौवनस्य क्षुद्राणि
 महान्त्यपि च कार्याणि मनसि समुदयन्ति । मुहूर्त्तादेव
 मरणात् प्रतिनिवर्त्य कर्त्तरिकाहस्तेन इतस्ततः सञ्चर्य पित्रोः
 स्नेहः, भार्यायाः प्रेम, बन्धुजनस्य सौहार्दम्, इष्टानां हितोपदेशः,
 अपत्यानां वात्सल्यभावः, भगिन्याः आदरः, अधीनस्थानां सेनानां
 व्यवहारः, ग्रामोणानां विश्वासः, इत्येतेषामपरस्य च कस्यचिद्भवि-
 ष्यद्दर्शिनो महापुरुषस्य 'उत्तरकाले त्वमेव ससागराया धरित्र्याः
 पतिर्भविष्यसि' इति वाणोस्मरणेन च पूर्व्वपूर्व्वानुष्ठित-
 युद्धायासं मनसालोचयन् मरणात् क्षणं प्रतिनिवृत्त्य स्थितः ।
 इत्यन्तरे च काचित् पिपीलिका तस्य दृष्टिविषयीभूतात्
 शिलातलात् शस्यमुखेन ऊर्द्धस्थावासं प्रति गन्तुकामा कियद्दूरं
 गत्वा तस्मात् परिभ्रष्टा, क्रमेण सप्तकृत्वष्टेष्टमानापि विफल-
 मनोरथा संवृत्ता, ततश्च सा पूर्व्वपूर्व्वतोऽधिकमुद्यममाख्याय
 यावच्चलितुमारब्धा, तावदेव गन्तव्यस्थानमधिगतेति समीक्ष्य
 तस्य मनसि पुनरप्यरातिनिधनाकाङ्क्षाचप्रबलतया परमुप-
 याता ।

अहो ! क्षुद्रप्राणिनोऽध्यवसायदर्शनच्छलेन शिक्षयितुमेवात्र
 संप्रेषितः परमकारुणिकेन विश्वसृजा नूनमहम्, तद् भूयो-
 ऽष्टकृत्वः युद्धमभिनेष्यन् सपत्नकुलं समूलमुन्मूलयेयमिति
 विमृश्य मरणात् प्रतिनिवृत्त्य भूयोऽसीमवलचयेन ससर-

कन्देश्वरं पराजित्य तस्य राज्ञः सिंहासनमधिकृत्य च तत्रैव स्त्रीयराजधानौमकल्पयदिति ।

अहो ! का नामास्मिन् दुर्घटताध्यवसायिनो दृढमनसो मानवस्य ? प्रतिपदं प्रतिक्षणमेव समवधायन्तः पश्यामो यदघटनमपि संघटयति उद्योगो नाम । अतएव शोभनं भाषितं केनचिद्देवप्रतिकुलवादिना कर्ममयं संसारं पश्यता महात्मना—

“उद्योगिनं पुरुषसिंहमुपैति लक्ष्मी-

दैवेन देयमिति कापुरुषा वदन्ति ।

दैवं निहत्य कुरु पौरुषमात्मशक्त्या

यत्ने कृते यदि न सिध्यति कोऽत्र दोषः ॥”

अथवा “उद्योगात् किं न सिध्यति” इति कृतं पल्लवितेन ।

“नानृतात् पातकं महत्”

अनृतम् असत्यं मिथ्याकथनमिति यावत् । इह किल वसुधायां यावन्ति सन्ति दुष्टकार्याणि, तेषु मिथ्याकथनरूपमयशस्यमवमानकरमतिष्टुणितञ्च कर्म न किञ्चिद् दिद्यते मनुजानाम् । य एव मिथ्या भाषते स हि तुषराशिनिलम्ब-वक्त्रिः, अङ्गुशाच्छन्नो मातङ्गः, निष्पतन्नशनिः, निष्प्रतिकारो द्रौह्यः, निर्निमित्तं वैरम् एवं किल स विद्वानपि न विशिष्यते, पण्डितोऽपि न परामृष्यते, वर्णश्रेष्ठोऽपि न महीयते, ऋद्धि-

मानपि न बहु मन्यते, महाकुलप्रभवोऽपि न सम्मन्यते । तं गृहीतरूपान्तरमिव कृतान्तं मन्यन्ते, अपथ्यमिव गृह्णन्तोऽपि जिहासन्ति, शुनीमिव स्पृशन्तोऽपि स्वमशुचिमाकलयन्ति, भुजङ्गममिव विप्रलष्टात् परिहरन्ति, तत्कथाकर्णाधिगतेनापि विकर्णयन्ते, दूरतः समवलोकनाच्च विभ्यन्ति, न जातु तेन भाषितं सत्यमपि याथार्थ्येन परिगृह्णन्ति साधवः । धर्माधिकरणे साध्यं दधतो भूतायं विहग्वतोऽपि तस्य वाक्यं न परमार्थेनाददति धर्माधिकरणे विचारकाः ; नितरामेतादृशं जुगुप्साहं जीवनं किं नु मुधेव वह्नमसत्यवादिनो जनस्य ? किमहो ! जीवनावशाने प्रेतलोकेऽपि भौषणतो भौषणतरं शासनमस्य नरकुलपांशुलस्य ?

सर्वजनविदितस्तावद् राजन्यकुलविनिःशेषमहाप्रलयसंघटनकरे भारतीयमहाहवे कुरुराण्डवानां वृत्तान्तः । तस्मिन् द्रोणवधार्थं वासुदेवस्य निर्बन्धातिशयेन सुहुरनुरुध्यमानेन राज्ञा युधिष्ठिरेन 'अश्वत्थामा हतः' इत्युच्चैः 'गजः' इत्यनुच्चैर्भाषितेन द्रौणिर्हत इति बुद्धा द्रोणस्तत्शोकेन नाशायवर्त्तिप्राणो रथलग्नो धृष्टद्युम्नेन हतः, इति यदवितथभाषणाद्भूतमुपजायते आजन्मसत्यव्रतानुसंश्लयतोऽजातशत्रोस्तेनैव दुष्कृतमूलैर्न महाप्रस्थानपथे शमनभवनदर्शनव्यपदेशेन पापाशक्तानां का शास्त्रिः, कियती वा यन्त्रणा, कियानेव भोगः, कियांश्चापि यमानुचराणां व्यवहारः, इत्याद्येकेकशो दर्शनक्रमेण चतुरशोतिरौरवादिनरकाणां दर्शनमजायत । नितरां मिथ्यावादिनो नेहामुत्र च

श्रेयः संघटते मनाक् । उक्तञ्च प्रज्ञादृशा निखिलजनाधिगत-
मर्मज्ञेन केनचित्तत्त्वदर्शिना—

“नासत्यवादिनः सौख्यं न पुण्यं न यशो भुवि ।

दृश्यते नापि कल्याणं कालकूटमिवाश्रितः ॥

जिह्वै कैव सतामुभे फणवतां स्रष्टुश्चतस्रश्च ताः ।

ताः समैव विभावसोर्नियमिताः षट्कार्त्तिकेयस्य च ॥

पौलस्त्यस्य देशाभवन् फणिपतेर्जिह्वासहस्रद्वयम् ।

जिह्वालक्षशतैककोटिनियमो नो दुर्जनानां मुखे ॥” इति

वस्तुतो जगत्पत्र यद्यपि प्रज्ञावानेवावितथभाषी स्यात्,
तर्हि तस्य प्रज्ञाफलमत्यल्पेनापि काञ्चिकेन यथा क्षीरस्य
वैक्लव्यं जायते, तथैवास्माभाविकत्वमेव विदधातीति कः पुन-
स्तत्र सन्देहसन्दोहावसरः ? परिहासमिषेणापि मिथ्यारटनात्
कस्मिन् कस्मिन्नपि समवजायते महानेवानिष्टपातः, तेनैव च
जीवनस्यापि विनाशः सम्भव इत्याद्यवधारणार्थं गोपालशार्दूलक-
कथाच्छलेन केनापि तत्त्वदर्शिना समवतारिता कापि विचित्रा
कथा, तथाहि—

अस्ति कस्मिंश्चिदधिष्ठाने कोऽपि गोपबालकः । स प्रत्यहं
गोचारणार्थं नगरोपकण्ठं काननमवनौमुपेत्य ‘मम गोयूथः
शार्दूलेनाक्रान्तः, क कुञ्च भोः ! तूष्णीं त्रायध्वं त्रायध्वमयमहो !
मन्दभाग्यः’ इत्युच्चैरेव रावैर्जनानाकार्थ्य कौतुकं मन्वानः
साहाय्यार्थमुपागतान् समीक्ष्य अट्टाट्टं जहास । इत्यमेव द्वित्रान्य-
हान्यतिवाह्य स खलु वराकः जनान् मृषा प्रतार्थ्य परमां प्रीति-

मविन्दत । ततो गच्छता कालेन देवगत्या कस्मिन्नेवाहनि
सत्यमेव तस्य गवां यूथः व्याघ्रेणाक्रान्तः । ततश्चासौ पूर्ववन्मृ-
र्मृहुराकलितेनापि कः पुनरेकोऽपि तस्य वचसि विश्वासमास्थाय
तत् साहाय्यार्थं न ससुपस्थितः । तेन च साहाय्यपरिहीनतया
स तावद्दुर्भाग्यो व्याघ्रेणागत्य व्यापादितः, गवामपि समजो
विनष्टः खादितश्च । अतएव 'नानृतात् पातकं महत्' इति
यदुच्यते केनचिद्हरदर्शिना पदवाक्यप्रमाणपारावारौणेन महा-
जनेन तदतिथयार्थमेवेत्यलमतिविस्तरेण ।

“काव्येषु माघः कविकालिदासः”

अविनश्वरेण परमकारुणिकेन ईश्वरेण अखण्डब्रह्माण्ड-
मिदं रमणीयैर्वस्तुजातैः समलङ्कृतम् । विचित्रपत्रावलीचित्रित-
मनोहरारामनिकरः, मानसहरप्रसूनपरिशोभिता वल्ली, कुसुम-
मधुलोलुपमधुकरगुञ्जनगुञ्जितकुञ्चनचयः, सिंहशार्दूलादयो
नृशंसश्वापदाः, शोभना नृगयूथाः, अगणितरत्नजातपरिशोभित-
रत्नाकरजातलभ्यसुवर्णकरः निकरः, तालतमालनौला पर्वत-
माला, नौलाम्बरसुशोभना धवलकादम्बिन्यः, कमनीया मणयः,
लवनादिसप्तसमुद्राः, ऐरावतादिदिग्गजाः, महेन्द्रादिकुलपर्वताः,
उष्णरश्मिरश्मिजालोष्णो ग्रीष्मः अजस्रधारापातशिक्तकलेवरा
वर्षाः, नानापुष्पपरिशोभिता शरत्, शान्तप्रकृतिर्हेमन्तः, तुषा-

राषादृशरीरः शिशिरः, अशेषकुसुमवासवासितमलयवातप्रशान्तो वसन्तः, पूर्णशशधरपरिशोभिता पौर्णमासो, घोराब्धकाराति-
भोषणा अमारजनो, किमधिकम् अकृत्रिमसुन्दराणि सर्वाणि
मनोहराणि वस्तुजातानि यथायथं नियोजितानि, परन्तु कृत्रिम-
चित्रपटघटादिना नानाविधविज्ञाननिवहेन च अधिकतरं परि-
शोभयितुं श्वेतकण्णरक्ताङ्गा बहवो मानववर्णा प्रयुज्यन्ते सन्ततम् ।
तेषां केचन वर्मचर्मादिरचने, केचन घटपटादिप्रकटनविधौ,
केऽपि विचित्रविज्ञाने, केऽपि शृङ्गारादिनानारसपीयूषआविका-
व्यनिचयविरचने मनोनिवेशयन्ति । एतेषां मध्ये सुललितकाव्य-
मेव अधिकतरं रमणीयम् मनोहारि च काव्यरसरसिकानाम् ।
नैतत् केवलं श्रुतिरमणीयं दृष्टिरमणीयञ्च, किन्तु समाज-
शिक्षाविधौ गुरुरिव वर्तमानं सत्काव्यं चतुर्वर्गफलसिद्धिदमपि
यदुक्तं—

“चतुर्वर्गफलप्राप्तिः सुखादल्पधियामपि ।

काव्यादेव” इति । अपि च—

“काव्यालापाश्च ये केचित् गीतकान्यखिलानि च ।

शब्दभूतिधरस्यैते विष्णोरंशा महात्मनः ।” इति

एवञ्च ‘काव्यालापांश्च वर्जयेत्’ इति यदुक्तं तत् तु हास्या-
र्णवादि असत्काव्यविषयपरम् । आदिकविर्बाल्मीकिरखिल-
शास्त्रसागरं समालोडयन् पवित्ररामचरित्रसंखलितं रामायणं
नाम महाकाव्यमेकं विरचस्य धर्माभ्युत्तरसंश्रुतसा प्रसिक्तमका-
र्षीत् जगन्नयम् । परन्तु रामस्य राजनीतिं गार्हस्थ्यनीतिं कर्त्त-

व्यपरायणताञ्च यथायथं निवेशयामास । एतेनायं ग्रन्थः सर्वेषां
काव्यानामादर्शभूतः ।

ततः परं द्वापरावसानसमये कृष्णहैपायणः कुरुपाण्डव-
चरित्रमाकलयन् सर्वरत्नाधारं महाभारतं प्रणिनाय । ततः परं
असीमभावालङ्काररसविलासः कालिदासः, अशेषभावविभव-
सम्भो भवभूतिः, प्रभूतप्रतिभो भारविः, निखिलपण्डितमण्डली
हर्षविलासप्रकर्षवान् ओहर्षः, कविशङ्खविलङ्घनो माघः, काव्य-
सागरतरङ्गे भासमानो भासः, साहित्यरससमुद्रः शूद्रकः,
एवमन्ये च कवयः काव्यानि विरचय्य अमरा इव वर्तन्ते ।

न खलु सर्वेषां सर्वस्मिन् विषये समा प्रतिभा प्रति-
भाति । को वाऽलङ्कारेषु, को वार्धविस्तारचातुर्येषु, को वा
सुललितशब्दबन्धेषु प्रदर्शयति पाण्डित्यं, तदेवोक्तम्—

“उपमा कालिदासस्य भारवेरर्थगौरवम् ।

नैषधे पदलालित्यं माघे सन्ति त्रयो गुणाः ॥” इति

अत्र प्रथमचरणत्रये नास्ति कस्यापि आपत्तिर्लेशतोऽपि,
चतुर्थचरणमस्माभिर्विचार्य स्वीक्रियते नाम, ‘माघे सन्ति त्रयो
गुणा’ इति, किन्तु एतदेवात्र प्रष्टव्यं, यत् रघुवंश-किरातार्जुनौय-
नैषधचरितेषु किं निर्दिष्टात् इतरे गुणा लेशतोऽपि न सन्ति ?
उत अप्राधान्येन वर्तन्ते ? मन्ये च यत्र यो गुणः प्रधान्येन
वर्तन्ते, तत्र तस्येव निर्देशः श्लोककृतोऽभिप्रायः, तर्हि काव्ये-
स्मिन् त्रयो गुणाः किं प्राधान्येन स्वीक्रियन्ते ? नेतत् सम्भवति,
अस्मिन् शिशुपालबधे शास्त्रसागरपारदर्शिणा मल्लिनाथेनोक्तं

यत् 'वीरप्रधानो रसः' इति वीररसे ओजोगुणस्यैवावकाशः
निखिलालङ्कारशास्त्रसम्मतः । तथा च साहित्यदर्पणे—

“ओजश्चित्तस्य विस्तारोरूपं दीप्तत्वमुच्यते ।

वीरबीभत्सरौद्रेषु क्रमेणाधिक्यमस्य तु ॥” इति

ओजोगुणे च गौरीरितेः प्रचारः स्वतएव, तथात्वे
सति ग्रन्थेऽस्मिन् प्राधान्येन पदलालित्यकथनम् उन्मत्तप्रलापवदु-
पेक्षणीयम् । ये नाम माधुर्यादयो गुणा राजन्ते, ते तु शृङ्गा-
राद्यङ्गरसानुरोधेन वर्णिता अङ्गगुणा न त्वङ्गिनः । यदि नाम
अङ्गगुणानुरोधेनैव त्रयोगुणा इत्युक्तं यदपि न समीचीनतया
प्रतिभाति, यतः रघुवंशादिषु कालिदासग्रन्थेषु पदलालित्यादि-
गुणा वर्तन्ते एव, तेऽपि ग्रन्था बहुगुणसमलङ्कृताः कथं नोच्यन्ते ?
अतएव शिशुपालवधं प्राधान्येन गुणत्रयसमन्वितमिति न वक्तुं
समौहामहे वयम् ; माघपक्षपातिनां नितान्तभ्रान्तिसन्तान-
समन्वितानां वचनमेतत् ; त एव समर्थयन्तु एतेनास्माकं किमपि
नायाति याति वा । केचित्तु पदलालित्यलोलुपा नैषधचरितस्य
प्राधान्यं समर्थका एवमाहुः यत्—

“भारती भारवेर्भाति यावन्माघस्य नोदयः ।

उदिते नैषधे काव्ये क्व माघः क्व च भारविः ॥” इति

नैतत् कथमपि स्वीकुर्मो वयम्, केवलं शब्दसौष्ठवाति-
शयोक्तिप्रियाः सततं स्तुवन्तु किं नामास्माकम् । वयन्तु मन्या-
महे यत् तादृशपदलालित्यं विनापि शिशुपालवधं अनेकेभ्यः
काव्येभ्यो वरम् । अस्य भावगान्भीर्यं रचनाचातुर्यम् अलङ्कार-

प्राचुर्यं रसमाधुर्यञ्च प्राचुर्येण वर्त्तते । अपि च केनचित् समीक्ष्यकारिणा प्रोक्तं यत्—

“नवसर्गगते माघे नवशब्दो न विद्यते ॥” इति

वस्तुत एव काव्येऽस्मिन् अद्वितीयशब्दबन्धो बध्नाति सह-
दयवतां हृदयानि, नायं कविः केवलं साहित्यशास्त्रपारगामी,
संगीतशास्त्रेषु चास्य समधिकव्युत्पत्तिं समवलोकयामः तथा च—

“रनङ्गिराघट्टनया नभस्वतः पृथग्विभिन्नश्रुतिमण्डलैः स्वरैः ।

स्फुटीभवदुग्रामविशेषमूर्च्छनामवेक्षमाणं महतीं सुहृर्मुहुः ॥”

एवमपि च—

“सर्वकार्यशरीरेषु मुक्ताङ्गस्कन्दपञ्चकम् ।

सौगतानामिवात्मान्यो नास्ति मन्त्रो महीभृताम् ॥”

इत्यनेन कवेर्वैद्वशास्त्रसमालोडनपाटवं प्रतीयते ।

“विजयस्तयि सेनायाः साक्षिमात्रेऽपदिश्यताम् ।

फलभाजि समौद्योक्तेर्बुद्धेर्भोग इवात्मनि ॥”

इत्यनेन च सांख्यशास्त्राभिज्ञता परिस्फुरति, परन्तु आयु-
र्वेदे चापि कवेः समधिकव्युत्पत्तिमधिगच्छामः । यथोक्तं तेन—

“स्थाने समवतां शक्त्या व्यायामे वृद्धिरङ्गिनाम् ।

अयथा बलमारम्भो निदानं क्षयसम्पदः ॥”

इत्यादि बहव एव श्लोका अस्य नानाशास्त्रे पाण्डित्यं सूच-
यन्ति, अतएव सर्वशास्त्रसमन्वितं काव्यमिदं सर्वज्ञसुन्दरम् ।
पुनः पुनरध्ययनेनापि चास्य अभिनवमधुरता न क्वासमुपैति ।

काव्याम्बुधिसमालोडनग्रहीतकाव्यामृतरसेन केनचिदुच्यते यत्
 'माघे मेघे गतं वयः' वस्तुतएव माघाध्यायिनी मेघाध्यायिनश्च
 अग्निधरससागरं माघं मेघं वा परित्यज्य अपरकाव्याध्यायन-
 लालसा न जायते, मेघदूतं कालिदासस्य स्नानुभूतिसम्भूतं
 खण्डकाव्यम् । तदादर्शं कृत्वा अन्ये कवयः पदाङ्गदूतं वात-
 दूतम् इत्यादि विरचयामासुः । कालिदासलेखनीप्रसूतं मेघदूतं
 काव्येषु तिलकम् । विरहिणां हृदयम्, विज्ञानस्याकरः,
 भाषायाः कल्पवृक्षः, मानचित्रस्यादर्शः, अलङ्कारस्य मूलधातुः,
 रसस्य जलधिः, कवीनामाश्रयः, अलं नाम सर्वजनपरिचित-
 स्यास्य उत्कर्षसाधकप्रमाणसंग्रहेण । कालिदासो न केवलं मेघदूतं
 विरचय्य प्रतिनिवृत्तः, परन्तु रघुवंशकुमारसम्भवे महाकाव्ये,
 अभिज्ञानशकुन्तल-मालविकाग्निमित्रादिनाटकनिवहं, आदि-
 रसाकरं शृङ्गारतिलकं, श्रुतिमात्रबोध्यं श्रुतबोधं नाम हृन्दः-
 शास्त्रञ्च विरचयामास । सर्वस्मिन्नेव काव्ये अस्य रचनाचातुरौ
 रचयति रतिमतितरां विद्वज्जनानाम् । यथोक्तमभिज्ञान-
 शकुन्तले—

“पातुं न प्रथमं व्यवस्यति जलं युष्मास्वसौक्तेषु या,
 नादत्ते प्रियमण्डनापि भवतां स्नेहेन या पल्लवम् ।

आदौ वः कुलुमप्रवृत्तिसमये यस्या भवत्युत्सवः,

सेयं याति शकुन्तला पतिगृहं सर्वैरनुज्ञायताम् ॥” इति

अपि नामैषां श्लोकानामुपमा वर्तते किं न वा तन्न जानी-
 महे, नितरां समीक्ष्य केनचिदुक्तम्—

“कवयः कालिदासाद्याः कवयो वयमप्यमी ।

पर्वते परमाणौ च पदार्थत्वं प्रतिष्ठितम् ॥” इति

कालिदास इव कालिदासः शयने स्वपने पथि जागरणे
प्रान्तरे कान्तारे अन्तरोक्षे कौड़ायां व्यायामे भोजने पाने ध्याने
किमधिकं सर्वत्र सर्वदा सर्वस्मिन्नेव विषये कवीनां मनसि
आनन्दं चकासते । उक्तञ्च—

“पुरा कवीनां गणनाप्रसङ्गे अनामिकाधिष्ठितकालिदासः ।

अद्यापि तत्तुल्यकवेरभावादनामिका सार्यवती बभूव ॥”इति

एतदप्यस्माकं विस्मयसमुत्पादकं नाम, यत् कवेरिदं काव्यं,
काव्यमार्गिणैव कविः परिचोयते । अतएव न कथमप्येतत्
समोचीनतया प्रतिभाति, तत् किमेतत् असमोक्षकारि कपोल-
कल्पितं, किमु भृषा जल्पितम्, उतास्य गूढार्थोऽपि कश्चिद्विरा-
जते खलु ? अत्रास्माकं मानसलतिका विकाशयति नामैवं
सिद्धान्तकुसुमं, न जानीमहे सदेवैतत् विद्वज्जनप्रपूजनविधौ
विधिनिबद्धं भवेन्न वा ? अपि च माघस्य चिन्ताशक्तिप्रसूतमेतत्
काव्यमिति अनायासेनैवावगन्तुमर्हन्ति धीराः, एतेन काव्यस्य
उत्कर्षः समजनि न कवेः, ‘कविकालिदासः’ इत्यस्य न कश्चित्
विकल्पावसरः, कालिदासः निजप्रतिभावलेनैव स्वग्रन्थे
भावादिकं निवेशयामास । सरस्वती तु तस्यानुवर्तिनो, तदुग्रन्थ-
विरचनविधौ च एवमेवानुमिनुमो, यत् कविरयम् अलङ्कारादिकं
नानुससार, अलङ्कारादय एव तमनुसरन्ति स्म । काव्यलिखन

काले कालिदासश्चिन्तां नाशिश्राय ; तस्य स्वभावलेखनमुखे
सुललितपदावली स्वतएव समागतासौत् । उक्तञ्च—

“कविता वनिता चैव सरसा स्वयमागता ।

बलादाकृष्यमाणा चेत् सरसा विरसायते ॥” इति

अस्य कवेर्मघदूतस्य रचना नूतनभावसम्पदा सम्पादितासौत् ।
तदेकेनैव काव्येन स ‘कविकालिदासः’ इति यथार्थत एव साधु
प्रयोगं वक्तुमुपयुज्यते, कालिदासविरचितवचनपीयूषधाराप्रसिक्त-
हृदयः कश्चिदेवं प्राह—

“कालिदासकविता नवं वयः

माहिषं दधि सशर्वरं पयः ।

एनमांसमवला च कोमला

सम्भवन्तु मम जन्मजन्मनि ॥” इति

अपि च काव्यशास्त्रं तावज्जगति समाजशिक्षार्थं परिचरति,
सर्वे खलु समाजचराः शास्त्रविज्ञानतत्परा न वर्तन्ते । तेषा-
मुपदेशविषये सरलभाषोद्भाषितमनुशासनमेवोपयोगितया किं
पुनस्तत्र तर्कः ? यो हि सर्वमनोरमेण वचनेन सर्वानेव मनुज-
निकरान् विनोदयितुमर्हति, स एव प्रधानकविपदमारोढुं शक्नु-
यात् । माघः खलु शिशुपालबधे दीर्घचिन्ताप्रसूतातिकटोर-
पदानि सन्निवेश्य काव्यस्योत्कर्षमसाधयत्, किन्तु स यदि
सामाजिकान् स्वयमेव अध्यापयति, तदैव सामाजिकास्तत्का-
व्यार्थमवगन्तुं प्रभवन्ति, एवञ्चिधकार्यस्यासम्भवतया तेन काव्येन
तादृक् समाजहितं न विहितम् । ये तावत् अभिधानिका

व्याकरणशास्त्रपारगामिनस्तदर्थपरिग्रहे तएव प्रभवन्ति । अतएव
 शिशुपालवधस्योत्कर्षं प्रत्याययन्ति । यो हि साधारणजनानां
 मनसि स्वकौयरचनामाधुर्यप्रकाशयितुमसमर्थस्तस्य कवेः किं
 नाम माहात्म्यं ? कालिदासस्य कविता श्रुतिगोचरमात्रेणैव
 सर्वेषां हृदयविनोदिनौ समवर्तते । अतएवोक्तं “काव्येषु माघः
 कविकालिदासः” इति यत् तत् तथ्यमेव चकासते । अलमिति
 विस्तरेण, नाभिकाङ्क्षामो वयं मण्डूककण्ठनिर्घोषसदृशकठोर-
 शब्दप्रचारेणात्रभवतः सामाजिकान् व्यथयितुमिति शम् ।

“कः परः प्रियवादिनाम्”

इह तु नानासुखोपचीयमाने ज्ञानविज्ञानसन्ताने संसारे
 कस्तावदेवभूतोऽस्ति पुण्यप्रतिमः, यः सर्वेषां चेतः समाकृष्ट-
 मानन्दयितुमुत्साहितुश्च प्रभवति, युगपत्तल्यमूल्येनेत्यभिज्ञानार्थं
 वक्तुमुपयुज्यते यः खलु दिष्ट्या सकलानन्दसन्दोहनिःसन्दिवचना-
 मृतमन्दौकताखिलतापकलापः सन्ततं प्रफुल्लनयनाननमानसः
 प्रकटोक्तप्रभूतकार्यपर्यायवहः प्रेमविह्वलदेहो लौलाललित-
 कोमलसकलकर्मणा लोकशोकसंहारो आसकलप्रोतिभाजन-
 मनन्तशक्तिमत्प्रियवादीति ।

अपीदमेव हि चिरन्तनं सत्यं यत्तावन्नेव हि सर्वं सर्वस्य
 स्नेहस्थलं वा साकल्येन भवितुमर्हति । यच्चैकस्य

प्रियं तदपरस्थाप्रियं कथञ्चिद्वा प्रियतममिति । प्रियत्वाप्रियत्व-
योर्न तावत् साधारणोरोतिरेकरूपा परिलक्ष्यते । तच्च प्रति-
क्षणमेव विविधया दृशा चित्तवृत्तिमात्रव्योन्नयति, निर्नमयति
वा मनुजानत्र जगति । प्रियञ्च तदेव तस्य यद् यस्यान्तःकरणे
भटिति मन्दाकिनो नौरधाराप्लवतकूलतलमिव समुपप्लाव्य प्रमोद-
परम्परया प्रीतिपयोधौ निमज्जयति, परं विशुद्ध्यति च प्रबल-
ज्वलनज्वालासम्प्लवसातकुशमिव शासनशासितवाचातिमात्रम् ।
एवमेवानन्तयाऽसीमशक्तिमत्यावृतया भाषया यः सततमर्थयुक्त-
प्रियमेव भाषितुमागृहीतव्रततो मानवको जातोऽत्र जगति ।
हन्त ! तस्यावश्यमेकोऽपि परो नावशिष्यते ; अवाञ्छवा अपि
वाञ्छवायन्ते, अमिता अपि मित्रायन्ते, अवस्थाश्च वशतां यान्तीति
सनातनो निसर्गनियमः स्यात् ।

सैव हि प्रियवाक् साधारणतोऽर्थहीना अर्थयुक्तेति द्विधा
विभक्तुं शक्यते । तदादिमार्थनिर्मुक्ता तु केवलस्फोटात्मिका
शुक्ल-पिक्-कारण्ण्णादि-विहङ्गमानां ध्वनिः । अपरा नानार्था-
लङ्कारानुप्रासादिसद्भावयुक्ता मानुषाणां भाषा । यद्यपि चाज्ञा-
निनां शुक्लपिकादीनामर्थहीनापि ध्वनिरूपा वाक् सपदि लोक-
चेतांसि समधिकरोति, रञ्जयति सुखयति च द्राक्, तर्हि ज्ञान-
विज्ञानानुशीलयतामुच्चैर्ज्ञानवतां प्रियभाषणानुशीलनतत्पराणां
मनुजानां प्रस्फुटार्थप्रकटनपरमधुरपदयोजनकदम्बकलितललित-
धुरीणा सकलगुणविकाशनप्रकर्षा लोकभाषा पर्याप्तं सर्वथा
चेतश्चमत्कुर्वतीति किमेवाश्चर्यम् । एवमपि हि विबुधचित्तवतां

शान्तिसुखापचितानामपरिमितदुर्भावनाधिगतानां दूरोक्त-
सकलकुलनयप्रवन्धानां कोपोपरतान्धानां प्रायोन्मत्तवतामपि
प्राणभृतां विदधाति प्रिया वाक् राध-मध्याङ्ग-मध्यगत-चण्ड-
मात्तण्डातप-तापिततनुनामनूनप्रच्छाद्यशीतलतलं न्यग्रोधपादप-
मूलमिव सपदि प्रत्यङ्गं शान्तिसौख्यम् । परं कठोरभावनयो
श्रोक्तचित्रचेत्राणां दुर्मनायमानानामपि तादृशो वाणी शुचे-
निरन्तरा नीरधारेव बाहुल्येनाभिवर्थाद्रीयते, कुरुते च समु-
र्व्वरातिमात्रम् ॥ एवं समपनयति विषादं, दूरं गमयति क्लमं,
व्यपनयति च खेदम् । किञ्च शमयति परस्परविहेष्टृणामपि
द्वेषम्, जनयत्यसौहृद्व्येऽपि हृदयम् ।

एवं नामावलोक्यते लावण्यललितायितं रूपं, दृष्टिसमा-
कृष्टिं यौवनलक्ष्मीं, कोटिपरिमितं वसुमपि च प्राग् नावलोक-
यन्ति सुसूक्ष्मदृष्टिमन्तो विद्वांसः । ते हि यत्नतः प्रथममाचार-
व्यवहारौ वार्त्तालापक्रमेणैवान्यत् सर्व्वमभिज्ञातुमुत्सहन्ते,
नितरामभ्युदयकाङ्क्षिणां येषां केषामपि च वचः सर्व्वथा शोभनं
प्रियञ्च कर्त्तुमुचितम् । अस्त्रीलोऽप्रियश्चाप्यालापो यं कमपि
व्यथयति, तेन स्वात्माधः पतति, तस्माच्च दुरितमापादयति स
एव सम्यक् । अतो विस्मृत्यापि कदा तन्न व्यवहरणीयं सुधि-
यामिति किं तत्र तर्कावसरः । यतो हि श्रूयते तच्चातिशयां
मर्मपोडामातनोति स्वभावसुपेलवे चित्तप्रदेशे दुरारोग्यव्रण-
मिवामरणमत्र जगति । यथोक्तञ्चार्थमिष्टैः—

“किञ्चन रोहति खड्गेन शरैर्व्विद्धश्च रोहति ।

रचना—१५

वचोदुरुक्तं बीभत्सं वाक्क्षतं न प्ररोहति ॥” इति
परमेवमपि चेदकैतवमपि वचोऽप्रियं स्यात्तर्हि नोच्चरणीयं
पुंसेति नीतिशास्त्रप्रवर्तयद्भिरुक्तीतम् । यथा—

“सत्यं ब्रूयात् प्रियं ब्रूयान्माब्रूयात् सत्यमप्रियम् ।”

किञ्च—

“सत्यमपि तन्न वाच्यं यदुक्तमसुखावहम् ।” इति
यत् सत्यं सहस्राश्वमेधापेक्षयापि गुरुभारमुक्तं महर्षिणा
रामायणे यथा—

“अश्वमेधं सहस्रन्तु सत्यञ्च तुलया धृतम् ।

तुलयित्वा तु पश्यामि सत्यमेवातिरिच्यते ॥” इति
एतादृशमपि सत्यमसुखावहमप्रियमपि चेत् कदा नोच्च-
नीयं केषामिति सकललोकाचारसंविद्भिर्नयकृद्भिः शासनशतै-
र्वाक्यैरभिसप्तम् । नितरां परानुक्तष्टिमन्त्रोपमं मधुरं प्रियमेक-
वचः स्वस्वरसनासने शश्वदेव स्थाप्यमित्युच्यते नयकुशलिभिः
परमविधेयैः पुरुषैः, यथा—

“वाङ्माधुर्यान्नान्यदस्ति प्रियत्वं

वाक्पारुष्याच्चोपकारोऽपि नेष्टः ।

किं तद्भव्यं कोकिलेनोपनोतं

को वा लोके गर्हभस्यापराधः ॥”

अन्यच्च—

कामान् दुग्धे विप्रकर्षत्यलक्ष्मीं

कीर्त्तिं सूते दुष्कृतं या हिनस्ति ।

ताञ्चाप्येतां मातरं मङ्गलानां

धेनुं धीराः सुनृतां वाचमाहुः ॥ इति

अवगतं तावदनेकैर्यत् गभीरवनान्तधारिणो विहङ्गमोत्त-
माः पिकशुकप्रभृतयोऽशेषविभूतिसदृभिर्धनिकैः सुखरत्नादेव
सुरपुरप्रासादोपमं स्वभवनमानीय रम्यं भक्ष्यं सुपेयञ्च यथेच्छ-
मपैयित्वा सातिशयमाद्रियन्ते । एवमपि हि रम्यहावभावोल्ल-
सितैः सुरपुरसुन्दरीरपि विडम्बयन्तीभिरनेकाभिर्व्वराङ्गनाभिर्न-
वपल्लवपेलवेनालूनकोकनदच्छदप्रतिमाग्रहस्तेन भ्रमरकृष्णपल्ल-
पुटपतत्रिणं प्रमाथ्य रसालं भोजनं भोज्यमानाः, किञ्चानेकशो
विलासिनीभिः पण्ययुवतीभिर्गाढतिमिरवर्णप्रतिमकाकावयवाः
कलकण्ठाः त एव विहगाः कण्ठरवाद्यैमेव सातिशयमभिनन्द्यते ।
एवं तुल्यवर्णत्विषौ पिककाकौ यदा स्निग्धवर्णतिलतान्तरितौ
भूत्वा क्षुद्रफलानि भक्षितुमुत्सहेते तदा कण्ठरवमन्तरा तयो-
र्निपुणेनापि कथं कथमपि शक्यते विभावयितुमेकतरोर्भेदः ।
परं कण्ठरवोच्चारणमात्रादेव कोकिलं सस्पृहमवलोक्योत्कण्ठं
तद्वनिः श्रूयते धीरैर्मूढैरपि चात्र जगति । काकस्तु सातिशय-
कर्कशस्वरतया चञ्चुव्यादानमात्रादेव विविधोपायैस्ताड्यत इति
प्रकृतेश्चिरन्तनी निरर्गला पद्मतिः । परं दृश्यते तावदनेकत्र
बहुदोषदुष्टोऽपि केवलं मधुरवचनप्रयोगादेव जनादरं प्रतिष्ठाञ्च
लभते, प्राप्नोति च साधारणानां वैशिष्ट्यां सहानुभूतिम् इत्य-
मभीक्ष्य कोकिलदृष्टान्तेन कविनोच्यते—

पिकः कृष्णो नित्यं परमरुणया पश्यति दृशा

परापत्यद्वेषो स्वसुतमपि नोपालयति च ।

तथाप्येषोऽमीषां सकलजगतां वल्लभतमो-

न दोषा गृह्यन्ते मधुरवचसां केनचिदपि ॥ इति

पुराणे च श्रूयते—पुरा जगत्केकार्णवे हि योगनिद्रोत्थितेन भगवता वासुदेवेन साद्वं दुर्धर्षौ मधुकैटभौ पञ्चदशसहस्रवर्षं युद्धं कृत्वा भगवतो मधुरया गिरा मुहिती वरच्छलेन स्व स्वमरणं स्वीकृत्य तस्य वध्योपगती । एवं सुराणां शृङ्गयार्थपूर्णातिविभव-विस्तरया वाचा दनुजवृत्रनाशायैरस्वदार्थं महर्षिर्द्विधचिरात्सदेहं देवेभ्यः समुपहारीचकार । इत्यमित्येव बहुशः कार्योपपत्तिः समुपजायते मधुरतो वचनादिति कस्तत्र सन्देहावसरः ? प्रियभाषणे नूनमपूर्वास्ति समाकर्षणी शक्तिः, सा हि जातु विवेषयतामपि द्वेषमपाकर्तुं शक्नोति ।

एवं नाम स्फुटमेवावलोक्यते यत् कस्यचिच्चेतसि गुरुव्य-योत्पादानानन्तरमेव चिरेण स्वल्पेन कालेन वा तादृशी ततोऽधिका वासह्या मनोवेदना विचिकित्सा किमु क्षोभमस्वच्छान्दं वा स्वचित्तभूमिमधिकृत्यातलकलुषमहापूरके चिरं निमज्जयति-तराम् । तथा तद्विपरीतया सुकथया कस्यापि प्रसादोपपादिते स्वचित्तमपि तद्विमलानन्दरसप्रवाहधारा समुपगम्य स्वर्गीया-नन्दसुखमनिर्व्वचनीयाञ्च तृप्तिं विदधाति । परं स खलु सन्तुष्टमनाः सततमभिवर्षति शुभाशिसं, जनगोष्ठीषु च कीर्तयति यशः, सकलहितच्चेहते, इत्यादि प्रियभाषणे इहामुत्र

लाभशतमभीक्ष्य प्रियवादिनां न कोऽपि परः इति सर्वेषामनु-
भवसिद्धमतएव याथार्थ्यं साधूक्तञ्च चारित्र्यादिलोकाचारविशेष-
ज्ञेन प्रेक्षावता “कः परः प्रियवादिनाम्” इति सुधाधिक-
वाक्येन ।

सञ्चयो नावसौदति—

सञ्चयस्तावत् प्रयोजनीयद्रव्याणामुतोपार्जितानामर्थानाञ्च
क्रियदंशरक्षणं नाम प्रत्युपदिशन्ति शास्त्रसिद्धान्तकारिणः परम-
विधेया आर्थमिश्राः । नोतिरप्यास्ते—“आपदर्थे धनं रक्षते”
इति । वस्तुतः संसारेऽस्मिन् सर्वेषामेव गृहमेधौनामवश्यमेव
सञ्चयः कर्त्तव्यः । नितरां ऋते च तत् सञ्चयं नहि तावदे-
केषामपि रोग-शोक-परितापपूर्णं संसारे कथं कथमपि जीवन-
यात्रा सुखेन प्रतिपद्यते । यस्य यादृश एव अर्थागमो भवति
स हि तादृशव्ययेन यदि निःश्वसति तर्हि भाविनि वार्द्धके
कायक्लेशेनाप्युपार्जनासम्भवे वाढमेव नानाज्वालामयीं दशां
समेत्य प्रतिक्षणं दुर्दमनीयभस्मवेदनया दंदह्यत इति नास्ति
तत्र सन्देहोऽल्पोऽपि, एवमुपार्जनकाले च यदि हेलया सञ्चयं
न कुर्यात् तर्हि दुर्भिक्षे वा तादृशे प्राणसंशयकरे समये समा-
याते तस्याविरुध्यकारिणो वराकस्य शतशो विपदसंकुलायाः संसार-
यात्रायाः कथं निष्पत्तिः स्यात् ? परं तदा प्राणप्रतिम-पुत्र-पौत्र-

भार्यादिकुटुम्बानां तृणाविशुष्ककण्ठं मर्मन्तुदां सुदारुणां
जठरज्वालाञ्च समीक्ष्य जीवतोऽपि च मृतवदेव तस्य सुनिश्चितं
वर्तितव्यम् ।

एवं नाम देहनां देह एव रोगमात्राणामावासभूमिर्विप-
त्तीनां तीर्थशीला, कष्टानामाकरखलमिति समाप्नन्ति तत्त्व
दर्शिनो महर्षिप्रमुखाः यथा—“शरीरं व्याधिमन्दिरम्” इति ।
अत एव यदि देवगत्या बलवता व्याधिनाक्रम्यमाणः दीर्घदिनानि
तल्पतलमधिशयानो रात्रिन्दिवं केवलं शय्यामेवाध्यास्ते हर्हि
सञ्चयहीनं तमेव वराकं क एव सुहृदुद्धरितुं समीपमागत्य
सुव्यवस्थया करुणावारिधारामभिवर्ष्य स्ववसुक्षयेण निरामयं
कर्तुमभिलषति, क एव वा भिषक् रोगाभिभूतं तमर्थमन्तरा
निरामयं कर्तुमुत्सहते ? परं तमेव निःस्वं कुटुम्बाः कुटुम्बिन्यो-
ऽन्तरङ्गवान्धवा वा न्यक्लत्वावजानोयुः, न हि परिजनाश्चापि
सुचिरं दिनं तस्य प्रायश एव वशतापन्नाः स्युः, नितरां यथा-
कालोपचारपथ्यादिपरिचर्याभावाज्जीवन्नपि मृतवदास्थायाचि-
रेण परेतपुरातिथिर्भवन्नाकालिकमहाप्रस्थानजनितात्मनाशकलु-
षपङ्के निमज्जानन्तकालं दुःखं लभेत, स खलु सञ्चयपराङ्मुखो
मन्दभाग्यः ।

अपि हि सञ्चयमन्तरेण नहि तावत् काम्ययागादिकर्मा-
नुष्ठानं व्रताचरणं तीर्थदर्शनमन्यत् किमपि वा अर्थव्ययसाध्यं
पारलौकिकक्षेमास्पदं कार्यं सम्भवतितराम् जनानाम् । परं
व्यावृते सर्वेन्द्रियार्थे दार्ढ्ये समुपागते प्रतिपदमेव खलनं

भवति तेषाम् । सत्यं तत्र सञ्जयिनमर्थवन्तमर्थलोभेन निःस-
म्यकिंतोऽपि पुत्राधिक्यत्वेन सेवते । परमर्थहीनं तमेवात्मपरि-
जनोऽपि समवज्ञायते, उक्तञ्च श्रीमदाचार्यपादैः—

“यावद्वित्तोपार्जनशक्तस्तावन्निजपरिजनानुरक्तः ।

तदनु च जरया जर्जरदेहे वार्त्तां कोऽपि न पृच्छति गेहे ॥” इति

वस्तुतः अर्थमर्जयितुमसमर्थस्य सञ्जयपराङ्मुखस्य तपन इव
ग्रदीप्तो वंशः, वृहस्पतिरिव धीः, स्कन्द इव रूपशक्ति-सामर्थ्य-
मेवमन्यदपि सर्वमेव विफलतया प्रतिभाति, नितरां गृहस्थ-
मात्राणामेव विलासादिव्ययमपाकृत्य भोजनाच्छदनेष्वपि
किञ्चित् क्लेशं स्वीकृत्यावस्थानुरूपं सञ्जयमवस्थमेव करणोयम् ।
हन्त ! तत्र कौटुम्बिकेव तत्त्वपूर्णमभाणि वाक्यं श्रीमद् विष्णुशर्म-
नाम्ना कविपुङ्गवेन—

“शनैः शनैश्च भोक्तव्यं स्वीयं वित्तमपार्जितम् ।

रसायनमिव प्राज्ञेर्हेलया न कदाचन ॥” इति

नैतदप्रत्यक्षगोचरं केषां यत् सञ्जयशौलं वन्धुवान्धवसम्पर्क-
हीनमपि पथिकं सादरमेवाभ्यर्थयन्ति लोकाः, किन्तु सञ्जय-
हीनं भार्यापुत्रादयोऽपि यथाचितं प्रायशो नाद्रियन्ते, तस्य
समुचितप्रयत्नेऽपि मन्दादराः, कार्यमात्रेषु क्लमवतार्य वाद-
प्रतिवादपरायणाः एव भवन्ति । अतः सर्वेषामेव समुचितेषु
ग्रामाच्छादनादिषु दैन्यमनुभूय यथासम्भवं सञ्जयनमवश्यं
कर्त्तव्यम् । एवं हि पर्यवलोक्यते तावन्निष्कष्टप्राणिमध्येऽपि
सञ्जयप्रवृत्तिः, मधुकरो भविष्यदर्शमेव पुष्पात् पुष्पान्तरं परि-

भ्रस्य कणं कणमेव मधु संगृह्य मधुक्रमं विचरति । पीपि-
लिकादयो नगण्याः कीटाः भाविदिनसुखप्रतिपत्तये अहोरात्र-
माहार्यमन्विष्य निजविलदुर्गे सञ्चित्योपभुञ्जते । भ्रमरकोट-
पतङ्गाश्चामृन्निर्मिते गृहे भोज्यायं विजातीयं कोटमानौय-
स्थापयन्ति । पतत्रिनिकरेषु वायसाः श्वोदिनार्थं भक्ष्यं नयने
निमित्त्य यत्र तत्र गूहरन्ति ।

एवं नाम सतामाभाणकमस्ति—“तृणादपि भवेत् कार्यं
यत्नेन रक्षितं यदि” । इति वस्तुतः सांसारिकाणां तुच्छवस्तुमात्र-
मपि नोपेक्षणीयं तच्च समयान्तरेण प्रयोजनीयं भवेत् । यतः
एकैकेनापि सञ्चोद्यमानेन तृणेन काले प्रभूतमुपेत्य सहदुपका-
रास्पदत्वमाधीयते । अतः कणमात्रमपि वस्तु नावज्ञातव्यं
नोपेक्ष्यं न परिहातव्यञ्च क्वचिदपि गृहस्थानाम् ।

नूनमवगन्तव्यं तावत् प्रतिक्षणं भग्नसूर्यस्यास्ति भस्मनिचे-
पार्थं प्रयोजनम् । एवं जीर्णवस्त्राञ्चलस्य द्रव्यशोधने, सन्साजेने,
कन्यादिनित्यप्रयोजनीयद्रव्यनिर्म्माणे च व्यवहारः स्यात् । अत-
एव यत् किमपि वस्तुजातं यत्नेन रक्षणीयञ्चेत् कालान्तरे
सातिशयामुपकृतिं साधयेत् । प्रतिदिनं संगृहीतेनापि लोष्ट्र-
खण्डेन गभीरं कूपं प्रपूरयितुं शक्यते । इत्याद्यसंख्येयाः सन्ति
दृष्टान्ताः । ते हि निपुणपर्यवोक्षणेन वोच्यन्ते चेत् तेषां कार्य-
कारित्वमपि सर्वत्रावलोकयितुं शक्यते निपुणैः । काण्वराटक-
श्चैकोऽपि नहि नहि कदा ग्रहस्थानां विफलरक्षणो भवति ।

वाढमेव जगत्यस्मिन् सञ्जयपरो न तावत् कथं कथमपि

सांसारिकेषु दुःखमुपभुञ्ज्य नितान्तदुर्गतदशायामुपस्थितः
स्यात् । एवञ्च तस्य भवलोलाललितनिबन्धे तु न पुनरभावो
नाम व्यन्तरेण सुखं विक्तव्य प्रकटविकटदशनं वहिष्कृत्योप-
हस्यते, स खलु सञ्चयपरवशी जनो लवमात्रमप्यत्र जगति ।

एवमपि दृश्यते सुखे वा दुःखे वा नितान्तदुर्गतदशायां वा
संसारे सर्वत्रैवार्थस्य प्रयोजनम् । न चार्थमन्तरेण विषयिणां
किमपि कार्यं सुसम्पन्नं स्यात् । जीवने मरणे वाप्यर्थानामा-
वश्यक्यम् । नितरामेवंविधानामर्थानामभावः कौटुश एव
दुःसहो मानवानां तदभावग्रस्थजन एव प्रमाणम् ।

तादृशार्थाजर्जनकालान्तरे केवलं स सञ्चयो हि नाम
नराणामाश्रयस्थलं, जीवनधारणस्य शरणिः, आदरस्य निलयः,
प्रतिष्ठायाः हेतुः, सुखस्य च मूलमिति सर्वं विदित्वा शोभन-
मभिहितं नौतिशास्त्रावशारदेन केनापि पुरुषेण—“सञ्चयो नाव-
सौदति” इति ।

—
आर्जवं हि कुटिलेषु न नौतिः—

इह तु विधातुर्विधानवैचित्ते संसारे सर्वे खलु भावाः पर-
स्परविलक्षणाकारा द्वन्द्वमया एवाभिवर्तन्ते ! तद्वन्द्वमयत्वं
तावत् परस्परविपरोतधर्मरूपाः सातिशयविलक्षणाकाराश्च, यथा
हि यत्र निखिलप्रकाशतेजः प्रतिभाति नूनं तदनु तत्रैव मेदुर-
स्तिमिरस्तोमः समायाति ; तथा यत्र सुखं तत्रैव दुःखं ; यत्र

धनकनकादीनामुपचयः तत्र तेषामपचयोऽपि सदप्युपसर्पति ;
 यत्र अरातिविजयश्चैर्वरिष्ठस्य वोरस्याङ्गमधिकरोति तदलक्ष्ये
 चालक्ष्योरपि तत्र खैरं खैरं समायाति । सद्यःप्रसुताभको यथा
 मातापित्रोरनन्तानन्दाश्रयः तथा निखिलनिरानन्दस्यापि ; इत्य-
 मित्यं पुत्र-कलत्र-मित्रादिपदार्थमात्रेषु प्रियाप्रिययोः मिलन-
 विरहयोक्त्यतिविनाशयोश्चानन्तसमावेशमभीक्ष्य नूनं समुदयः
 संसार एव हृन्मय इति सर्वथा प्रतिपन्नोऽस्ति । यदि नाम
 हृन्मय एव प्रतिपदं परिलक्ष्यते संसारस्तर्हि सारल्यस्य विरुद्ध-
 धर्मि कौटिल्यमपि वर्तते इति का भवितुमर्हति विप्रतिपत्ति-
 स्तत्र ?

तच्च कौटिल्यमतिशयमायानिगूढरहस्यानामावासस्थलम् ;
 न महातार्किकस्य विचारलभ्यम् ; लोकप्रत्यक्षकार्येऽविदितात्म-
 पक्षम्, सभ्यसंसदिजनमनोविप्रलम्भकं, प्रच्छदपटावृतवस्तुवस्तोक-
 गोष्ठौ च स्वमावृत्य विलसतितराम् । यथा भौषणतिमिर-
 स्तोमसन्निपाते व्यालादिहिंस्रप्राणिनां गतिर्नकेषां ज्ञानगम्या ;
 यथा वा पाथोद्वेरन्तश्चारिणां मीण-नक्रमकरादीनां विचरण-
 पद्धतिः स्थलाभिचरतां मानवानामतिशयदुर्व्वीध्येवास्ति ; तद्व-
 देव कौटिल्यस्यात्मविकाशः न कैरभिज्ञायते धरणीपृष्ठे । यथा
 च वंशोस्वरमूर्च्छनया प्रतारिता वागुराभिः कुरङ्गाः, हस्तिनी-
 स्पर्शनोन्मादनया निगडैर्मतङ्गाः, तण्डुलादिकणलोभनया
 पाशोपन्यासेर्विहङ्गाः, मण्डूकादिव्यालभोज्यदर्शनेन, मन्त्रौषधि-
 भिर्य भुजङ्गाः स्ववशीक्रियन्ते ; तथात्ममाहात्म्यातिशयानेन

कौलिन्येनाकृष्यन्ते प्राणिनिवहाः सुपर्याप्तम् । तच्च सर्व्वथाति-
दुर्लभ्यञ्च मानवानां दृशदि कौटिल्यं नाम कूटचित्तवृत्तिमन्तरा-
त्रजगति ।

परं कुटिलता खलु कुटिलजनहृदयाश्रयवृत्तिः, तद्विपरीता
सरलता च पुनः सरलचित्तवृत्तिकस्येति निर्व्विरोधितो विचार-
सिद्धान्तः परमसत्यञ्च वचः श्रोमदाचार्य्यपादानाम् । परञ्चेत-
दुभयोः पर्यालोचने प्रथमा तावदसाधुजननिषेवणीया पिशुन-
मनोवृत्तिमतां चिरक्रोडनभूमिः, अपरा च सभ्यसम्बित्परि-
शोभना चतुर्व्वर्गादि परमपदपङ्क्तिपरिचायत्री सुखदात्री मधुरा
परा सरलता नाम, महती चित्तवृत्तिर्मानवानाम् ।

अपि हि व्यवहारोपगते नूनमेतदुभययोरिकतरयार्जववृत्त्या
मतिमतामव्याधमशङ्कञ्च वर्त्तितव्यम् ; एवं हि निरन्तरमसदभो-
प्सुना कुटिलप्रकृतिना तद् दुर्लभ्यं कौटिल्यमवश्यमेवावलम्ब-
नीयम् ; यतः कुटिलेषु सारल्यं सारल्ये च कौटिल्यं मिथ्यौप-
चारिकव्यवहार इव सर्व्वथा प्रतिपद्यते, एवं समायाति तेन
नयपथोल्लङ्घनं नाम प्रत्यवायस्य निरन्तरा धारा, घटति च
महानर्थस्यैकायनी विरोधभूमिः । नितरामनुत्साहादिदोष-
स्तमेव विषमव्यवहर्त्तारं गृह्णातीति प्रकृतिसिद्धो नियमः ।
तत्राभाणकमप्यस्ति —

“सारल्यं सरले कुर्यात् शठे शाठ्यं समाचरेत् ।” इति
वस्तुतः सांसिद्धिकभावविरुद्धाचरणे प्रतिपदमेव स्वलनं
सम्भवति, सम्भवति तेनापि च चरमदुर्दशायास्तलातलगमनम् ;

ततश्च मरणमपि नाधिकदूरमिति क्रमपर्यायिता श्रेणी व्यव-
हारपद्धतेरार्यमिश्रैरालोच्यते ; नितरां प्रकृतिकृतनियमानु-
वर्तित्वमेव सर्वथा वर्तितव्यमवश्यमेव प्राणिनाम् । तद्यदि
सम्यग् व्यवहर्त्तुं समर्थं तर्हि वाङ्मेव निखिलेष्वेतभाजनं
भवितुमर्हति नान्यथा शतेनापि चेष्टया तदर्थं समौहते स्तोक-
मपि कश्चन मानवोऽत्र जगति ।

अपि नाम यस्य यादृश एव स्वभावस्तदनु रूपेणैव भावेन
तेन सह व्यवहारः करणीयस्तेन हि स्वाभिष्टसिद्धिः सौख्यमपि
च सम्भवितुमर्हति । तद्विपरीताचरणं नयमार्गविरुद्धं क्लेश-
निष्टयोरण्यस्यापि वा व्यसनस्य सुप्रशस्ता शरणिस्त्रासस्यापि च
क्षेत्रं भवेत् । उक्तञ्च कविना—

“सखर्द्धितोऽपि भुजगः पयसा न वश्य-

स्तत्पालकानपि हिनस्ति बलेन सिंहः ।

दुष्टः परैरुपकृतस्तदनिष्टकारी

विश्वासलेश इह नैव बुधैर्विधेयः ॥” इति

द्वयमभिसन्धिर्देवगत्या कस्यापि प्रत्यक्षं चेत् रंहसोपगतः
फणभृत् स्वीया सामान्यश्वासप्रश्वासक्रिया व्याकुलोभूय सुह-
र्मुद्गुर्गजन् शब्दायते, तर्हि तत्र नहि कुटिलव्यवहारमन्तरा
सदयव्यवहारः कथं कथमपि दृशदि समापततितराम् । परं
कृतेऽपि तादृशे दाक्षिण्यव्यवहारे प्राणानामपि संशयो भवति
सुनिश्चितम् । एवमपि हि ऋक्ष-व्याघ्रतरक्षुषु साधारणपशु-
वृत्त्या तत्संसर्गो व्यवहारश्च न कस्य मनसि समुदेति मनाक् ।

नूनं तत्र क्रूरवृत्त्या क्रूरव्यवहार एव केवलं तेषामाक्रमणतः
परित्राणहेतुरिति प्रत्यगात्मनि वादमेवानुभवसिद्धम् । एवं
नाम गोमहिषादिग्रहपालिते शान्तस्वभावे जन्तो सदयव्यव-
हारेण तद्वारा शकटचालनं हलकर्षणमन्यान्यपि च प्रभूत-
कार्याणि सहजसाध्यानि भवन्ति । कर्कशाचरणे तु पयस्त्रि-
नो माहिषी वा नारिभ्यो यथोचितं दुग्धं प्रत्यर्पयति, परं
विषाणचरणादिप्रहारेण प्रथमतस्तुडयितुमुत्सहते ॥ ततो
रज्जुना जङ्घां बद्ध्वा दुग्धं दोग्धुं प्रवृत्तश्चेत् न पर्याप्तं दुग्धं
समर्पयति क्वचिदिति प्रत्यक्षसिद्धम् । सुतरां प्रतिपन्नोऽस्ति
सरलेषु कौटिल्यं कौटिल्येषु च सारल्यं सर्वथातिविषमम्, पर-
मनिष्टस्य च हेतुः । अतः सरलेषु सारल्यमेव व्यवहरणीयम्,
तथा कुटिले कौटिल्यमिति मर्मज्ञानां विशेषवाणी ।

दृश्यते हि पिशुनचेतसि साधुवृत्त्या व्यवहरणं तेषामसाधु-
वृत्तेरेव सहायकम् ; यथा भुजगशिशूनां दुग्धपानेन तद्विष-
ज्वाला एव समधिकं वर्धते, न च दुग्धमहिम्ना प्रशम्यति, न वा
किञ्चिद्गूढं च लभते । तथा कौटिल्यव्यवहर्त्तारि सरलव्यव-
हारस्तत् कूटकार्यप्रवर्धनार्थमेव प्रभवति । यथा प्रज्वल-
हुताशनजठरे शुष्कदण्डेनानादिसमर्पणेन तत्तापस्य द्विगुणाभि-
व्यक्तिरेवोत्पद्यते, न शान्तिः, न च वा तापनिवृत्तिः । दुर्जन-
मुद्दिश्य कविनोक्तम्—

“दुर्जनो नार्जवं याति सेव्यमानोऽपि नित्यशः ।

न त्यजेत्तैलमर्देन शुनः पुच्छं हि वक्रताम् ॥”

किञ्च—“स्नेदितो मर्दितो वापि रज्जुभिः परिवेष्टितः ।

मुक्तो द्वादशभिर्वर्षैः श्वपुच्छः प्रकृतिं गतः ॥” इति

एतावता पिशुनो बहुशः सरलताविधायकैः कार्यैर्न सारल्यं लभते, केवलं कौटिल्येनैव सारल्यमेतीतिहासप्रमाणम् । एवं नाम नैतदविदितमस्ति सभ्यानां यत् पुरा मूर्तिमत्सरलतारूपाः पञ्चपाण्डवाः स्वभावदीर्घ्यस्ये दुर्व्योधने सरलविश्वासस्थापनादेव द्यूतच्छलेन राज्यैश्वर्यादिहृतसर्वस्वाः कठोरवनवासदुःखमनुभवन्तः सुचिरं द्वादशवर्षं वनमुषित्वा दुर्व्विसहं दुःखमुत्सहन्ते । तथा सरलवृत्त्या नलभूपतिरक्षदेवनादेव परिभूयारण्यवासक्तेश्च मनुभवन् देवगत्या पत्नीमपि च हारयन् परमनिर्व्वेदमभजत् ।

इतिहासगर्भेषु समवलोक्यते—परमनीतिचतुरेण कौटिल्या-परनाम्ना सुरगुरुणेव सकलार्थशास्त्रसंविजानता गूढचारप्रयोग-कुशलना चाणक्येन स्वप्रतिमः कुटिलमतिश्चतुरचारचयसञ्चालनकुशलः परमकौटिल्यकलानामेकाधिपतिरिवापरसाहाय्य-मन्तरा स्वयमेव नन्दराजराज्योद्धरणकामप्रोत्साहोज्ज्वलहृदय-वृत्तिश्चन्द्रगुप्तवलवाहुल्यन्यपाकृताशेषशक्तिसामर्थ्यः प्रच्छन्नचार-कार्यप्रचारभासुरमाहात्म्यभास्वरः प्रखरशतचमूवलोपचीयमानापरिग्रहविग्रहः परमकुटिलकर्मश्लिष्टो विशिष्टो राक्षसो नाम सकलाभिनन्दितो महामहिमो महाराजनन्दसचिवः केवलं कूट-नीतिप्रवाहपारम्पर्यप्रभावमाहात्म्येन चन्द्रगुप्तमन्त्रित्वपदे संस्थापि, सुचिरमिति संचेपवृत्तम् ।

इत्यमित्यं पुराणेतिहासागमेषु दृष्टान्तवाहुल्यमवलोक्य स्फुटं

प्रतिपद्यते, यत् कुटिलेषु नाप्रतियोगि सारव्यमभियुज्यम् । तत्र
सर्वात्मना कौटिल्यमेव संविधातव्यमिति नीतिविदामभिमतम् ।
अतएवातिशोभनमभिहितं कविताचयरचनचतुरचूडामणिना
लोकहर्षप्रकटनप्रकर्षेण श्रीमता श्रीहर्षकविना—“आर्जवं हि
कुटिलेषु न नीतिः” इति सुधाधिकवचसा ।

हारिद्रामनन्तकं दुःखम्*—

अत्र तावत् प्रतिनियतपरिवर्त्तिनि प्रकृतिचक्रेऽपारसंसारचक्रे
सत्वरजस्तमस्त्वैगुण्यवैगुण्येन परिभ्रमता विधिव्यवहारजाल-
पतिताः किल समस्ता देहभृतः सर्वत्र स्वातन्त्र्येण सुखं काम-
यन्ते । काम-क्रोध-लोभ-मोहैः प्रवलतमैस्तस्करैर्मुषितज्ञान-
भागी, वाढमेव प्रायशो जीवलोके साकल्येन प्रोक्तसद्वेषरागे सर्वे
हि दुःखे वद्धदृढद्वेषाः सुखे चात्यन्तरागाभिनिवेशाः सम-
वलीक्यन्ते । उक्तञ्च—

“सर्वाणि भूतानि सुखे रमन्ते

सर्वाणि दुःखस्य भृशं तसन्ते” इत्यादि ।

एवं निश्चितं ये हि यत्र प्रगाढानुरागवन्तस्ते हि तत्राधि-
गन्तुं यथाशक्ति यावज्जीवमेवात्मचेष्टामनुतिष्ठन्ति, इत्येतदनु-
सारिणेव सर्वे हि प्राणिनः खट्वानुरागविषयं सुखं लब्धुं विश्वं
परितो भ्रमन्तीति प्रत्यक्षसिद्धम् ।

* सर्वं नष्टं दरिद्रस्य । सर्वशून्या दरिद्रता ।

तच्च सुखं विभिन्नरूपतया तत्साधनमूलोभूतोऽर्थ एवेकः
 सर्वतोऽतिरिच्यते, प्रशस्यते च शास्त्रकृद्भिः । धर्मादिचतुर्वर्ग-
 साधनेषु केवलमर्थ एव प्रधानसहायतया तमेव सर्वतोऽभि-
 कामयन्ते कामिनः । नूनमेकमर्थमुपलभ्यैव ते स्वर्गादिसाधन-
 शरणं यागयज्ञकाम्यव्रतनियमादि सत्कार्यविधायकञ्च नाना-
 कर्म निर्वाहयितुं शक्नुवन्ति, प्रभवन्ति च प्रतिनियतसुखा-
 स्पदस्य धर्मस्यार्जने समर्थाः । अतएव सर्वविधहितानुष्ठाने
 धनमेव प्रधानोपायभूतं भवति । उक्तञ्च धनसधिकृत्य कविना—

“धनैर्निष्कूलोनाः कुलौनाः क्रियन्ते

धनेरापदो मानवा निस्तरन्ति ।

धनेभ्यो न किञ्चित् सुहृद्विद्यतेऽतः

धनान्यर्जयध्वं धनान्यर्जयध्वम् ।”

अपि च—“यस्यास्ति वित्तं स नरः कुलौनः

स एव वक्ता स च दर्शनीयः ।

स पण्डितः स श्रुतवान् गुणज्ञः

सर्वे गुणास्तत्र समाश्रयन्ति ॥” इति

हन्त ! पुनर्व्वैभवशून्याः संसारे तावत् सारभूतेषु क्वचिदपि
 नैव विशुद्धसुखोचितलब्धभोगाः जनादृताः सफलमनोरथाश्च
 भवन्ति । प्रायो हि ते दारिद्र्यनिबन्धनतो विफलमनोरथ-
 तयैव गुरुकठोरघातप्रतिघातेन चेतसः शक्तिसामर्थ्यापभ्रष्टाः
 परिभवमासाद्य निर्विषाः, दुःखशोकनिलयास्पदत्वेनान्तर्हित-
 विवेकाश्च सम्भवन्तितराम् । यदाहुस्तावदार्थपादाः—

“दारिद्र्याद् क्रियमेति क्लीपरिगतः सत्त्वात् परिभ्रश्यते
 निःसत्त्वः परिभूयते परिभवान्निर्व्वेदमापद्यते ।
 निर्व्विस्सः शुचमेति शोकनिहतो बुद्ध्या विहीनो भवेत्
 निर्व्वृद्धिः क्षयमेत्यहो निधनता सर्वापदामास्पदम् ॥” इति
 अपि हि दारिद्र्यमेव पुंसो निखिलजीवनप्रवाहस्य कठोर-
 निलयं नाम महाश्मशानमिवातिशयकर्मणं स्थानम् । तदधि-
 गतो जीवन्नपि च मृतवदेवास्ते विषयी । परं तच्च सदा पूति-
 गन्धमिव विजहाति बन्धुजनो दूरतो दूरान्निरन्तरम् । भृशं
 वैरायते च अवैरोऽपि लोकयात्रानिर्वाहव्यापारेषु प्रतिनियतम् ।
 संसारसङ्गानि तु नितान्तवैरहेतुमेव समामनन्ति प्रायशो जीव-
 लोकाः । योजयन्ति च असम्भावितानाचारमपि तत्राद्वैधभावेन
 सम्यक् । उक्तञ्च—

“दारिद्र्यात् पुरुषस्य बान्धवजनो वाक्ये न संतिष्ठते
 सुस्निग्धाविमुखोभवन्ति सुहृदः स्फारोभवन्त्यापदः ।
 सत्त्वं क्लृप्तमुपैति शोलशग्निरः कान्तिः परिभ्रूयते
 पापं कर्म च यत् परैरपि कृतं तत्तस्य सम्भाव्यते ॥” इति
 अहो ! सर्वैरेव प्राणिभिः प्रतिनियतात्मसुखान्वेषणप्रणिधि-
 परचित्तरैकाग्रेण कुत्रचित् सबहुमानमभिरम्यते, विस्तार्य्यते
 च नानाछद्मयौ वा क्लृपणा वाणौ । किन्तु दुर्गतेषु जनेषु
 स्वार्य्यसम्पादनावसरं कथं कथमपि नासमीक्ष्य पुत्र-कलत्र मित्र-
 भृत्य-बान्धवा अपि यथोचितं सम्माननमादरञ्च नाभिवर्षन्ति,
 नार्पयन्ति च सहजातस्नेहाभिवर्षणधाराम् । परं मधुपानां

पर्युषितप्रसूनमिव, सारसानां शुष्कसरमिव, सृगाणां दग्धवना-
न्तरमिव, विहगानां पद्मपुष्पहीनं तरुमिव, सावज्ञं निर्देवं विर-
जन्ति ते हि जनाः । एवञ्च शश्वोषधिपरिहोनोषरभूमिप्रायेषु
हिमकणप्रपातसंवर्द्धनामिव दारिद्र्यप्रखरतापितान्तःकरणेषु
प्रतिनियतदुर्मणायमानजनेषु स्नेहैकनिष्ठपितृभ्रातृप्रभृतयो महा-
माननोया नैव प्रविमुक्तहृदयेनाशिषमभिवर्षन्ति, नाद्रियन्ते च
सुतसुतादयः स्नेहप्रवणा जनाः, नापि सुहृदुत्तमा यथोचितं
संवर्द्धयन्ति, प्रायशो नो वा सहधर्मिण्योऽपि मर्मवेदनां तुल्य-
रूपेण विगृह्य प्रेमाभिव्यक्तिं प्रकटयन्ति, किमु आजन्मजात-
प्रेमबन्धना वयस्याः सम्भूतान्तःकरणमालिङ्गयन्ति ; हन्त !
नापि वा भृत्याः स्थापयन्ति योग्यामेव सम्माननाम् । अहो !
दग्धभागधेयं तमेव दुर्गतं स्वातन्त्र्येण जगति निर्ममे किं पक्ष-
पातदोषदुष्टान्तःकरणवृत्तिविधाता ? किमियं सृष्टेरपूर्वा सृष्टि-
दरिद्रता नाम । प्रसूयते च सम्यक् कविना ब्रह्महत्यादि पञ्च-
पातकातिरिक्तं षष्ठं महापातकं हि तद्दारिद्र्यं यथा—

“सङ्गं नैव हि कश्चिदस्य कुरुते सम्भाषते नादरात्
सम्प्राप्तो गृहमुल्लवेषु धनिनां सावज्ञमालोक्यते ।
दूरादेव महाजनस्य विहरत्यल्पच्छदो लज्जया
मन्ये निर्धनता प्रकाममपरं षष्ठं महापातकम् ॥” इति
हा हा ! नास्ति दीनजनस्य हृदयवेदनायाः समभागी
कश्चिदपरोऽत्र जगति । स हि सततं परैः परिभूयमानः सार-
मेय इव गृहाद् गृहान्तरं ततोऽन्यत् तस्मादप्यपरं स्थानं जठर-

ज्वालाया दंदह्यमानः क्षुब्धित्यै परिभ्रम्यात्मभाग्यवशेन कथं
 कथमपि न दरिद्रतामपाकर्तुं शक्नोति । न च गृहमेधिना-
 मस्त्रीलाभिभाषणस्य श्लेषवचनस्यापि वा प्रत्युत्तरमर्पितुमर्हति
 स खलु मन्दभाग्यो वराकः । अपि तु लवमात्रं कूपोदकमिश्र-
 णात् पूततममन्दाकिनीसलिलराशिरिव निखिलललितकला-
 विशेषज्ञः, किंतु सकलमास्त्रायदर्शो ज्ञानविज्ञाननेत्रो गुणगण-
 विभूषितोऽपि मनोघोरी दारुणदैन्यदोषग्रस्ततया वहति नोचाना-
 मप्यवज्ञाम् ; समाप्नोति च जनमात्राणां विरागताम् ।
 संगीयते तच्चैव केनापि कविना—

“न विद्यया नैव कुलेन गौरवं

जनानुरागो धनिकेषु केवलम् ।

पिनाकिना मौलिकतापि जाह्नवी

प्रयाति रत्नाकरमेवमादरम् ॥” इति

वस्तुतो दारिद्र्यमेवमेदुरीकृते ज्ञानविज्ञानसन्दीपिते चेतसि
 मनस्विनां वारिवाहविनिर्मुक्ताः क्षणस्थचपलास्फुरणविलासा
 इव मनोरथा उल्लासोत्थायैव क्रमशो हृदि लीयन्ते । एवं
 प्रावृष्टशैलनिर्भरिणीमहापूरसंहतय इव सर्वा विपत्तयस्तत्र
 समायान्ति, बहुलीभवन्ति च महान्तोऽनर्थाः, परं प्रक्षीणतां
 यान्ति किल ग्रीष्मकालोपरताः कुसरित्प्रवाहा इव तावन्त्यः
 सम्पत्तयस्तेषाम् । घनघोरतमोमयं जीवनं सर्वतो दुःसहभार-
 वहं निःस्नानम् । तेषां रात्रिशेषयामोपगतक्षीणप्रभतारका
 निकरा इव सौख्यवीर्यगाम्भीर्यादयः पुरुषोचितगुणग्रामाः

स्वतएवान्तर्लीयन्ते । एवं शिशिरपातकलङ्कितं कुशेशयमिव
मलोमसं तेषां मुखमण्डलं सततमभिकाङ्क्षति दयाद्राणां करुणा-
धाराम् । किं बहुना तादृशस्य तपस्विनी देहयष्टिरपि यथो-
चितभरणपोषणाभावेनाचिरेण आमयोभूत्वा परेतपुरपतेरतिश्रि-
तामुपगता ।

अहो ! प्राय एव तादृशो मन्दभाग्यश्छिन्नवस्त्राञ्चलमात्र-
सहायेन दुर्वारणीयौ शीतातपौ वर्षाधारामन्यानपि च नैसर्गिक-
नियमान् पशुरिव निर्विवादं सहते, सहते च भृशं पिशुनकैतव
शतं, समावहति हि पुनर्मूकवदन्यैरुपचारितं मिथ्यावादकलुषं
दुर्ललितं वचःशैलम् । एवं स्वावासाप्रसस्तोऽजस्य विरलाच्छा-
दनतया समापतति तदन्तरे रात्रिन्दिवं सूर्याचन्द्रमसोर्निरर्गला
तेजोधारा । गेहमध्यं तैजसभाजनाभावेन करण्डकैश्छिन्नकन्या-
खण्डैः कपालपात्रैश्च मण्डयति क्षीणकर्माशयोऽकिञ्चनोऽन्न
जगति ।

स हि दुस्थो निरन्तरक्लेशकशायितक्षतविग्रहोऽमुत्र श्रेयस्करं
किमु तदपायमिति न समवधारयितुमवसरं समौहते । नितरां
महापातकादिकलुषविषयं दुष्कार्यमविचार्यैव स्वतः प्रवर्तते,
रमते च येषु केषु पापविषयेषु साग्रहम् । दारिद्र्यप्रपौडित-
हृदयस्य चारुदत्तस्य वाचा प्रकाशयति कविः कर्कशकठोर-
स्वरूपं दारिद्र्यस्य । यद्धि मरणादपि सातिशयं भैरवम् । यथा—

“दारिद्र्यान्मरणाद्वा, मरणं मम रोचते न दारिद्र्यम् ।

अल्पक्लेशं मरणं दारिद्र्यमनन्तकं दुःखम् ॥” इति

अपि सत्यमेवाजन्मसुखोपभोगनिरतानां विलासोपकरणे
न्यस्तचेतसामृद्धिमतां दैवगत्यापतितं दारिद्र्यकृच्छ्रं वाढमेवा-
त्यन्तदुःसहमिति कोऽस्ति तत्र सन्देहावसरः ? नैव ते साधा-
रणवत्तद्दुःखं मर्षितुं समोहते, नापि वा तदपनेतुमपि प्रभवन्तीति
द्वयमेवात्यन्तदुर्विसेहम् । उक्तपूर्वं दारिद्र्यस्वरूपोपवर्णयिता
भासेन किमु शूद्रककविना—

“सुखं हि दुःखान्यनुभूय शोभते

घनान्धकारेष्विव दीपदर्शनम् ।

सुखात्तु यो याति नरो दरिद्रतां

धृतः शरीरेण मृतः स जीवति ॥” इति

इह हि प्राय एव दारिद्र्यविषसंमूर्च्छनया मुह्यमानाः
मनुष्याः कार्याकार्यं धैर्याधैर्यं पात्रापात्रञ्च विगणय्य विश्वं
परितः अटन्ति, कुर्वन्ति च अनेके खशक्त्यातिरिक्तं स्वस्वभाव-
वैपरित्यं वा कार्य्यशतम् । तेन शुभमशुभं वा तद्भावयितुमपि
नेवायात्यवसरः । सुभाषितमत्रास्ति भाषान्तरे कस्यचिन्महा-
त्मनः—

“उदग्भरणकारणं प्राणी न करइत लाज् ।

नाचे वाचे रणभीरै वाळेना काज् अकाज् ॥” * इति

इत्यादि दारिद्र्यमाहात्म्यमालोच्य कविभिर्यदुच्यते—

प्राणी जठरज्वालानिहतये लज्जां त्यक्त्वा नृत्थति, अर्थात् लज्जाशोभापि स्त्री
वृधसंसदि नृत्थति । अपटुरपि नाविकः दुस्तरं समुद्रं तत्तुमभिलषति । रणभीरुश्च
युद्धार्थं संशामं निविशते । एतत् सर्वस्य मूलं दरिद्रता नाम मानवानामवस्था विशेषः ।

“दारिद्र्यमनन्तकं दुःखम्” “सर्वशून्या दारिद्र्या” सर्वं नष्टं दारिद्र्यस्य” इत्यादिस्लोकपादा अन्यथा अर्थानुवहन्तीति यथार्थं वक्तुमुपयुज्यते । तत्र किमधिकेन वचसेति शम् ।

संसर्गजा दोषगुणा भवन्ति—

संसर्गो हि नाम परम्परणैकत्वावस्थानरूपः सखन्धः । स तावत् स्थूलतो द्विविधो भवितुमर्हति सदसदुभेदात् ।

दृश्यते सर्वे खलु प्राणिनः संसर्गप्रियाः ; न च किल कोऽपि संसर्गमन्तरेण वर्तते ; निष्कष्टप्राणिमध्येऽपि सुख्यष्टं प्रतिभाति, एकः अपरस्य संसर्गं कृत्वा परस्परं सम्मिल्य समजं निर्माय काननावनौ वियति वा विचरति । इत्यादिक्रम एव विलसति सर्वत्र विधातुः ।

मनुष्येषु किञ्चिद्वैशिष्ट्यम्—यो हि यस्य संसर्गो वर्तते स हि तत्संसर्गानुरूपं गुणं दोषं वा विधत्तेतराम्, संक्रामन्ति च तत्र प्रसभं तडिप्रवाहा इव तत्तदगुणदोषाः, आचारव्यवहारादयश्च । नितरामैहिकं किमु पारत्रिकमिष्टमनिष्टं वा प्रतिसर्गोऽपि कारणमेकमसाधारणम् । उक्तञ्च नयविदाचार्यपादैः—

“यादृशो यस्य संसर्गो भवेत्तदगुणदोषभाक् ।

अयस्कान्तमणेर्योगादयोऽप्याकर्षको यथा ॥”

कविनापि—

“सन्तप्तायसि संस्थितपथसो नामापि न ज्ञायते
मुक्ताकारतया तदेव नलिनोपवस्थितं राजते ।
स्नात्यां सागरशुक्तिमध्यपतितं मुक्ताफलं जायते
प्रायेणाधममध्यमोत्तमगुणः संसर्गतो जायते ॥” इति
नैतदप्रत्यक्षं यत् संसर्गतः एव चरितवान् चरितहोनो
भवति, दुर्जनोऽपि सुजनायते साधुपुरुषसंसर्गेण तत्करोऽपि
मुनिवृत्तिमवलम्ब्य इहामुत्र परमसुखमुपभुङ्क्त इति दृष्टान्त-
स्यापि नासङ्गावः ।

अपि प्रायश्चस्तु संसर्ग एव पुंसामनुकरणवृत्तिमुत्पाद-
यति । तेन हि स्वर्गं नरकं वा घटते किमु समुन्नतिमवनतिं
वा । तत्र तावत् प्रथममेव समाकर्षन्ति चेतो ब्रौटनद्वीपवासि-
नोऽस्माकं राजजातीयाः पुरुषधौरेया इराजाः ।

ते हि पुरा अन्योऽन्यं कलहं कुर्वन्तः सुचिरं दिनमनयन् ।
ततो रोमाणोया ब्रौटनद्वीपं ताञ्च विजित्य शशासुः । तत-
स्तत्रत्यास्तेषां शासनसमयादारभ्य विजेतृणां संसर्गात् तेषा-
माचारधर्मादिकमनुजित्य शनैः शनैरुन्नतिपदवोमधिरुह्य क्रम-
विकाशेन वर्त्तमानैराज जातित्वमवापुः ।

एवं संप्रति नानाज्ञानविज्ञानसन्ताना जापानीयाः शौर्य-
वीर्यगाभीर्य-ज्ञान-विज्ञानाभिमानिनां भूमण्डलाधिवसतां
पुरुषपुङ्गवानां समधिकां दृष्टिमाकर्षन्ति, तान् तु नानेके
ज्ञानविज्ञानाध्यवसायगुणगुरवो मूर्त्तिमन्मातृमर्थ्यप्रतिमतया

सभ्यपदवौत्वेनाप्यङ्गौकर्तुमतिशयकुण्ठितकण्ठा लज्जिताश्वासन् ;
तानेव हि संप्रति ते मानवयितुमनुगृह्णन्ति । जगतामेकतम-
शक्तित्वेन प्रस्तुवन्ति ; बाणिज्येऽप्रतिदन्दिनश्चेत्याख्यायन्ति च ।
तेषामेतस्या उन्नतेर्जर्त्तमानसभ्यताभिमाणिनामिच्छाधिवसतां
पुरुषसिंहानां संसर्ग एव प्रकृष्टहेतुतया विनिर्दिश्यते सकल-
तत्त्वार्थदर्शिपरमविधिज्ञैः ।

अधःप्रातस्य च भारतीया एव सुव्यक्तप्रमाणम् । ये
हि प्राक् ज्ञानविज्ञानालोकधारया अलौकिकप्रतिभया च
भूमण्डलाधिवसतां न केवलं तेषामुत स्वर्गपातालस्थानामपि
जीवानां विस्मयमुत्पादयन्ति ते नूनमिदानीं स्वाधीनचित्ता
ऋषिपुत्राः स्ववृत्तिमाश्रित्य न किं चरमदुर्दशासुपागताः ?
भवतु तद्वितथमवितथं वा तत्प्रमातारो जगद्वासिन एव
प्रमाणम् ।

अस्ति तावन्महाभारते गौतमनामा कश्चित् ब्राह्मणः । स
हि भिक्षामटन् ब्राह्मणहीनं धनकनकसमृद्धं ग्रामसमीप्य तत्र
गत्वा दस्युपतिं शरत्क्षमा आहार्यं वासस्थानञ्च प्रार्थ्य प्रार्थना-
नुरूपं सर्व्वं ततो युवतो दासोच्च प्राप्य तत्र गृहं निर्माय निव-
सति स्म । ततस्तत्रत्यानां संसर्गात् क्रमशो व्याधवृत्तिमवलम्ब्य
सुचिरं सुखेनास्ते । अथ कदाचित् गौतमस्य कश्चित् सुहृद्
दैवगत्या तत्रागत्य तस्य जातिधर्मादिकं समुल्लिख्य गृधुर्भक्षयन्
गौतमगृहे रात्रिवासं कृत्वा प्रातरन्यत्र ययौ । तदनन्तरं
गौतमोऽपि गृहान्निर्गत्य पयि वकरूपिणा नाडीजङ्घेन समं

मैत्रो विधाय तदुपदेशेन विरूपाक्षं राक्षसपतिं प्रार्थ्य
बहुहाटकानि तस्माल्लङ्घ्या प्रत्यावृत्तवेलयां भव्यार्थं सुहृदुत्तमं
वक्त्रं व्यापाद्य मार्गं चलति । ततो विरूपाक्षेण तस्य तादृशं
दुष्कार्यमभिज्ञाय जीवनदण्डेन स दण्डितः । ततः पुरन्दर-
वरेण गौतमवकौ जीवनं लङ्घ्या स्वस्वधाम गतौ । गौत-
मस्तु खण्डहमेत्य शवर्थां सुतादौ न जनयामास । अतएवोक्तं
नयशास्त्रप्रवर्तृभिः—

“हीयते हि मतिस्तात होनैः सह समागमात् ।
समैश्च समतामेति विशिष्टैश्च विशिष्टताम् ॥” इति
विशिष्टसंसर्गाच्च त्वष्टृपुत्रो व्यासशिष्यो लोमहर्षणो नितान्त-
हीनवर्णोऽपि सकलशास्त्रार्थदर्शी पुराणवक्ता । स पुरा नैमिषा-
रण्ये महर्षिगणोपेतमाश्रमपदं नानाविधया शास्त्रदृशा मुख-
रितमकरोत् । अतः संसर्गस्थानन्ता शक्तिरतुलनीया च गतिः ।
उक्तञ्च—

“काचः काञ्चनसंसर्गादित्ते मारकतोद्यतौ ।
तथा सस्त्राधिधानेन मूर्खी याति प्रवीणताम् ॥” इति
अपि च समनुश्रूयते तावन्मलयाद्रौ चन्दनपादपसुसन्निहितौ
हि निरुक्तवन्महोरुहः स्निग्धश्रीखण्डगन्धेन स्वसारं पूरयति ।
उपदिष्टञ्च नीतिविदा—

“मानः वै पूजनीयः स्याद्देवसंसर्गतः पशुः ।
कौटोऽपि सुमनःसङ्गादारोहति सतां शिरः ॥” इति
नूनं सत्संसर्ग एव जगतामशेषदुःखदैव्यमपाकरोति,

चरित्रं शोधयति, सुखमातनोति, यशः प्रसारयति, स्वर्गद्वार-
शरणिमपि चाविष्करोति । उक्तञ्च कविना—

“जाड्यं धियो हरति सिञ्चति वाचि शैत्यं

नानोन्नतिं दिशति पापमपाकरोति ।

सन्तोषमाकलति दिक्षु तनोति कीर्त्तिं

सत्सङ्गतिः कथय किं न करोति पुंसाम् ॥” इति

वस्तुतो यस्तावदिह दयायाः प्रतिमूर्त्तिः, सुखे वा दुःखे
वा सातिशयदुर्गतदशायां वा न कदाचिदपि स्वकर्त्तव्यतो
विचलति, धर्मतो लोक्तो वा अनुचितं कर्म न कथं कथमपि
विदधाति ; सर्वत्र सत्यवादितया प्रत्यायते, इन्द्रियग्रामाश्च यस्य
वश्याः, सततं शत्रुरपि गुणे यस्य समधिकादरः, ईदृगेव परम-
पुरुषलक्षणलक्षितो महामनाः साधुनाम्ना व्यपदिश्यते पराचीना-
र्थवर्थैः । तादृशस्यैव संसर्गः सर्वथा कर्त्तव्यः । तत्संसर्गा-
च्चतुर्वर्गसिद्धिरपि करतलामलकवत् स्वल्यायाग्निनैव सम्भवति ।
श्रूयते किल साधुसंसर्गमाहात्म्यात् कुटिलः सरलायते, असरलः
सरलीभवति ; समप्रधानतपोवनान्तश्चारिणः सिंहशार्दूलादयः
पुरा मुनिवटुभिः समं गृहपालितमार्जारवृत्त्या क्रीडन्ति स्म ।
नौवारकणलोभेन ऋगग्निशुः कण्डूयति स्म मुनिजायांशदेशम् ।
अहो ! धन्यमेव साधुमाहात्म्यम् । साधुताप्रभावेनोत्तमान्तरं
दीनस्य प्रासादतलादपि सुसम्पन्नतया मनोरमं सर्वथा प्रतिभाति ।
शोकतापतापितान्तःकरणे पूतोपदेशधारया शान्तिमुपनयति
सैव साधुता नाम । उक्तञ्च केनापि —

“गुणायन्ते दोषाः सृजनवद्वने दुर्जनमुखे
गुणा दोषायन्ते जगति किमिदं विस्मयपदम् ।
यथा जौमूतोऽयं लवनजलधेर्वारिमधुरं
फणो पीत्वा क्षीरं वमति गरलं दुःसहतरम् ॥” इति

नूनं केवलं सत्संसर्गतः एव यत्प्रभवितुमर्हति ; न च तत्
शास्त्रवचसा, सहस्रोपदेशेन, कोटिकोटिपुण्यपत्तनाधिगतेन,
तीर्थसलिलनिमज्जननेन, इन्द्रियनियमनेन च सम्भवति । यथा
सत्संसर्ग उद्भवति, प्रसारयति च देशतो देशान्तरं प्राधान्यम् ।
तथासत्संसर्गश्चाधःपातयति सङ्कोचयति च माहात्म्यम् । सकल-
गुणगरिष्ठो विद्याविभूषितश्चापि संसर्गपापात् निन्दनीयः, मनुष्य-
पदवोत्वेन च परिह्रियते, महाकुलप्रसूतोऽपि सङ्गमाहात्म्या-
न्निजगोष्ठोभिः सममात्मानं मलिनयति । कुसंसर्गेण कमला-
कुलपुत्रोऽपि नाधरेण दरिद्रायते । क्षितिपतिरपि क्षेत्रतो
भ्रष्टः, पुण्यप्रतिमश्च वजनोयनामा भवति । अत्र सतामाभा-
णकम्—

“असतां सङ्गदोषेण को न याति रसातलम् ।” इति
इत्यमित्यमसंख्यात एव वर्तन्ते गुणदोषाः संसर्गात् । तच्च
विज्ञातुमिच्छुना केनाप्याश्रमाधिगतेन आयमिणा शुकपोतः
पृष्टः । स तं प्रत्युत्तरेणाह—

“माताप्येका पितात्येको मम तस्य च पत्निः ।
अहं सुनिभिरानीतः स चानीतो गवाशनेः ॥

अहं सुनीनां वचनं शृणोमि

गवाशनानां स वचः शृणोति ।

न तस्य दोषो न च मे गुणो वा

संसर्गजा दोषगुणा भवन्ति ॥”

इत्यास्तां विरतिः संसर्गसंवाहिनीकथाया अविस्तरेणेति ।

दयावान् धरणोपूज्यः *

इह खलु संसारे जलबुदबुदनिर्काशकल्पे विनश्वरे जगति क्षणभङ्गरमिदं शरीरं लब्ध्वा ये नरा दयाप्रवणहृदयास्ते हि निखिलासीमशर्मसम्पदमासाद्य भाविन्यपि च जनने पूजार्हा भवन्ति । समाचिन्वन्ति च महतीं कीर्तिं परत्र च शाश्वतिकं धर्ममिति । किं बहुना भगवता मङ्गलमयेन समं पूजयन्ति दयावन्तमाचार्यमिश्राः कर्मबहुलायामत्र भारतभूमौ । परमिहाधिश्चाधिनिरवच्छिन्नपर्याकुलिते जीवधामनि कति कति नरा जहिरे अशुचः । कति कति वा उत्पद्यन्ते उत्पत्स्यन्ते च के तान् परिगणयन्ति आमनयन्ति च । ते खलु पुण्यतमाः सार्थकजन्मानो ये तावत् परलोकेशमपाकर्तुं प्रभवन्ति । अपरे केवलं पानभोजनार्थमुत पशुवृत्तिसम्पादनार्थं वा प्राणान् धारयन्ति । उक्तञ्च—

* दयालुर्देवता साक्षात् । दयैव परमो धर्मः ।

“सर्वेषु जीवेषु दयालवो ये
ते साधवो मे गुरवो न चान्ये ।

पाषण्डिनस्तूदरपूरकाश्च
प्राणातिपातेन वदन्ति धर्मम् ॥” इति

अस्ति तावदस्योदाहरणं दयावन्तमधिकृत्य—पुरा हेमकु-
टाद्रेः समोपवर्तिनि धर्मपुराख्ये नगरे जीमूतकेतुर्नाम श्रीमान्
राजचक्रवर्ती विद्याधरपतिः पुरोहृत इव प्रतिवसति स्म । तस्य
राज्ञो बुद्धिसत्त्वांशसम्भवः सर्वभूतानुकम्पो दानवीरो निखिल-
गुणोपचयान्वितो जीमूतवाहनो नाम सुतोऽभवत् । तं तु
यौवराज्येऽभिषिच्य राजा परमां प्रीतिमलभत । कुमारोऽपि
यौवराज्यमासाद्य धराणामशेषदीनदैत्यदशामवलोक्य स्वायत्तं
सर्वकामदुष्टं कल्पपादपमर्थिभ्योऽदात् ।

अथ तस्य गोत्रजा माक्षर्यादसहिष्णवो मूलबलोपचितेन
कल्पपादपपरिरहितं तं युद्धाय समाह्वयन्तः । जीमूतवाहनस्तु
स्थविरपितरमभ्येत्यप्राह—‘तात, किं पुनरेतस्य विनश्वरस्य देहस्य
कृते ज्ञातिबन्धुनिधनातिगर्हिताच्चितकल्मषानुसरणेन ? विशेषतोऽ-
तिमात्राल्पक्षणापातमुमनोरमा सम्पत् तडिहतेवातकिंते नैवो-
देति विनश्यति च तदर्थमलं, तस्यानुसंशक्तविग्रहेणास्माकम् ।
येनेहामुत्रक्लेशभाजं भवेम ?’ जीमूतकेतुस्तदाकर्ण्य—‘हे पुत्रक,
तवार्थमेव मे राज्यमेतादृशी सम्भावना च यद्येतन्न रोचते ते
कृतमनेन । ततो राज्यं परिहाय पित्रभ्यामन्वितः कुमारो
मलयाचलमभ्यगच्छत् । तत्र च कृताश्रमः सहजसमुत्पन्नैः

स्कन्दमूलफलैरनुदिनं मातापितरौ समभ्यसेवत । ततः स्वल्पै-
रेवाहोभिः कुमारस्य तत्त्वसिद्धराजस्य विश्वावसोरङ्गजेन मित्रा-
वसुना सहतो मैत्रौ सञ्जाता । मित्रावसुस्तु जीभूतवाहनस्या-
लौकिकगुणेन विमुह्य स्व-स्वसारमनवद्यङ्गौ मलयवतीं तस्मै
सम्प्रदात् ! साप्यनुगुणमेव भर्तारमासाद्य परां प्रीतिमलभत ।

अथैकदा कौतुकप्रणोदितो जीभूतवाहनः समुद्रवेलाभूमि-
मभ्यचरन् नातिदूरे रमणीकण्ठसमुत्थितातिकरुणक्रन्दनरोल-
मश्रीषीत्, अद्राक्षीच्च क्षणादेव पुरवत्तिन्यनतिदूरे धवलाति-
तुङ्गगिरिशृङ्गमिवास्थिराग्निम् । तदन्तिके च सुकुमारकुमार-
मन्वितां—‘हा पुत्रक, शङ्खचूड, हा ! दुःखशतलालितकुलतन्त्री,
क्वाहं त्वां पुनर्द्रक्ष्यामि ? हा हा !! वत्स, दिनकरकरस्पर्शादेव
यद् दूयते तवाङ्गं तत् कथं कथमपि तार्क्ष्यभक्षजां दारुणां रुजां
सहिष्यसे ? हा हा !! अधन्याया नयुनानन्द’ इति भूस्यभि-
लुण्ठितां व्यलपत्नीं कामपि कामिनौम् तामभिगम्याह
जीभूतवाहनः—‘अम्ब, किन्ते परिवेदननिदानम् ? कोऽयं
वा ते चेलाञ्चलगृहीतोऽभैक’ इति तदति करुणमपि वचो
निशम्य साश्रुपूर्णेक्षणा बाष्पावरोधितकण्ठा गरुडगङ्गिनो सन्त्र-
स्तालपत्—‘भो, महाप्राण पतगेन्द्र, मां भक्षय जहिहीमं मे
तनयम्’ इति । तावत् शङ्खचूडः—‘कस्ते व्यामोहः ? मातः,
साध्वसास्यदं वैननेयं कं परिगणयसि ? वीक्ष्यसे न च किमस्य मेदू-
राह्लादास्यदमुखं येनेक्षणेनेक्षितव्यमात्रेणात्मीयते सपदि नूनम् ।’
ततः पुनः कुमारी ब्रवीति—‘अयि स्नेहैकशरण्ये, मा विभेषि,

गृहं प्रतिनिवर्त्तस्व, त्वत्पुत्रार्थं जीवितं देहञ्च बलिमुपहरामि
 पतगेन्द्राय ।' इत्याकर्ण्य—'धिङ् मां मन्दभागिनीमित्यालाप-
 यन्तो बाष्पावरोधितकण्ठा भुजङ्गमाङ्गनाह—'हे महाभाग,
 किशोररूपिन्, पुरुषोत्तमविग्रह, अस्मत्कृते यदुच्यमस्ते तेनैव
 परिक्रोणासि विपन्नभागधियां मादृशीं प्रायोपवेशनकल्पामधन्याम् ।
 गृहं प्रतिगच्छ, प्रीणोहि च पितरौ आप्यायस्व च प्रियगृहिणीम्'
 इति । ततश्च शङ्खचूडः—'हे मनुजकुञ्जर, दर्शिता त्वया महा-
 प्राणिता, गृहीता वयमौदार्येण, किन्तु नैच्छेदात्मविनिमयेन
 युष्मत्पादान् विक्रेतुम्, अपि चेह कोऽयमिच्छति—'वैदुर्यविनि-
 मयेन तुच्छोपलखण्डंलङ्घम् ? नूनं मादृशैः क्षुद्रैरेव पूर्णा
 वसुन्धरा । परं विरलास्तु भवादृशा महानुभवपरार्थसाधन-
 प्रवणहृदयवेगाः । तत् भद्र, इन्दोरिव द्युतिष्वतो ममान्वयस्य
 नाहमानेष्ट्यामि कलङ्काङ्गम् । अयि, मातः प्रतिनिवर्त्त स्वाह-
 रहो जननोहृदयाञ्चितस्नेहविद्रावनो भूमितलात् । अहो !
 किं न पश्यसि ? द्विरदरदच्छेदातिधवलं पोतशोणितहरिदशन-
 मिव मद्गोत्रजानामसृगनुलिप्तं बध्यशिलातलम् । तदामन्त्रये
 ममोत्तरजन्मनि दर्शनाय इति क्षणादेवात्रत्यं संसारविध्वंसनैक-
 शरणमम्बिकाविलासिनमम्बिकापतिं गोकर्णालयमभिवन्द्य प्रत्या-
 गमिष्यामि, युव तावत् व्रजयः' इति कथयित्वा शनैः शनैरेवा-
 दृश्यमभ्यगात् । मातापि तदनुशरणक्रमेण रोदनपरा प्रतिगता ।
 अत्रैव क्षणे प्रावरणाच्छादिताङ्गो जौमूतवाहनो बध्य-
 शिलातलमधिकृत्यासीत् । तावत् सपदि पन्निराजः शङ्खचूडं

मन्यमानश्चपुटेन निर्भिद्य भोक्तुमारभत । तेनापि च हृष्ट-
माननं पुलकोद्गमरोमराजिमवलोक्य विश्वयान्वितः खगपति-
रचिन्तयत्—‘अहो ! आवात्यतो नागाशनात् वर्द्धते मे शरीरं
किन्त्वद्यापि न पश्यामीदृशीं धैर्यप्रवणताम्’ इति मुहूर्ते
विनिवर्त्तिते भक्षणे—

“सिरामुखैः स्यन्दत एव रक्त-

मद्यापि देहे मम मांसमस्ति ।

तस्मिं न पश्यामि च ते महात्मन्

किं भक्षणात्त्वं विरतो गरुत्वन् ॥”

इत्युक्ते जीमूतवाहने युगपच्छतवृश्चिकदंशनोपमं मर्मणि
भिद्यमानं दुःखं मन्यमानो वैनतेयः प्रतिनिवृत्याशनादचि-
न्तयत्—‘अहो ! रे कोऽयं भवागारैकशरणो धैर्यप्रतिभूर्ति-
मान् आजन्मतः पन्नगपिशितभक्षयता मया निर्मुच्यते अद्य जठर-
दैव्यात् । ये भक्षणीयास्तो हि सदृशं नमात्रेण मुञ्चन्ति संसार-
ग्रन्थिम् ।’ भवतु तावत् वेद्मि—‘भो महासत्त्व, को भवान्,
किमर्थं ते एतादृशी दशा’ इति । ततो जीमूतवाहनोऽब्रवीत्—
‘हे गरुत्वन्, कोऽयं ते प्रश्नः ? वेलातिवर्त्तिते प्रकृतमनुसर’
तस्मिन्नेव मुहूर्ते शङ्खचूडस्तत्रागत्य—‘हं हो ! विनतानयना-
नन्दनखगोत्तम, किमद्य ते विभ्रमः ? मैवं समाचर । नायं
पन्नगः, अहमेव भवद्भोज्यः । किं न पश्यसि मे भोगं द्वे रसने
सुव्यक्तं पुच्छश्च ? परिहर एनं विद्याधरतनयं जीमूतवाहनम्’
एतन्निशस्य स्वभ्रमनिष्कुषितप्रत्ययोदयात् खगपतिर्भृशमनुतप्तः

कुमारमाह—‘भो नरोत्तम, का ते रुचिः ? किमर्थमेतादृशं साहसमाहितम् ?’ इति । स आह—‘विसिनीपत्रगतेन जलकणे-
नेव क्षणस्थायिना कायेनेकस्यापि सरिसृपस्य तद्विनिमयेन
जोवनं रक्षितुं प्रभवामि चेत् मन्थे सार्थकतास्य देहस्य’ इति ।
तच्छ्रुत्वा खगपतिः तं बहुशः स्तुत्वा किल्ले प्रियमुपहरामीति
तस्मिन्निगदिते स आह—‘पत्ररथ, यदि मे वरं दास्यसि तर्हि
अद्यप्रभृति नागाशनात् प्रतिनिवर्त्तस्व, जीवयतु भक्षिताहीन्’
इति । बाढमेव स्यादित्युक्त्वा गरुडः स्वर्गादानोयतया सुधया तं
सरिसृपाणामस्थिराशिञ्चाभ्यसिञ्चत् । ततस्तेनैव च सर्वे निस्-
र्गतोऽपि जनप्रतिमशरीरमलभ्य स्वपुरमभ्यगच्छन् ।

इत्यमेवाकिञ्चित्करव्यपदेशेनापि दयालवः पुरुषाः स्वं शरीरं
जीवनञ्च परार्थं बलिमुपहयामासुरिति साधूच्यते ‘दयावान्
धरणीपूज्यः’ उत ‘दयालुर्देवता साक्षात्’ किंवा ‘दधैव परमो-
धर्म्मः’ इति किं बहुना ।

अवेयाकरणस्त्वन्धः—

व्याक्रियन्ते व्युत्पाद्यन्ते शब्दा अनेनेति व्युत्पत्त्या व्याकरणं
नाम शब्दशास्त्रमुच्यते,—

“शिक्षाकल्पो व्याकरणं निरुक्तं छन्दसां चितिः ।

ज्योतिषामयनञ्चैव वेदाङ्गानि वदन्ति षट् ॥”

रचना—१७

इत्यादिना वेदाङ्गत्वमपि विश्रुयते शास्त्रेष्वस्य । तच्च व्याकरणं बहुभिरेव नामभिः श्रूयते सर्वेषामेव तेषां दृष्टो भाषासु व्युत्पत्तिसम्पादनोपयोगः । शब्दार्थप्रतिपत्तिप्रयोजकत्वञ्च व्याकरणस्य उपलभ्यते—

“शब्दग्रहं व्याकरणोपमानकोषाप्तवाक्याद् व्यवहारतश्च ।

वाक्यस्य शेषाद् विवृतैर्वदन्ति सान्निध्यतः सिद्धपदस्य वृद्धा ॥”

इत्यादि प्राचीननिरुक्तेः । तथाहि—व्याकरणात् पदानां प्रकृतेः प्रत्ययस्य च भेदेन ज्ञानं, तज्ज्ञानात् शक्तिसम्बन्धेन तदर्थज्ञानं, ततो विषये प्रवृत्तिः, प्रवृत्तिमूलञ्च दृष्टम् । तद्वि व्याकरणं सन्निशब्दधातुकारकसमासादिभेदेन बहुधा विभक्तम् । तेषु द्वयोः सुसन्निकर्षः सन्निः, शब्दाः स्यादियोग्या वृत्तादयः धातवः तिङ्योग्या अस् भू प्रभृतयः, कारकाणि अपादानादीनि षट्, समासाश्च कर्मधारादयः षट् इत्यादि । एतेषां प्रत्येकमेव वस्तुतो व्याकरणस्य अङ्गभूतम्, एतेषामेकस्यापि अपाये व्याकरणज्ञानस्य उद्देश्यभूतं विपर्यस्येत्, तद् व्याकरणं वेत्ति यः सः वैयाकरणः, सनमवतोत्यवैयाकरणः व्याकरणप्रतिपादित-पदार्थज्ञानानविरहितो वेत्यर्थः अन्धः अन्धतुल्य एव । तथाहि यथा अन्धः सत्स्वपि आलोकमवधानादिषु घटादिप्रत्यक्षयोग्येषु कारणेषु केवलेनैकेन चक्षुरिन्द्रियसन्निकर्षरूपकारणविरहतो न घटादिप्रत्यक्षं प्रपद्यते, तथैव सत्स्वपि बोधयोग्येषु मनः संयोगादिषु केवलेन भाषाबोधसाधकेन व्याकरणज्ञानेन विना न पदार्थान् परेण सुतरां बोधयितुमुपक्रान्तानपि प्रतिपत्तुं क्षमते इति

समवलम्बितस्य विषयस्य निर्गलितार्थः । सर्वासामेव भाषाणां बोधविषये समुपयुज्यते व्याकरणम्, अज्ञातव्याकरणतत्त्वः नाधिगन्तुमर्हति कथमपि तत्तद्भाषाणामर्थान्, अभिभूताश्च भवन्ति परैरुच्चारितासु अपि कथासु परेषामादेशादिविधौ सुतरामेव अगृहीततत्त्वाः नालं भवन्ति प्रभूनाप्रप्यादेशपालनादिकं कर्म कृत्वा जीविकामपि अर्जयितुम्, तथाहि 'घटमानय' इति आदिष्टं प्रभुणा भृत्यं प्रति स च भृत्यः घटशब्दस्य तदुत्तरद्वितीयाविभक्त्या आनयेति तिङन्तपदस्य च प्रतिपाद्यमनवधार्य, मातरं प्रति घटग्रहानुरोधं वा अवगत्य प्रकृतं घटानयनं न कुर्यात्, प्रभुश्च क्रुद्धः तं कार्याधिकारादवरोपयेत् इति । एवं श्रूयते शालिवाहनस्य व्याकरणमविजानतो निजपत्नीसमीपतः कृतसन्धिकस्य 'मोदकं देहि राजन्' इति वाक्यस्थस्य मोदकमिति पदस्य प्रतिपाद्यनिर्द्धारणेन भूयान् निकारः, तदनन्तरमेव तस्य व्याकरणजिज्ञासया सर्ववर्त्मनिर्मितकलापाध्ययनेन व्याकरणार्थपारदर्शिता, सर्वा एव भाषा नियन्त्रिताः प्रायेण व्याकरणविधिषु अतएव तत्तन्नियमानविजानतामेकस्य स्थाने अपरस्य विनियोगे भवति भूयसोऽर्थस्य हानिः, प्रकृतवृत्तापरिज्ञानञ्च विदुषाम् । तदेवं क्रमेण व्याकरणज्ञानम् उपयुज्यते भाषाविधौ तेन विना अन्य इव हस्तामर्षो न प्रकृतं तत्तम् अधिगन्तुमर्हति कोऽपि, अधिगतव्याकरणञ्च सर्वं यदेव शास्त्रं अध्येतुं प्रवर्त्ततां पाठार्थी तत्र तत्रैव प्रयोजनं व्याकरणस्य, अनेकेषामेव वर्त्तते धारणा, तथा यत् तर्कादिदर्शनशास्त्रेषु न उपयुज्यते व्याकरण-

ज्ञानं, वस्तुतः तन्मिथ्यैव, यतस्तत्रापि वर्त्तते भाषा, भाषामात्रञ्च व्याकरणसहायकेन अधिगन्तव्यम्, अन्यथा अध्यापकानां वचनमात्रमेव सर्वत्र सम्बलं स्यात्, न तु विस्मृतगुरुवृत्तान्तानां कथमपि परिस्फुरितुमर्हति प्रकृतविषयस्तत्रत्यः अधिगतव्याकरणानाञ्च भाषाविदां, गुरुवाक्यविस्मृतावपि भाषासहायकेन वर्त्तते प्रकृतविषयाधिगतिक्षमतेति भूयसा समालोचनेन शोभनमेव समोरितं केनापि 'अवैयाकरणस्त्वन्धः' इति कृतं पल्लवितेन ।

पक्षता-विषयिणौ—

पक्षतानाम् पक्षपदपरिभाषाविषयतावच्छेदकोऽनुमितिजनको धर्मीः, नत्वनुमित्युद्देश्यत्वरूपम् । तादृशपक्षतायाः अनुमितिजनकतावच्छेदकत्वास्वीकारश्च, सिद्धिकालोनानुमितिकारणसमाजात् सिषाधयिषाविरहदशायामनुमित्युत्पादवारणाय । तादृशी पक्षता च कस्यचिन्मते साध्यसंशयरूपा, कस्यचिन्मते इच्छाविशेषरूपा, कस्यचिन्मते सिषाधयिषाविरहविशिष्टसिद्धरभावरूपा, तत्र साध्यसंशयस्य पक्षत्ववादिनये आत्मासाक्षात्कारहेतुमननधाराया अनुत्पादापत्त्या तद्वोधकवेदस्याप्रामान्यापत्तिः । इच्छापक्षतावादिनये च इच्छाया अविषयोभूतस्य शब्दसम्प्रदादेरनुमानोच्छेदः, इति तयोः पक्षत्वं न मणिकाराद्यभिमतम् । सिषाधयिषाविरहविशिष्टसिद्धरभावस्य पक्षत्वेन

तादृशदोषाणामवकाशः, अतस्तादृशसिद्धभावरूपपक्षताया-
मेव चिन्तामणिकारादीनां सर्वथा निर्णयः । तादृशसिद्ध-
भाव रूपपक्षतायां सिद्धाधयिषाया उत्तेजकत्वम्, तच्च
तत्पक्षकतत्साध्यकतत्पक्षकतद्धेतुकानुमित्सात्वेनानुगतरूपेणैव
उत्तेजकत्वं ; अन्यत्रानुगतरूपेण तत्पक्षे तत्तदिच्छाविरह-
व्यक्तीनां परस्परविशेष्यविशेषणभावे विनिगमनाविरहेणानन्त-
कार्यकारणभावापत्त्या तत्तदिच्छाविरहव्यक्तीनां एकत्र द्वयं
रीत्या युगपदेव सिद्धौ विशेषणं, तथापि सामानाधिकरण्यव्यक्तीनां
निरूपकभेदेन भेदात् प्रतीच्छाविरहव्यक्तिभिन्नतयानन्तकार्य-
कारणभावापत्तितदवस्थेति तत्तदिच्छाविरहाधिकरणव्यक्तेरनु-
गतेन निरूपितवृत्तित्वसम्बन्धेन सिद्धौ विशेषणम् । सिद्धिः
साध्यवृत्तानिश्चयः समवायः समवायसम्बन्धावच्छिन्नप्रतियो-
गिताकतदभावः समवायसम्बन्धेनानुमितौ आत्मनिष्ठौ हेतुः ।
एतादृशसिद्धभावस्य पक्षतास्वीकारे शाब्दसिद्धिदशायां मननस्य
मोक्षोपायत्वज्ञानेन सिद्धिविशेषेच्छया पुनरेवानुमानं निष्प्रत्यूहं
अनाकाङ्क्षितशत्रुसम्पदादेरनुमानन्तु सिद्धिविरहरूपपक्षतासत्त्वे
सुकरमेव । यत्पक्षकयत्साध्यकानुमित्सा कस्यापि न
जायते, तत्पक्षतत्साध्यकानुमितौ सिद्धभावमात्रम् कारणम्,
न तु तत्र सिद्धाधयिषा उत्तेजकत्वं वाच्यम् । पक्षसाध्यभेदेन
पक्षतारूपकारणभेदस्यावश्यकत्वीकरणीयत्वात् । यत् साध्यका-
नुमितेः पूर्वं नियमतः तादृशानुमित्सा जायते, तत्साध्य-
कानुमितौ सिद्धाधयिषामात्रं कारणं लाघवात्, न तु तत्र तादृश-

गुरुतरसिद्धभावात् कारणत्वं कल्पनीयं, यस्य पुरुषस्य यत् साध्यकानुमितिर्नियमतः परामर्शद्वितीयक्षणे जायते, तत्पुरुषीय-तत्साध्यकानुमितौ पक्षताया हेतुत्वाकल्पनेऽपि न क्षतिः, तत्र सिद्धिदशायामनुमित्यापत्त्यसम्भवात् । पक्षतायाः कारणत्वं कश्चिन्न स्वीक्रियते, तन्मतं न समीचीनं ; पक्षता न कारणमिति तु भ्रमः इत्यादिना श्रीमता शिरोमणिना दूषितत्वात् ।

स्मृतिविषयिणी—

जगत्यस्मिन् मानवाः सर्वे एव निसर्गत इहामुत्र च इष्टमभीप्सवोऽनिष्टं परिजिहीर्षवश्च भवन्ति, परं न स्वरसत, एव तदभिलषितं लब्धं क्षमन्ते धर्ममन्तरा । धर्मलक्षणन्तु “धर्मः श्रेयः समुद्दिष्टः श्रेयोऽभ्युदयसाधन”मिति भविष्यपुराणादवगतम् । सत्येव सुखस्य साधनोपाये शतशः पुनरुपायदर्शनात् विभ्यतां तत् प्राप्तुकामानां धर्म एव समाश्रयणीयः । यथा हि हास्य-सम्बर्द्धमानं स्वागतसम्भाषणप्राप्तपुलकमात्मानमभिलक्ष्य आह्वान-कारिकरक्रीडनकमिव तं प्रत्यभिमुखी भवति क्रूरदृष्टीन् तर्ज्जयतो बलवत उपलक्ष्य दूरादेव पलायते सर्वो जनः । तथा इतरः पश्वादिरपि प्राणभृद्गर्गः निसर्गत एव स्नेहाञ्जन-रञ्जितनयनं हरितवर्णपूर्णपाणिमभिलक्ष्य तं प्रत्यभिमुखी भवति । कुटील-भ्रूकुटीभौषणान् दन्तोदयतकरान् उपलभ्य प्रपलाय्यात्मानं

रक्षितुमीहते । इत्थमाहारनिद्रादिभिरपि अपरेषां प्राणिनां मनुजानाञ्च सत्यपि साम्ये एक एव परं धर्मः साधयत्येतेषां महदन्तरम् । अयमेव धर्मः संस्काररूपेण प्राणि निकायमाकलयन् प्रेरयति प्राणिवर्गं स्वस्वकर्मनिवहेषु । ततः सर्वप्रयत्नेन पूर्वं पूर्वजन्मजनितसंस्कारक्षयसाधनं परम पदप्राप्त्युपायभूतं धर्मं समाश्रयितुकामेन अखिलनिगूढ-वेदतात्पर्यपर्यालोचनपरम्पराप्राप्तस्थिरांशा मुनिजनयोगसमृद्धिलब्धमर्यादा स्मृतिरेव शरणी करणीया । यतः खलु निखिलधर्माचाराचरणभास्वरे भारते वर्ष परमकारुणिकैर्निगमागमपारावारपारीणैर्वैदिककर्मापासना ज्ञानकाण्डधुरन्धरैः लोकोपकृतये स्मृतिशास्त्रसरण्यः सादरं समाविष्कृताः । परं तेषु अनेकैर्भिन्नप्रणौततया परस्परविरुद्धत्वेन मौलीभूतश्रुत्येकवाक्यतावगतार्थयाथार्थ्येन मनोः स्मृतेः प्राधान्यं तथाहि—

“मन्वर्थविपरीता या सा स्मृतिर्न प्रशस्यते ।

वेदार्थोपनिबन्धत्वात् प्राधान्यं हि मनोः स्मृतम् ॥” इति ।

भवतु वा अन्यासां स्मृतोनां प्राधान्यं तत्र न काश्चिदस्माकं विप्रतिपत्तयः, यतः—“सम्भवत्येकवाक्यत्वे वाक्यभेदो न युज्यते” इति शास्त्रबलमालम्ब्य सर्वस्मृतोनामेकवाक्यतया येन सर्वपरिग्रहः स्यात्, तस्यैव ग्रहणमिति युक्त्या सर्वासामेव प्रामाण्यं परिगृहीतं प्रमाणतत्त्वज्ञैः । परममूषां स्मृतोनामुपर्ययमेवाज्ञेपदण्डः, भण्डैः कैश्चित् शास्त्रतात्पर्यमजानद्भिः पात्यते तदुपया—बलवद् विधिबहुलकर्मसु फलश्रुत्या प्रलोभयन्त्यः स्मृतयः

बहुव्यायाससाध्ये कर्मणि प्रवर्त्तयन्त्यः प्रताडयन्ति सुधा सुग्धान्
जनान् । प्रत्युत स्मृत्यदितकर्मणुष्ठानेन वासनाविवृद्धया बन्ध-
हेतुभूतकर्मपरम्परासु प्रवर्त्तन्ते जनाः । तदानो नार्हत्युत्तुं
कैवल्यविषयिणो काचित् कथापि मनसि । श्रुतिरपौममर्थमनु-
गृह्णाति “तद् यथेह कर्मचितो लोकः क्षीयते एवमेवामुत्र
पुण्यचितो लोकः क्षीयत” इति । “ते तं भुत्वा स्वर्गलोकं
विशालं क्षीणे पुण्ये मर्त्यलोकं विशन्तीति” स्मृतिरपि इममेवार्थ-
मनुमोदते । “यत् क्षतकं तदनित्यम्” इति व्याप्तिश्च अतिस्मृ-
त्योस्तात्पर्यमेतदेवेति वर्णयद्भिर्महर्षेण वाग्मटीभारथ्य स्मृति-
प्रणोदितकर्मणां क्षयित्वं प्रतिपाद्यते, तदपर्यालोचनविजृम्भित-
मित्येवावधार्यते । तथाहि—

“फलश्रुतिरियं नृणां न श्रेयो रोचनं परम् ।

श्रेयो विवक्षया प्रोक्तं यथा भैषज्यरोचनम् ॥

पिव निम्बं प्रदास्यामि खलु ते खण्डलड्डुकम् ।

पित्वैव मुक्तः पिवति न फलं तावदेव हि ॥” इति

विष्णुपुराणोयानुशासनात् यथा पथ्यसेवायाम् उक्तटानु-
रागवशेनारोग्यमपि तुच्छमधिगच्छन्तः रोगिणोऽपथ्यप्रदानतोऽ-
प्यौषधपाने प्रवर्त्तयितव्यास्तथैव विवेकविहीना बहुतरदुःख-
श्वलसुखमावलिप्तया अमृतमप्यवधीरयन्तः पुत्रपश्वादिफल-
प्रलोभनेनैव प्रवर्त्तिताः लोभकरकर्मसु स्मृतिविधिना । एवञ्च
पुनः पुनरपथ्यसेवनेन विह्वलिभापन्नस्य दोषनिवहस्यागदप्रयोगेण
स्तोकशोऽपगमाद् यथा सुदौर्घकालेनाप्यारोग्यं सम्भाव्यं तथा

रागिणोऽपि तत् तत् फलभागावस्यम्भावात् दुष्कृतनाशस्याल्पशः
सम्भाव्यमानतया सुचिरेणापि कालेन कैवल्यं सम्भवत्येव । ये
पुना रोगिण आपातमधुरं रोगहृदिनिदानभूतमपथ्यमसृह्यन्तः
स्वत एव पिवन्ति भैषज्यं, तेषां दोषहृदरभावात् पूर्वसञ्चितदोष-
स्यागदेनापनयनात् सपथ्यारोग्यं सम्भाव्यं, तद्वत् सुखखद्योत
विद्योतनाकुलमपि दुःखदुर्हिनान्वकारितं संसारं व्यालवितत-
फणच्छायमिव मन्यमाना विवेकवन्तो बन्धकारिणोभूतफला-
न्यवधौरयन्तः कर्मसु प्रवर्त्तमाना आहतपाप्मानस्तूर्णमेव
लभन्ते कैवल्यम् । इति परसहस्रं तर्कमनुसन्धाना अवधानाय
चित्तशुद्धिनिदानं स्नात्तं कर्मेति व्यवस्थापयति जनानुकम्पा-
परवशा स्मृतिः । तथा यथाविधिसंस्कारकर्मभिरपि वोजगर्भ-
समुत्पन्नपापप्रणाशेन विशुद्धसत्त्वप्रधानतया चित्तनैर्मल्यमाधीयते
इति संस्कारकर्मसु सनिर्बन्धमनुरुध्यते जनसङ्घा भगवत्या
स्मृत्या । तत्राह हारोतः—“गर्भाधानवदुपेतो ब्रह्मगर्भं सन्द-
धाति, पुंसवनात् पुंसवनान् पुंसो करोति, फलस्थापनात् माता-
पितृजं पाप्मानमपोहति रेतो रक्तगर्भोपघातः पञ्चगुणो जात-
कर्मणा प्रथममपोहति, नामकरणेन द्वितीयं, प्राशनेन तृतीयं,
चूडाकरणेन चतुर्थं, स्नापनेन पञ्चमम् एतैरष्टाभिः संस्कारैर्गर्भो-
पपद्यात् पूतो भवतीति ।” इममेवायं समर्थयितुं दृष्टान्तय-
त्यङ्गिराः—

“चित्रं कर्म यथानेकरङ्गैरुन्मोह्यते शनैः ।

ब्राह्मण्यमपि तद्वत् स्यात् संस्कारैर्विधिपूर्वकैः ॥” इति

अहो ! दुर्दैवं ! ! यत् इत्थं धर्मकर्मकरणसामर्थ्यमुपयच्छन्तं
 संस्कारमवधीर्थाधुनिका यथेच्छमाचरितुं प्रायशः प्रवर्तन्ते जनाः ।
 किं बहुना सर्वसंस्कारमौलिलालितं विवाहसंस्कारमपौ-
 दानौत्तना विलासलालसाप्रशमनोपायं सन्धमाना अधःपातयन्ति
 स्त्रोयान् वंश्यान् यथाविध्यनाहितसंस्कारगर्भीत्यत्यादिना ।
 अतस्तद्दोषप्रशमनकामैर्धर्माभिलाषुकेः संस्कारशुद्धौ सर्वथा
 यत्नो विधेयः ।

अपि च नाममात्रावशेष्यसृतस्य किमपि परिग्रहीतुम-
 समर्थस्य आद्यादिविधयः केवलं कर्मसु रुच्यर्था न तत्र किमपि
 फलमुपलभामहे इत्युपहासशतैः स्मृत्युदितआद्यकर्मणि केषा-
 च्चिदाक्षेपावतारं भगवत्यः स्मृतयः समादधिरे । तथा हि
 नित्यस्य विभोरात्मनो विजातीयमनःसंयोगध्वंसः स्मृतिरित्य-
 भिधीयते । वस्तुतो देहविगमेऽप्यात्मनो विनाशाभावः ।

“अविनाशि तु तद्विद्धि येन सर्वमिदं ततम् ।

विनाशमव्ययस्यास्य न कश्चित् कर्तुमर्हति ॥

अन्तवत् इमे देहा नित्यस्योक्ताः शरीरिणः ।

अनाशिनोऽग्नयेयस्येत्यादिभिः सहस्रशः ॥”

स्मृतिवाक्यैरवगम्यते । अतो विगतपूर्वदेहस्यापि पूर्वपूर्व-
 जन्मजनिताहितसंस्कारस्य सूक्ष्मशरीरावच्छिन्नजीवस्य आद्यादिना
 तद्विपरिवर्त्यमाविनी । तथाहि विष्णुपुराणम्—

“आद्यासमन्वितैर्दत्तं पितॄणां नाम गोत्रतः ।

यदाहारास्तु ते जातास्तदाहारत्वमेति तत् ॥”

तथा मत्स्यपुराणम्—

“देवो यदि पिता जातः शुभकर्मानुयोगतः ।

तस्यान्नममृतं भूत्वा देवत्वेनानुगच्छति ॥

दैत्यत्वे भोगरूपेण पशुत्वे च तृणं भवेत् ।

आद्भन्तु वायुरूपेण नागत्वेऽप्युपतिष्ठते ॥

दनुजत्वे तथा मद्यं प्रेतत्वे रुधिरोदकम् ।

मनुष्यत्वेऽन्नपानादिनानाभोगरसं भवेदिति ॥”

तथा तेषां तृप्तये प्रतिसम्बन्धरोयमृताहनिमित्तकश्चाद्वमप्य-
पदिशन्ति भविष्यपुराणप्रभासखण्डप्रभृतयः—

“मृताहनि पितुर्यस्तु न कुर्यात् आद्वमादरात् ।

मातुश्चैव वरारोहे ! वत्सरान्ते मृताहनि ॥

नाहं तस्य महादेवि ! अजां गृह्णामि नो हरिः ॥” इति
तथाकरणे दोषश्रुतिमपि दर्शयति मरौचिः—

“पण्डिता ज्ञानिनो मूर्खाः स्त्रियोऽथ ब्रह्मचारिणः ।

मृताहं समतिक्रम्य चाण्डालेष्वभिजायते ॥” इति ।

इत्यमगणितमुपदेशमनुसन्दधाना स्मृतिरपौरुषेयश्रुतिवाक्य-
गतगूढार्थमुद्घाटयन्ती सर्वयानुगृह्णात्यस्मान् जडमतीनपि कर्मसु
प्रवर्त्तयति । अतः स्मृतिमन्तरा घर्मप्रच्युतिरवश्यम्भाविनीति
सर्वप्रयत्नेनास्माकमनुसरणौयेति शम् ।

— — —

वेदान्तविषयिणो—

स्थूलतो वेदस्य द्वौ विभागौ कल्पेते—कर्मकाण्डो ज्ञान-
काण्डश्चेति । तस्य प्रथमे भागे सकामयज्ञादिकर्मणः, शेषे च
परमाथज्ञानस्योपदेशः प्रधानतो लक्ष्यते । यद्यपि ज्ञानकर्मणो-
रुभयोरेव परस्परौपकार्यकारकभावेन कैवल्यसाधकत्वमस्ति,
तथापि कल्पितप्रतिभागस्य प्रथमांशे यज्ञादेः प्राधान्यं लक्ष्येत्य
पूर्वभागः कर्मकाण्डप्रधानः सकामप्रवृत्तिमार्गप्रदर्शकः, पर-
भागे च परमात्मज्ञानस्योपदेशप्राधान्यं दृष्ट्वा तत् कैवल्यमार्गस्यो-
पायभूत इति सङ्गिरन्ते वेदविदः । तस्य तावदेतौ द्वौ भागा-
ववलम्ब्य द्वे प्रधाने दर्शने रचिते । एकं जैमिनिवृत्तं पूर्वमीमांसा-
दर्शनमपरं महर्षिर्वादरायणवृत्तमुत्तरमीमांसादर्शनं वेदान्त-
दर्शनं वा । यज्ञादिकर्मणा कालक्रमेण मोक्षः समजायत
इति जैमिनिन्यायः । व्यासश्च 'सकामयज्ञादिकर्मभिः मोक्षः
कदापि न साध्यः' यतो हि—

“न जातु कामः कामानामुपभोगेन शस्यति ।

हविषा कृष्णवर्मेव भूय एवाभिवर्द्धते ॥” इति ।

यद्यपि यज्ञादिना उत्तरोत्तराणि उत्तमोत्तमानि लोकादीनि,
आभूतसंज्ञवरूपञ्च अमृतत्वमपि लभन्ते, तथापि केनापि
प्रकारेण आत्यन्तिकदुःखनाशककैवल्यप्राप्तिश्च न भवेत्, यतः
अतिराह—“क्षीणे पुण्ये मर्त्यलोकात् च्यवन्ते ।” यच्च वेदस्य

परभागे परमात्मज्ञानं प्राधान्येनोपदिष्टं, न तावत्तत्र कस्यचित् मतविरोधलवोऽपि । तस्य शेषभाग उपनिषदिति नाम्ना प्रस्तूयते । उपनिषदु वेदान्तस्य एकपर्यायवाचकः शब्दः । वेदान्त-शब्दस्य तावदर्थचयमाहुरार्यपादाः—वेदानाम् अन्तः वेदान्तः । अथ किलाभिधानिको हेमचन्द्रस्तत्कृताभिधाने तमेवायं समर्थयामास ; केचिच्च—वेदानाम् अन्तः चरमोद्देश्यः प्रदर्शितो यत्र स एव वेदान्तः । अपरं वेदस्य ज्ञानस्य अन्तः परमात्मसाध-नरूपचरमोक्षः प्रदर्शितो यत् स वेदान्त इति । मतत्रयस्य साम्यार्थबोधकत्वात् न तदु विचारसहम् । वेदान्तशब्दस्य यौगि-कार्थी यथा भवतु वा, प्राचीनकालादद्यावधि वेदविद्भिर्महामहो-पाध्यायेर्वेदान्तशब्देन उपनिषदभिहिता ।

तेषां खलु पूर्वाचार्याणां केचिद् गौणमुख्यभेदेन वेदान्त-शब्दस्य अर्थद्वयं कल्पयित्वा मुख्यतः उपनिषदं गौणतश्च उपनिषद्-भित्तिकानि अर्थानि शास्त्राणि निर्दिशन्ति । केचिद्वा उप-निषदुवेदान्तदर्शनभगवन्नोतात्मकं प्रख्यातत्रयं 'वेदान्तः' इत्या-मनन्ति । केऽपि आर्यमिश्राः वेदान्तशब्देन प्रधानतो व्यासकृतं वेदान्तदर्शनमाकलयन्ति । यथाह वेदान्तसाररच-यिता परमहंसः सदानन्दो वेदान्तसारे "वेदान्तो नाम उप-निषत्प्रमाणं, तदुपकाराणि शारौरकसूत्रादीनि च ।" तस्य टोकाकारः नृसिंहसरस्वती च अस्मिन्नुपशृम्भे सुबोधिनी-टोकायां—वेदान्तनामेति उपनिषद एव प्रमाणम् ; उपनिषदो यत्र प्रमाणमिति वा । तदुपकाराणि वेदान्तवाक्यसंग्राहकाणि

“अथातो ब्रह्मजिज्ञासा” इत्यादीनि सूत्राणि आदिशब्देन भगवद्गोताद्यध्यात्मशास्त्राणि गृह्यन्ते, तेषामुपनिषच्छब्दवाच्यत्वादिति भावः । तस्यान्यतमटीकाकारो विद्वन्मनोरञ्जिन्यां ब्रह्मात्मप्रतिपत्तिपरिषु श्रुतिसूत्रेषु विद्वज्जननिर्मितनिबन्धेषु चाविशेषणवेदान्तशब्दस्य लोके प्रयोगदर्शनात् सर्वत्र मुख्यवृत्तितः प्रतीतिं वारयन् मुख्यगौणभेदेन वेदान्तशब्दं व्युत्पादयन्ति वेदान्तो नाम इत्यादिना । वेदान्तशब्दस्य पुनः प्राचीनत्वपरिकल्पनमसम्भवम् । आधुनिकाः पाश्चात्त्यपण्डिताः पञ्चसहस्रवर्षपूर्वो महाभारतस्य काल इत्यङ्गीकुर्वन्ति । उपनिषत् तद्बहुसहस्रशो वक्षरपूर्विकेति क्व तावदत्र सन्देहः ? केचिद् विंशसहस्रवक्षरपूर्वा केचिद्वा दशसहस्रवर्षदेशेयेति प्रस्तुवन्ति अतोऽत्र वयमुदासौनाः श्रुतावुल्लेखत्वात् तत्क्षमयनिरूपणमसाध्यम् । अत्र तावद् यानि दर्शनषट्कानि सुप्रचलितानि वर्तन्ते । तेषु किमपि दर्शनं न मूलतः स्वाधीनम् । सर्वाण्येव उपनिषद्मूलकत्वात् । वेदान्तदर्शनञ्च प्राधान्येन श्रुतिप्रमाणं, श्रुतिसमन्वयं, श्रुतेः समौचीना व्याख्या वेति वक्तुमलं स्मः । अस्मिन् किल सृष्टितत्त्वेश्वरस्वरूपजन्मान्तरतत्त्वादिनिरूपकविविधविषयज्ञानं ब्रह्मज्ञानञ्च सुष्ठु पर्यालोचितम् । अवाङ्मनसगीचरस्य तद्ब्रह्मणो नान्वयेन अतिरिक्तेण वा केनापि दृष्टान्तेन वा विशेषणेन वा स्वरूपं वेद्यम् । तथा च श्रुतिः--

“यद्वाचा नाभ्युदितं येन वागभ्युद्यते ।

तदेव ब्रह्म त्वं विद्धि नेदं यदिदमुपासते ॥

यन्मनसा न मनुते येनाहुर्मनो मतम् ।
 तदेव ब्रह्म त्वं विद्धि नेदं यदिदमुपासते ॥
 यच्चक्षुषा न पश्यति येन चक्षूषि पश्यति ।
 तदेव ब्रह्म त्वं विद्धि नेदं यदिदमुपासते ॥
 यच्छ्रोत्रेण न शृणोति येन श्रोत्रमिदं श्रुतम् ।
 तदेव ब्रह्म त्वं विद्धि नेदं यदिदमुपासते ॥
 यत् प्राणेन न प्राणिति येन प्राणः प्रणोयते ।
 तदेव ब्रह्म त्वं विद्धि नेदं यदिदमुपासते ॥”

कोऽयमात्मेति वयमुपास्महे कतरः स आत्मा । येन वा
 रूपं पश्यति, येन वा शब्दं शृणोति, येन वा गन्धानाजिघ्रति,
 येन वाचं व्याकरोति, येन वा स्वादु चास्वादु च विजानाति ।
 यदेतत् हृदयं मनश्चैतत् संज्ञानमाज्ञानं विज्ञानं प्रज्ञानं मेधा-
 दृष्टिर्धृतिर्मतिर्मणीषा ज्योतिः स्मृतिः सङ्कल्पः क्रतुर्धर्मो कामो वश
 इति सर्वाण्येवैतानि प्रज्ञानस्य नामधेयानि भवन्ति ।

“अशब्दमस्पर्शनरूपमव्ययं

तथा रसं नित्यमगन्धवच्च यत् ।

अनाद्यनन्तं महतः परं ध्रुवं

निवार्य तं मृत्युमुखात् प्रमुच्यते ॥

न तन्न सूर्यो भाति न चन्द्रतारके

नेमा विद्युतो भान्ति कुतोऽयमग्निः ।

तमेव भान्तमनुभाति सर्वं

तस्य भासा सर्वमिदं विभाति ॥

ब्रह्मप्रतिपादकाभिराभिः श्रुतिभिः कश्चित् ब्रह्मस्वरूप-
ज्ञानं घटेत ; परं निर्गुणस्य तस्य न किमपि कार्यञ्चाह
तथाहि—

न तस्य कार्यं करणञ्च विद्यते

न तत्समश्चाभ्यधिकश्च दृश्यते ।

परास्य शक्तिर्विविधैव श्रूयते

स्वाभाविको ज्ञानबलक्रिया च ॥

अपानिपादो जवनो ग्रहोता

पश्यत्यचक्षुः स शृणोत्यकर्णः ।

स वेत्ति वेद्यं न च तस्यास्ति वेत्ता

तमाहुरग्रं पुरुषं महान्तम् ॥

न तस्य कश्चित् पातिरस्ति लोके

न वेशिता नैव च तस्य लिङ्गम् ।

न कारणं करणाधिपाधिपो

न चास्य कश्चिज्जनिता च चाधिपः ॥”

सगुणेऽप्यत्र सर्गादिकार्यजातकर्तृत्वमधिचिपन्ति तत्रभवन्तो
महर्षयः तथाहि—“आत्मा वा इदमेक एवाग्र आसीत् । नान्यत्
किञ्चनमिषत् स ईक्षते लोकान् नु सृजा इति । स इमान्
लोकान् असृजत । ऋतञ्च सत्यञ्चाभीष्टात् तपसोऽध्यजायत
ततो रात्र्यजायत ततः समुद्रोऽणवः । समुद्रादणवार्धाधसम्बत्-
सरोऽजायत अहोरात्राणि विदधत् विस्यञ्चमिषतो वशो ।
सूर्याचन्द्रमसौ धाता यथापूर्वमकल्पयत् दिवञ्च पृथिवीञ्चा-

न्तरीक्षमधः स्वः ।” इति जुद्धतमेऽस्मिन् प्रबन्धे विस्तरशो वेदान्तविषयप्रतिपादनसम्भवम् ।

अनतिप्रसरे प्रबन्धे उपनिषत्प्रतिपाद्यं ब्रह्मस्वरूपादि-
कीर्तनमङ्गुल्या समुद्रपरिमाणवत् सम्पूर्णमुन्नतचेष्टितम् । अतस्तु
हन्त ! वयं प्रतिनिवृत्त्य सर्वोपनिषच्छसारं प्राचीनवचनं
संस्मृत्य प्रतिनिवृत्ता भवामः—

“श्लोकार्जेन प्रवक्ष्यामि यदुक्तं ग्रन्थकोटिभिः ।

ब्रह्मसत्यं जगन्मिथ्या जीवो ब्रह्मैव नापरः ॥” इति ।

पाणिनिव्याकरणविषयिणो

इह किल भारते वर्षे सकलदर्शनानां प्रचारे सत्यपि साम्प्रतं
वेदाङ्गेषु प्रधानमिति च व्याकरणं विद्वद्भिरतीव्राद्रियते । तच्च
व्याकरणं प्रथमतो वैदिकशब्दनिवहमुपजोव्य शाब्दिकशिरो-
मणिभिः शाकटायनाप्रिशलिगार्ग्यगालवस्फोटायनप्रभृतिभिः
प्रणीतं वैदिकशब्दव्युत्पादकमासीत् । कालक्रमेण तस्मिन्नेव
व्याकरणे विरलप्रचारतया तिरोहिते, भगवता पाणिनिना तेषां
वैयाकरणानां मतमाकृष्य लौकिकानां तथा वैदिकानामपि
अनुशासनं सङ्गमय्य सर्वेषां साम्प्रदायिकानामुपयोगिपरम-
रमणीयमेतद्व्याकरणं निरमायि । इदानीं प्रचलितेषु शब्दानु-

शासनेषु इतोऽन्यत् नास्ति प्राचीनतमं व्याकरणमिति अविसंवादि
मतम् ।

कोऽपि खलु मन्यन्ते इदमेव व्याकरणानामग्रम् ; तत्तु
न श्रेयं सहृदयानाम् । यतो हि 'त्रिप्रभृतिषु शाकटायनस्य ।'
८।४।५ । 'वा सुप्यापिशलेः ।' ६।१।६ । इत्यादिसूत्रपाठेन स्फुटत
एव प्रतिभाति यन्महर्षेरुद्धतने काले वर्तन्तेऽप्यन्ये वैयाकरणाः,
नचेत् कथं तेषां नामानि सूत्रेषु विनिवेशितानि तत्रभवता
महर्षिणा पाणिनिना । अपि च सुम्भबोधनिर्मात्रा वोपदेवेन
स्त्रनिबद्धकविकल्पद्रुमोपक्रमे ये चाष्टौ शाब्दिकमुख्या निर्दिष्टाः ;
तेषु पर्यायेण आपिशलेश्वतुर्थत्वेन शाकटायनस्य पञ्चमत्वेन विनि-
र्दिष्टतया कैश्चिदेवमेवानुमीयते यत् प्राचीनतातारतम्येन तस्य
तथाविधो निर्देश इति । एवमपि गीर्यते तैः ख्रीष्टजन्मतः पूर्वं
चतुःसप्तत्यधिकचतुःशततमो वर्ष उत पञ्चसप्तत्यधिकचतुःशत-
तमो वर्षो वा एतस्य व्याकरणनिबन्धकारस्य समयः । कृतं
संप्रति तदालोचनयास्माकम् ।

एतदेव व्याकरणं यदतिमात्रं विमोहयति विदुषस्तत् सर्वथै-
वायमवितर्कितः सिद्धान्तः । एतस्यैव व्याकरणस्य तावत्
वर्तन्ते सूत्रपाठो गणपाठो धातुपाठो लिङ्गानुशासनञ्चेति चत्वारो
विभागाः, किन्तु तदेव हि व्याकरणं शिक्षाविषयं नातिपर्याप्ततया
न्यूनांशपरिपूरणेनात्यन्तावश्यकान्तेपसमाधिप्रदर्शनेन च मुनिना
कात्यायनेन संपादितकल्पवैशद्यमपि विस्तृतेन व्याख्यानेन भग-
वता भाष्यकारेण पतञ्जलिना सुपरिष्कृतं विजयतेतराम् । क्रमेण

संप्रदायस्य विरलभावेन भाष्यस्य गूढाशयतया तत्रत्यानामभ्युप-
गमवादानामेकदेशिवादानां सिद्धान्तवादानाञ्च दुरुह्यतया मन्द-
मतीनां ततोऽभीष्टसिद्धावन्तरायमालोच्य सरलान् निबन्धान्
निर्मिन्वता सर्वाचां विभिन्ना विभिन्ना शैली लक्ष्यते ।

केचन सूत्रपाठक्रमेण व्याचख्युस्ततः शब्दसिद्धौ भूयांसं विल-
स्वमवगम्य तच्छब्दसाधुत्वोपयोगिनां भिन्नभिन्नप्रकरणपठिताना-
मपि वचनानामेकत्र सङ्कलनपूर्वकं चापरे तेऽपि धातुपाठे व्यत्या-
सकरणे विशेषमलभमानास्तं तथैवोददीधरन् । वेदभाष्यकारः
निखिलविद्वन्माननीयमनीषी सायनाचार्यस्तु 'शब्दयोनिश्च
धातवः' इत्यभियुक्तोक्तिं सर्वनाम धातुजमाह शकटस्य च स्तोक-
मिति भाष्यकारोक्तिं च मनसोक्तव्य सर्वानेव शब्दान् साक्षात्पर-
म्परया वा धातुप्रकृतिकानेव मन्यमानो धातुपाठमेव मुख्यस्थाने
प्रकल्प्य तद्व्याख्यानक्रमेण तिङन्तरूपाणि कृदन्तरूपाणि तत
एव सुविवर्तिततद्धितादिप्रत्ययांश्च पर्य्यदर्शयत् । तदुभाष्य-
कारादिवचनानुरूपा वर्तन्ते च तावदेतस्य बहवो मान्यविद्वद्वर-
प्रणीता महान्तो निबन्धास्तथापि व्युत्पत्तिसौकर्यानुरोधेन
विद्वत्कुलतिलकपदवाक्यप्रमाणपारावारोणभट्टोजीदौचितविर-
चिता सिद्धान्तकौमुदी विद्वज्जनमानसकैरवकौमुदीव पठन-
पाठनादिप्रचुरप्रचारा सर्वैरेव विद्वद्वरैरत्यन्तमुपकारिणीति शिर-
साद्रियते ।

एतस्य पुनः सन्ति यावन्ति भाष्यटोकाटिप्पनादीनि
परमैश्वर्याणि न तावन्ति कस्यापि शब्दानुशासनस्य प्रचुरतया

परिकल्पितानि आचार्यपादैः । परं एतदधीयानानां करतलामलकवत् निखिलशास्त्रार्थोपपत्तेः सुलभतया प्राधान्यमस्य सर्वैरेव स्वीकरणीयम् । सुरतामेतदेव व्याकरणं किं प्राचीनत्वेन किमार्धत्वेन वा विजयतेतरां स्वगौरवमहिम्नात्र जगति । परमेतस्य समधिकदोषगुणकीर्तनपूर्विका समालोचना दुःसाध्या बाहुल्यसापेक्षा चेति गौरवभिया उज्झिता स्वल्पयैव वाचा । अतः परं सूक्ष्मदर्शिगुणग्राहिणः प्रति एतस्य विचारणभारसमर्पणमेव विधेयं गवेषणीयञ्च तैरित्यलं शास्त्राचक्रमणेन ।

कलापविषयिणी

इह खलु व्याकरणं नाम शब्दानुशासनम् “अथ शब्दानुशासनम्” इति भाष्योक्तेः । अपि च ‘एकः शब्दः प्रयुक्तः सम्यग्ज्ञातः स्वर्गे लोके च कामधुग् भवति ।’ इत्यादि श्रुतिवाक्येभ्यश्च सुप्रतीतमेव शिष्टशब्दानामुपादेयत्वम् । व्याकरणानि तावत् बहुनि वर्तन्ते, तानि च प्रदेशभेदेन आद्रियन्ते लोकाः । काश्यादिप्रदेशेषु पञ्चनदादिस्थलेषु च पाणिनीय-सारस्वतयोः समधिकादरः । वङ्गेषु क्वचित् संचिप्तसारस्य क्वचिदपि सुपन्नस्य क्वचिदपि वा मुग्धबोधस्य कुत्रचित् प्रदेशे रत्नमालायाः कुत्रचिदपि कलापव्याकरणस्य पठनं पाठनञ्च प्रचलति । एषु पाणिनीयस्य ऋषिप्रणीततया भगवतः पतञ्जलेर्भाष्यकृतत्वेन

परं क्न्दोऽंशेन च व्याकरणानामग्रमङ्गीक्रियते सहृदयैः ।
किन्तु रचनापारिपात्येन शृङ्खलोपनिबन्धनेन च निरसेषु व्याक-
रणेषु कलापव्याकरणं सनातनमिति नास्त्यत्र कियानपि सन्देहा-
वसरः क्षुद्रोऽपि ।

संचेपेणेह लौकिकानि पदानि व्युत्पादयिषुणाचार्येण
सर्व्ववर्म्मणा कलापापरनामधेयं कातन्त्रं नाम व्याकरणं प्रणी-
तम् । आख्यातान्तं विरचयान्यत् प्रसिद्धत्वादुपेक्षितम् । तच्चार्येण
क्वदन्तशब्दजातं कात्यायनेन व्युत्पादितम् । भगवता दुर्गसिंहे-
नाचार्यसूत्राणां कात्यायनसूत्राणाञ्चोपरि समीचीना वृत्ति-
र्व्यरचि । सैवेदानीं पठनपाठनयोः प्रचरति । कात्यायनः किल
कतिचित् क्कान्दसानि क्कदन्तपदान्यपि व्युत्पादितवान् । क्कदन्त-
भिन्नानां क्कान्दसानां पदानां क्कदन्तानामपि सर्व्वेषां क्कान्दस-
पदानां व्युत्पादनं कातन्त्रव्याकरणे न विद्यते, कात्यायनो हि
लोके यानि प्रयुज्यन्ते तान्येव क्कान्दसानि पदानि व्युत्पादयामास
न सर्व्वानि ।

ततो निखिलशब्दार्थशास्त्रपारंगतेन महात्मना श्रीपति-
दत्तेन तदवशिष्टानि कलापपरिशिष्टानि निर्माय लघु-
वपुः कलापः किञ्चिस्थौल्यमनायि । हा ! हा !! किं दुर्भाग्यं
कालापिकानाम् ? सन्धितः समासस्य कति सूत्राणि संरचयन्
निर्ममकालेनाग्राहि स पुरुषवर्ष्यो महात्मा श्रीपतिदत्तः ।
ततः प्रभृति असंपूर्णमासीत् कलापकायः । साम्प्रतञ्च महामहो-
पाध्यायेन श्रीमता चन्द्रकान्ततर्कालङ्कारिणास्य क्कान्दसप्रकरणं

प्रणीय पाणिनेरविशेषः अन्वष्टायि । निखिलदोषोपस्कारिणो च
सलक्षणा या भाष्यैरप्यनिन्दिता कलापचन्द्राख्या टीकास्मिन्
आचार्यपादेन सुसेनानाम्ना निरमायि । तादृशौ विद्वज्जनगण-
मनोहारिणौ विचारभावपरिशुद्धा सिद्धान्तसन्दोहनी टीका
केष्वपि व्याकरणेषु न विद्यते । तथाहि आचार्याः—

“नत्वा शिवं कृतिकृताभनिबन्धसिन्धुमुन्मथ्य सूक्तिमय-

चारूपयः प्रबन्धम्

ज्ञात्वा गुरोर्विबुधवृन्दविनोदनाय कामं तनोति विकलङ्क-

कलापचन्द्रम् ।

श्रीमत्त्रिलोचनकृताखिलपञ्जिकायां दोषान्धकार-

निकरं प्रतिपक्षदत्तम्

निःसार्थं सत्यथगतेरपि दर्शकोऽयं कामं भविष्यति

मदीयकलापचन्द्रः ॥”

अपि च पाणिनेर्यथा आर्षत्वेन प्रामाण्यं कलापस्यापि
तथैवदैवतत्वेन प्रामाण्यमवश्यमेव स्वीकरणीयम् । यथा—

“शङ्करस्य मुखाद्वाक्यं श्रुत्वा चैव पडाणनः ।

लिलेख शिखिनः पुच्छे कलाप इति कथ्यते ॥”

इत्युक्तेः एतद्व्याकरणं पुनः कुमारवक्त्रान्निर्गलितत्वेन
कौमारनाम्ना ख्यातम् । अस्ति तावत् आख्यायिका कथासरित्-
सागरे—“आचार्यो निराहारकच्छं तपश्चरन् तुष्णीभूय
किञ्चित् गते तपःक्लिष्टतया निःसङ्गो धरणीतलं पपात । ततः
शक्तिहस्तो दिव्यपुरुष एकः समागत्य—“हे पुत्र ! सर्वं ते स्फुटं

सम्पत्स्यत' इत्यवोचत् । अथ तेनामृतासारसंसिक्त इव तत्क्षणं प्रबुद्धः क्षुत्पिपासादिरहितः स्वस्थो बभुव । ततो-
भगवान् स्कन्दस्तं 'सिद्धो वर्णसमाम्नायः' इति सूत्रमवादीत् ।
तत् श्रुत्वा आचार्यो मनुष्यचापल्येनोत्तरसूत्रं व्याजहार । तदा-
कर्ण्य शक्तिधरः सविमर्षमाचष्ट—'अहो ! यद्यपि त्वमुत्तरसूत्र-
नावदिष्यस्तर्हि पाणिनियोपमद्वैकमेतत् शब्दशास्त्रमभविष्यत्'
इति ।" तथाहि—

“अथाब्रवीत् स देवोमां नावदिष्यः स्वयं यदि ।

अभविष्यदिदं शास्त्रं पाणिनोयोपमद्वैकम् ॥

अधुना स्वल्पतन्त्रत्वात् कातन्त्राख्यं भविष्यति ।

महाह्नकलापस्य नाम्ना कालापकं तथा ।

इत्युक्त्वा शब्दशास्त्रं तत् प्रकाश्यामि नवं लघु ॥” इति

एतस्य पुनः वृद्धत्वमप्यवश्यमेव स्वीकर्तव्यं सभ्यानाम् । येन
हि गरुडपुराणादावपि प्रामाणिकग्रन्थेऽस्योक्तोक्तो वर्तते ।
तथाहि—

“कुमार उवाच—अथ व्याकरणं वक्ष्ये कात्यायनसमासतः ।

सिद्धशब्दविवेकाय बालव्युत्पत्तिहेतवे ॥”

इत्यादि वाक्यसन्दर्भेण । अपि च—“आधारकर्मविहिते
द्विविधे च क्वचि क्वडि इत्यादौ क्वच् क्वङ्णमुलः कलापमते
यिनाप्यणमः” इति दर्पणकारोक्तेरप्रतिहत एवास्माकं सिद्धान्त
इति किं बहुना वाक्प्रपञ्चेन ।

मुग्धबोधविषयिणी

सन्ति यावन्ति शब्दशास्त्राणि तेषु संचितरचनाकौशलेन मुग्धबोधमेवान्येभ्यः सविशेषादरास्यदमलंकृतमिति नास्ति तत्र कियानपि विकल्पः । तत्पठनपाठनयोः स्वल्पदिनसाध्यत्वेन नीरसमध्येतद्व्याकरणमाकर्षत्यतिमात्रं चेतः सहृदयानाम् । विशेषतः कारकप्रकरणं कृदन्तांशश्चामुष्य निरुत्तमत्वेन समधिक-माद्रियन्ते महनोयगुणग्रामा महान्तः । तद्धि शब्दार्थपारंगतो-वन्दनीयपदारविन्दो महात्मा वोपदेवः स्वयमिन्द्रचन्द्राद्यखिल-शाब्दिकमतमुदधिमालोद्य तस्मात् महार्घमणिनिचयवदुपादेय-वचनजातश्चाहृत्य तदायासमङ्गीकर्तुमशक्तानां संचेपतो व्याकरणबोधलिप्सूनां तदुपहारेण महोपकारमकरोत् । आह स्म स्वयञ्चास्य पठनीयतामुल्लेख्य—

“गौर्वाणवाणीवदनं मुकुन्दसंकोर्त्तनञ्चेत्युभयं हि लोके ।

सुदुर्लभं तच्च न मुग्धबोधान्नलभ्यतेऽतः पठनीयमेतत् ॥” इति

तस्यैवाचार्यचक्रचूडामणेरपराकृतिः कविकल्पद्रुमो नाम धातुपाठः । स हि कवीनामभौष्टफलदाढृतया कविकल्पद्रुम इत्यन्वर्थनामधेयो धातुपाठः, यथा तदुपयोगित्वेन सकलवैया-करणसंप्रदायेषु समानादरं लभते । उक्तञ्च केनापि वोपदेवगुण-ग्राहिणा—

“दौर्वाचस्पतिनेव पन्नगपुरौ शेषाहिनेवाभवत्

येनैकेन विदुष्मती वसुमती मुख्येन संख्यावताम् ।

सोऽयं व्याकरणार्णवैकतरणिश्चातुर्थचिन्तामणिः

जीयात् कोविदगर्वपर्वतपविः श्रीवोपदेवः कविः ॥” इति

अस्य तावद्द्वाराकरणस्य द्वे टौके स्तः । एका श्रीमद्दूर्गादास-
विद्यावागीशकृता । अपरा च परमविदुषा महानुभवेन
श्रीमता श्रीरामतर्कवागीशेन विरचिता । अनयोस्तर्कवागीश-
टीकाया एव समधिकादरो दृश्यते । शाब्दिकमुख्येन श्रीमन्नन्द-
किशोरचक्रवर्त्तिना पुनर्विरचितं मुग्धबोधपरिशिष्टं नामापर-
मत्युपादेयमेकं परिशिष्टमेतद्द्वाराकरणस्य ।

स खलु शब्दार्थविज्ञानधुरोणो वोपदेवः कस्मिन् समये कतमं
देशं जन्मनालङ्कृतवान् तद्व्यथावदवधारयितुं न शक्यते । परन्तु
प्रज्ञेतत्त्वान्वेषिणः कतिशः क्वातनो मानवाः द्व्यशीत्युत्तरैकादश-
शततमशकसंवत्सरे द्विचादिवत्सरन्यूनाधिके वा स किल महात्मा
भिषग्व्यवसायिनः केशवनान्नो विप्राब्रह्मजन्मा विदुषो धनेश्वर-
मिश्रादधिगतविद्यो दक्षिणापथवर्त्तिन्या अधुनातन ‘दौलातवाद’
इत्याख्याया देवगिरिराजधान्या अधिपतमहादेवस्य सभापण्डि-
तपदमास्थाय तस्मात्वासेति निर्णीतवन्तः । चतुर्वर्गचिन्तामणि-
निबन्धकारो हेमाद्रिरपि तस्यैव राज्ञः समस्तकरणाधीश्वरः
प्रधानामात्यपदमध्यासितः । तेन सह वोपदेवस्य परं सौहार्द-
मासीत् । तेन प्ररोचितः स हरिलीलाख्यं सुक्ताफलनामधेयञ्च
भागवतव्याख्यानं निबबन्ध । तथा हि तत्र हरिलीलाटीकायां—
‘मन्त्रिहेमाद्रितुष्टये’ सुक्ताफलग्रन्थे च,—

‘विद्वद्भनेशशिष्येण भिषक्केशवसूनुना ।

हेमाद्रिर्वोपदेवेन मुक्ताफलमचीकरत् ॥'

इत्यनेनान्योन्ययोः परं सौहार्दं स्मारयतीति । एवं नाम अस्ति तावद्वोपदेवसम्बन्धिनी कापि परमाद्भूता किंवदन्ती—
 वोपदेवो बाल्ये वयसि व्याकरणमधीयानो दुर्मेधतया व्याक-
 रणार्थं मनागपि स्थायत्तं कर्त्तुं नाधिशशाक । ततश्चैकदा
 परिजनतिरस्कृतेन परमनिर्वेदं गतो जीवनपातार्थमरण्यमेकं
 विवेश । तत्र मार्गगमनजनितक्लेशेन क्लिश्यन् जलं पातुं सरसी-
 मेकां गत्वा पीत्वा च सलिलं श्रमोपनोदनार्थं तस्य सुरम्य-
 सोपानशिलातलमुपावसत् ; तत्र क्षणे कलसमुद्बहन्तौ कापि
 रमणी सहसागत्य सोपानशिलायां तमेव कलसमास्थाप्य
 सम्पादितस्नानात् तं कलसमुदकेन पूरयन्तौ भूयो गृहमगात् ।
 तदपश्यद्वोपदेवः पाषाणनिर्मितमपि सोपानं नारीनिहितमृण्मय-
 कलससंसर्गेण क्षयमेत्य गोलाकारो गर्त्तक एकः संवृत्त इति ।
 तत् समीक्ष्य च तस्याध्ययने पुनः प्रवृत्तिरभवत्, यत् कठिन-
 मपि ग्रावनिर्मितसोपानं बहुवासरतो बहुशो मृद्भाण्डधर्षणे-
 नापचयं यातम् । तन्नन्दापि मतिर्मै मुहुरालोचनयावश्यमेव
 तोक्ष्णतामापत्स्यति । ततो गृहमागत्य कृतोद्दमेन तेनाधोत्य
 स्वाभीष्टफलमापेदे । केऽप्याहुः श्रौमदुभागवतमपि तेन वोप-
 देवेन निर्माय वेदव्यासनान्ना प्रक्षिप्तमिति । भवतु तद्वा न वेति
 तत्र न किञ्चिद्वक्तुं मामकानामवकाशः । किन्तु स यदिदमपल्ल-
 वितमल्पसमयसमापनीयं विबुधमुखमण्डनं सुगन्धबोधं नाम
 व्याकरणं प्रणीयासाधारणीं शक्तिं प्रकटयामास, तेनैव विमुग्धा

विदग्धाः । तत्कृतौ किमपि वक्तुं नालमलम् । परं यावत्
भवति रात्रिन्दिवं यावदुदेति च चन्द्रमास्तावदेव तस्य पुण्य-
कौर्त्तेरिदं व्याकरणमधौयानानां निःश्रेयसमार्गमुपदेक्ष्यतीति
किं बहुवाक्योपन्यासेन ।

सांख्यविषयिणी

आत्मानुसन्धानमन्तरेण दर्शनशास्त्रे प्रवृत्तिर्न जायेत ।
कोऽहमासं किं भविष्यामि, किं मे स्वरूपमिति केन वा रूपेण
विश्वस्य सृष्टिरभूत् ? कथं वास्य प्रलयो भवेत् ? जन्म-
मरणादिदुःखमात्मनः स्वभावसिद्धो न वा ? तदुच्छेदोपायः
सम्भवोऽस्ति न वा ? इत्यादयो बहवः प्रश्नाः मनीषिणां चेतसि
स्वत एव समुत्पद्यन्ते । त एव प्रश्नाः चिन्ता वा मननशास्त्र-
स्याविर्भावे हेतुः । प्रवर्त्तमानेऽस्मिन् क्षुद्रे प्रबन्धे कापिलदर्शनानु-
सारिणैवामोषां प्रश्नानां सूक्ष्मसिद्धान्तः न संक्षेपेण सम्भवति ।
स्थूलत एव तत्र 'प्रकृतिपुरुषयोरन्यत् सर्व्वमनित्वम्' इत्युच्यते
आचार्य्यपादैः । पुरुषो निर्गुणश्चेतनो विभुरनेकश्च । प्रकृतिरचे-
तना विभुरेका परिणामस्वभावा च । पुरुषसन्निधानतया अस्या
जगदाविरासीत् । उपादानकारणगुणानुसारेण कार्य्यद्रव्येषु
गुणः समजनि तथा च 'कारणगुणाः कार्य्यगुणानारभन्ते' इति ।
अतः कार्य्यगुणानुरोधेन कारणगुणकल्पना प्रामाणिकानां न

दुःखावहाः । दृश्यन्ते कार्यवर्गेषु ज्ञान-सुखप्रसाद-प्रवृत्ति-दुःख-
मोहावरणादयोऽनेके गुणास्तदनुसारिणैव मूलकारणे प्रकृता-
वप्येते गुणाः नूनमेव विद्यन्त इति कल्पनाप्रमाणकुशलैर्विद्वद्भिः
स्वीचक्रे । सत्त्वरजस्तमसां साम्यावस्थोपलक्षिता हि सा
प्रधाना तथा हि—

“सत्त्वं रजस्तम इति गुणत्रयमुदाहृतम् ।

साम्यावस्थितिरेतेषामव्यक्तां प्रकृतिं विदुः ॥” इति

सत्त्वस्य ज्ञानसुखादयोः, रजसो दुःखप्रवृत्त्यादयः, तमसश्च
मोहावरणादयो धर्मा इति । ते च सत्त्वादयो गुणा न न्याय-
वैशेषिकाभिमतरूपरसादिवदात्मनो धर्माः । ते हि गुणाः
पुरुषं पशुवत् बन्धकत्वेन त्रिगुणरज्जुनिर्भाटकत्वेन च गुणशब्देन
व्यपदिश्यन्ते वृद्धैः । न हि प्रकृतेर्गुणाः किन्तु गुणा एव प्रकृति-
रिति ज्ञेयम् । ते च गुणा अनादिमिलिताः संयोगवियोगर-
हिता अन्योन्याश्रयाश्रयिरूपेण नित्यसहचराः परस्परपरिणाम-
स्वभावा एव । तथा च ‘परिणामस्वभावा हि गुणा नापरिणम्य
क्षणमप्यवतिष्ठन्ते’ इति । सत्त्वादिगुणत्रयाणां बहुत्वं व्यक्ति-
रूपेण स्वीकर्तव्यम् । यथा एकस्य वस्त्रकार्यस्य संख्यातीतानि
सूत्ररूपाणि कारणानि दृश्यन्ते, तथानन्तस्य विश्वसंसारकार्य-
जातस्य मूलकारणमेकमेवेति कल्पयितुं न शक्यते । अतिसूक्ष्म-
तमस्य मूलकारणसमूहस्य समष्टिभावेन प्रकृतेरेकत्वमुच्यते ।
अवयविभागाद्विभागस्य यत्र काष्ठाप्राप्तिः सैव मूलप्रकृतिः ।
नैयायिकास्तावत् परमाणुषु विश्रमन्ति, परमाणवो हि तेषां

निरवयवा नित्याश्चेति सिद्धान्तम् । किन्तु वृद्धास्तेभ्योऽपि सूक्ष्म-
तमेषु पदार्थानाधिचिपन्ति । तेषां तन्मात्राणि नैयायिकानां पर-
माणवश्चैकदेशगतानीति कथञ्चिद् वक्तुं समीहते, केवलं पर-
माणवो नित्याः, परं खलु जन्यानि तन्मात्राणीति ।

एतन्नये नास्त्यसतामुत्पत्तिः सतां वा विनाशः । सर्वावकाशे
प्रलयेऽपि सर्व एवानभिव्यक्ताः प्रकृतिमुपगता वर्तन्ते । ततः
कर्मवशात् सृष्टेः प्रागाविर्भूय विकाशन्ते । अस्मिन् तावत् उत्प-
त्तेर्नामाविर्भावः, विनाशस्य च तिरोभावः । वेदान्तवत् सृष्टिकर्तृ-
त्वमोक्षरस्य नाङ्गीक्रियते । योगबलेनाणिमाद्यैश्वर्यवान् जीव
एवेश्वरः । उभौ प्रकृतिपुरुषौ व्यापकावपि सृष्टेः प्राक् संयुज्येते ।
संयोगश्चायं भोग्यभोक्तृत्वरूपसम्बन्धविशेषः । प्रकृतिर्भोग्या,
पुरुषो भोक्ता । प्रकृतिपुरुषयोरयमेव संयोगो विश्वं जनयति ।
यदा तु गुणत्रयं परस्परं वैरभावं परिहृत्य साम्यभावं भजते,
तदैव प्रलयः । पुनः पुरुषसम्बन्धात् साम्यभावं परिहाय वैषम्य-
भावं गृह्णन्ति गुणाः । तस्मादेव गुणवैषम्यादभवत् सृष्टिः ।

वैषम्यानाञ्च नानात्वेन विचित्रताकार्याणाम् । तदवस्थायाः
प्रकृतेः प्रथमपरिणतिर्बुद्धिः । अन्तःकरणरूपमेकमेवद्रव्यं कार्य-
विशेषेण बुद्धरहंकारमनःशब्दवाच्यम् । निश्चयवृत्तिरूपं कार्यं
बुद्धेः, अभिमानमहङ्कारस्य, सङ्कल्परूपञ्च मनसः । बुद्धिरूपपरि-
णतायाः प्रकृतेः पुरुषेण सम्बन्धो विशिष्यते । प्रकृतिरूपपरि-
णतानां गुणानां धर्मः पुरुषेणोपचर्यते, किन्तु बुद्धिरूपेण
परिणतानां धर्मः सुखदुःखादि आत्मन्यारोप्यते । तदा निर्मल-

स्वभावः स वरेण्योऽपि संसारकीटरूपेण परिणमति । तस्येद-
मनादिसंसारित्वं विवेकज्ञानेनोच्छिद्यते । बुद्धिगुणैभ्य उत्पन्नापि
सत्त्वाधिक्येन सत्त्ववती । अतएवास्यां ज्ञानसुखादीनां विकाशो
जायते । सत्त्वाधिकादेवास्यां तादृश्येका शक्तिरास्ते, यस्याः
प्रभावाद् बुद्धिः पुरुषचैतन्यं प्रगृह्य स्वयं चेतनायमाना जीव-
भावेन संसारं निर्वहति । आविरभूज्जीवो जडचैतन्यमिश्रणात् ।
तर्हि मिश्रणं हृदयग्रन्थिशब्दवाच्यम् । जडस्य स्थूलरूपपरि-
णामेण सह जीवस्य भवति क्रमविकाशः । ततो बुद्धिधर्माः
सुखादयः पुरुषेषु पुरुषाणां चिद्धर्मो बुद्धावुपचर्यते । यथा तप्ते
अयसि वज्रिलौहयोर्भेदेऽपि भेत्तुं न शक्यते । तथा बुद्धिपुरुषयो-
रपीति सिद्धान्तम् एकस्य पुरुषस्य एकया बुद्धाख्यनादिस्वस्वामि-
भावसम्बन्धः ।

पतिरता हि बुद्धिः क्षणमपि पतिसम्पर्कं विहाय नाव-
तिष्ठते । अयं सम्बन्धनाश एव लिङ्गशरीरनाश इत्युच्यते ।
सैव मोक्षावस्था । तथा च बुद्धग्रहंकारैकादशेन्द्रियसूक्ष्मभूतपञ्च-
कानां समुदाय एव लिङ्गशरीरम् । तत्र बुद्धेरेव प्राधान्यमङ्गो-
कुर्वन्ति वृद्धाः । तस्मिन्लिङ्गशरीरं स्वर्गनरकादिव्यवहारिकजीव-
शब्दवाच्यम् । स्थूलशरीराल्लिङ्गशरीरस्य निर्गमनं मरणम्,
तस्मिन्नपि प्रवेशो जन्म । तथा च तत्त्वकौमुद्याम्—‘निकाय-
विशिष्टाभिरपूर्वाभिर्देहेन्द्रियमनोऽहङ्कारबुद्धिवेदनाभिः पुरुष-
स्याभिसम्बन्धो जन्म, न तु पुरुषस्य परिणामस्तस्यापरिणामि-
त्वात्’ इति । अन्यथा अनादिविश्वव्यापकस्यात्मनः कथं जन्म-

मरणं सम्भवति ? परेतपतिः सत्यवतः कायात् पुरुषमेकं निना-
येति महाभारतवर्णनश्रवणात् पुरुषशब्देनात्र लिङ्गशरीरमेव
बुद्धयति । तथाहि—‘ततः सत्यवतः कायात् पाशबद्धं वशं गतम् ।

अङ्गुष्ठमात्रं पुरुषं निश्चकर्ष यमो बलात् ॥’ इति

आत्मनस्तु परिमाणं महत्, अणुपरिमाणत्वे उपपन्नं भवति
एकस्य शैत्यबोधे युगपत् सर्वशरीरे शैत्यस्य बोधत्वम् । मध्य-
परिमाणत्वे घटपटादिवदात्मा विनाशी स्यात् । हाभ्यां स्थूल-
सूक्ष्मपरिमाणाभ्यामभिन्नरूपेण भाषमाणः पुरुषः अहं सुखी
दुःखो करोमि शृणोमि गच्छामि अन्धो वधिर इत्यादि
सकलसंसारव्यवहारं निर्वहति । लिङ्गशरीरविनाशादेवात्मनो
भवति स्वरूपेणावस्थानम् । तदा तस्मिन्नात्मनि बुद्धिधर्माः
सुखादयो न प्रतिभान्ति । इदमेवात्मनः स्वरूपेणावस्थानं
मुक्तिशब्देन व्यपदिष्यते प्रेक्षावद्भिरिति दिक् ।

कन्दोविषयिणी

दृश्यते हि संस्कृतकाव्यनाटकादिषु प्राय एव एकादशाक्षर-
वृत्तित आरभ्य समवृत्तान्तर्गतानां कन्दसां बाहुल्येन व्यवहारः ।
नितरां क्षुद्रतमेऽस्मिन् प्रबन्धे सन्दर्भगौरवभयादस्माभिरैका-
क्षरादिवृत्तानां व्यवहारं विहाय एकादशाक्षरादारभ्य महाकाव्या-
द्यन्तर्गतानां कन्दसां यथाकथञ्चिदुदाहरणानि प्रियसुहृद्भ्यः

उपक्रियन्ते । एकादशाक्षरयोरिन्द्रवज्रोपेन्द्रवज्रयोः शुद्धोदाहरण-
मतिविरलमेव, किन्तु तयोरुपजातिस्तु कवौनामतिहृद्येति
प्रतीयते । नास्ति किमपि महाकाव्यम्, यस्मिन्नैषा दृष्टिपथ-
वर्त्तिनो भवेत् । कुमारसम्भवस्य प्रथमं सर्गम्, रघुवंशस्य
द्वितीयम्, शिशुपालवधनेषधचरितयोस्तृतीयं सर्गम् इन्द्रवज्रोपेन्द्र-
वज्रयोरुपजातिवृत्तेन रचितम् ।

अमरविलसिता—‘प्रोतैर्यूनां व्यवहिततपना’ शिशु ४।६२ ।

शालिनी—‘यत् सावित्रैर्दोषितं भूमिपालैः’ उत्तरराम ।

दोधकम्—‘इत्यममं विलपन्तममुञ्चत् दीनदयालुतया-
वनिपालः ॥’ नैषध ११।४७ ।

स्वागता—वृत्तमिदं शिशुपालवधस्य दशमे, किराता-
ज्जुनीयस्य नवमे, नैषधचरितस्य पञ्चमैकविंशयोर्यवहृतम् ।

रथोद्धता—एतदपि वृत्तं कविभिर्बाहुल्येन व्यवहृतम् ।
कुमारसम्भवस्य अष्टमे, रघुवंशस्य दशमैकादशयोः, नैषधचरित-
स्याष्टादशे, शिशुपालवधस्य चतुर्दशे, किराताज्जुनीयस्य त्रयो-
दशोत्तरार्द्धे ।

द्वादशाक्षरावृत्तिषु—

तोटकम्—‘स तथेति विनेतुरुदारमतेः प्रतिगृह्य वचो
विससर्ज मुनिम् ।’ रघु- ८।८१ ।

वैष्णवदेवी—‘पद्मव्याकोशं भास्करं बालचन्द्रं वापी

विस्तीर्णं स्वस्तिकं पूर्णकुम्भम् ।' मृच्छक० । 'इष्टं कृत्वायं
पत्रिणः शाङ्गपाणेः ।' शिशु० १८।११६ ।

मन्दाकिनौ, प्रमुदितवदना, पञ्चलाक्षिका,
गौरौ वा प्रभा—'अतिसुरभिरभाजि पुष्पश्रियाम्' शिशु०
५।५७ । 'व्रजति शुचिपदं त्वयि प्रीतिमान्' किरा० १८।२६ ।

जलोद्धतगतिः—'समीरशिशिरः शिरःसु वसताम्'
शिशु० ४।५४ । 'सनाकवनितं नितम्बरुचिरम्' किरा० ५।२७ ।

प्रमिताक्षरा—वृत्तमिदं शिशुपालबधस्य नवमे, किरा-
तार्जुनीयस्य षष्ठे यथा—'अपराह्णशीतलतरेण शनैः' शिशु० ८।४ ।
'सुकुमारमेकमनु मर्माभिदाम्' किरा० ६।४० ।

द्रुताविलम्बितम्—शृङ्गारादावनुद्धते वाक्ये अस्य व्यव-
हारो यथा—शिशुपालबधस्य षष्ठे, नैषधचरितस्य चतुर्थे, रघु-
वंशस्य नवमे, किरातार्जुनीयस्य चाष्टादशे सर्गे ।

वंशस्यवृत्तम्—एतेनैव हि शिशुपालबधस्य प्रथमः,
किरातार्जुनीयस्य प्रथमश्चतुर्थः, अष्टमश्चतुर्दशश्च । नैषधचरितस्य
प्रथमो द्वादशश्च, रघुवंशस्य तृतीयः, कुमारसम्भवस्य पञ्चमः सर्गः
ग्रथितः । इन्द्रवज्रोपेन्द्रवज्रयोरिव वंशस्थेन्द्रवंशयोरप्युपजातिः
स्यात् । शिशुपालबधस्याष्टादशः सर्गः अनया निर्मितः ।

जलधरमाला—'दिव्यस्त्रीणां सचरणलाक्षारागाः
रागायते निपतितपुष्पापोडाः ।' किरा० ५।२३ ।

भुजङ्गप्रयातम्—‘धनैर्दुष्कुलीनाः कुलीना भवन्ति’

उद्घटः ।

त्रयोदशाक्षरावृत्तिषु—

कुटजा, नन्दिनी वा—‘कुटजानि वीक्ष्य शिखिभिः
शिखरीन्द्रम् समयावनौ घनमदभ्रमराणि ।’ शिशु० ६।१३ ।

कुटिलगतिः, क्षमा वा—‘इह दुरधिगमैः किञ्चि-
देवागमैः सततमसुतरं वर्णयन्त्यन्तरम् ।’ किरा० ५।१८ ।

मत्तमयूरवृत्तम्—‘दृष्ट्वा दृष्ट्यान्नावरणीयानि विधाय’
किरा० १८।८ । ‘हा तातेति क्रन्दितसाकर्ण्य विषण्णः’ रघु०
८।७५ ।

क्रनकप्रभा, मञ्जुभाषिणी वा—‘समयः सः वर्तते
इवैष यत्र मां समनन्दयत् सुमुखि गौतमार्षितः ।’ उत्तरराम ।
‘यदि शस्त्रमुज्झितमशस्त्रपाणयः’ वेणिसंहारः ।

ओजोगुणव्यञ्जकवाक्येषु प्रहर्षिणीवृत्तम्—
‘त्वं ब्रह्मा पशुपतिरर्थ्यमा विधाता ।’ रुचिरा—शिशुपालबधस्य
सप्तदशः सर्गः एतेन रचितः । ‘अथोच्चलत् कलकलघोषभीष-
णम् ।’ शिशु० १।१७ ।

चतुर्दशाक्षरावृत्तिषु—

वसन्ततिलकम्—वृत्तेनानेन चौरपञ्चाशिका शिशु-
पालबधस्य पञ्चमः सर्गः, नैषधचरितस्यैकादशत्रयोदशौ, कुमार-
सम्भवस्य सप्तदशः, ऋतुसंहारस्य तृतीयः सर्गश्च ग्रथितः ।

पथ्या—‘स्थगयन्त्यमूः समितचातकार्तस्वराः जलदा-
स्तडित्तुलितकान्तकार्तस्वराः ।’ शिशु० ४।२४ ।

कुटिला—‘नीतोच्छायं मुहुरशिशिरश्मे रसैः, आनीला
भैर्विरचितपरभागा रत्नैः ।’ किरा० ५।३ ।

पञ्चदशाक्षरावृत्तिषु—

मालिनौ—वृत्तमिदं विदुषामतिसन्तोषकरम्, एतेनैव
शिशुपालवधस्यैकादशः सर्गो रचितः । प्रायशः काव्यानामपि
सर्गावसाने अस्य व्यवहारो दृश्यते ।

पञ्चचामरम्—वृत्तमिदं श्लोकादौ बाहुल्येन कविभिः
प्रयुज्यते । ‘जटाकटाहसम्भ्रमभ्रमन्निलिम्पनिर्भरो विलोलवीचि-
वह्नरी विराजमानभूर्द्धणि ।’ शिवताण्डवस्तोत्रम् ।

सप्तदशाक्षरावृत्तिषु—

हरिणी—‘प्रतनुविरलैः प्रान्तोन्मिलन्ननोहरकुन्तलैर्दशन-
मुकुलैर्मृगालोकं शिशुर्दधती मुखम् ।’ उत्तरराम० ।

शिखरिणी—वृत्तमिदं हृदयस्य स्फुरणं द्रवीभावं वा
जनयति । आनन्दलहरीहंसदूतादयः ग्रन्थाः एतेनैव रचिताः
‘इयं गेहे लक्ष्मीरियममृतवर्त्तिर्नयनयोरसावस्याः स्यर्शी वपुषि
बहलश्चन्दनरसः ।’ उत्तरराम० ।

पृथ्वी—भावगाभीर्यद्योतकमिदं वृत्तम् । ‘प्रचण्डपरि-
पण्डितः स्तिमिरवृत्तिरन्तर्मुखम् ।’

मन्दाक्रान्ता—मेघदूतपदाङ्कदूतादयो ग्रन्था एतेनैव वृत्तेन ग्रथिताः । 'तीर्थेतोयव्यतिकरभवे जङ्गुकन्यासरयोः' रघु० ८।८१ ।

वंशपद्मपतिता(तं)—'दर्पणनिर्मलासु पतिते घन-
तिमिरसुषि, ज्योतिषि रौप्यभित्तिषु पुरः प्रतिफलति मुहुः ।
शिशु० ४।५७ । 'सम्प्रतिलब्धजन्मशनकैः कथमपि लघुनि,
क्षीणपयस्यपेयुषिभिदां जलधरपटले । किरा० ५।४३ ।

अतिशयिनो—'इति धौतपुरन्धिमत्सरान् सरसि सज्ज-
नेन, श्रियमाप्तवतोऽतिशयिनोमपमलाङ्गभासः । शिशु० ८।७१ ।

अष्टादशाक्षरावृत्तिषु—

**महामालिनी, महामालिका, तारका, नारा-
चक्रं वा**—'कृतसकलजगद्विबोधोऽवधूतान्धकारादयः । शिशु०
११।६७ । 'रघुपतिरपि जातवेदो विशुद्धां प्रगृह्य प्रियाम् ।'
रघु० १२।१०४ ।

ऊनविंशत्यक्षरावृत्तिषु—

शाटूँलविक्रोडितम्—वृत्तमिदमुद्धतवाक्ये वीरचरि-
तादौ लक्ष्यते । 'चञ्चत्यञ्चशिखण्डमण्डनमसौ मुग्धः प्रचण्डः
शिशुः ।' वीरचरि० ।

मेघविस्फूर्जिता—'श्रिया जुष्टं दिव्यैः सुपटहरवैरन्वितं
पुष्पवर्षैः । शिशु० २०।७८ ।

सुमधुरा—‘विदार्थान् प्रकृतस्त्वं वदसि न च ते जिह्वा
निपतिता ।’ मृच्छक० ।

विंशत्यक्षरावृत्तिषु—

सुवदना—‘उत्तुङ्गास्तुङ्गकूलं श्रुतमदसलिलाः प्रस्यन्दि-
सलिलम् । मुद्रारा० ।

एकविंशत्यक्षरावृत्तिषु—

सुगंधरा—वृत्तमिदं समुद्धते वाचे, रौद्रे, वीरे, भयानके
च रसे सम्यगुपयोगमर्हति । ‘उत्कृत्योत्कृत्यगर्भानपि शकल-
यतः क्षत्रसन्तानरोषात् ।’ वीरचरि० ।

अर्द्धसमवृत्तेषु—

वियोगिनो सुन्दरौ वा—वृत्तस्यास्य करुणरसे सम्य-
गुपयोगो लक्ष्यते । कुमारसम्भवस्य चतुर्थः, रघुवंशस्याष्टमः,
शिशपालवधस्य षोडशः, किरातार्जुनीयस्य द्वितीयश्च सर्गः अनेन
विरचितः ।

औपच्छन्दसिकं—वृत्तस्यास्य वीररसे भूयान् व्यवहारो
दृश्यते, ‘चमरान् परितः प्रवर्त्तिताश्वः क्वचिदाकर्ण्य निकृष्टवक्त्रभ-
वर्षा । नृपतीनिव तान् वियोज्य सद्यः सितबालव्यजनैर्जगाम
शान्तिम् ॥’ रघु० ८।६६ । ‘व्यवहार इवानृताभियोगं तिमिरं
निर्जितवत्यथ प्रकाशे’ शिशु० २०।४१ ।

मालभहारिणौ—‘इयमस्मदुपाश्रयेकचित्ता मनसा

प्रेमनिबद्धमत्सरेण । नियतं कुपितातिवृत्तभत्वात् स्वयमुत्प्रेक्ष्य
ममापराधलेशम् । वेणीसंहारः ।

गाथा—अस्य तावत् च्छन्दसः किमपि लक्षणं न पर्या-
प्ततया संलभामहे ; केवलमुदाहरणतो ज्ञातव्यमिति ।

‘अमी वेदिं परितः क्लृप्तधिष्णयाः समिदन्तः प्राप्तसंस्तीर्णदर्भाः ।
अपघ्नन्तो दूरितं हव्यगन्धैर्वैतानास्त्वां बह्वयः पावयन्तु ॥’

इति महाभारतादिषु पुराणनिबन्धेषु अस्य तावत् भूयान्
व्यवहारो दृश्यते । सन्दर्भगौरवभयात् तानि तान्युदाहरणानि
उज्झितानि । आशास्महे च्छन्दोविषयकज्ञानमभोष्मूनां यथा-
कथञ्चिदुपकारमातन्विष्यत्ययं सन्दर्भ इति कृतं विस्तारेण ।

पोराणिकेतिवृत्तानि—

अंशुमतः—सर्वानवहणम्,—महर्षेः कपिलस्य क्रोधाग्नीं
सूर्यवंशावतंसे षष्ठिसहस्रे सगरसन्ताने विनाशमुपगते पितामह-
निदेशेनासौ पातालभवनं गत्वा महर्षिं संस्तूय यज्ञीयाश्च
गृहीत्वा पितामहसगरस्य शतक्रतुं निर्वाहयामास ।

अकचस्य उत्पत्तिः—पुरा किल देवानां समुद्रमथनो-
द्भवायाः सुधायाः पानावसरे प्रच्छन्नदैत्यभावस्य केतोर्गलमात्र-
पर्यवसिते पौयूषे सूर्याचन्द्रमसौ तद्रहस्यं नारायणं व्याचक्षाते ।
ततः स सपदि चक्रेण तस्य शिरश्चिच्छेद । ततः प्रभृति विदे-

हस्य तस्य उत्तमाङ्गं राहुरपराङ्गं केतुश्चेति कीर्त्यते । तदारभ्या-
मर्षतया लोकसाक्षिणं चन्द्रमसञ्च पर्वणि ग्रसति ।

अग्नेः खाण्डवभक्षणां—कदाचिदग्निः श्वेतकि-
राजयज्ञे प्रभूतहविर्भक्षणजनितं विकारं परिहर्तुं ब्राह्मणरूपेण
कृष्णार्जुनयोरातिथ्यं स्वीकृत्य तयोः साहाय्येन बहुप्राणिशङ्कुलं
खाण्डवारण्यं षट्प्राणिमात्रवर्जं समस्तं कवलयन् पुनः
सांख्यमापेदे । निरुक्ताः षट् प्राणिनश्च किरीटिशरण्यो मयो
नाम दनुजः, जनन्यामिषेनापवाहितस्तत्कतनयो हतबन्धुरश्व-
सेनः, कृशानोरनुग्रहजीविताश्चत्वारो मन्दपालसूनवः शाङ्गका-
श्चेति ।

शुकं प्रत्यभिसम्पातः—अथैकदाग्निः अश्वत्यान्निर्गत्य
शमीगर्भगत इति शुकेन प्रस्तुतत्वात् शुकजातिं प्रति तेनाभि-
ग्रप्तम्—‘वाग्विहीनो भूयाः’ इति ।

वारणेष्वभिसम्पातः—कदाचिद्देवगणानुरोधादूर्ध्वरेतसः
कालिकापतेः क्षरितमीषदेतः संगृह्य चण्डीशापभयात् मुह्यन्तं
तारकघातिसुतोत्पादनक्षममनलमश्वत्थस्यमन्विथ्यङ्गाः सुरभ्यः
कोऽपि करी व्याजहार । तेन कुपितेन हुतवहे—‘प्रतौपा वो
रसना भवेत्’ इत्यभिसप्तम् ।

अगस्त्यस्य उत्पत्तिः—एकदोर्वृशीमभिलषतोः मित्रा-
वरुणयोः कुम्भन्यस्तात्तेजसोऽगस्त्यो निमिशापाद्दिदेहो वशिष्ठश्च
संजज्ञाते । तेन तौ मित्रावरुणसंज्ञां संलभेते ।

विन्ध्यशासनम्—अथ कदाचिदगस्त्यो देवैरभ्यर्थितो मेरुस्यर्षेया दिनकरगमनवर्त्मानमवरोहुमिच्छन्तं विन्ध्यगिरि-मगमत् । तत्र मुनिमभ्यर्थितुमवनते च तस्मिन् 'पुनर्गमनं यावत् नतशिरसैव वर्त्तितव्यम्' इत्युक्त्वा तस्मात् परेताचरितां दिशं प्रस्थितो न पुनस्तत्रागमत् ।

नहुषशापः—सोमवंशावतंसो नहुषभूपतिरिन्द्रपदं प्राप्या-गस्तादिभिर्महर्षिभिः शिविकां वाहयन् तमगस्त्यं दुर्भक्षितया पादेनासृशन् तच्छापेन भुजङ्गमयोनिमासाद्य तिर्यक्त्वमापन्नो राज्ञा युधिष्ठिरेण तस्मान्मोचितः । ततः स त्रिदशालयं ययौ ।

वातापिदलनम्—महर्षिरगस्त्यः कदाचित् स्वभार्यायाः लोपामुद्रायाः सन्तोषार्थं धनलिप्सुर्धरणीमभिचरन् इक्षलजनपदं गत्वा तस्य राज्ञः आतिथ्यं स्वीचकार । दनुजपतिरिक्षलः सहो-दरं वातापिनं क्वागं विधाय तस्य पिशितैर्गृहागतान् प्रथमं भोजयामास, अनन्तरं मृतसज्जीवनौप्रभावेणोज्जीवितेन तेन जठरं विदार्य निष्क्रामता घातयित्वा अतिथीनां धनानि समा-दधिरै, तान् मुनिर्विज्ञाय भुक्तं वातापिनमतित्वरितं कुक्षि-वह्निना पपाच ।

समुद्रपानम्—अथैकदामरसंस्तुतो मुनिः सागरगर्भलुक्का यितानां कालकेयादिदनुजानां वधार्थं सागरोदकं गण्डूषेण निःशेषं पीत्वा तेषां वधशरणीं प्रदर्शयामास ।

दक्षिणस्यामुदयः—श्रूयते हि श्रुतौ शरदि दक्षिणस्यां दिशि नक्षत्ररूपेण समुदिते मुनौ सर्वत्र जलं शुध्यतीति ।

अघासुरस्य वधः—नन्दालये कंसप्रेषितयोः पुतना-
वकासुरयोर्बालकृष्णकरेण निधनमुपगतयोस्तयोर्भ्राता अघासुरो
वृन्दावनं गत्वा वासुदेवबधार्थं मायया अजागरूपं परिगृह्य
क्रोडद्विर्बालैः सह श्रीकृष्णं कवलीकृतवान् । ततश्च तन्मायां
ज्ञात्वा हर्षिर्विश्वम्भररूपेण आत्मदेहं विस्तीर्य तस्य गलनालीं
शीर्षञ्च विदार्थ्य वह्निरगात् ।

अनिरुद्धस्य उषासमागमः—स्वप्नदृष्टमनिरुद्धं प्रति
बाणतनयाया उषायाः प्रगाढमनुरागमवगम्य तत्सखी चित्रलेखा
गूढं तमनिरुद्धमानीय समागमयत् । ततोऽसौ तया सह रहो
विहरति स्म । अथ गच्छता कालेन, बाणेन ज्ञातः वद्वश्च । अन-
न्तरं नारदमुखादुपलब्धवृत्तान्ताः यदुकुलप्रमुखाः कृष्णादयः
ईशानगुप्तं शोणितपुरं गत्वा संग्रामं विधाय विजित्य च बाण-
मनिरुद्धं मोचयित्वा उषया सह द्वारकापुरं संग्रापुः ।

आस्तिकस्य सर्पोज्जीवनम्—पुरा किल वासुकि-
भगिन्यां जनसादेव्यां जरत्कारमुनिसम्भवः आस्तिकः सर्पसत्र-
कारिणं जनमेजयमनुनीय कद्रोरभिसम्प्रातात् तद्वयञ्जे निधनता-
मुपागच्छन्तं भुजङ्गमकुलं परिररत्त ।

इन्द्रस्य गौतमपत्नीधर्षणम्—पुरा किल अहल्या-
रूपविमुग्ध इन्द्रो गौतमरूपं धृत्वा तदाश्रमपदमभ्युपेत्य सुरत-

प्रार्थनयायसीकृतामहत्यां धर्षयित्वा बहिरागच्छन् देवात्
मुनिनावलोकितोऽभिषमश्च सीमो शून्यस्त्वव भविष्यतीति ।
अहत्यापि श्रीरामचरणस्पर्शनमृते अदृश्या निराहाराश्मशा-
यिनीत्यभिषमः ।

वृत्तहननम्—पुरा किलाखण्डलशासनाय त्वष्टुरुत्-
पन्नो वृत्तो नामासुरस्तपस्यक्रेवान्तर्निविष्टनारायणांशेनेन्द्रेण
सकलदेवताप्रार्थितकायस्य पुनान्नो महासुनेर्गृहीतपरोपकार-
व्रतस्य दधीचेः कङ्कालैर्विनिर्मितेन कुलिशेन निहतः ।

पर्वतपक्षकर्त्तनम्—यत्र कुत्रचित् पक्षबलेन गमन-
शक्तानां पर्वतानां गमनेन महदनिष्टशङ्कां भावयता सचवता
तेषां पक्षाः कर्त्तिताः । तेषु नगाधिपतेरात्मजो मैनाको जल-
निधेरभसि निमज्ज्यालूनपक्ष एव वर्त्तते ।

उक्षीनरसूनीः शरणागतरक्षणम्—पुरा किला-
ग्निः पाषावतविश्वहेण चन्द्रवंशीयं शरणागतवत्सलं राजानं
शिविमध्येत्य 'श्वेनभयवस्तोऽहम्' इत्युक्त्वा राजप्रसादं लेभे ।
ततश्च श्वेनरूप इन्द्रस्तद्वक्ष्याय राजानमागत्य तं प्रार्थयामास ।
राजनि तु तदङ्गविनिमयेनात्मशरीरतः स्वमांसं दातुं प्रवृत्ते
स्वस्वरूपेण तौ वक्त्रोन्द्री सम्मुखीभूय वरं दत्त्वा अन्तर्हितौ ।

कष्टमृङ्गस्य अयोध्यानयनम्—विभाण्डकस्य मुनेः
पुत्रमृष्टमृङ्गं पुरा द्वादशवर्षव्यापित्या अनाहृत्या राज्यनाशोप-
क्रमे राज्ञा दशरथेन आनीय यज्ञं कृत्वा राज्यरक्षा अकारि ।

एकलव्यस्य गुरुदक्षिणादानम्—निषादाधिपते-
र्हिरण्यधनुषस्तनयः एकलव्यो धनुर्विद्यामभ्यसितुमाचार्यं द्रोण-
मुपगम्य शबरजातित्वेन प्रत्याख्यातः गृहं गत्वा नृणामयं द्रोण-
विग्रहं निर्माय ततः निखिलामायुधविद्यां लेभे । ततश्चायं
कदाचिदज्जुनतोषविधिस्तवे अभिसन्धानार्थं समुपस्थिताय आचा-
र्याय निजदक्षिणाङ्गुष्ठं छित्वा तदभ्यर्थनानुरूपां दक्षिणामदात् ।

काकुत्स्थस्य युद्धम्—वेवस्वतान्वयसम्भवस्य राज्ञः
शशादस्य सनुः पुरञ्जयः सुरासुराणां महाहवे विष्णोरादेशेन
वृषरूपिणः इन्द्रस्य ककुदमास्थाय युद्धमकरोत् । ततः प्रभृत्ययं
वंशः काकुत्स्थ इति संज्ञामाप ।

कर्णस्य दाहत्वम्—पुरा किल कर्णः प्रभाकरेण
निषिध्यमानोऽपि स्त्रीयामङ्गलं ज्ञात्वा च प्रार्थिताय पुरन्दराय
स्वाङ्गतः उत्कृत्य सहजातं कवचकुण्डलमदात् ।

कार्तवीर्यार्जुनस्य नर्मदारोधः—कदाचिदसौ
हैहयः क्षतवीर्यसूनुरज्जुनो नाम भूपतिः जलकेलिव्यापारे भुज-
सहस्रेणावरुध्य नर्मदां प्रतोपगां चकार ।

दशाननशासनम्—अथ कदाचिदनेन हैहयेन योद्ध-
मिच्छन् दशाननो नर्मदारोधसि दोर्भिर्निर्जितो बद्धा निजायतन-
मानेतः पुलस्त्यानुरोधान्नोचितश्च ।

किरौटिनः गुरुदक्षिणा—अथाचार्यद्रोणनिदेशेन

किरीटी तद्वक्षिणायै द्रोणवेषिणं द्रुपदराजं बद्ध्वा दक्षिणारूपं
तं दत्तवान् । तेनासौ द्रोणोऽर्जुनं प्रति प्रसन्नो भूत्वा सर्वेभ्यः
शिष्येभ्यः समधिकमादरं कृतवान् ।

कुन्त्याः मन्त्रलाभः—अथैकदा दुर्व्यासा मुनिस्त्रीय-
यात्माप्रसङ्गेन कुन्तिभोजराजगृहं वर्षमेकमुवास । तदा कुन्ति-
भोजाय पुत्रीत्वेन प्रदत्ता शूरसेनभूपतेः कन्या वसुदेवस्य स्वसा
पृथा ऋषेरत्यङ्गुतां परिचर्यामकरोत् । तत्परिचर्याया परितुष्टो-
मुनिस्तस्यै देवाकर्षणमन्त्रमेकमदात् । तन्मन्त्रपरीक्षार्थं मार्त्तण्ड-
स्मरणेन तदीरसेन कर्ण इति सुतोऽजनयि । तं तु कानीनत्वात्
मञ्जुषायां संस्थाप्य नदीप्रवाहे चिचिप । ततश्च स्वयंवरविधिना
पाण्डुराजेन सह तस्या विवाहोऽभूत् । एकदा वनभ्रमणावसरे
ब्राह्मणाभिसम्यातेन स्त्रीसंसर्गवञ्चितः पाण्डुरन्येन पुत्रोत्पादनाय
पृथामादिदेश । ततः सा ऋषिदत्तमन्त्रबलेन धर्मराजं पवन-
मिन्द्रञ्च स्मृत्वा तेषामोरसेन युधिष्ठिरं भीममर्जुनञ्च सुता-
नुत्पादयामास । सपत्नी माद्री तन्मन्त्रप्रभावेण च अश्विनीकुमारौ
स्मृत्वा नकुलसहदेवौ कुमारौ लेभे ।

कृष्णस्य पूतनावधः—पुरा किल स्तनन्धयो हरिः
कंसप्रेषितया सायाविन्या पूतनया समर्पितो गरलसमासक्तस्तन-
चुचुकं तज्जीवनैः साहं पपौ ।

शक्रटभञ्जनम्—अथैकदा शक्रटाधःशयानो हरिश्चर-
णेन घोरं तं दनुजं वभञ्ज ।

यमलार्जुनभङ्गः—अथ कदाचिद्बालोऽसौ बलदेवेनो-
द्धृतं खेलयन् यशोदयोदूखलवद्वस्त्रमुदूखलं कर्षयन् यमलार्जुन-
पादपान्तर्गतस्तौ आलक्ष्योदूखलेन वभञ्ज ।

अरिष्टबधः—कदाचिदसौ रजनौमुखे रासलीलासमा-
श्रुतो गोमुनिगणानुव्वेजयन्तं षण्डरूपधरमरिष्टाख्यमसुरमुत्पा-
टितेनैकेन तत् शृङ्गेन जघान ।

गोवर्द्धनधारणम्—अथैकदा कृष्णोपदेशेन इन्द्रमख-
भङ्गात् व्रजवासिनः प्रति कुपितेन इन्द्रेण महदुत्पातो व्यकारि ।
तद्वारणाय वामकनिष्ठाङ्ग लिना गोवर्द्धनगिरिं दधार ।

कंसबधः—अथासौ आत्मक्षेपिणमुग्रसेनतनयं मथुरा-
धौश्वरं मातुलं कंसं मथुरां गत्वा तिपात्य पितरं वसुदेवं मातरं
देवकीञ्च बन्धनादुन्मुच्य कंसादधिकृतामिसामुग्रसेनायादात् ।

गुरुदक्षिणा—अथ कदाचिदयमध्ययनार्थी बलदेवेना-
वन्तीमुपेत्य चतुःषष्ट्यहोभिः सान्दीपनिमुनेरधौत्य निखिलां
विद्यां तदङ्गजहन्तारं शङ्खं पञ्चजनासुरं विनिपात्य तदस्थिजं
पाञ्चजन्यमापूरयन् श्रमनं विजित्य तदन्तिकादानीय गुरुपुत्रं
गुरवे दक्षिणामदात् ।

रुक्मिणीहरणम्—अथ कदाचित् हरिः राजन्यवृन्दं
विजित्य चेदिपतये शिशुपालाय दिव्यतां भौषकपुत्रीं रुक्मिणीं
राक्षसविधिना उदाह्य तस्यामनङ्गावतारं प्रद्युम्नमजीजनत् ।

जरासन्धभौतिः—अयं कृष्णः कंसपत्नीसमुत्तेजिताञ्ज-
रासन्धात् भयेन प्रपल्य्य रैवतकाद्रिप्रकारां कुशस्थलोमध्यवास ।

मुचुकुन्दतल्पशयनम्—अथ कदाचिद् यादवाक्षे-
पिणा यवनपतिना कालयवनेनाक्रम्यमानोऽसौ कामपि गिरि-
गुहां प्रविश्य तत्र देवासुरयुद्धे प्रसन्नैर्देवैः क्लाम्यमानस्य मुचुकुन्द-
भूपतेः प्रार्थनया तस्मै दीर्घकालं निद्रासुखमर्पितम् । तदन्तरा
यो हि निद्राव्याघातं घटयिष्यति स भूपतेर्दिष्टिमात्रेण भस्मत्व-
मेष्यतीति वरलब्धप्रसुप्तस्य तस्य तल्पलीन आसीत् । कालयवनस्तु
तदनुसरणक्रमेण प्रविश्य कृष्णभ्रान्त्या पादेन ताडयन् तेन दृष्ट्या
भस्मीकृतः ।

परोक्षिदुज्जीवनम्—कदाचिदसौ अश्वत्थाम्ना ऐषि-
कास्त्रेण विनाशितमुत्तराजठरगतमभिमन्यतनयं परोक्षितमु-
ज्जीवयामास ।

खुल्लनाथाः जन्म—इयं खलु तपस्विनी रत्नमाला-
नाम्नी काचित् स्वर्गविद्याधरी, पुरा चण्डिकाकोपेन लक्ष्मपति-
वर्णिज श्रीरसेन जाता । धनपतिसार्थवाहेन परिणीता । अस्या-
स्तनयः श्रीमन्तो नाम ।

गरुडस्य निषादपुरग्रासः—क्षुत्क्षामकण्ठेनानेन
मातृनियोगादुदधिस्थं निषादपुरमश्रुता खगपतिना गिलितो
निषादीभार्यः कश्चिद् ब्राह्मणः कण्ठं दहन् समुज्झितः ।

चन्द्रस्य गुरुपत्नीहरणम्—अथ कदाचिदनङ्गपोडितः
शशी ब्रह्मसूतेः पत्नीं तारां बलादपहृत्य तस्यां बुधनामानं सुत-
सुत्पादयामास ।

दद्याद्भिम्पातः—रोहिणीनक्षत्रमात्रैकनिरतस्य श-
शिनो निजदौर्भाग्यदुःखिताभिर्दक्षपुत्रीभिः सप्तविंशत्या स्वपत्नी-
भिरावेदितस्य प्रजापतेः शापादेष यक्षणाभिक्रान्तः शङ्करं तपसा-
राध्य निरामयोऽभवत् ।

जरासन्धस्य उत्पत्तिः—बृहद्रथो नाम राजा सन्तान-
हीनतया काक्षीवत्सनयं चण्डकौशिकमृषिं प्रसूय शरणं प्रपन्नः ।
ततस्तेन ऋषिणा प्रसादोक्तमाश्वफलमेकं राज्ञे दत्तम् । स तु
राजा निर्वन्धप्रेरिततया तत् फलं यमजाभ्यां काशीराजतनयाभ्यां
भार्याभ्यामर्पितवान् । ते च महिष्यौ तत् फलं समभागेन भुक्त्वा
दोहदवत्यौ स्तः । ततस्तु पूर्णं दशमे मासे जीवितमर्द्धशरीरद्वयं
प्रसूय परिचारिकया व्यसर्जयताम् । अथ सूनापरिचरा जरा
नान्नो कापि राक्षसो बालमृन्मांसाद्यिनी कौतूहलवशवर्तितया
तद्भागद्वयमेकौकृत्य रुदन्तं बालकं वोच्य साञ्चर्या राज्ञे उपायनं
कृतवती ।

जामदग्न्यस्य मातृशिरश्छेदः—अथैकदा राम-
माता रेणुका कामपि स्रोतस्त्रिणीं स्नातुमभ्येत्य तत्र जलक्रीडा-
नुसंशक्तं गन्धर्वराजं चित्ररथं समीप्य सञ्ज्ञाताभिलाषोन्मनस्का-

अमपदमागतेति विदितभूतार्थेन मुनिना कुपितेन समादिष्टो
जामदग्न्यः कुठारेण साहशिरश्छित्वा पितुः सन्तोषाभ्याहप्रत्यु-
ज्जीवनादिकान् वाञ्छितान् वरान् समालिखे ।

षडाननविजयः—अत्र स्वकात् धनुरूपनिषदमधीया-
नेन जामदग्न्येन हन्धारश्चे षडाननं प्रति द्वैयक्षेत्रे संयोजिते
चण्डिका तयोर्मध्यस्थेन न्यवारयत् ।

क्रौञ्चभेदनम्—अथ कदाचिद्रामः कार्तिकेयस्य
सर्पया क्रौञ्चगिरिमिति निश्चितविशिष्टमुखेन लीलया मृत्पिण्ड-
भेदमिव विभेद ।

निःक्षत्रौकरणम्—अथ कदाचिन्मृगयानुरक्तः कार्त-
वीर्यार्जुनोऽटवीं पथ्यटन् जमदग्नेराश्रमं प्राप्य मुनिमत्कृतोऽसौ
तं महोयसो विभवरूपां कामधेनुं ययाचे । किन्तु प्राणव्यये-
नापि तामदित्सन्तं मुनिमाहवे हत्वा होमधेनुं स्वपुरं नीतवान् ।
ततश्च पुष्करतीर्थ्यात् प्रत्यावर्त्य कुपितो रामः त्रिःसप्तकृतः क्षत्र-
वधमङ्गीकृत्य पितृद्वेषिणं हैहयं सबान्धवं प्रतिज्ञातसंख्यया च
सबालक्षात्रवीरान् निपात्य स्वमन्तपञ्चके पञ्चसरःसु सञ्चितेन
तच्छोणितेन पितृपुरुषान् तर्पयति स्म ।

पृथ्वीदानम्—अथासौ रामः समग्रां पृथ्वीं विजित्य
तर्पितैः पितृपुरुषैर्निवारितहननव्यवसायो जज्ञेन देवान् प्रणीय
गुरुकश्यपाय तावतौमिलां समर्प्य महेन्द्रगिरौ तपस्याये ययौ ।

गणेशदन्तभञ्जनम्—कदाचिदुभयार्गवः कालिका-
पतिमभिष्टोतुमुपगच्छन् पथि गणेशेन प्रतिनिवृत्तो प्रज्वलदनले-
नेव द्वात्रिंशत्तममभिभूय परशुना तस्यैकं दन्तं वभञ्ज ।

भौष्णेण पराभवः—अथ कदाचित् सत्यसन्धो निखि-
लोपचोयमानक्षत्रवीर्यो भौष्णः स्वाचार्यरामेणादिष्टोऽपि शैत्य-
राजानुरक्तामात्मविजयलब्धपरित्यक्तां काशीराजसुतामस्वामुद-
जहार । तस्माच्च कुपितं जामदग्न्यमाहवे आहूय महासंग्राम-
मभिनोय पराजितः ।

ताडकायाः श्लाघावसानम्—पुरा किल श्वेतकेतु-
र्नाम कश्चित् यक्षस्तपस्यया पितामहात् 'सहस्रमत्तमातङ्ग इव
बलवती कन्या भविष्यति' इति वरं लब्ध्वा प्राप्तमातङ्गबलवतीं
कन्यां सुन्दाय ददौ । ततस्तस्यां सुन्दरीसेन मारीचो नाम
पुत्रो जन्ने । अगस्त्यक्रोधाग्निना निहते सुन्दे समावृत्तो मारीचो
मुनिं हस्तमुद्यतः । ततः कुपितो मुनिस्तौ 'राक्षसयोनिं प्राप'
इति शशाप । ततः प्रभृति राक्षसो भूत्वा मुनेराश्रमं प्राणिशून्यं
कृत्वोषतुः । अथ गच्छति काले विश्वामित्रमखरक्षावसरे राम-
चन्द्रेण सा विनष्टा ।

दक्षस्य अशुशुण्डम्—अथैकदा भृगुयज्ञसमुपागतो
दक्षः शिवेनाकृतसत्कारः क्रुद्धन् शिवं निर्जेतुं तमन्तरा निखिल-
देवमामन्त्र्य मन्त्रमारभे । तत्र अनाहता कनिष्ठतनया शिव-
भार्या सती अहेतुकीं शिवनिन्दां श्रुत्वा प्राणान् जहौ । तेन

जातामर्षाः प्रसथाः यज्ञं विनश्य दक्षशीर्षञ्चापि यज्ञाग्नी ददहुः ।
ततो दक्षभार्यायाः प्रसूत्याः स्ववेन प्रसन्नो हरो दक्षदेहे छाग-
मुख्येकं संयुज्य तमुज्जीवयामास ।

दुर्व्वाससः भार्याभिसौकरणम्—अयं खलु विदि-
तवेभवो महातपा ऋषिरत्नेरोरसेनानुसूयायां जातः । श्वशुरौ-
र्वानुरोधेनासौ कन्दल्याः पाणिग्रहणसमये तस्याः शतापराधं
मर्षयिष्यामीति प्रतिज्ञातवान् । ततो गच्छता कालेन कन्दल्या
उत्पन्ने शतैकेऽपराधे क्रोधाग्निना स तां ददाह ।

दुन्द्रं प्रत्यभिसम्प्रातः—अथ कदाचिदसौ मुनिः
महीमटन् गच्छन्ममिन्द्रं दृष्ट्वा तस्मै पारिजातस्रजं दत्तवान् । स
तु तां यथायोग्यस्थाने अप्रापिततया क्रुद्धेन मुनिना 'श्रीहीनो
भूयाः' इति श्रेपे ।

पाण्डवान् प्रति सन्तोषः—सुयोधनसत्कृतप्रसन्नेन
मुनिना द्रौपदीभोजनोत्तरं पाण्डवेभ्यः सशिष्यमातिथ्यं प्रार्थयि-
ष्यतीति तस्मै दुर्योधनाय वरं दत्त्वा हरिव्रतपारणावसरे तानभ्ये-
त्यातिथ्यं यथाचे । ततो विपन्नाः पाण्डवाः हरिसहायेन आदित्य-
दत्तस्थालीलङ्गेन शाकान्नेन सशिष्यान् मुनीन् तोषयित्वा परां
प्रीतिं लेभिरे ।

अश्वरौषात् पराभवः—अथैकदा विष्णुभक्तस्य राज्ञो-
ऽश्वरौषस्यातिथ्यमसौ मुनिः स्वीकृत्य स्नानाय काञ्चित् सरिद्धरां

गतः । ततो बहुकालात्ययेनापि समुपागतं तं नासमीक्ष्य त्रिदि-
नमुपोषिणा राज्ञा क्षुत्क्षामकण्ठतया किञ्चिज्जलं गृहीतम् इति
विज्ञाय मुनिः क्रोधेन स्वशिरस्थामेकां जटां संछिन्द्य भूमौ
पातयामास । ततः सपदि प्रत्युत्पन्नेनैकेन पुरुषेणाम्बरीषः
समाक्रान्तः । विष्णुचक्रो हि तं व्यापाद्य मुनिं हन्तुमुद्यतः ।
ततस्त्वेन विव्रस्तो मुनिर्भुवमटित्वा कुत्रापि रक्षितारं नासाद्य
विष्णोरुपदेशेनाम्बरीषशरणं गत्वा निष्कृतिमाप ।

यादवान् प्रत्यभिसम्पातः—अथ कदाचित् स्त्रीज-
नोचितवेशभूषितः शाब्जः द्वारकागतं मुनिमभ्येत्य 'किं मे गर्भे
भविष्यति' इति जिज्ञासयामास । ततस्तपःप्रभावेण विदिता-
र्थोऽसौ 'भूषणं भविष्यति, तेन त्वत्कुलं निर्मूलं यास्यति' इति
शशाप ।

धृष्टद्युम्नस्य जन्म—पुरा किल द्रोणेन निर्जितो द्रुपद-
राजः परमनिर्व्विदमालभमानो तद्वधार्थं पुत्रेष्टिं कृत्वा धृष्टद्युम्न
इति नाम पुत्रं लेभे ।

द्रोणस्य वधः—भारतयुद्धस्य पञ्चदशदिवसे 'अश्वत्थामा
हतः' इत्युच्चैः 'गजः' इति लघुस्वरेण व्याहृतेन युधिष्ठिरेण
द्रौणिर्हत इति बुद्धा द्रोणः पुत्रशोकेन नाशायवर्त्तिप्राणो रथतल-
लग्नो धृष्टद्युम्नेन खड्गेन हतः ।

धृष्टद्युम्ननिधनम्—भारतयुद्धस्य पथ्यावसानरजन्याम्
अश्वत्थामा पाण्डवशिविरं गत्वा प्रसुप्तं पितृहन्तारं धृष्टद्युम्नं
खड्गेन जघान ।

नरनारायणयोः सृष्टिः—वर्मराजस्य मूर्त्यभिधानायाः भार्यायाः जठरे नारायणांशेन एकात्मनोः विभिन्नवपुषोस्तयोरेव जन्म । वदरिकाश्रमस्थयोस्तयोरुग्रं तपो दृष्ट्वा संव्रस्तैर्देवगणैस्तपोभङ्गाय सहकामेनाप्सरसः प्रेरिताः । ततस्तद्रहस्यं विमृश्य तौ देवगर्वखर्व्वाय रमणोरन्नमुर्व्वशीं संसृज्य देवभूमिं प्रापयताम् ।

नारायणस्य शेषशयनम्—अथासौ पुरा नारायणः कल्पान्ते समग्रां महौ स्तकुक्षौ निधाय कमलयोनिं नाभिकमले धारयन् रमया सेव्यमानचरणो योगनिद्राविमिलितेक्षणोऽनन्तशय्यामधिशेते स्म ।

मधुकैटभबधः—एकार्णवे शयानस्यास्य कर्णमलादुत्पन्नौ मधुकैटभनामानौ दनुजौ ब्रह्माणं हन्तुमुद्युतौ, तस्माच्च भौतिग्रस्तेन हिरण्यगर्भेण संस्तूयमानो योगनिद्रातः उत्थाय पञ्चसहस्रवर्षाणि युद्धं कृत्वा ताभ्यां वरं लब्ध्वा जघने तयोः गिरिं चिच्छेद ।

पुरुवरवसः जन्म—श्रूयते हि पुरा वैवस्वतः पौत्रः इलः प्रद्युम्न इत्यपरं नाम; स तु भूपतिः सृगयाप्रसङ्गेनाटवौमटन् महे-
शेन प्रतिषिद्धगमनमुमाकाननं प्रविश्य सपदि स्त्रोत्रं परिजग्राह ।
ततस्तद्रूपविमुग्धो बुधस्तथाः सन्भोगेन पूर्णमनोरयः पुरुवरवं
तनयमुत्पादयामास ।

पृथोः पृथ्वीदोहनम्—श्रूयते हि त्रेतायामङ्गराज-
स्यौरसेन सुनोथायामुत्पन्नो वेणुः स्वराष्ट्रे देवार्चनां बलिञ्च
निवारयामास । तेन जातामर्षास्तब्रह्माः ब्राह्मणाः मन्त्रपूत-
दर्भेण तं निजघ्नः । ततो मृतस्य तस्य दक्षभुजवर्षणादुत्पन्नः
पृथुर्नाम भूपतिः लोकहितकाम्यया धनुष्कोट्या पर्वतानुत्सार्य
वसुन्धरां समतलां नीन्ये । स्वायम्भुवं मनुं वत्स्यं परिकल्प्य
गोरूपिणीं महीमोषधीश्च दुदोह । ततः प्रमृति धरण्याः
पृथ्वीति संज्ञाभवत् ।

प्रमदरायाः प्रत्युज्जीवनम्—भृगुवंशीयः प्रमति-
तनयो रुरुर्नाम कश्चिद् ब्राह्मणवटुः विश्वावसोरौरसेन मेनका-
यामुत्पन्नां प्रणयिनीं प्रमदरां सर्पदंशनेन त्यक्तजीवितामात्म-
जीवनार्द्धेन प्रत्युज्जीव्योपयेमे ।

बभ्रुवाहनस्य पितृभिभाषणम्—पुरा कदाचित्
मणिपुरं गतः पार्थः कामयमानायां चित्राङ्गदायां बभ्रुवाहनं
सुतमजीजनत् । ततो गच्छति काले युधिष्ठिरेणानुष्ठीय-
मानस्य यज्ञस्य हयरक्षणकार्यानिरोधेन पुनस्तत्रैवागतं विज्ञाया-
जुंनिस्तमभ्यर्थितुमागत्य पार्थेन तिरस्कृतोऽभवत् । तस्माच्च
जातामर्षः आहूवे आहूय पितरं क्षात्रवैर्येण पराजयते स्म ।

ब्रह्मणः जन्म—श्रूयते हि 'बहुस्यामजायत' इति पर-
मपुरुषस्य इच्छामात्रेण जलं तत्र निक्षिप्तान्निखिलबीजादण्डं
ततश्च सर्वलोकपितामहः जज्ञे ।

कन्याभिगमनम्—अथ कदाचिदसौ ब्रह्मा दुहितुः
शतरूपायाः रूपेण विमुच्य तां कामयमानः उद्बुद्धमभिलषति स्म ।
ततः शिष्टैरनाचरितं कार्यं कर्तुमिच्छन् पुनैस्तिरस्कृतोऽपि
च्छलेनोदाह्य तस्यां स्नायन्भुवं नाम सुतमुत्पादयामास ।

भरद्वाजस्य घृताचीसङ्गतिः—बृहस्पतेरङ्गजो भर-
द्वाजो मुनिस्तपस्तप्तुं हिमालयं गत्वा तत्राप्सरसं घृताचीं दृष्ट्वा
स्खलिततपाः कामयमानः तस्यां द्रोणनामानं पुत्रमजीजनत् ।

मयदानवस्य प्रत्युपकारः—अयं खलु दैतेयः हेमा-
भिधानायां स्वर्गविद्याधर्यां मायाविदुन्दुभिनामानौ द्वौ सुतौ
मन्दोदरीं नान्नीञ्च सूतामजीजनत् । सा तु मन्दोदरी रावणेन
परिणीता । ततश्च बहुतिथिं खाण्डवारण्यवास्तव्योऽयं दानव-
स्तद्वनदाहावसरे पलायमानोऽसौ लक्ष्णेण हन्यमानः पार्थेन
परित्रातः । तत् प्रत्युपकारैषिणा मयेन पूर्वं विन्दुसरोगुप्तैर्वृष-
पर्व्वगृहनिर्माणावशिष्टैर्मणिशिलाकणकैः पाण्डवानाममानुषी
काञ्चनी सभा रचिता ।

महाभिषस्य ब्रह्मलोकाञ्चुतिः—अथैकदा ब्रह्म-
लोकवास्तव्यो महाभिषो नाम राजा समीरणोद्देजितवसनायाः
सुरधुव्याः दर्शनापराधात् क्रुद्धेन विरिञ्चिनाभिषप्तो मर्त्यां प्रति-
पतनयः शान्तनुर्नाम भूत्वा सकामां तामुदाह्य वशिष्ठशापान्मर्त्त-
मापन्नानष्टौ वसून् क्रमशोऽजनयत् ।

साम्बातुः निधनम्—श्रूयते हि वैवस्वतान्वयोत्पन्न-

स्याभिमन्त्रितयज्ञीयोदकपीतस्य राज्ञो युवनाश्वस्य वामकुक्षिं विभेद्यासौ जातः । जातमात्रेण 'कं धास्यति' इति ऋत्विजां प्रश्ने देवराट् सन्मुखोभूय 'ममायं धास्यति' इति प्रदेशिनीस्त्राविणीममृतधारां पीत्वा व्यवर्द्धत, तेन च मान्धातेति नामाभूत् । ततो गच्छति काले दिग्विजयक्रमेण समग्रां पृथ्वीं विजित्य स्वर्गं राज्यं जेतुमुद्यतो मान्धाता इन्द्रेण मधुवनं प्रेषयित्वा मधुनन्दनेन लवनेन विनाशितः ।

मूकदानवस्य निधनम्—मूको नाम दानवः शौकरूपं परिगृह्य देवस्य विघटनकामस्तपस्यन्तं पार्थं हिंष्यन् किरातार्जुनयोर्बाणेनासून् तत्याज ।

ययातिः जरासंक्रामणम्—पुरा किल सोमादुद्भवान्वयस्य नहुषनृपतेरात्मजो राजा ययातिरेकदा मृगयार्थं वनमगच्छन् कूपमध्यपतितां शुक्रसूतां देवयानीं दृष्ट्वा यन्मादुत्तोल्य भार्गवं प्रेषयामास । ततो गच्छता कालेन पुनराखेटार्थं सखीजनपरिवृतां तां दृष्ट्वा कामयमानः शुक्रानुमत्या विवाह्य तस्यां यदुतुर्व्वसू सूतौ जनयित्वा भूयोऽनुरोधपरतन्त्रोद्वाहितायां दैतराजवृषपर्व्वसूतायामुपयाचिकायां शर्मिष्ठायां दुह्यनुरून् तनयानुत्पादयामास । ततस्तद्विज्ञाय भर्त्तृर्ह्यभिमानिन्या देवयान्या वेदितस्य पितुरुषणसोऽभिसम्पातात् जराग्रस्थोऽङ्गजेषु आत्मीयां जरां संक्रामयिष्यन् अनङ्गीकुर्व्वतयतुरस्तनयानभिसम्पातेन योजयित्वा कनिष्ठे स्त्रीकृते पुरी तां विन्यस्य कतितिथीन् तद्यौ-

वनसुखेन विषयानुपभोज्य कनीयसे पुरवे राज्यं दत्त्वा भूयस्त-
स्माज्जरामादाय चतुर्थ्याश्चमाचारमाचरितुं वनमगात् ।

याज्ञवल्क्यस्य दिवाकराराधना—अथ कदाचिद्
याज्ञवल्क्यः वैशम्पायनाद् यजुर्वेदमधीत्य स ब्रह्मचारिणोऽधि-
क्षिप्तवानिति क्रुद्धे गुरौ 'सत्तो यदधीतं तद्देहि' इति प्रार्थिते
मूर्त्तिमन्ति यजूंषि उद्गीर्ष्य तस्मै प्रत्यर्पितवान् । ततोऽन्ये हि
वैशम्पायनादधीतारस्तितिरास्तानि समादधुः । परतश्च तेना-
दित्यमाराध्य शुक्लान्यजातयामानि यजूंषि लब्धानि ।

युवनाश्वस्य गङ्गां प्रति शापः—अथैकदा जाह्नवी
तपस्यन्तं युवनाश्वं स्वोर्मिमालया ध्नावयति स्म । तस्माच्च
क्रुपितो युवनाश्वः 'मर्त्यलोकं विश' इति शशाप । ततः प्रभृति
अर्द्धवपुषा युवाश्वस्य कावेरी नाम्नो कन्यारूपेण जन्म परिजग्राह ।
तेन कावेर्याः अर्द्धगङ्गेति नाम लोके प्रसिद्धम् ।

रवेः चन्द्राप्यायनम्—देवाः खलु सुधाधरस्य सुधा-
मयीश्वतुर्दशकलाः कृष्णप्रतिपदमारभ्यासितचतुर्दशीं यावत् प्रति-
दिनमेकैककलां संपीय पक्षव्यापिनीं परमां तृप्तिमालभन्ते ।
ततश्चापरयोः कलयोरमावास्यायां जललतासु व्ययितावशेषां
पञ्चदशीं कलां पितृपुरुषाः पीत्वा मासव्यापिनीं तृप्तिं विन्दन्ति ।
तदवशिष्टा षोडशी कला रवेरमाख्यमयूखमुपगता, तेनैव रविणा
शुक्लप्रतिपदादारभ्य सुषुम्ना नामधेयेन रश्मिना क्रमेणाप्याय्य
पुष्कलता समासादिता ।

वडवालङ्घनम्—श्रूयते हि पुरा वैवस्वतभार्या विश्व-
कर्म्मनन्दिनी संज्ञा भक्तृतेजः सोढुमशक्ता स्वच्छायां गृहे
संस्थाप्यात्मनातिगूढा वडवारूपिणी तपस्यन्ताऽवीमधुवास
ततश्चैकदा च्छायापादप्रहारोद्यतं सपत्नीपुत्रं यमुनाभ्रातरं
'पादस्ते पततु' इति शशाप । तेन विवस्वान् समाधिदृष्ट्या
संज्ञां परिज्ञाय वाजिरूपेण तद्वनं प्रविश्य तपस्यन्त्यां तस्याम-
श्विनीकुमारावपरञ्च रेवन्तं नामधेयं सुतानजीजनत् । रीतात्य-
येन ततोयकुमारस्य जन्मपरिग्रहात् रेवन्त इति नामासीत् ।

तेजःशासनम्—अथ कन्यादुःखेन विदूनमानसस्तथा जामा-
तरं श्रमियन्ते संस्थाप्य तस्याष्टधा क्षापितेन भूमौ निसर्गेन
तेजसा विष्णोश्चक्रं, शम्भोः शूलं, कुबेरस्य शिविकानामायु-
धमन्येषामपि देवानां विविधानि प्रहरणानि च निर्मितवान् ।

रामस्य—चक्रवाकेष्वभिसम्पातः ;—यदा सीतावियोग-
दुःखविदूनमानसो रामः सीतार्थं विलपति, तदा कश्चिच्चक्र-
वाकस्तं जहास । तेन क्रुद्धः स चक्रवाकान् प्रति 'प्रतिदिनं
रजन्यां दयिताविच्छेददुःखं सहिष्यध्वे' इति शशाप ।

रावणस्य—मोहः—श्रूयते हि कदाचिदुवरदर्पितो रावण-
स्तपस्विन्या वेदवत्या घर्षणतया तच्छापेन प्रक्षोणतया मोहं
परिजग्राह ।

कैलासोत्पाटनम्—अथैकदा पुष्कररथेन विहरतो दशा-
ननस्य कैलासशैलशृङ्गप्रतिहतगतित्वेनात्यवमर्षितस्तमेव शैल-

राजसुत्पाटयन् भीतिवस्तया भवान्या समाश्लेषितस्य शम्भोः
पादाङ्गुष्ठेनावष्टब्धभूधरभरनिपीडितोभूजस्तवप्रसन्न इव महेशात्
व्यसनमुक्तिं देवादीनां मनुष्याणाञ्चावध्यत्वं वरमाजग्राह ।

शिरश्छेदः—अथ दशाननः पितामहमाराधयितुमुग्रं तपस्यन्
प्रतिवर्षं सहस्रमेकैकं शिरो वल्लीं प्रक्षिप्य नववर्षसहस्रेषु व्यती-
तेषु ब्रह्मणोऽनुग्रहालूनानि हतनवशिवांसि स्वाभिवाञ्छितञ्चापि
वरं लब्धवान् ।

[शिशुपालवधे तथा वीरचरितादौ च दशाननो महेशमारा-
ध्याग्नौ शिरो जुहावेति वर्णनमासीत् । पुराणतत्त्वानि तत्र
प्रमाणानि । मन्यन्ते केऽपि सभ्याः शैवाः कवयः पितामहार्थं
शिरःकलन्तं महेशमाहात्म्यप्रकटितुं कल्पयन्ति इति ।]

वालिना सौख्यम्—अथैकदा वलदर्पितो रावणो दक्षिण-
सागरे सन्ध्यासुपासितेन वालिना युद्धार्थमुपगम्य तेन कक्षान्तर-
सन्निवेशितः पूर्वापरादीन् नीरनिधीन् परिभ्राम्य स्वराजधानीं
किष्किन्ध्यामानौतः । ततस्तेन निरतिशयां लज्जामनुभूय
कपिराजेन सौख्यं विधाय स्वपुरमगात् ।

वले पराभवः—अथ कदाचिद्दशाननो दिग्विजयव्यापारेण
पातालपुरं गत्वात्मबलं स्पष्टते स्म । तदाकर्ण्य पातालेश्वरः
प्रह्लादनम्ना विरोचनतनयो बलिहिरण्यकशिपोः कुण्डलमुत्तोलि-
तुमनुरोरोध । तदनुरुद्धो रावणः सुबहुचेष्टया मनागपि तदु-
त्तोलितुं न शशाक । तस्मान्निरतिशयो लज्जितः लङ्कां प्रति
ययौ ।

अनरण्यवधः :—पुरा किल राक्षसपतिर्दृशाननो दिग्विजय-
व्यापारे सन्धुतनयमैक्षाकमनरण्यमाहवे यमसदनं प्रेरयामास ।

वलदेवस्य—यमुनाकर्षणम् ;—पुरा कदाचित् वन्दारणे
गोपबधूभिः क्रीडयता मधुपानप्रमत्तेन वलदेवेन स्नानायाहता
यमुना मत्त इत्यनाश्रवा हलयन्त्रेणचक्षुषे ।

सूतहननं—तीर्थयात्राप्रसङ्गेन रैवतौद्यानमुपस्थितो हलायुधो
द्विजगणैः कृतसत्कारस्तन्मध्यस्थं व्यासासनासीनं पुराण-
व्याचक्षमाणं सूतमनभ्युदुगमापराधेन व्यापाद्य परतोऽनुसूचयन्
तत्पापखालनार्थं सरस्वतीतीर्थं सञ्जी ।

वाङ्मनलस्य—उत्पत्तिः—श्रूयते हि पुरा लालसा-
प्रणोदितेषु राजन्येषु कृतवीर्यसत्रलब्धनकनकादिसमृद्धान् भार्ग-
वान्त दुर्गभांश्च व्यपातयत्सु कयाचिद्भार्गवभार्ययोरुद्धृतो गर्भः
क्रोधादुरुं विदार्यात्मतेजसा चैतानधर्षयत् । ततश्चान्वर्थनामासौ
श्रीर्वा लोकादिष्टक्षया तपश्चरन् पितृपुरुषप्रतिवारितः स्वकोपवह्निं
जलधिजलेषु विसर्ज्य । ततःप्रभृति स एव ब्राह्मणोत्थकोपो
वङ्गवातुण्डाकृतिरनलमुदुगोरन् निखिलजनात्मकमुदकमिदानी-
मपि पिवति ।

वायोः—अञ्जनाधर्षणम् ;—अथ कदाचिद्वायुः कपि-
राजस्य केशरिणः ऋतुस्नातायां भार्यायामञ्जनायां भुवनविश्रुतं
वीरप्रधानं रामानुचरं हनूमन्तं शिवावतारमजनयत् ।

वालिनः—दुन्दुमिहननम्—महिषरूपधरो वलदपितो
दुन्दुभिर्नामासुरो वालिना युद्धमभेत्त्य उभयोर्वलनिर्णये
वालिना हतः ।

मायाविनिधनम्—दुन्दुभिपुत्रो मायावी पितृनिधन-
मुपश्रुत्य वलजिज्ञासुर्योद्धुमभेत्त्य वालितेजसा पराभूय कमपि
गिरिगह्वरं विवेश । ततस्तु तदनुधावितः कपिराजो भ्रातरं
सुग्रीवं तद्विलह्वारि संस्थाप्य स्वयं तत्र वर्षमेकमुषित्वा दानवं
निहत्य बहिरगात् । अत्रान्तरे बहुतिथ्यावुपचितेऽपि भ्रातु-
रागमनं नोपलभ्य सुग्रीवस्तस्य मरणं निश्चित्य राजधानीं
प्रत्यावृत्तः राजसिंहासनमलं चकार । ततस्तु प्रत्यावृत्तेन
वालिना प्रथमं भ्रातरं नासमीक्ष्य परतस्तस्य राज्याधिकारञ्च
विज्ञाय अतिकुपितेन स राज्यात् चिरं निर्व्विश्रितः । स तु
परमनिर्व्विदमालभन् कतिपयैः सहचरैः ऋष्यभूकाद्रिमधुशृङ्ग
गच्छता कालेन रामेण सह मैत्रीं विधाय रामनिहते भ्रातरि
पुनराज्यमधिचकार ।

विशामित्रस्य—ब्राह्मणप्रलाभः—अथैकदा गाधिराजसूनौ
विश्वामित्रे स्वविभवानुरूपैरनुचरैः सह वशिष्ठाश्रममागते
ऋषिणा कामधेनोः श्रवलायाः प्रसादात् तस्य राजयोग्यः
सत्कारोऽकारि । तेनातिविस्मितो राजा श्रवलायाः
माहात्म्यमवगम्य तां ब्रह्मर्षिमयाचत । तामदित्सता वशिष्ठेन
समं समरमवतार्य्य तद्ब्रह्मणप्रतेजसाभिभूतः परमनिर्व्विस्त्रो
ब्राह्मणप्राप्तये बहुसहस्रसमाः उग्रं तपस्तप्त्वा विरिञ्चि-

प्रसादादुत्तरोत्तरेण राजर्षित्वं महर्षित्वं परिशेषे ब्राह्मणपञ्च
समालेभे ।

त्रिशङ्कुहरणम्—वैवस्वदन्वयस्त्रिशङ्कुर्नाम राजा सवान्धवैः
सशरीरं स्वर्गं यातुमभिलषन् तदुपयोगियञ्चार्थं सपुत्रवशिष्ठदेव-
मनुरोरोध । तेन महर्षिणा तदसम्भवं विभाव्य प्रत्याख्यातः ।
भूयोभूयः सैव प्रार्थना विज्ञापितो राजा कुपितेन ऋषिणा
'चण्डालत्वं याहि' इति शेषे । ततश्च चण्डालभावमनुप्राप्त-
स्त्रिशङ्कुर्विश्वामित्रं शरणमुपलभ्य तदीयतपःप्रभावेण द्यामावि-
शन् भववता च्यावितः परिपतन् कौशिकप्रतिनिवारितोऽई-
मार्गेऽतिष्ठत् । अथ स्वतेजसा नूतनमेव स्वर्गं परिकल्पयन्
देवानुनयनिवारितः स एव ऋषिः स्वकीये स्वर्गे तं त्रिशङ्कुम-
स्थापयत् ।

शुनःशेफमोचनम्—ऐच्छाकवंशस्य अम्बरीषमूपतेर्महाक्रतो-
रश्वमेधस्य यज्ञीयाश्वे देवराजेनापहृते तद्विघ्नोपशान्तये पशु-
परिकल्पितो मातृपितृविक्रीतः ऋचिकात्मजः शुनःशेफः पथि
विश्वामित्रं शरणमुपगम्य ततः प्राप्तमन्त्रेण वैश्वानरमाराध्य
आत्मजीवनं राजानं तावद्यज्ञफलं प्रापयामास ।

रक्षां प्रति शापः—पुरा किल उग्रं तपस्यन्तं कौशिकं
मोहयितुं देवराजप्रेषिता रक्षा महर्षिशापेन पाषाणमयी बभूव ।

वृकोदरस्य—हिडिम्बनिधनं,—जतुगृहदाहानन्तरं
समाटको भीमो हिडिम्बवने विश्रामसुखमनुभवन् तन्मांसलोलुपं
हिडिम्बराक्षसं द्योभ्यामाकृष्य पञ्चत्वमनयत् ।

सौगन्धिकाहरणम्—अथैकदा वदरिकाश्रमस्थेषु युधिष्ठिरादिषु वृकोदरः पाञ्चालोप्राथम्येनया तत्रत्यनिशाचरान् विजित्य कुबेरेणाभिनन्दितस्तत्पालिताया निर्भरिण्या यथेप्सितान् सौगन्धिकानाजहार ।

वृहस्पतेः—भ्रातृकलत्रधर्षणम् ;—अथ कदा आङ्गिरसो ज्यायसो भ्रातुरुत्तमस्य भार्यामन्तर्व्वर्त्तीं समताभिधानामुपगच्छत् प्रतिवारयता जठरस्थार्भकेण चरणेन तद्रेतो मार्गेऽवरुद्धे 'दीर्घं तमसि प्रवेक्ष्यसि' इति तमेव बालं शशाप । ततश्च गच्छता कालेन स जननमभिलभ्य दीर्घतमनान्ना ख्यातः आसीत् ।

व्यासस्य—भ्रातृकलत्रगमगम्—श्रुयते हि पुरा जननी-सत्यवत्या निदेशेन पराशरतनयो व्यासः स्वसौदर्य्यस्य शान्तनु-नन्दनस्य विचित्रवीर्य्यस्य भार्य्ययोरम्बिकाम्बालिकयो धृतराष्ट्रः पाण्डुश्च सूतो जनयामास ।

शम्बरस्य—निधनम्—पुरा किल शम्बरोनामासुरः कृष्णैरसौत्पन्नेन प्रदुष्मन्नान्ना कामेनात्मविनाशो घटिष्यतीति ज्ञात्वा जातं बालं षष्ठेऽहनि सूतिकागृहं प्रविश्य चोरयित्वा सागरजले चिक्षेप । ततोऽसौ गच्छति काले दैवगत्या स्वगृहानीतस्य मीनस्य कुक्षौ जीवितबालकमेकं प्राप्य तत्पोषणार्थं गृहस्थितायै प्रच्छन्नकामवल्गुभायै मायावती-गृहीतनामधेयायै प्रत्यर्पयत् । सा च विदितवृत्तान्ता मायावती मत्तृनिर्व्विशेषेण पालयित्वा आसुरीं विदग्धां शिञ्जयामास

ततश्च काले शम्बरं निपात्यासौ बालः भार्यया मायावत्या सह
स्वभवनं ययौ ।

शिवस्य—मुनिपत्नीदूषणम् ;—अथ कदाचित् हरिहरो
युवकयुवतोरुपधरो दारुवनं प्रविश्य तत्रत्याः युवकयुवतीर्मुनि-
कन्यापत्नीर्माह्वयामासतुः ।

त्रिपुरदहनम् ;—अथ कदाचिदीशानः सुरहितेक्षया सर्व-
देवमयं महत् स्यन्दनमाश्रित्य ब्रह्माणञ्च सारथिं कृत्वा विरिञ्चि-
लम्बवरेण मयविनिर्म्मितातिदुर्भेदं दानवदुर्गं कालायसरजत-
हैमं पुरत्रयं त्रिदैवतमयमक्तित्रययुक्तेन शरेण शुष्कर्णदाहवत्
ददाह ।

यज्ञसृगहननम् ;—श्रूयते हि कदाचित् शम्भुना साङ्गजस्य
यज्ञवराहस्य वधोऽकार ।

गजासुरमर्दनम्—पुरा किल कैलासपतिः पिनाकी नन्दि-
केश्वरेण गजरूपधरं नीलदानवं घातयित्वा तस्य चर्म विभ्रत्
ताण्डवं कृतवान् ।

अश्वकविजयः—पुरा किल विधातवरदर्पितोऽश्वकनामा-
सुरो भवानीं हर्तुंसुयन् भवेति स्वायुधेन निहतस्तद्रक्तकणाद-
संख्यकानश्वकासुरानुत्पन्नान् दृष्ट्वा स्वतः प्रतुष्टपन्नैर्मातृ-
गणैर्नारायणसंसृष्टया च शुष्करेवत्या पीताम्बुजोऽसुराणाहवे
निपात्य तेन पार्वतीपतिना मूलान्धकं शूलेन निर्भिद-
प्रस्तवते तदसुराय गाणपत्यपदमदायि ।

केतकीवर्जनम् ;—अथ कदाचित् 'कोऽयं सृष्टिकर्ता' इति

परस्परं विवदमानयोर्हरिब्रह्मणोर्मध्ये महदेकं लिङ्गमावि-
रासीत् । ततश्च 'य एवास्य पारं यातुं समर्थोऽस्ति, स एव
महान्' इत्यन्तरीक्षवचनमाकर्ण्य अधोगतो विष्णुः पारमना-
लभ्य परावृत्तः, ब्रह्मापुनरपि यातः पारमनाद्या लिङ्गशीर्षात् प्रस्त्र-
श्यमानं केतकीदलमादाय प्रत्योवृत्य विष्णुं 'पारमहमगमम्'
इति केतकीं साक्षीकृत्यामृतं व्याजहार । तेन कुपितो हरः
वितथभाषिणीं ब्रह्मवचनसमर्थितवतीं केतकीं परिजहौ ।

शिशुपालस्य—जननम्—श्रूयते हि पुरा शिशुपाल-
श्चतुर्हस्तस्त्रिलोचनः संवृत्तः, जातमात्रश्च खरवन्ननर्द् । 'यस्य
क्रोडाधिगतेनास्य अधिकभुजलोचने विलोपमेष्यतः स एवास्य
हन्ता इत्यशरीरिणां वाणग्रामुद्गतायां पर्यायेण कृष्णाङ्ग-
मधिरोपिते वृद्धङ्गे विलुप्ते वधाहं शतापराधमस्य मर्षिष्य-
तीति अनुरुद्धेन कृष्णेण तथैव दिव्यमकारि ।

सौदासस्य—क्रव्यादत्वप्राप्तिः—अथ कदाचित् सौदासो
नाम नरपतिः राक्षसमायाविमोहितो वशिष्ठाय नरपिषितं
भक्ष्यार्थमदात् । तेन क्रुद्धो मुनिस्तं 'राक्षसी भव' इति
शशाप । परतश्च प्रणिधानेन सर्व्वं विज्ञाय महर्षिः शापस्य
द्वादशवर्षकालं समयं निरूपयामास ।

हनुमतः—अर्कग्रहणोद्यमः—पुरा किल जातमात्रो हनु-
मान् लोहितफलबुद्धार्कं भक्षितुमाचक्राम ।

त्रिशिरानिधनम्—कुम्भकर्णे निधने ततः पवननन्दनः
रावणपुत्रस्य त्रिशिरसः सकीरिटीनि त्रीणि शिरांसि खड्गेन
चिच्छेद ।

द्रोणाद्रिहरणम्—पुरा किल रामरावणयोर्युद्धे संज्ञातीरो-
हिततयोः रामलक्ष्मणयोः प्रबोधनाय शक्तिनिर्भिन्नहृदयस्य
सौमित्रेर्लक्ष्मणस्य च प्रतुल्यजीवनाय वारहयभेवौषधिपर्वतं द्रोण-
माजहार ।

—०—

विविधज्ञातव्यविषयाः

—:~:—

संख्याबोधकाः

एक—शन्द्रार्क-विघ्ने शरद-शुक्राक्षि-भू-ध्रुवाः ।

द्वयं—द्वन्द्वं युगं युग्मं यमलं यामलं यमम् ॥

युगलं द्वितयं पक्षौ नदीकूलं करः कुचः ।

जानुपादौ बाहुगुल्फौ जङ्घोष्ठौ राघवात्मजौ ॥

असिधाराकर्णहोराकपोलनयनम्बुवः ।

नितम्बायणपद्माणि हनूरुवडवस्तनाः ॥

तयं—कालाग्नि-रुद्राक्षि-सन्ध्या-भुवन-पुष्करम् ।

ग्रीवारेखा-शूलशिखा नाडी रामो गुणः पुरः ॥

गायत्री वह्निचपणी विष्णुपत्नी बलिस्तनुः ।
 शक्तिमूर्तिभृद्भिपादस्त्रिविक्रमपदार्पणम् ॥
 चत्वारि—गोस्तन-ब्रह्ममुख-वर्णार्णवाश्रमाः ।
 स्वर्दन्तिदन्तसेनाङ्ग-विष्णुबाहुयुगाः श्रुतिः ॥
 पुरुषार्थोपाययामपशुमञ्चपदानि च ।
 पञ्च—पाप-महाकाव्य-शिवासेन्द्रिय-पाण्डवाः ॥
 विषयानिलवर्गाङ्ग-भूतखट्वमहामखाः ।
 पुराणलक्षण-प्राण-सारकक्षेत्रप्रसवम् ॥
 षट्—वज्रकोणवेदाङ्ग-रस-तर्कारि-कारकम् ।
 प्रयोग-प्रश्न-गायत्रीजठरं चक्रवर्त्तपि ॥
 शास्त्रशस्त्राङ्ग-कर्मभुक्तु-भृङ्गपाद-गुहाननम् ।
 सप्त—मातृ-द्वीप-शैल-वारराज्याङ्ग-तारुण्डवाः ॥
 मुनीस्वरनदीव्याध-वह्निजिह्वाश्वधातवः ।
 अष्ट—दिक्पालेशमूर्ति-सिद्धि-सिद्धान्त-कुञ्जराः ॥
 वसु-लक्ष्मी-गन्ध-मदब्रह्म-श्रोत्राहिमङ्गलम् ।
 गया-योगाङ्ग-नृत्यङ्ग-महिषी-कूलपर्वताः ॥
 नव—रत्नं निधिर्गोप्यखण्डधान्य-ग्रहास्तथा ।
 धेनुरन्ध्रशीला-भक्ति-वीरव्याघ्रीस्तनाम्बुदाः ॥
 विन्दर्यकाः शून्यपूर्णकान्तामध्याम्भुखानि च ।
 दश—स्नानस्थानुबाहु-रावणानन-चुम्बनम् ॥
 कृष्णवतार-दिग्हस्ताङ्गुल्यवस्थेन्दु-वाजिनः ।
 धर्मपत्नीधूपपङ्क्तिनिघण्टु-सुतरूपकम् ॥

एकादश—स्यात् करणं कुरुसेना-वृषध्वजः ।
 द्वादश—अर्का-मास-राशि-संक्रान्ति-गुहवाहवः ॥
 शारिकोष्ठकसेनानी-नेत्रभूपतिमण्डलाः ।
 त्रयोदश—सुगर्वीथ्यङ्ग-विश्वकश्यपकामिनौ ॥
 सामगाचार्य-ताम्बुलगुणप्रतिमुखाङ्गकम् ।
 चतुर्दश—मनुर्विद्यायमेन्द्राभिनया मृगः ॥
 पञ्चदश—तिथिः सामिधेनी कान्ता कलापि च
 षोडश—इन्दुकला गौरी नाट्यचेष्टोपकारकम् ॥
 संस्कारः, सप्तदश—तु प्राजापत्यपशुधर्मतः ।
 अष्टादश—धृतिः पीठं पर्वोपदीपभारतम् ॥
 एकोनविंशति—हैववादप्रमथ्य विंशतिः—
 अङ्गुलीरावणभुजकपोलाक्षिकरभम्भुवः ॥
 एकविंशति—संख्यायां मूर्च्छनानुस्मृतिः समित् ।
 द्वाविंशति—श्लोपसर्ग—अतुर्विंशति-वाचकाः ॥
 वाक्यदोषन्यायगुण-गायत्रीजिनकेशवाः ।
 शतं—लायुःकञ्जदल-शक्रयज्ञाद्वियोजनाः ॥
 सहस्रं—जाह्नवीवक्तं शेषशीर्षाम्बुजच्छदाः
 रवित्राणार्जुनकरा-वेदशाखेन्द्रदृष्टयः ।
 एतेषामपि पर्ययास्तत्तत्संख्याविबोधकाः ॥

संख्यावाचकशब्दाः

१। एकः	२१। एकविंशतिः
२। (द्वि) द्वौ	२२। द्वाविंशतिः
३। (त्रि) त्रयः	२३। त्रयोविंशतिः
४। (चत्वार) चत्वारः	२४। चतुर्विंशतिः
५। (पञ्चन्) पञ्च	२५। पञ्चविंशतिः
६। (षष्) षट्	२६। षड्विंशतिः
७। (सप्तन्) सप्त	२७। सप्तविंशतिः
८। (अष्टन्) अष्ट, अष्टौ	२८। अष्टाविंशतिः
९। (नवन्) नव	२९। जनत्रिंशत्
१०। (दशन्) दश	३०। त्रिंशत्
११। (एकादशन्) एकादश	३१। एकत्रिंशत्
१२। (द्वादशन्) द्वादश	३२। द्वात्रिंशत्
१३। (त्रयोदशन्) त्रयोदश	३३। त्रयस्त्रिंशत्
१४। (चतुर्दशन्) चतुर्दश	३४। चतुस्त्रिंशत्
१५। (पञ्चदशन्) पञ्चदश	३५। पञ्चत्रिंशत्
१६। (षोडशन्) षोडश	३६। षट्त्रिंशत्
१७। (सप्तदशन्) सप्तदश	३७। सप्तत्रिंशत्
१८। (अष्टादशन्) अष्टादश	३८। अष्टत्रिंशत्
१९। जनविंशतिः	३९। एकोनचत्वारिंशत्
२०। विंशतिः	४०। चत्वारिंशत्

४१ । एकचत्वारिंशत्

४२ । द्विचत्वारिंशत्

४३ । त्रिचत्वारिंशत्

४४ । चतुश्चत्वारिंशत्

४५ । पञ्चचत्वारिंशत्

४६ । षट्चत्वारिंशत्

४७ । सप्तचत्वारिंशत्

४८ । अष्टचत्वारिंशत्

४९ । जनपञ्चाशत्

५० । पञ्चाशत्

५१ । एकपञ्चाशत्

५२ । द्वि (द्वा) पञ्चाशत्

५३ । त्रि (त्रेयः) पञ्चाशत्

५४ । चतुःपञ्चाशत्

५५ । पञ्चपञ्चाशत्

५६ । षट्पञ्चाशत्

५७ । सप्तपञ्चाशत्

५८ । अष्टपञ्चाशत्

५९ । जनषष्टिः

६० । षष्टिः

६१ । एकषष्टिः

६२ । द्वि (द्वा) षष्टिः

६३ । त्रि (त्रयः) षष्टिः

६४ । चतुःषष्टिः

६५ । पञ्चषष्टिः

६६ । षट्षष्टिः

६७ । सप्तषष्टिः

६८ । अष्ट (अष्टा) षष्टिः

६९ । जनसप्ततिः

७० । सप्ततिः

७१ । एकसप्ततिः

७२ । द्वि (द्वा) सप्ततिः

७३ । त्रि (त्रयः) सप्ततिः

७४ । चतुःसप्ततिः

७५ । पञ्चसप्ततिः

७६ । षट्सप्ततिः

७७ । सप्तसप्ततिः

७८ । अष्ट (अष्टा) सप्ततिः

७९ । जनाशीतिः

८० । अशीतिः

८१ । एकाशीतिः

८२ । द्वाशीतिः

८३ । त्र्यशीतिः

८४ । चतुरशीतिः

८५ । पञ्चाशीतिः	८७ । सप्तनवतिः
८६ । षडशीतिः	८८ । अष्ट (अष्टा) नवतिः
८७ । सप्ताशीतिः	८९ नवनवतिः, वा जनशतम्
८८ । अष्टाशीतिः	१०० । एकशतं, वा शतम्
८९ । जननवतिः	१०१ । एकाधिकशतम्
९० । नवतिः	१०२ । द्व्यधिकशतमित्यादि
९१ । एकनवतिः	१,००० । सहस्रम्
९२ । द्वि (द्वा) नवतिः	१०,००० । अयुतम्
९३ । त्रि (त्रयः) नवतिः	१००,००० । लक्षम्
९४ । चतुर्नवतिः	१,०००,००० । नियुतम्
९५ । पञ्चनवतिः	१०,०००,००० । कोटिः
९६ । षष्ठनवतिः	इत्यादि उक्तञ्च—

यथोत्तरं दशगुणं भवेदेको दशामुतः ।

शतं सहस्रमयुतं लक्ष-प्रयुत-कोटयः ॥

अर्बुदमलं खर्वञ्च निखर्वञ्च महाख्वजम् ।

शङ्खो वाङ्गिरन्तरं मध्वं पराङ्गञ्चेति नामतः ॥ *

* एक, दशन् (पुं) दश दशेशत (स्त्रीं) दश शते सहस्र (स्त्रीं), दश सहस्रे अयुत (स्त्रीं), दश अयुते लक्ष (स्त्रीं), दशलक्षे कोटि (स्त्रीं), दश कोटिते अर्बुद (स्त्रीं), दश अर्बुदे पद्म (स्त्रीं), दशपद्मे खर्व (स्त्रीं), दश खर्वे निखर्व (स्त्रीं), दश निखर्वे महापद्म (स्त्रीं), दश महापद्मे शङ्ख (पुं),

दश शङ्खे सागर (पु'), दश सागरे अन्तर (क्ली), दश अन्तरे मध्या (क्ली), दश मध्ये परार्द्ध (क्ली) ।

संख्यावाचकशब्दाणां व्यवहारविधिः

एकशब्दादारभ्य 'अष्टादशन्' शब्दपर्यन्तसंख्यावाचकशब्दाः विशेषणानि—

एकः—एको वृक्षः, एका लता, एकं फलं ।

द्वि—द्वौ हस्तौ, द्वे बालिके, द्वे फले ।

त्रि—त्रयो मानवाः, तिस्रः कन्याः, त्रीणि भूवनानि ।

चत्वार—चत्वारो वेदाः, चतुस्तो युवतयः, चत्वारि कुसुमानि ।

पञ्चन्—पञ्च नराः, पञ्च नार्थः, पञ्च भूतानि ।

षष्—षट्कृतवः । सप्त समुद्राः । अष्टौ वसवः । नव ग्रहाः ।

दश दिशः । एकादश रुद्राः । द्वादश आदित्याः इत्यादि ।

विंशत्याद्याः सदैकत्वे सर्वाः संख्येयसंख्ययोः ।

संख्यायै द्विवहुत्वेस्तस्मात् चानचतेः स्त्रियः ॥

विंशतिप्रभृतयः संख्यावाचकशब्दाः स्त्रीलिङ्गैकवचनरूपाः ।

ता हि संख्येयाः (विशेषणानि) संख्याः (विशेष्याणि) च भवन्ति ॥

शत-सहस्रप्रभृतयः शब्दाः क्लीवलिङ्गाति, कोटिशब्दसु स्त्रीलिङ्गम् ।

विशेष्याणि यथा—विंशतिश्चाताः पठन्ति । त्रिंशत् स्त्रियः

गच्छन्ति । चत्वारिंशत् फलानि वृक्षात् पतितानि । शतम्

आश्वः । सहस्रं मुद्राः । विंशत्या अश्वैः ।

विशेष्यणि—काणां विंशतिः । द्वे विंशती फलानाम् । तिस्रो
विंशतयो मनुष्याणाम् । त्रीणि शतानि अश्वानाम् । वालिकानां
पञ्चसहस्राणि ।

पुराणवाचकशब्दाः—

संख्या	पुंलिङ्गम्	स्त्रीलिङ्गम्
एक	प्रथमः	प्रथमा
द्वि	द्वितीयः	द्वितीया
त्रि	तृतीयः	तृतीया
चत्वार	चतुर्थः	चतुर्थी
पञ्चन्	पञ्चमः	पञ्चमी
षष्	षष्ठः	षष्ठी
सप्तन्	सप्तमः	सप्तमी
अष्टन्	अष्टमः	अष्टमी
नवन्	नवमः	नवमी
दशन्	दशमः	दशमी
एकादशन्	एकादशः	एकादशी
द्वादशन्	द्वादशः	द्वादशी
त्रयोदशन्	त्रयोदशः	त्रयोदशी
चतुर्दशन्	चतुर्दशः	चतुर्दशी
पञ्चदशन्	पञ्चदशः	पञ्चदशी

षोडशन्	षोडशः	षोडशी
सप्तदशन्	सप्तदशः	सप्तदशी
अष्टादशन्	अष्टादशः	अष्टादशी
ऊनविंशति	ऊनविंशः	ऊनविंशो
विंशति	विंशः	विंशी
एकविंशति	एकविंशः	एकविंशता
त्रिंशत्	त्रिंशः	त्रिंशी
चत्वारिंशत्	चत्वारिंशः	चत्वारिंशो
पञ्चाशत्	पञ्चाशः	पञ्चाशी

इत्यादि ।

विंशतिप्रभृतिशब्दानां पूरणार्थं तमप्रत्ययोऽपि स्यात् ।
 यथाः—विंशतितमः, त्रिंशत्तमः, चत्वारिंशत्तमः, पञ्चाशत्तमः,
 षष्टितमः, सप्ततितमः, अशीतितमः, नवतितमः, शततमः,
 महस्ततमः इत्यादि ।

सकृत् (अव्यय) एकवारम्, द्विः, द्विवारम् । त्रिः, त्रिवारम् ।
 चतुः, चतुर्वारम् । पञ्चकृत्वः, षट्कृत्वः, इत्यादि । एवं एकधा,
 द्विधा, त्रिधा, चतुर्धा, पञ्चधा, षोड्धा, सप्तधा, इत्यादि ।

इयस्, इष्टप्रत्ययेन च कतिशब्दानां रूपाणि

इयस्	इष्ट
प्रशस्य अयान् ज्यायान्;	अष्टः जेष्टः
वृद्ध, ज्यायान् वर्षीयान्;	ज्येष्ठः वर्षिष्ठः

आन्तिक, नेदीयान् ;	नेदिष्ठः
वाह, भावीयान्	साधिष्ठः
स्थूल, स्थवीयान्	स्थविष्ठः
दूर, दवीयान्	दविष्ठः
युवन, यवीयान्, कनियान्,	यविष्ठः, कनिष्ठः
ऋत्न, ऋत्नीयान्	हमिष्ठः
क्षिप्र, क्षेपीयान्	क्षेपिष्ठः
क्षुद्र, क्षेदीन्	क्षोदिष्ठः
प्रिय, प्रेयान्	प्रेष्ठः
स्थिर, स्थेयान्	स्थेष्ठः
उरु, वरीयान्	वरोष्ठः
बहुल, वंहीयान्	वंशिष्ठः
गुरु, गरीयान्	गविष्ठः
दृढ, त्रपीयान्	तपिष्ठः
दीर्घ, द्राघीयान्	द्राधिष्ठः
वन्दारक, वन्दीयान्	वन्दिष्ठः
बहु, भूयान्	भूयिष्ठः
अल्प, कनौयान्, अल्पीयान्	कनिष्ठः, अल्पिष्ठः
दृढ़, द्रुदीयान्	द्रुदिष्ठः
क्षग, क्षगीयान्	क्षशिष्ठः
पृथ, प्रथीयान्	प्रथिष्ठः

इत्यादि

उपमानोपमेयव्यवस्था

‘विभक्तिः पुनरेकस्यादुपमानोपमेययोः।’

येन सह तुल्यति तदुपमानम् । यस्य च तुलना स उपमेयः ।
उपमानोपमेययोः एका विभक्तिः । लिङ्गवचनयोर्नास्ति तन्वत
यथा—चन्द्र इव मनोरमं शिशुमुखम् । अत्र ‘चन्द्रः’ उपमान
‘शिशुमुखं’ उपमेयः । अत्र समाना विभक्तिः ; किन्तु ‘मुखं’ क्लीब-
लिङ्गं ‘चन्द्र’स्य पुलिङ्गशब्दः । मेघ इव श्यामः । लतया इव
कीमलेन हस्तोऽन । पितुरिव शिक्षकात् उपदेशं लभते इत्यादि

रचनानिवन्धनोपक्रमः

(शिक्षार्थिनामुपदेशाय प्रसङ्गत इदानीं काव्यस्वरूपाणि तेषां
भेदाश्च निरूप्यन्ते ।) तत्रादौ काव्यमाह—

काव्यं हि यशसेऽर्थाय शिवेतरनिवृत्तये ।

कान्तावदुपदेशाय परनिवृत्तये क्षणात् ॥

काव्यस्य भेदाः—

सालङ्कारगुणौ काव्यं शब्दाद्यौ दोषवर्जितौ ।

तथा कवीनां समयानुरोधेन निबन्धितम् ॥

ईदृशं द्विविधं काव्यं आद्यदृष्ट्या विभेदतः ।

आव्यन्तु त्रिविधं ज्ञेयं गद्यपद्योभयात्मना ॥

आपादः पदसंघातो गद्यं, पद्यं चतुष्पदम् ।

गद्यपद्यात्मकं काव्यं चम्पूरित्य भधीयते ॥

दृश्यकाव्यानां दशभेदा यथा हि :—

दृश्यन्तु दशधा प्रोक्तं नाटकादिविभेदतः ।
 सर्वध्वनिर्गुनीभूतव्यङ्ग्यं चित्रमिति त्रिधा ॥
 वाचातिशयि व्यङ्ग्यं यत् काव्यं ध्वनिरित्युच्यते ।
 काव्यन्तु कथितं व्यङ्ग्ये वाचादनतिगायिनि ॥
 गुणीभूतव्यङ्ग्यमिति स्याद्व्यङ्ग्यस्याप्रधानतः ।
 अव्यङ्ग्यमपि यच्चारु तत् काव्यं चित्रमिष्यते ॥

शब्दार्थादिभेदेन चित्रकाव्यं त्रिविधं यथा :—

शब्दचित्रं चार्थचित्रमुभयं चेति तत् त्रिधा ॥
 शरीरं तस्य शब्दार्थौ जीवितं व्यङ्ग्यवैभवम् ।
 हारादिवदलङ्कारास्तेऽनुप्रासोपमादयः ॥
 शौर्यादय इव प्रोक्ताः श्लेषकान्तरादयो गुणाः ।
 आत्मीयत्कषावहास्तत्र स्वभावा इव रीतयः ॥
 शोभाभाहार्यकीं प्राप्ता वृत्तयो वृत्तयो यथा ।
 पदानुगुण्यविश्रान्तिः शय्या शय्येव संमता ॥
 रसास्वादप्रभेदाः स्यः पाकाः पाका इव स्थिताः ।
 प्रख्याता लोकवदियं सामग्री काव्यसम्पदः ॥

महाकाव्योपकाव्यभेदेन तद्विविधमाह—

महाकाव्यं चोपकाव्यमिति तद्विविधं पुनः ॥
 नगरार्णवशैलर्तु चन्द्रार्कोदयवर्णनैः ।
 मन्त्रदुर्गातप्रयाणादिनयाकाव्यद्वयैरपि ॥

एतैरुपनिबद्धं यत् तन्महाकाव्यमिष्यते ।
 एषामष्टादशानां यैः कौश्विन्नूपनमपीष्यते ॥
 सर्गबन्धो महाकाव्यमिति केचित् प्रचक्षते ।
 असर्गबन्धमपि च महाकाव्यमितीष्यते ॥

उपकाव्यम्

गीततालानुबद्धं यदुपकाव्यमितीष्यते ।
 उपकाव्यान्तु बहुधा वक्ष्ये तानि च कानिचित् ॥

तत्त्वाख्यायिकाः—

कविचारित्रसहितं नरपालकथान्वितम् ।
 विचित्रवर्णरचनासमासैस्तु मनोहरम् ॥
 उच्छ्वासान्तो वक्तव्युतं रचितापरवक्त्रकम् ।
 उच्छ्वासादौ सपर्याङ्गमिदमाख्यायिकाभिदम् ॥

कथा :—

श्लोकैः स्ववंशं संखेपात् कविर्यत्र प्रशंसति ।
 मुख्यार्थस्यावताराय भवेत्तत्र कथान्तरम् ॥
 परिच्छेदो न यत्र स्याद् भवेत् त्वालम्बकः कश्चित् ।
 सा कथा नाम तदुगमं निवध्नीयाच्चतुष्पदीम् ॥

उदाहरणम्

येन केनापि तालेन गद्यपद्यसमन्वितम् ।
 जयेत्तुपक्रमं मालिन्यादिप्रासविचित्रितम् ।
 तदुदाहरणं नाम्ना विभक्ताष्टाङ्गसंयुतम् ॥

चक्रवालकम्—

संबोधनविभक्ता यत्प्रचरं गद्यपूर्वकम् ।

विमुक्तं पुनराकृष्टशब्दं स्याच्चक्रवालकम् ॥

भोगावली :—

आद्यन्तपद्यसंयुक्ता संस्तुतप्राकृतात्मिका ।

अष्टभिर्वा चतुर्भिर्वा वाक्यैः स्कन्धसमन्विता ।

प्रतिस्कन्दं भिन्नवाक्यरीतिर्देव नृपोचिता ।

सर्वतो देवशब्दादिरेष भोगावली मता ॥

विरुदावली :—

वर्ण्यमानाङ्गविरुदवर्णनप्रचुरेज्ज्वला ।

वाक्याङ्गस्वरसंयुक्ता कथिता विरुदावली ॥

तारावली :—

ताराणां संख्यया पदैर्युक्ता तारावली मता ॥

विश्वावली :—

विशेषां संख्यया पदैर्युक्तो विश्वोदयो मतः ॥

रत्नावली :—

रत्नानां संख्यया पदैर्युक्ता रत्नावली मता ॥

पञ्चाननावली :—

पदैश्च पञ्चभिर्युक्ता प्रोक्ता पञ्चाननावली ॥

रचनामयीनामालव्याहः—

आख्यायिकायां शृङ्गारिऽपुद्गता रचना मता ।
कथायां नाटकादौ च न रौद्रेऽप्राधिकोदताः ॥
अनेषु च प्रभेदेषु रचना स्याद्युग्रोचितम् ॥

रचनासु वर्णनीयविषयाः—

नेतारमधिकृत्याह—

अथात्र वर्णवर्णानि प्रबन्धेषु ब्रुवे स्फुटम् ।
वर्णो मुख्यतया नेता लोकोत्तरगुणोत्तरः ॥
तेन कर्तुः प्रबन्धस्य प्रतिष्ठा महती भवेत् ।
कुलाचारयशः शौर्यत्यागशीलादिवर्णनम् ॥
क्रियते नायकसैव यत् तदेवातिसम्मतम् ।
अथ वा तद्विकृष्टस्य वर्णयित्वा बहून् गुणान् ॥
तज्जयान्न यकोत्कर्षवर्णनं च मतं कचित् ।
घटते नेतरि द्वेधा स्वतःसिद्धेन कल्पिते ॥

नृपवर्णनीयविषयाः—

नृपे कीर्त्तिप्रजारागप्रतापाज्ञानयक्षमाः ।
विवेकारिपुरीदाहधर्मसंग्रामपूर्वकाः ॥

अन्यच्च कवकल्पततायाम्—

नृपे कीर्त्तिप्रतापाज्ञा दुष्टशस्त्रिविवेकिताः ।
धर्मप्रदान-संग्राम-गालाभ्यामनयक्षमाः ॥

प्रजारागोऽरिशैलादिवासोऽरिपुरशून्यता ।

श्रीटार्यधैर्यगाभीर्यैश्वर्यशौर्योद्यमादयः ॥ क ॥

कुमारवर्णने :—

कुमारे खुरलीशस्त्रवलशस्त्रकलादयः ॥

कविकल्पलतायामिऽतोऽधिकविषयो यथा:—

कुमारे शस्त्रशस्त्रश्री-कला-वल-गुणोक्तयाः ।

ब्राह्मली खुरली राजभक्तिः सुभगतोदयः ॥ ख ॥

राजमहिषीवर्णने :—

महिष्यां रूपलावण्यत्रपाशृङ्गारमन्त्रयाः ।

चातुर्यप्रेमदाक्षिणाशीलमानसुखादयः ॥ ग ॥

अन्यत्र च—

देव्यां सौभाग्य-लावण्य-शील-शृङ्गार-मन्त्रयाः ।

त्रपा-चातुर्य-दाक्षिणा-प्रेम-मान-व्रतादयः ॥

वेणीधम्मिल्ल-सौमन्त-भाल-श्रवण-नामिकाः ।

कपोलाधार-नेत्र-भ्रू-कटाक्ष-रद-कन्धराः ॥

गण्डवाहु-करोरोज-नाभि-मध्य-वलितयम् ।

रोमाणि श्रोणि-जङ्घीरु-पादयुग्मनखक्रमाः ॥ घ ॥

(क) अरोगां शत्रूणां शैलाः पर्वतरूपगिरयः ; तेषां आसः पराक्रमेण ताना-
मन्य स्वायत्तीकृत्य च तत्र स्वलानाञ्चावस्थानम् ।

(ख) ब्राह्मली हयादारीहणपाटवं, खुरली शराभ्यासः ।

(ग) शृङ्गारः अलङ्कारादिना कृतवेशः ।

(घ) धम्मिल्लः संयतकेशपाशः “खोपा” इति भाषा । रदा दन्ताः कन्धरः
गीवा उरसि वक्षेत्रातः उरीजः जनः ।

मन्त्रिवर्णने :—

मन्त्री भक्तः स्वदेशीयोऽनुदतो बुद्धिमान् क्षमी ।

आन्वीक्षिक्यादिकुशलः परिच्छेदौ सुदेशजः ॥ छ ॥

सेनापतिवर्णने :—

सेनापतिर्जितायासः स्वामिभक्तः सुधोरभीः ।

अभ्यासो वाहने शस्त्रे शास्त्रे च विजयी रणे ॥

पुरीवर्णने :—

पुर्यां प्रसादपरिखातोरणाध्वप्रपाध्वजाः ॥

वप्राऽष्टाऽराम-कुलटा-वेश्या-वापी-सती-त्वरी ॥ च ॥

देशवर्णने :—

देशे रत्नखनि-द्रव्य-पण्य-धान्याकरोद्भवाः ।

दुर्ग-ग्राम-जनाधिक्य-नदीमातृकतादयः ॥ छ ॥

(छ) आन्वीक्षिकी अनु वेदश्रवणानन्तरमीचा परीक्षणमन्त्रिचा सा प्रयोजन-
मन्त्रा इति डीप्, तर्काध्यात्मविद्या । तथाहामरः—“आन्वीक्षिकी दण्डनीतिस्तर्क-
विद्यार्थशास्त्रयोः” इति । परिच्छेदौ विशेषरूपेणयत्ताकरणिकः ।

(च) वप्रं दुर्गनगरादीनां परिखाया उद्भूतमृत्तिकास्तूपः, अथवा प्राचीरः । अष्टः
प्रसादस्थोपरिगृहम् । प्राचीरोपरि गृहस्थसैन्यगृहं वा, तत्र स्थिताः नरा अन्यान्
हीनतया नाद्रियन्ते, तस्मिन् सति च अन्योक्कषेऽनादरः अष्ट इति । आरामः क्रीडार्थ-
वनम्, कुलटा असती; इत्वरी अभिसारिका कुलटेत्यर्थः ।

(छ) नदी मातेव पोषिकासेति नदीजलसम्पन्नब्रीहिपालितो देशः । नदी-
मातृकः आदिशब्देन धनिश्रोत्रियनृपवैद्यानां परिग्रहः; एतैरन्वितो देशः प्रशस्यते चाण-
केयन तथा हि—“धनिनः श्रोत्रियो राजा नदी दैवस्तु पञ्चमः । एते यत्र न विद्यन्ते
तत्र वासं न कारयेत् ॥” इति ।

ग्रामवर्णने :—

ग्रामे धान्य-लता-वृक्ष-सर्प-पशुपुष्टयः ।

क्षेत्रारघट-केदार-ग्रामेयी-सुखविस्त्रमाः ॥ ज ॥

सरोवर्णने :—

सरस्यभोलहर्ष्यम्भो गजाद्यम्बुज-षट्पदाः ।

हंसचक्रादयस्तीरोद्यान-स्त्रीपान्यकेलयः ॥

अद्विवर्णने :—

अद्भौ ह्योपाद्रि-रत्नोन्मि-पोत-यादोजलप्लावाः ।

विष्णुः कुल्यागमश्चन्द्राद्वृद्धिरोर्व्वाऽब्दपूरणम् ॥ भ ॥

नदीवर्णने :—

सवित्यम्बुधियायित्वं वीच्यो जलगजादयः ।

पद्मानि षट्पदा हंसचक्राद्याः कूलशाखिनः ॥ ज ॥

(ज) पशूनां प्रधानतो गवाश्वादीनां पुष्टिः परिपोषणं येषु ते पशुपुष्टयः कृषीवला इत्यर्थः । अरघटः अरं शीघ्रं घट्यते चाल्यते असौ इति कूपोपरि जलोत्तलनकाष्ठं यत्नं वा । ग्रामेयी ग्रामवासी, ग्रामलक्षणमाह—“विप्राश्च विप्रभृत्याश्च यत्र चैव वसन्ति हि । स तु ग्राम इति प्रोक्तः सूद्राणां वास एव वा ॥” अपि च—“तथा सूद्रजनप्रायाः सुसम्बद्धकृषीवलाः क्षेत्रोपयोगभूमध्ये वसन्ति ग्रामसंज्ञिका ॥” किञ्च—“यथा कुटुम्बिनः सर्वेऽप्येकीभूता वसन्ति हि ॥” इति ।

(भ) जले प्रवते भाषते इति जलप्रवः भेला नाम तरणीविशेषः । विष्णुः—“यस्मात् विश्वमिदं सर्वं तस्य शक्त्या महात्मनः । तस्मादेवोच्यते विष्णुर्विश्वधातोः प्रवेशनात् ॥” इत्युक्तलक्षणवतो विष्णोः शेषाहिशयनत्वम् । कुल्यागमः कुल्या तटिनी तस्याः आगमः समुद्रोपस्थितिः । चन्द्रात् वृद्धिः चन्द्रसम्पर्केण पर्वणि जलोच्छ्वासः । और्वो वाङ्वातलः “और्वो संवर्तकोऽद्भ्यग्निर्व्वाङ्गवो वाङ्वासुखः” इति हैमः । आपः नलानि ददातीति अद्भ्यः मेघाः तेषां पूरणम् ।

(ज) अम्बुधिरं समुद्रं याति गच्छतीति अम्बुधियायौ तस्य भवः अम्बुधि-

उद्यानवर्णने: —

उद्याने फल-पुष्पद्रु-लता क्रीडा-सरोऽद्रयः ।

पिकालिकेकिहरिणहंसचक्रध्वजादयः ॥

पर्वतवर्णने :—

पर्वतेऽभ्रौषधीशृङ्ग-वन-किंनर-निजर्भराः ।

धातु-वंश-गुहारताधित्यकोऽपत्यकादयः ॥ ट ॥

वनवर्णने :—

वने सर्प-वराहेभोलूकभिन्नदवादयः ।

शुक-काक-कपोताद्यास्तत्र सिंहादयो द्रुमाः ॥ ठ ॥

आश्रमवर्णने :—

आश्रमेऽतिथिपूजैणविश्र्वासो हिंस्त्रशान्तता ।

यज्ञधूमो सुनिसुता द्रु-सेको वल्कलद्रुमाः ॥ ड ॥

यायित्वम् । कुलशाखिनः कुलवृक्षाः प्रसिद्धस्तटान्तर्वर्तिभस्मातकादयो महीरुहाः ।

(ट) धातुः पर्वतोद्भवः इत्यर्थः, तथाहि—“सुवर्णरूप्यतामाणि हरितालं मनःशिला । गैरिकाञ्जनकासीससीसलोहाः सहिष्णुलाः । गन्धकाधकमित्याद्या धातवो गिरिसम्भवाः ॥” इति । अधित्यका पर्वतोपरिस्थभूमिः । तत् सन्निहितोद्भूमिर्वि । तथाहि भट्टै—“समुद्रोपत्यका हैमी पर्वताधित्यका पुरी” इति । उपत्यका पर्वत-स्यासन्ना भूमिः ।

(ठ) इभः हस्ती । उलूकः पक्षकः, तथाहि साधवेः—“उलूकः कौशिकः पक्षः काकभोरुनिशाचरः” इति । भिन्नः स्त्रीच्छजातिभेदः । दवः वनवृद्धिः, यदाह काया-यनः—“दवो वनगतो वल्लिर्द्वावय वनमुच्यते” इति ।

(ड) एणः हरिणः ‘एणः कुरङ्गशेरिण्यः स्यादृश्ययारुलोवने’ इति त्रिकाण्डशेषः । तस्य विश्र्वासः आश्रमिजने प्रत्ययः । हिंस्त्रशान्तता हिंस्त्रजन्तुनां शान्तभाववञ्चनम् ।

मन्त्रवर्णने :—

मन्त्रे स्वर्योपायसिद्धिषड् गुणोदयचिन्तनम् ।

पञ्चाङ्गशक्तिसौम्यनिर्जनस्थानपूर्वकाः ॥ ढ ॥

द्रुतवर्णने :—

द्रुतेऽदाक्षिण्यभीरुत्वं शत्रुक्षोभकरी क्रिया ।

स्वस्वामिविक्रमौन्नत्यवाक्यधाष्ट्रादयो मताः ॥

रणवर्णने :—

रणे खड्गगरजस्तूर्य-शरवृष्टि-पलाद्रयः ।

छिन्नच्छत्र-ध्वजा रक्तनदी-कोलाहलादयः ॥

कविकल्पलतायां किञ्चिद्विशेषो यथा—

युष्मे तु वन्धवलचार-रजांसि,

तूर्य-निस्वाननादशरमण्डप-रक्तनद्यः ।

छिन्नातपत्ररथचामरकेतुकुम्भिसुक्ताः,

सुरावृतभटाः सुरपुष्पवृष्टिः ॥ ण ॥

(ढ) सन्ध्यादयो रात्रः षड्गुणाः तदुदयानां तदभ्युदयानं चिन्तनं परि-
भावनं 'सन्धिर्ना विग्रहो याममासनं द्वैधमाश्रयः । षड्गुणाः शक्तयस्त्रिस्तः प्रभावीत्-
साहमन्त्रजाः' इत्यामरः । उक्तञ्च कामन्दकायि—'स्वाम्यमात्रा स्वराष्ट्रश्च दुर्गं कोषो
बलं सुदृढम् । परस्परपक्षकारित्वात् सप्ताङ्गं राज्यमुच्यते ॥ अनात्यराष्ट्रदुर्गाणि कोषो-
दण्डश्च पञ्चमः । एताः प्रकृतयस्तज्ज्ञैर्विजिगीषोरुदाहृताः ॥ एताः पञ्च तथा मिवं
सप्तमः पृथिवोपतिः । सप्तप्रकृतिकं राज्यमित्युवाच ब्रह्मर्षिः ॥' इति तिस्रः शक्तयः
तदुक्तम्—'विक्रमवलसुत्साहशक्तिः' । इति ।

(ण) तूर्यनिस्वानः तूर्यनादः । नादः शब्दः । शरमण्डपः शरैः वाणैः
निर्मितमण्डपः । केतुः पताका । कुम्भो गजः । रूपके रक्तनदीपक्षे कुम्भो नक्रः ।
छिन्नातपत्रादयः सुक्ताः रक्तनदी विचरणशेला इत्यर्थः । सुरावृतभटाः सुरैः वतीयैः सै
आवृताः आच्छादिताः आक्रान्ताः भटाः योद्धारः, "भटा योद्धारो योद्धारः" इत्यामरः ।

प्रयाणवर्णने:—

प्रयाणे भेरिनिस्वान-भूकम्प-वलधूलयः ।

करभोक्षध्वजच्छत्र-वणिक-शकटवेशराः ॥

अश्ववर्णने:—

अश्वे वेगित्वमौन्नत्यं तेजः सल्लक्षणस्थितिः ।

खुरोत्खातरजोरूपं जातिर्गतिविचित्रता ॥

गजवर्णने:—

गजे तु कर्णचापत्यमुच्चत्वं वृहभेदिता ।

सिन्दूरचित्रयोधित्वकुम्भमुक्ताफलादयः ॥

मृगयावर्णने:—

मृगयायां श्वसश्चारो वागुरा नीलवेशता ।

भट्टका मृगवासः सिंहयुद्धं त्वरागतिः ॥ त ॥

सुरापाने:—

सुरापाने गतिवचःस्खलनं नयभ्रमः ।

लज्जामानचुरतिश्चित्तभ्रमरक्ताक्षतादयः ॥

सूर्योदयवर्णने:—

सूर्योदयवर्णना रविमणिचक्राम्बुजपथिकलोचनप्रीतिः ।

तारेन्दुदौपकौषधि-द्रुकतमश्चौरकुमुदकुलटात्तिः ॥ थ ॥

(त) वागुरा मृगवन्धनजालं “वागुरा मृगवन्धनो” इत्यमरः । (थ) द्रुकः पेशकः ।

मन्त्रवर्णने :—

मन्त्रे स्वैर्योपायसिद्धिषड्गुणोदयचिन्तनम् ।

पञ्चाङ्गशक्तिस्त्रौन्नत्यनिर्जनस्थानपूर्वकाः ॥ ढ ॥

द्रुतवर्णने :—

द्रुतेऽदाक्षिण्यभोरुत्वं शत्रुक्षोभकरी क्रिया ।

स्वस्वामिविक्रमौन्नत्यवाक्यधाष्टादयो मताः ॥

रणवर्णने :—

रणे खड्गगरजस्तूर्य-शरवृष्टि-पलाद्रयः ।

क्षिन्नच्छत्र-ध्वजा रक्तनदी-कोलाहलादयः ॥

कविकल्पलतायां किञ्चिद्विशेषो यथा—

युद्धे तु वर्त्मनवलचार-रजांसि,

तूर्य-निस्वाननादशरमण्डप-रक्तनद्यः ।

क्षिन्नातपत्ररथचामरकेतुकुम्भमुक्ताः,

सुरावृतभटाः सुरपुष्पवृष्टिः ॥ ए ॥

(ढ) सभ्यादयो राशः षड्गुणाः तदुदयानां तदभ्युदयानं चिन्तनं परिभावनं 'सन्धिर्ना विग्रहो याममासनं दैधमाययः । षड्गुणाः शक्तयस्त्रिषुः प्रभावोत्साहमत्तजाः' इत्यामरः । उक्तञ्च कामन्दकायि—'स्वाम्यमाता स्वराष्ट्रश्च दुर्गं कोषो वशं सुदृढम् । परस्परपकारित्वात् सप्ताङ्गं राज्यमुच्यते ॥ अमात्यराष्ट्रदुर्गाणि कोशोदण्डश्च पञ्चमः । एताः प्रकृतयस्तत्रैव विजिगीषोरुदाहृताः ॥ एताः पञ्च तथा भिन्नं सप्तमः पृथिवोपतिः । सप्तप्रकृतिकं राज्यमित्युवाच बृहस्पतिः ॥' इति तिस्रः शक्तयः तदुक्तम्—'विक्रमवलसुत्साहशक्तिः' । इति ।

(ए) तूर्यनिस्वानः तूर्यनादः । नादः शब्दः । शरमण्डपः शरैः वाणैः निर्मितमण्डपः । केतुः पताका । कुम्भो गजः । रूपके रक्तनदीपत्रे कुम्भो नक्रः । क्षिन्नातपत्रादयः सुक्ताः रक्तनदी विचरणशीला इत्यर्थः । सुरावृतभटाः सुरैः वतीयः स आहताः आच्छादिताः आक्रान्ताः भटाः योद्धारः, "भटा योधारो योद्धारः" इत्यामरः ।

प्रयाणवर्णने:—

प्रयाणे भेरिनिखान-भूकम्प-वलधूलयः ।

करभोक्षध्वजच्छत्र-वणिक-शकटवेशराः ॥

अश्ववर्णने:—

अश्वे वेगित्वमौन्नत्यं तेजः सल्लक्षणस्थितिः ।

खुरोत्खातरजोरूपं जातिर्गतिविचित्रता ॥

गजवर्णने:—

गजे तु कर्णचापल्यमुच्चत्वं वृहभेदिता ।

सिन्दूरचित्रयोधित्वकुम्भमुक्ताफलादयः ॥

मृगयावर्णने:—

मृगयायां श्वसश्चारो वागुरा नीलवेशता ।

भटढक्का मृगवासः सिंद्ध्युद्धं त्वरागतिः ॥ त ॥

सुरापाने:—

सुरापाने गतिवचःस्खलनं नयन्ममः ।

लज्जामानचुरतिश्चित्तभ्रमरक्ताक्षतादयः ॥

सूर्योदयवर्णने:—

सूर्योदयवर्णने रविमणिचक्राम्बूजपथिकलोचनप्रीतिः ।

तारेन्दुदोषकौषधि-दूकतमश्चौरकुमुदकुलटात्तिः ॥ थ ॥

(त) वागुरा मृगवन्धनजाल 'वागुरा मृगवन्धनी' इत्यमरः । (थ) दूकः पेशकः ।

चन्द्रोदयवर्णनेः—

चन्द्रोदये तु विरहि-चक्राज-कुलटार्चयः ।

अङ्घ्रि-दम्पति-चन्द्राश्रम-चक्रोरप्रीतिपूर्वकाः ॥ द ॥

वसन्तवर्णनेः—

वसन्ते पिकगानाभ्रमञ्जरोमन्दमावृताः ।

पुष्पानि द्रुदलोदुर्भेद-पलाशभ्रमरादयः ॥

ग्रीष्मवर्णनेः—

पाटल-मल्ली-तापसरः पक्षिकशिखास्त्रफलाकाः ।

मृगतृणाल्पसमीरः कान्ता पानीयशालिका सुख्याः ॥

वर्षावर्णनेः—

वर्षासु मेघ-हलि-केतक-निम्नगानां

भञ्जानिलस्य शिखि-जाति-कदम्बकानाम् ।

प्रीतिश्च हंसगमनं नलिनीलतानां

पत्रोद्भवोऽर्कलतिकादलपातनादयाः ॥

शरद्वर्णनेः—

शरदि सूर्य-सुधाकर-पाटवं विमलाश्रसि हंस-वृष-स्मयाः ।

कमल-शरद-सेकतविस्तृतिः सुशिखिपक्ष्मदापगमादयः ॥ ध ॥

(द) चक्रः वाक नाम पक्षिविशेषः । स तु रात्री दयितां विहाय सरसन्तीरान्तरे
अन्तर्गता निवसतीति प्रसिद्धिः ।

(ध) स्मयः गर्वः तथा हि हैमे—“दर्पोऽभिमानो ममता मानञ्चितोन्नतिः स्मयः”
इति हंसवृषाणां स्मयाः यथेच्छनर्दनं कुर्वन्मतिर्यः ।

हेमन्तवर्णने :—

हेमन्ते रजनादैर्घ्यं नलिनीकुसुमचतिः ।

दिनाल्पत्वं हिमप्रौढि-वकानन्दयवोद्भवाः ॥

शिशिरवर्णने :—

शिशिरे वेणुकुन्दाजदाहः शिखिरतोत्सवाः ॥

कविकल्पतायामन्यरूपं यथा—

शिशिरे करीषधूम-कुन्दाभुजदाहशिखिरतोत्कर्षाः ॥न॥

स्वयम्बरवर्णने :—

स्वयम्बरे सतोपूजा-वाद्यघोष-नृपागमाः ।

राजपुत्रा नृपाकारान्वयचेष्टाप्रकाशनम् ॥

विवाहवर्णने :—

विवाहे मङ्गलस्नानं भूषणं कामिनीरवः ।

वेदीसङ्गीततारेच्छालाजा होमद्विजादयः ॥

विरहवर्णने :—

विरहे जागरश्वास निशादैर्घ्यकृशाङ्गता ।

सन्तापचिन्तामालिन्यमौनरक्ताक्षतादयः ॥

अन्यत्र—अलशय्या निशादैर्घ्यं जागरः शिशिरोष्मता ॥ इति

(न) करीषधूमः—करीषं शुष्कगोमयं तदुद्भवधूमः शीतवारणयित्वायः ।

मुरतवर्णने : —

सुरते स्वेदकणिका सीत्कारो भूषणचुप्रतिः ।

मञ्जौर-कङ्कणाराव-नख-दन्तक्षतादयः ॥

कविकल्पलतायान्तु, सात्विका भावाः

कुटमलाक्षता चेत्यधिकोक्तम् ॥ प ॥

वनकेलिवर्णने : —

वनकेलौ च कुसुमावचयः कुसुमार्पणम् ।

दयिते गोत्रविभ्रान्तिसपक्षेर्धोक्ति पूर्वकाः ॥

जलकेलिवर्णने : —

जलकेलौ जलक्षोभचक्रहंसापसर्पणम् ।

पद्मग्लानिःपयोबिन्दुर्दृग्ग्रागो भूषणचुप्रतिः ॥ फ ॥

वर्णवर्णनीयाः : —

तवादौ श्वेता : —

श्वेतास्तैरावतः शम्भुः कीर्त्तिश्चन्द्रः शरदुधनः ।

प्रासाद-सौध-नगर-मन्दारद्वहिमाद्रयः ॥

सूर्येन्दुकान्त-कर्पूर-सुधांशु-करका हिमम् ।

पिण्डीरोच्चैःश्रवो जोत्न्साश्रु-रम्भा-भस्म-चन्दनम् ॥

(प) सीत्कारः स्त्रीणां रतिकाले अनुरोगोन्मशब्दविशेषः । सात्विकाभावाः

शङ्कारादिवसानुगुणभावभेदाः । कुटमलक्षता—कुटमलं पद्मं तदेव नयनसङ्कोचः ।

फ—दृशो रागः दिग्ग्रागः चक्षुषोलोहित्यम् ।

निर्मोक्त-हारोर्णनाभ-तत्त्व-सत्त्वास्थि-शर्कराः ।

शेषाभ्रक-सुधा-गङ्गा-गजदन्ताम्बु-चामरम् ॥

रश्मागर्भः पुण्डरीक-मृणाल-सिकता-वकाः ।

हंस-सिंह-ध्वज-च्छत्र-केतकीगर्भ-निर्मोक्तः ।

लोध्र-मुक्ता-पुष्प-तार-चूर्ण-शुक्तिक-दर्पिकाः ॥

कौलास-काश-कार्पास-हास-हास्योशनः-कृतम् ।

नारदः पारदः पुष्प-वसन-स्फटिकादयः ॥ ब ॥

श्यामाः -- श्यामास्तुद्रि-द्रु-कालोय-वन-भैरव-राक्षसाः ।

शिवकण्ठः शनिः रामः कलि-चन्द्रक-राहवः ॥

बादरायण बिन्ध्याहि-द्रौपदी-कज्जलाङ्गुनाः ।

काली-कोल-यमाः केश-कस्तूरी-यमुना-गजाः ॥

ब—सूर्ये न्दु कालेति—सूर्यकाल-चन्द्रकालसंनिवर्णनीये, सूर्यसम्पर्कात् यदाग्नि-सम्भवः स सूर्यकालः । चन्द्रसम्पर्केण चन्द्रकालस्य जलस्रवात् तत्कालत्वम् । करका-वर्षोपलः मिलित भाषा “वर्षोपले तु करका करकोऽपि च दृश्यते” इति रुद्रः । पिण्डीरः दाडिमः, तथा हि रभसे—“दाडिन्वसारपिण्डीरस्वद्वन्द्वशकवज्रभा” इति । निर्मोक्तः सर्पकच्चुकः खोलस इति भाषा । ऊर्णेव सूत्रनाभौ गर्भे यस्य स ऊर्ण-नाभः लूतातन्तु रित्यर्थः । तस्य भावः, तत्त्वं “तत्त्वं ब्रह्मणि याथार्थ्यं” इति कोषः । सत्त्वं सत्त्वगुणः । शेषः सर्पराजः अनन्तः, अश्वकः अश्वः खनिजद्रव्यविशेषः । “अश्वकं स्वच्छपत्रं खमेघाख्यं गिरिजालके” इति हेमः । रश्मागर्भः रश्मायाः कदलयाः गर्भः कुचिर्मध्यस्थलमित्यर्थः । केतकीगर्भः केतकीपुष्पमध्यस्थलमित्यर्थः । चूर्णः ताम्बुल-चर्वणोपयोगिद्रव्यम् । शुक्तिकः मुक्तोत्पन्नभूमिः क्षिणुका इति भाषा । दर्पका काम-वदुः । उशना दैत्यगुरुः । कृतं सत्ययुगम् ।

रचना—२४

विषाऽकाश-कुहू-पाप-रस-विष्णु-तमोनिशाः ।

मषी-पङ्क-मदाम्बोधि-ताल-तापिच्छ-कोकिलाः ॥

गोलाङ्गूलास्य-गुञ्जास्य-धूम-शृङ्गारवल्लयः ।

केकि-तेजन-बर्हालि-खलचित्त-कनीनिकाः ॥

तिलेन्दीवर-दुष्कीर्ति-मुस्ता-नीलीभयानकाः ।

भिल्लच्छाया मृगीनेत्रं शास्त्रं कान्ताट्टगादयः ॥ भ ॥

नीला :—नीलाः सुगः शद-शैवाल-दूर्वा-वंशाङ्कुराः शुकः ।

बीभत्स-सूर्यतुरगाः वर्णं मरकतादयः ॥ म ॥

भ—द्रुः वृक्षः । कालीयः कालसम्बन्धीयः कृष्णसम्बन्धीय इत्यर्थः । चन्द्रकः मयूरपुच्छं “समी चन्द्रकमेचकौ” इत्यमरः । वादरायणः वेदव्यासः । कोल उरुपं भेला इति ख्यातम् । अथवा कोलः यूकरः “पोतिप्लवकयोः कोलः कोलन्त बदरीफलम्” इति शाश्वतः । कुहूः अमावसरा । तमः तमोगुणः । निशा अन्धकारः । मदः गर्वः । तापिच्छः—तमालः । गोलाङ्गूलं पुच्छं आस्यं सुखम् ।

केकी मयूरः । तेजनः वंशः शरी वा “वेणुमस्करतेजनाः । गुन्द्रस्तेजनकः शरः” इति चामरः । बर्हः मयूरपिच्छम् । अलिः भमरः । कनीनिकाः चक्षुषः तारकाः कनीनिका तारकाच्चः स्यात्” इति मेदिनी । मुस्ता मुथा इति ख्यातदणमूलम् । नीली नीलद्रव्यम् । भील्लच्छायालोभद्रुमानामातपः । कान्तेति कान्ताया स्त्रियः टक् दर्शनमादिर्येषाम्, आदिशब्देन नष्टफलस्य तथा खञ्जनकाककृत्याङ्गरादीनां परिरुहः, अनेकषु प्रयोगदर्शनात् ।

मु—शास्त्रं पङ्कः । शैवालः जलदणं शैला इति ख्यातः “नील्यां शैवाल-शैवली” इति हेमः

रक्ताः — रक्ताः स्युः सूर्य-गोकर्ण-गुन्द्र-खद्योत-यावकाः ।

ताम्र-कुङ्कुम-सिन्दूर-दृग्बिम्बाधर-धातवः ॥

विद्युत्त्वन्धूक-जिह्वासृक्भौम-पलल-किंशुकाः ।

अम्भोज-कुक्कुटशिखा-हिङ्गुलाशोक-पाटलाः ॥

कुसुम्भो हंसचञ्चूडघ्नी जवा किम्पाकपल्लवौ ।

वेता नखच्छतं रौद्रः शुक्रमर्कटयोर्मुखम् ॥

प्रतापश्च चकोराहिभुक् कपोतदृगादयः ॥ य ॥

पीतानिः — पीताः स्युर्हापर-ब्रह्म-जीव-शक्र-मनःशिलाः ।

गौरी-गोमूत्र-रोचना गरुडेश्वरदृग्जटाः ॥

मधु वीराङ्ग-तौ कोकोमर्कटः शारिकामुखम् ।

कर्णिकारः शालि-दीप-हरिद्रा-कणकादयः ॥ र ॥

य—गुन्द्रः शरः गोदपटेरा इति ख्यातः । बन्धूकः रक्तपुष्पविशेषः बान्धू-
लीति भाषा । असृक् रक्तम् । भौमः मङ्गलगृहः । पललं मांसम् । कुसुम्भं
तन्नामकरक्तपुष्पम् । किम्पाकः महाकालः माकालफल इति भाषा, “महा-
कालस्तु किम्पाकि” इति हेमः । वेता—दक्षिणाग्निगार्हपत्याहवनीयाकसमुदिता
ग्निवयः, तद्यहि निगमाभिधाने—“पूर्वेणाहवनीयोऽग्निर्दक्षिणाग्नस्तु दक्षिणः ।
उत्तरे गार्हपत्यस्तु वेताग्निरिति कथ्यते ॥ अग्निहोव तदेवोक्तमग्निवेताग्निस्तथा ।
वेता चाग्निवयश्चैव जलनवयसेव च ॥” इति । अहिभुक् नकुलः । अवादि-
शब्देन माणिक्य-दाडिमोपुष्य-मन्त्रिष्ठा-तान्बूलराग-रक्तचन्दनादीनां ग्रहणम्, कधि-
कल्पलताकारोक्तिः ।

र—हापरः हापरयुगं द्वितीययुगमित्यर्थः । रोचना गौरी-रोचना इति भाषा ।

धूसराणि : — धूसराः कर्णो धूलि-लूता-काकस्वरादयः ।

सृदङ्गपुट-शाणास्यारघट्टघुटिकादयः ॥

अल्पवृत्तास्तथा रङ्ग-गृहगोधिका-कच्छपाः ।

आलवास-मही-कंस-नख-चम्पादयो मताः ।

त्रिकोणा वज्र-शृङ्गाट-शकटा वज्रिमण्डलम् ॥ ल ॥

कोकः चक्रभाकः । सर्कटः वानरः । कर्णिकारः सोन्दाइल इति भाषा “दुमीत-
पलः कर्णिकार” इति हेमः । शालिः कलभधान्यम् ।

ल—तदणः कर्णरसः, स च शोनीयचायकः, उक्तञ्च साहित्यदर्पणे—“इट-
नाशनापायवधवन्धनताडनैः । शापकृशोपतापाद्यैर्जायते कर्णरसः ॥” इति ।
लूता ऊर्णनाभः साकरसा इति भाषा । सृदङ्गपुटं सृदङ्गस्य पुटमिति षष्ठोऽसमासः ।
उपययोभावापन्नदृशदिकराज्येन निर्मितं पावं पुटम् । शाणं कवपाप्राणमयवा
यस्वादोनां निरुप्रेण तोषणोत्तरणयत्वं तच्च आल्यं सुखम् । अरवटं महाभूपं
तदुपरि निवृज्जतोत्तोलनयत्नम् । घुटिका चरणयन्त्रिः गुल्फ इति यावत् ।
अल्पवृत्ताः—उत-कर्तरि क्तः जात इत्यर्थः । अस्या ऋक्षाः वृत्ताः, तथाहि—
गुरुपूजा घृणा शोचं सयमिन्द्रियनिग्रहः । प्रवर्त्तनं हितानाञ्च वत्सर्वं वृत्त-
मुच्यते ॥” इति । रङ्गः सीसकः । गृहगोधिका-जेडी “जरीष्ठा स्त्री कुडामत्स्या
स्यात् गृहगोधा गृहालिका” इति साहसाङ्गः । आलवासं आलः हरितालः
एव वासं वज्रम् “आल-पोतत-तालानि” इति हेमः । कंसः श्रीकृष्णमातुङ्गः,
अथवा तासरङ्गमिश्रणजनिततैजसद्रवाम् । त्रिकोणा त्रिकोटिवृत्तं द्रवाम् अथवा
ज्योतिर्वोक्तं लग्नाद् नवम-पञ्चमस्थानम् “त्रिकोणान् गुरुः पञ्चन” इति ज्योति-
पम् । वज्रः अशनिः । शृङ्गाटः उत्तरस्थपर्वतभेदः, अथवा चतुष्पथम् । “तुच्छ
शृङ्गाटक-चतुष्पथे” इत्यमरः ।

वक्राः — किंशुक-भाल-स्र-विदुरत्-कुहाल-चन्द्रकाः ।

भग्नकङ्कण-वालैन्दु-शुकास्येन्द्रधनुः-फणाः ॥

कटाक्ष-दात्रेभदन्त-पुरोधः करकाटयः ॥ व ॥

तौक्ष्णानि :—दुर्वचोवह्नि-कटाक्ष-नखरादयः ।

गुरवः सन्मनः शोणि-कपाट-स्तन-बुद्धयः ॥ श ॥

सुखदाः—सुसृहाल्लङ्घि युक्तप्रियसङ्गमः ।

दाटस्वातन्त्र्य-पुत्राप्ति-विद्या-सन्तोषसूक्तयः ॥

दुःखदाः—पारतन्त्र्याधि-आधि-मानचुराति-द्विषः ।

कुभार्याश्लेष-कुग्रामवास-कुस्वामिसेवनम् ॥

कन्याबहुत्वं वार्द्धक्यं निवासः परवेशमनि ॥

स्थिराः—स्थिराण्यजो भटः साध्वी धर्माधर्मी सतां मनः ॥

अस्थिराः—अस्थिराः कामिनी-राजप्रसाद-स्वप्न-दुर्जनम् ।

मन्दगाश्च शनि-ज्ञानि-कान्ता-मातङ्ग-माहिषाः ॥ ष ॥

व—कुहालं भूमिखननसाधनास्त्रम्, कीदाल इति भाषा । चन्द्रकः मयूरस्य पक्षस्थितचन्द्राकृतिपदार्थः । “समौ चन्द्रकमेचकौ” इत्यमरः । दात्रं कुं देसाध्यास्त्रं । इभदन्तः इभः हस्ती तस्य दन्तः । पुरोधाः याज्ञयज्ञादिकर्मकारयिता । करका वर्धोपलं शिल इति भाषा ।

श—सन्मनः—सतां मनः सन्मनः । शोणिः नितम्बदेशः ।

ष—राजप्रसादः राज्ञः अनुग्रहः । मन्दगा मृदुगमनशीलाः, बहुवचननिर्देशेन वृषहंसादीनां गृहणम्, कविकल्पलतायां तेषां गृहणात् । कान्ता स्त्री । मातङ्गो गजः ।

क्रूरस्वराः—क्रूरस्वराः काक-वृक-वराहोद्गाश्च गर्दभाः ॥

वलिष्ठाः—वलिष्ठाः विष्णु-गरुड-सत्प्रतिज्ञा यमादयः ॥ स ॥

सुरुपाः—कृष्ण-नकुल-नलकुवर-मन्मथाः ॥

दुःसहाः—कामतापादि-प्रतापा दुर्ध्व-चक्षुषः ॥

मधुराः—सुखि-दधोक्ति-कान्ताधर-गशित्विषः ॥

काव्यरचनायां कवीनां समयनिरूपणम्—

सतोऽपि चानिबन्धः स्यादसतोऽपि निबन्धनम् ।

नियमेन निबन्धश्च विकल्पेन निबन्धनम् ।

एवं कवीनां समग्रश्चतुर्धा परिकोत्तितः ॥

वस्तुनः सतोऽप्यनिबन्धनं यथा—

अयने चन्द्रिकासम्पत् पक्षयोः शुक्लकृष्णयोः ।

वसन्ते मालतीपुष्पं कामिदन्तेषु रक्तता ॥

फलपुष्पे चन्दने च फलञ्चागोकपादपे ।

दिवा विकासः कुसुदे वर्षाकाले च मल्लिका ॥

न वर्णयेत् सतोऽप्येतां प्रबन्धेषु कदाचन ॥

असतो वस्तुनो निबन्धनम्—

हंसे कोर्त्तौ च शुभ्रत्वं दाढ्यं दुष्कोर्त्तिपापयोः ।

अञ्जलिग्राह्यता कुम्भपूर्य्यत्वं शशिदीधितेः ॥

स—यमादय इत्यादिशब्देन हनुमदनिल-महावराह-गरभ-पृथु-हलि-बालि-वलि-भीम-प्रभृतीनां परिग्रहः, कविकल्पलतायां नैवा विनिर्दिष्टम् ।

रत्नानि यत्र तत्रादौ कमलानि नदीष्वपि ।
 मन्दाकिन्यां जलेभादिहंसाः सर्वजलाशये ॥
 ज्योत्स्नापानं चकोराणां प्रतापे रक्ततोषणते ।
 ध्वान्तस्य पुष्टिर्ग्राह्यत्वं लेपनं सूचिभेद्यता ॥
 विश्लेषः कोकयो रात्रां रक्तत्वं क्रोधरागयोः ।
 कान्तामध्येऽप्यदृश्यत्वं समुद्राणां चतुर्थता ॥

नियमेन निबन्धनम्—

बहुकालस्थितस्यापि शिवचन्द्रस्य बालता ।
 मनुष्या मौलितो वर्णरा देवाश्चरणतस्तथा ॥
 भूर्जत्वग्हिमवत्येव मलयेष्वेव चन्दनम् ।
 रक्तत्वं रक्त-बन्धूक-बिम्बाभोज-विवस्वताम् ॥
 कृष्णत्वं केश-कामालि-पिक-काक-पयोमुचाम् ।
 सामान्यशोक्लां कृत्वाभः पताकापुष्पवाससाम् ॥
 वसन्ते एव वर्णरां स्यात् परपुष्टस्य कूजितम् ।
 वर्षाष्वेव मयूराणां रतं नृत्यञ्च वर्णयेत् ॥
 लज्जाकोपायशोनाशरोषाक्रन्दास्यकृष्णताः ।
 रागपाण्डुरता-दैन्य-विषपान-तपोजपाः ॥
 दुःखद्वेषाभिचारैर्षासहसोदग्रीविकादयः ।
 वर्णनीया जितसैरते पराभवसमुद्भवाः ॥

विकल्पेन निबन्धनम्—

कृष्णत्वं हरितत्वं वा कमलासम्पदोर्ध्वतम् ।
 पीतत्वं रक्तता वाग्नौ परागे स्वर्णविदुरतोः ॥

दानवासुरदैत्यानामैक्यमेवातिसम्मतम् ।

कटाक्षे शौक्लप्रक्षणत्वे लोभे लोहितपाटली ॥

चन्द्रे शशसृगौ कामध्वजे मकररोहितौ ।

एवं कवीनां समयो दिङ्मात्रं परिकीर्त्तितः ॥

दर्पणोक्तकविव्यवहारः —

मालिन्यं व्योम्नि पापे यशसि धवलता वर्णयते हासकीर्त्तार्ताः

रक्तौ च क्रोधरागौ सरिदुदधिगतं पङ्कजेन्द्रीवरादि ।

तोयाधारेऽखिलेऽपि प्रसरति च मरालादिकः पक्षिसंघो

ज्योत्स्ना पेया चकोरैर्जलधरसमये मानसं यान्ति हंसाः ॥

पादाघातादशोकं विकशति बकुलं योषितामास्यमदै-

र्यूनामङ्गेषु हाराः स्फुटति च हृदयं विप्रयोगस्य तापैः ।

मौर्वी रोलम्बमाला धनुरथविशिखाः कौसुमाः पुष्पकेतो

भिन्नं स्यादस्य वाणे युवजनहृदयं स्त्रीकटाक्षेण तद्वत् ॥

अङ्गाम्भोजं निशायां विकशति कुसुदं चन्द्रिका शुक्लपक्षे

मेघध्वानेषु नृत्यं भवति च शिखिनां नाप्यशोके फलं स्यात् ।

न स्याज्जाती वसन्ते न च कुसुमफले गन्धसारद्रुमाणा-

मित्यादुन्नयेमन्यत् कविसमयगतं सत्कवीनां प्रबन्धे ॥

—०—

। इति प्रबन्धकल्पलतिका प्रथमोऽध्यायः ॥

॥ इति प्रबन्धकल्पलतिका प्रथमोऽध्यायः ॥

सर्वाङ्गवर्णनम्

प्रपदाङ्घ्रिगुल्फपाणिं जङ्घाजानूरुवङ्क्षणम् ।
 कटितिकनितम्बस्फिक्-प्रस्तुपस्थककुन्दरम् ॥ ह ॥
 जघनं जठरं नाभि-बलिवक्षोजचूचुकम् ।
 क्रीडोरोजत्रु पृष्ठांसकक्षदोः पार्श्वमध्यमम् ॥ क्ष ॥
 प्रगण्डः कूर्परोहस्तः प्रकोष्ठो मणिवन्धनम् ।
 अङ्गुल्यङ्गुष्ठकरभ-नखपर्वचपेटकम् ॥ * ॥
 कण्ठः शिरोधरा श्मश्रु-मुखौष्ठचिवुकं हनुः ।
 सृक्कतालुरदा जिह्वा नासाम्भूगण्डलोचनम् ॥ † ॥

ह—प्रपदं पादस्याग्रभागः । अङ्घ्रिः चरणम् । गुल्फः पादग्रन्थिः । पाणिः
 पादग्रन्थिगुल्फस्याधोभागः । जङ्घा गुल्फजान्वीरन्तरालावयवः । जानु-उरुजङ्घयो-
 र्मध्यभागः । वङ्क्षणं जरुसन्धिः, कुक्षी इति भाषा । कटितिका काञ्ची । नितम्बः
 स्त्रीणां पश्चात् कटितटम् । स्फिक्-कटिदेशस्य मांसपिण्डविशेषः “स्त्रियां स्फिचौ
 कटिप्रोथौ” इत्यमरः । वलिः नाभेरधोभागः सूताधारी वा । उपस्थः स्त्रीषु संज्ञेन-
 नेन्द्रियः । ककुन्दरं पृष्ठवंशाधस्थगर्ताकारः कूपकः ।

क्ष—बलिः उदरावयवः तथा हि कुमारे—“बलितव” चारु बभार बाली”
 इति । वक्षोजः स्तनम् । चूचुकं कुचायम् । क्रीडः अङ्गम् । उरः वक्षस्थलम् ।
 जत्रु—कण्ठस्योभयपार्श्वस्थिद्वयम् । पृष्ठं पश्चादभागः । अंसः—स्तनदेशः । कक्षः—
 बाहुमूलम् । दोः—वाहुः । मध्यः—कटिदेशः । प्रगण्डः—कूर्परोपरिकक्षपथ्यन्त-
 भागः । कूर्परः जानुः । प्रकोष्ठः—आमणिवन्धनं कफोणेरधःप्रकोष्ठः । मणिवन्धनं
 —प्रकोष्ठपाण्योर्मध्यस्थकरग्रन्थिः ।

*—करभः—मणिवन्धात् कनिष्ठापथ्यन्तं करस्य बाह्यदेश इत्यर्थः । शिरोधराः
 —केशाः । चिवुकं—ओष्ठाधोभागम् । हनुः—कपोलद्वयोपरिस्थमुखभागः ।

†—सृक् ओष्ठप्रान्तभागम् । रदाः दन्ताः ।

रचना—२५

अपाङ्गतारकाकर्णभालमस्तकमूर्धजाः ।
यथासम्भवमेतेषु वर्णं स्त्रीषु संयोर्ध्वे ॥ ‡ ॥

साधारणगुणवर्णनम्

श्रीदार्य-धैर्य-गाम्भीर्य-शौर्य-सौन्दर्य-शक्तयः ।
माधुर्य-श्रुत्य-चातुर्य-मर्यादा-क्रौर्य-कीर्त्तयः ॥

तेजस्तारुण्य-षाड्गुण्य-सौलक्षण्यरणाशताः ।
ब्रह्मण्य-दान-दाक्षिण्य-शील-शौच-सुवेशताः ॥

सत्यौन्नत्य-कलाबन्धु-मान्य-भक्ति-कृतज्ञताः ।

दृढप्रतिज्ञता प्रज्ञा श्रद्धा मेधोद्यमः क्षमा ।

दयानयार्ज्जवाचार-सन्तोषमितभाषिताः ।

विद्या-विवेक-विनयारोग्य-सौभाग्य-वक्तृताः ॥

उत्साहित्व-कुलीनत्व-निर्दोषत्वमहेच्छताः ।

स्वावाधित्वोपकारित्वाभयास्तिक्याविशङ्कताः ॥

प्रसाद-प्रतिभा-धृष्ट्याधिगम्यत्व-सहायताः ।

श्रीर्माहात्म्यमहारम्भ-निर्दम्भत्वादभौषताः ॥

बहुश्रुत्व-सौजन्य-परिच्छेदाप्रमादिताः ।

जितेन्द्रियत्वागर्वत्व-स्वधर्मकथनादयः ॥

‡—अपाङ्गः—चक्षुषः प्रान्तभागः । तारका—नेत्रमध्यस्थकनीनिका, कर्णवर्ण-
गोलकचिह्नमित्यर्थः । भालं ललाटकम् ।

येन सह यस्य सादृश्यम्

स्त्रियः उपमानम्—

वेण्णाः सर्पासिभृङ्गाख्यः ; केशपागस्य चामरः ॥ अ ॥

नीलकण्ठकलापोऽपि, धम्मिलस्य विधुत्तुदः ॥ आ ॥

सीमन्तस्यापि चाध्वा स्यात्, लाटस्याष्टमीविधुः ॥ इ ॥

फलकञ्च, कपोलस्य चन्द्रमा मुकुरस्यली ॥ ई ॥

भ्रू, वीः खड्गधनुर्यष्टिरेखापल्लवपल्लयः ॥ उ ॥

दृशोश्चकोरहरिणमदिराखञ्जनोऽम्बुजम् ॥ ऊ ॥

कुमुदं नीलमभोजं, य ते गृध्रध्वनिग्रहः ॥ ऋ ॥

अ—भृङ्गाख्यः भ्रमरपङ्क्तयः ।

आ—नीलकण्ठः मयूरः, तस्य कलापः पुच्छम् । धम्मिलस्य संयतकेशस्य ।
विधुत्तुदः राहुः ।

इ—सीमन्तस्य केशवीथ्याः, अध्वा मार्गं, मार्गवच्छरलं वर्णनीयमित्यर्थः ।
अष्टमीविधुः अर्द्धचन्द्रः ।

ई—फलकं चर्ममयास्त्रप्रतिधातनिवारकम् 'ढाल' इति भाषा । मुकुरः दर्पणम् ।

उ—खड्गः कृपाणः, धनुर्यष्टिः चापः, रेखा विन्दूपञ्जलताकाराचिह्नविशेषः ।
पल्लवः नवीनपत्रम्, पल्लिः लता, इति द्वन्द्वः ।

ऊ—चकोरः प्रसिद्धपक्षिविशेषः । हरिणः मृगः । सादृश्ये अत्राया इति
मदिरा मदालसजननमित्यर्थः । महाकविप्रवक्षेण 'मदिरायतलीचने' इति भूरि-
प्रयोगदर्शनात् । अथवा सत्तखञ्जनो मदिरा, न चात्र तदर्थं गृह्यं
मदिराशब्दानन्तरमेव खञ्जनशब्दोपादानात् । खञ्जनः पक्षिविशेषः, तस्य सातिशय-
चञ्चलत्वादलोपादानम् । अम्बुजं पद्मम् ।

ऋ—गृध्रः खगविशेषः, तस्य ध्वनिग्रहः कर्णः तद्वदित्यर्थः ।

नासावंशस्य वंशाधो मुखतूणीरचञ्चवः ॥ ऋ ॥

तिलप्रसूनदण्डी च, अधरस्य नवपल्लवः—

विम्बफलं प्रवालञ्च, दन्तानां मौक्तिकावलिः ॥ लृ ॥

कुन्ददाडिम्बवीजानि हीरकाश्च, स्मितस्य तु—

ज्योत्स्ना पुष्पाणि पीयूषं, श्वासस्याभ्योजसौरभम् ॥

जिह्वायास्त्वञ्चनो दोला वेद्या भृङ्गो पिकोरवः ॥ ए ॥

सुधा मधु च वक्त्रस्य शशी पङ्कजदर्पणौ ॥

कण्ठस्य कम्बुग्रीवांसकुम्भौ, बाह्वोश्च वल्लरी ॥ ऐ ॥

मृणाललहरोशाखापाशाः, पाणिपद्मस्य तु—

पल्लवोऽम्बुजमङ्गुल्याः पङ्कजो, नखप्रद्वतेः—

ऋ - वंशाधः 'वांश' इति प्रसिद्धतणजातीयोद्भिदस्य अधः निम्नदेशस्थितस्य वंशङ्कुरस्य तेल्लायवत् सातिशयोक्त्यनौन्नयवेति । एतदनन्तरं तूणीर-मुखोपादानात् तत् सादृश्य एव वंशङ्कुर इति प्रतीतिश्च । मुखतूणीरं तूणीरस्य मुखमिवेति पूर्वनिपातम् । चञ्चुः खगलुण्डम् ।

लृ - तिलप्रसूनदण्डी तिलस्य प्रसूनं पुष्पं तस्य दण्डः अवोदेशः तौ । प्रवालं रक्तवर्णमणिविशेषः । नवपल्लवार्थोऽव न बोद्धव्यः, अव्यवहितपूर्व एव पल्लवपदीपादानात् ।

ए - कुन्दं कुन्दपुष्पम् "कुन्दं वा ना स्मृतं माघ्ये दलकोषो दलाभ्यक्तः" इति व्याङ्गिः । अञ्जनः वसनपान्तः । दोला उद्यानादिषु क्रोडार्थं तरुशाखोपवृक्षा काठादिमये दीनतोति ख्यता "दोला प्रेङ्खा पुनान् प्रेङ्गो निश्रेणिसधिरोहिणी" इति रत्नकोषः । भृङ्गो भमरो । पिकोरवः कोकिजवधूशब्दः ।

ऐ - कम्बुः शङ्खः तस्य ग्रीवांसः गजदेशः । "कम्बुः शङ्खे स्त्रियां पुंसि

रत्नताराप्रसूनानि, स्तनयोः कुङ्कुमलौ घटौ ॥ ओ ॥
 कुम्भिकुम्भौ गिरो चक्रौ विल्वे, मध्यस्य वेदिका— ॥ ओ ॥
 सिंहमध्याच्च, रोमावल्या रेखाशैवालवलयः ॥
 नाभेरन्ध्रोजमावत्तं ऋदो विवरकूपको ।
 त्रिवल्या वीचि-सोपान-निःश्रेण्यो, जघनस्य तु—
 पुलिनं पीठफलके, नितम्बस्य स्थलं पुनः ।
 ऊर्ध्वोः कदलिका-स्तम्भौ मकरः करभस्तथा ॥
 जङ्घायुगस्य तु स्तम्भौ, गतेर्हंसमतङ्गजौ ।
 इमान्यन्यान्यपि स्त्रीणामुपमानं यथोचितम् ॥ अं ॥

शम्भूके वलये गर्जे” इति मेदिनी । वल्लरी लता “वल्लिस्तु व्रतती लता” इत्यमरः ।

ओ—सृणालं पद्मवन्तम्, लहरी तरङ्गः, शाखाः वृक्षलताः तासां पाशः समूहाः, ‘केशपाशः कर्णपाशः’ इत्यादिवत् । विकाशेन खप्यकलिका कुङ्कुमलः तौ “कोरकोऽस्वी कुङ्कुमलेऽपि” इति मेदिनी ।

ओ—कुम्भिकुम्भौ कुम्भिनः गजस्य कुम्भः शिरस्थमांसपिण्डः तौ “कुञ्जर-कुम्भि-पीलवः” इति हेमः । गिरी पर्वतौ । चक्रौ चक्रवाकसदृशौ । वेदिका डमरुकाकार-पिण्डिकावती पद्मवन्तार्थं होमीयद्रव्यासादनार्थं या कृतसंस्कारा परिष्कृता चतुर-स्यदिरूपा भूमिः । कविश्ववहारो यथा कुमारे—“मध्येन सा वेदिविलग्रमध्या” इति ।

अं—रोमावल्याः रोमावल्याः रोमः आवली श्रेणी तस्याः । आवर्तः जलपूरः घूर्णीति भाषा । ऋदः अंगाधजलाशयः तौ । विवरं छिद्रं, कुवन्ति मण्डुकाः अस्मिन्निति कूपकं संज्ञायाम् कन्, स्वप्रसिद्धजलाधारः तौ । त्रिवल्या उदरावयवस्य यथाहि कुमारे—“वलीवयं चारु वभार वाला” इति । निःश्रेणाः निगता श्रेणी पङ्क्तिरिव, वंशनिर्मितसोपानम् ताः । जघनस्य स्त्रीणां श्रोणिपुरोभागस्य तथाहि—“पोनस्तनजघनायाः” इति । पुलिनं तोयादुत्थित-

पुंस उपमानम्—

स्कन्धस्य वृषरक्तोक्षस्कन्धा, वाहोरहीश्वरः—

हस्तिहस्तपरिस्तम्भार्गलदण्डाश्च, वक्षसः—

शिलाकपाटो, यानस्य प्रमत्तोक्षगतिः पुनः ॥ अः ॥

एकैकेनापि धर्म्मणोपमानं बहुधा भवेत् ।

धर्म्मा वर्णक्रियाकाराधिया इत्यादयोमताः ॥

अभ्यासः स्याद् विभक्तीनामुपमानोपमेययः ।

उपमावाचकनाञ्च धर्म्माणाञ्च विपर्यात् ॥

—(०)—

अथ प्रयादिवन्धाः

गजबन्धो यथा :—

राजाभास्या भासमानस्वर्णकर्णस्वपिस्वरा ।

सरापाला पातु लोला सा पिकस्वनमासरा ॥

तटस्थलम् इत्यर्थः । पीठफलके पीठमासनं 'पीठे' इति भाषा । फलकं 'ढाल' इति
ख्यातम् । नितम्बस्य स्त्रीणां पश्चात् कटितटस्य । ऊर्ध्वोः जानूपरिभागयोः ।
मकरः जलजन्तुभेदः । करभः करिशावकः । जङ्घायुगल्य गुल्फजान्वीरन्तराला-
वयवस्य । मतङ्गजः हस्ती ।

अः—वृषः वृषभः, रक्तोक्षा रक्तयुक्तविहायनी वृषः तयोः स्कन्ध इव स्कन्ध-
येषामिति बहुव्रीहिः । रक्तोक्षेयनेन उच्चः सातिशयरक्ताधिक्यात् तत्स्कन्धस्य स्थूला-
तिशयं सूचितम् । रक्तवर्णलोपस्थापनेन तत्पदस्य स्वाधिकतानुपपत्तेः । अहीश्वरः
सर्वराजः वासुक्तिः । हस्तिहस्तः करितुण्डम् । अर्गलदण्डाः कपाटावरोधककाण्ड-
दण्डभेदाः । प्रमत्तः सातिशयमदयुक्तः उच्चा युववृषः तस्य गतिः ।

कृतबन्धो यथा :—

सालजालवलदुवाते भूरिभूते दृगादिते ।
सा रराज रमा चारुचा मारजरारसा ॥

चामरबन्धो यथा :—

मारसारतरस्फारस्फा तभारं परं सुखरम् ।
सीतानिलचकोरेन्द्र बिम्बं वन्दे रमेश्वरम् ।

धे ङ्गदलपद्म बन्धो यथा :—

लतस्वान्तततध्वान्तधूत भूतहितव्रत ।
दान्तशान्तजितप्रीत श्रौतगीतसुतसुत ॥

मईलबन्धो यथा :—

मारसापरसापारामापारापरसापसा ।
मवरापवरामायामामायापवरावरा ॥

रथबन्धो यथा :—

पदाहितगुणा मान्ति यस्य चित्ते कलावतः ।
महिलानन्ददं कान्तं तं भजे सततं हरिम् ।

गोमूत्रिकाबन्धो यथा :—

भजे बाधावरं कुञ्जमुखं भक्तरुचिव्रतम् ।
ब्रजे बाधाहरं कुञ्जमुखं व्यक्तशुचिस्मितम् ॥

— + (०) + —

ससन्धग्राय सर्व्वसुखदं सुभगाम्बिकायाः

पादं परत्र शरणं परमेशपीठे ।

श्रीरेवतीद्विजवरो बहुकच्छसाध्यम्

ग्रन्थं तनोमप्रभिनवं सुकुमारदत्तरै ॥


वेदाग्निरामविधुसंख्यकवङ्गवर्षं

सिंहास्यगे करिणि गीष्मतिधिष्ठिताहे ।

जन्माष्टमीशुभमहोत्सवमध्ययामे

शेषं नयामग्रहमिमं गुरुर्यत्नतश्च ॥

सम्पूर्णायं प्रबन्ध-कल्पलतिका ।



891.431 S 48 U



14470

891.243 R 20 P



9988

